



# ॥ यति धर्मनिर्णयः संन्यासदर्पणं ॥

॥ ॐ श्रीगणेशाय नमः ॥

ॐ नारायणाय नमः । ॐ श्रीगुरवे नमः ।

॥ ॐ श्रीसरस्वत्यै नमः ॥

नमः श्रीगुरवे नित्यं सच्चिदानन्द रूपिणे ॥

तस्य पादाम्बुजे स्मृत्वा यतिधर्मो वितन्यते ॥ १ ॥

भिक्षुणां पटलं यत्र विश्रान्ति मगमत् सदा ॥

तत्रैषं ब्रह्मतत्त्वं ब्रह्ममात्रं करोतु माम् ॥ २ ॥

संन्यासोपनिषद्देयं संन्यासिपटलाश्रयम् ॥

सत्ता सामान्यविभवं स्वमात्रमितिभावये ॥ ३ ॥

महादेवं गुरुं नत्वा तीर्थानन्दस्वरूपिणम् ॥

परमानन्दशिष्येण संन्यास ग्रन्थ उच्यते ॥ ४ ॥

॥ ज्ञानं संन्यास लक्षणमिति योगशास्त्रे ॥

एकमेवाद्वितीयं यद्गुरोर्वक्ष्येन निश्चितम् ॥

एतदेकान्त मित्युक्तं न मठो न वनान्तरम् ॥ १ ॥

असंशयवतां मुक्तिं संशयाविष्टचेतसाम् ॥

न मुक्तिर्जन्मजन्मान्ते तस्माद्विश्वासमाप्नुयात् ॥ २ ॥

कर्मत्यागात्र संन्यासो न प्रेषोच्चारणेन तु ॥  
 सन्ध्यो जीवात्मनो रैक्यं संन्यासः परिकीर्तितः ॥ ३ ॥  
 वमनाहारवद्व्यस्य भाति सर्व्वेपणादिषु ॥  
 तस्याधिकारः संन्यासे त्यक्त देहाभिमानिनः ॥ ४ ॥  
 ( भागवते ) ऋतञ्च सूनृतावाणी कविभिः परिकीर्तिता ॥  
 कर्मस्वसङ्गमः शौचं त्यागः संन्यास उच्यते ॥ ५ ॥

### ॥ नृसिंहोत्तरतापन्युपनिषदि ॥

वानप्रस्थशतमेकमेकेन यतिः तत् समम् ॥  
 यतीनान्तु शतं पूर्णमेक मेकेन रुद्रजापकेन तत् समम् । ६ ।  
 ॥ निरालम्बोपनिषदि ॥ स्वप्रकाशमानन्दं धनं शून्य  
 मभवदेवं वित् स्वप्रकाशं परमेव ब्रह्म भवति ते देवाः पुत्रैष-  
 णायाश्च याश्च वित्तैषणायाश्च लोकैषणायाश्च ससाधनेभ्यो  
 व्युत्थाय निरागारा निष्परिग्रहा अशिखा अयज्ञोपवीता  
 अन्धा वधिरा मुग्धाः क्लीबा मूका उन्मत्ता इवि परिवर्त्तमानाः  
 शान्ता दान्ता उपरता स्तितिक्ष्वः समाहिता आत्मरतय  
 आत्मक्रीडा आत्मभिधुना आत्मानन्दाः प्रणवमेव परंब्रह्मात्म  
 प्रकाशं शून्यं जानन्तः तत्रेव ॥ ७ ॥

### ॥ सर्व्वोपनिषदि ॥

निरालम्बं समाश्रित्य सालम्बं विजहाति यः ॥  
 स संन्यासी च योगी च कैवल्यं पदमश्नुते ॥ ८ ॥  
 ॥ कः संन्यासीत्याशङ्क्याह ॥ संन्यासी सर्व्वधर्म्मान्  
 परित्यज्य निर्म्ममो निरहंकारो भूत्वा ब्रह्मेष्टं शरणमुपगम्य

तत्त्वमाप्ति सर्वं खल्विदं ब्रह्म नेहनानास्ति किञ्चनेत्यादि  
महावाक्यार्थानुभवज्ञानात् ब्रह्मैवाहमस्मीति निश्चित्य निर्वि  
कल्पसमाधिना स्वतन्त्रो यतिश्चरति स संन्यासी स मुक्तः  
स पूज्यः स योगी स परहंसः सोऽवधूतः स ब्राह्मण इति ॥ ६ ॥

## ॥ निरालम्बोपनिषदि ॥

यतीनां भूषणं ज्ञानं सन्तोषो हि द्विजन्मनाम् ॥  
सम्यक् परीक्ष्यदातव्यं मासं पणमासवत्सरम् ॥ १० ॥  
॥ महाभारते शान्तिपर्वणि युधिष्ठिरवाक्यमाह ॥  
तपसा महदाप्नोति बुद्ध्या वै विन्दते महत् ॥  
त्यागेन सुखमाप्नोति सदा कौन्तेय तत्त्ववित् ॥ ११ ॥  
भ्रातुरस्य हितंवाक्यं शृणु धर्मज्ञसत्तम ॥  
दण्ड एव हि राजेन्द्र क्षत्रधर्मो न मुण्डनम् ॥ १२ ॥  
सुखञ्च दुःखञ्च भवाभवौ च लाभालाभौ मरणं जीवितञ्च ॥  
पर्यायतः सर्वमवाप्नुवन्ति तस्माद्धीरो नैवहृष्येन्न शोचेत् ॥  
सन्तोषात् स्वर्गमाप्नोति सन्तोषात् परमं सुखम् ॥  
याभिः प्रत्याहरेत् कामान् कुर्मोऽङ्गानीव सर्वशः ॥ १४ ॥  
यदाचायं न विभेति यदा चास्मान्न विभ्यति ॥  
यदा नेच्छति न द्वेष्टि ब्रह्म संपद्यते तदा ॥ १५ ॥  
यदा न भावं कुरुते सर्वभूतेषु पापकम् ॥  
कर्मणा मनसा वाचा ब्रह्म संपद्यते तदा ॥ १६ ॥  
विनीत मानमोहश्च बहुसङ्गविवर्जितः ॥  
तदात्मज्योतिषः साधो निर्वर्ण मुपपद्यते ॥ १७ ॥

अकामद्वेषयुक्तस्य दण्डनीत्या युधिष्ठिर ॥

समदर्शिनो भूतेषु भैक्षाश्रमपदं भवेत् ॥ १८ ॥

सर्वाण्येतानि कौन्तेय विद्यन्ते मनुजर्षभ ॥

साध्याचारप्रवृत्तानां चतुराश्रम्य कारिणाम् ॥ १९ ॥

वेत्ति ज्ञानं विसर्गञ्च निग्रहानुग्रहं तथा ॥

यथोक्तं वृत्तेर्धोरस्य क्षेमाश्रमपदं भवेत् ॥ २० ॥

अर्हान् पूजयतो नित्यं संविभागेन पाण्डव ।

सर्वतस्तस्य कौन्तेय भैक्षाश्रमपदं भवेत् ॥ २१ ॥

वेदाध्ययनं नित्यत्वं क्षमाधाचार्य्यं पूजनम् ॥

अथोपाध्याय शुश्रूषा ब्रह्माश्रमपदं भवेत् ॥ २२ ॥

आह्निकं जपमात्रस्य देवान् पूजयतः सदा ॥

धर्मेण पुरुषव्याघ्र धर्माश्रमपदं भवेत् ॥ २३ ॥

कर्मणा वर्द्धते धर्मो यथा धर्मस्तथैव सः ॥ इति ॥ २४ ॥

ईश्वरार्पितं नैष्कर्म्यव्यतिरेकेन न सिध्यति ( न लभते )

अतएव तद्दर्शयति भागवते एकादशस्कन्दे ।

॥ आविहोत्रउवाच ॥

कर्माकर्म विकर्मेति वेदवादो न लौकिकः ।

वेदस्य चेश्वरात्मत्वात्तत्र मुह्यन्ति सूरयः ॥ २५ ॥

परोक्षवादो वेदोऽयं बालानामनुशासनम् ॥

कर्मणाख्याय कर्माणि विधत्ते ह्यगदं यथा ॥ २६ ॥

नाचरेदयस्तु वेदोक्तं स्वयमज्ञो जितेन्द्रियः ।

विकर्मणा ह्यधर्मेण मृत्योर्मृत्युमुपैति सः ॥ २७ ॥

वेदोक्तमेव कुर्वाणो निःसंज्ञो अर्पितमीश्वर ॥  
 नैष्कर्म्यां लभते सिद्धिं रोचनार्था फलश्रुतिः ॥ २८ ॥  
 य आशुहृदयग्रन्थि निर्जिहीर्षुः परात्मनः ॥  
 विधिनोपचरेद्देवं तन्त्रोक्तेन च केशवम् ॥ २९ ॥  
 लब्धानुग्रह आचार्यात्तेन संदर्शितागमः ॥  
 महापुरुषमभ्यर्चन्मूर्त्याभिमतयात्मनः ॥ ३० ॥  
 शुचिः संमुखमासीनः प्राणसंयमनादिभिः ॥  
 पिण्डं विशोध्य संन्यासः कृतरक्षोऽर्चयेद्धरिं ॥ ३१ ॥  
 (उद्धवउवाच) योगेश योगविन्यास योगात्मन् योगसंभव ॥  
 निश्रेयसाय मे प्रोक्त स्त्यागः संन्यासलक्षणम् ॥ ३२ ॥  
 त्यागोयं दुष्करो भूवन् कामानां विषयात्मभिः ॥  
 सुतरां त्वयि सर्वात्मन भक्तैरिति मे मतिः ॥ ३३ ॥

### ॥ श्रीभगवानुवाच ॥

बद्धोमुक्त इति व्याख्या गुणतो मे न वस्तुतः ॥  
 गुणस्य मायामूलत्वान्न मे मोक्षो न बन्धनम् ॥ ३४ ॥  
 एकस्यैव ममांशस्य जीवस्यैव महामते ॥  
 बन्धोऽस्याविद्ययानादि विद्यया च तथेतरः ॥ इति ॥ ३५ ॥

### (अथ वायुपुराणे अधिकारि विभेदेनाह)

अधिकारि विभेदेन कर्मज्ञानोपदेशतः ॥  
 एतत्सर्वं जगन्न्यूनं शब्दब्रह्मात्ममूर्तिभिः ॥ १ ॥  
 दानाच्छ्रेय स्तथा यज्ञो यज्ञाच्छ्रेय स्तथातपः ॥ ...  
 संन्यास स्तपसः श्रेयान् तस्माज्ज्ञानं गुरुस्मृतम् ॥ २ ॥

सन्न्यासः कर्मणोन्यासः कृतानामरुतैः सह ॥  
 कुशलाकुशलानाञ्च ग्रहणं त्याग उच्यते ॥ ४ ॥  
 अव्यक्ताद्व्येऽविशेषाच्च विकारोऽस्मिन्न चेतने ॥  
 चेतनाऽचेतनान्यत्वविज्ञानं ज्ञानमुच्यते ॥ इति ॥ ४ ॥

## ॥ वायुपुराणे ऋषिलक्षणमाह ॥

एवमाश्रमधर्माणां साधनात् साधवः स्मृताः ॥  
 गृहस्थो ब्रह्मचारी च वानप्रस्थोऽथ भिक्षुकः ॥ ५ ॥  
 न च देवा न पितरो मुनयो न च मानवाः ॥  
 अयं धर्मोऽह्ययं नेति ब्रुवन्तोऽभिन्न दर्शनाः ॥ ६ ॥  
 धर्माधर्माविहप्रोक्तौ शब्दावेतौ क्रियात्मकौ ॥  
 कुशलाकुशलं कर्म धर्माधर्माविति स्मृतौ ॥ ७ ॥

( इति ऋषिलक्षणमुक्तं )

## ॥ जीवन्मुक्त पुरुषलक्षणमाह ॥

स्वशरीर व्यतिरिक्तं सर्वं त्यक्त्वा पदपद वृत्त्यास्थित्वा  
 स्वरूपानु सन्धानं कुर्वन् सर्वमनन्यबुद्ध्या स्वस्मिन्नेव मुक्तो  
 भवति स विराद् सपरिव्राद् सर्वक्रियाकारकनिर्वर्त्तकः ।  
 गुरुःशिष्यः शास्त्रादि विनिर्मुक्तः सर्वसंसार विस्तृज्य माया मो-  
 हितः परिव्राद् वाच्यः । कथं निर्धनिकः सुखी धनवान् ज्ञाना-  
 ज्ञानोभयातीतः सुखदुःखातीतः स्वयंज्योतिः प्रकाशः सर्व  
 वेद्यः सर्वज्ञः सर्वसिद्धिदः सोऽहमिति तद्विष्णोः परमं पदं  
 यत्रगत्वा न निवर्त्तन्ते योगिनः ॥ इति ॥

## ॥ रामरहस्ये उपनिषदि ॥

भक्तिमुक्ति पदं चैतत्तस्मादप्यतिरिच्यते ॥

मनुष्येतेषु सर्वेषामधिकारोऽस्ति देहिनाम् ॥ १ ॥

॥ मनुः ॥ श्रुतिस्मृति सदाचारा आज्ञारूपाहि मे मताः ॥

आज्ञाच्छेदी ममद्रोही स याति नरकं सदा ॥ २ ॥

जन्मना जायते शूद्रः कर्मणा जायते द्विजः ॥

जीवन् कर्मपरित्यागं यः करोति नराधमः ॥ ३ ॥

समूढो नरकं याति यावदाभूतसंश्रवम् ॥ इति ॥

॥ अस्यार्थः ॥ यत आत्मनः श्रेयःसाधनं तपोयोगादिकमाचरति ततश्च मोक्षं प्राप्नोति । किन्तु वेदविहितधर्ममुत्सृज्य यः कामंचरते यथेष्टं इच्छते वर्त्तते स सिद्धिं तत्त्वज्ञानं न प्राप्नोति । इति आश्रमधर्मानुकूलं कर्म सर्वेषामलङ्घ्यं तस्यैव तपःशब्दवाच्यत्वात्संन्यासिनामपि विहितं कर्मकर्त्तव्यमेव कर्महीने तु पातित्यमिति दर्शनात् ॥ अहरहः संन्यामुपासीत उदिते सूर्ये प्रातर्जुहोति, उद्यन्तमस्तमयपर्यन्तमादित्यमभिध्यायन् कुर्वन् ब्राह्मणो विद्वान् सकलं भद्रमश्नुते ऽसावादित्यो ब्रह्मेति ब्रह्मैवसद्ब्रह्माप्येति य एवं वेद इति च सर्वे वेदा ब्राह्मणोचितं नित्यकर्मप्रशंसन्ति श्रौतस्मार्त्तादिकं यतः कर्मार्थं मेव श्रुतिप्रवृत्तिः ॥ अतः सर्वैराश्रमिभिर्वेदोक्तं कर्म अवश्यकर्त्तव्यमेव ।

देवाचर्चनस्नान भिक्षाचर्यादिकं कर्म यतीनाञ्च विद्यत एव ॥

ब्रह्मचारिण स्तु स्नानसंन्यास्वाध्यायेश्वरपूजागुरुकूलवासा



दिकं कर्म उचितं । अतःस्वकर्मभ्रष्टाणां ब्राह्मण्यहानि  
प्रसक्तिः स्यात् ॥ इति ॥

विप्राणां कर्मणाधर्मं साध्यं स्यादिति मे मतम् ॥

धर्मेण सर्वपापौघो नष्टं याति शुचिव्रतात् ॥ ४ ॥

पापसंघे तथा नष्टे मनः शुद्धिः प्रजायते ॥

शुद्धे मनसि सर्वात्मसाक्षात् कारो भवत्यलम् ॥ ५ ॥

स एवमुक्तः सर्वेषां ब्राह्मणानां पुरः स्थितः ॥

वेदनिन्दापरा ये तु तदाचार विवर्जिताः ॥ ६ ॥

ते सर्वे नरकं यान्ति यद्यपि ब्रह्मबीजजाः

( इति मनुवचनादुक्तं ) ( मैत्रेय उपनिषदि )

इन्द्रियार्थ विमूढस्यानृताः कर्मवशानुगाः ॥ ७ ॥

चित्तमेव हि संसार स्तत् प्रयत्नेन शोधयेत् ॥

चित्तस्य हि प्रसादेन हन्ति कर्म शुभाशुभम् ॥ ८ ॥

मनो हि द्विविधं प्रोक्तं शुद्धं च शुद्धमेव च ॥

अशुद्धं कामसंकल्पं शुद्धं काम विवर्जितम् ॥ ९ ॥

मनएवमनुप्याणां कारणं बन्धमोक्षयोः ॥

बन्धाय विषया सक्तं मुक्त्यै निर्विषयं स्मृतम् ॥ १० ॥

सत्यशौचरतोयस्तु देवतातिथि पूजने ॥

स याति ब्रह्मणोलोकं यावदिन्द्रा श्रतुर्दश इति ॥ ११ ॥

( पुराणेऽपि ) द्वेरूपेवासुदेवस्य चरञ्चाचरमेव च ॥

चरं सन्यातिनां रूपमचरं प्रतिमादिकमिति ॥ १२ ॥

( गीतायां ) क्षरः सर्वानि भूतानि कुटस्थोऽक्षर उच्यते ॥

उत्तमः पुरुषस्त्वन्यः परमात्मे त्युदाहृतः ॥ १३ ॥

सर्वभूतेषु चात्मानं सर्वभूतानिचात्मानि ॥  
 संपश्यन् ब्रह्मपरमं याति नान्येन हेतुना ॥ १४ ॥  
 अद्वैतं ज्ञानमत्युग्रं तेन मुक्तो भवेन्नरः ॥  
 इहामुत्रैक रूपत्वात् प्राणिनः कर्म संक्षये ॥ १५ ॥  
 देहत्यागो विमुक्तिः स्यादिति वेदविदो विदुः ॥  
 अद्वैतनिन्दां कुर्वन्ति ये मूढादुःखभोगिनः ॥ १६ ॥  
 ते सर्वे नरकं यान्ति मातृनिन्दापरा यथा ॥  
 अद्वैतनिरतो यत्र सदेशः पुण्यवर्द्धनः ॥ १७ ॥  
 तद्दर्शनपरा ये तु ते मुक्ताः स्युर्न संशयः ॥  
 आत्मनाश्च सहस्राणि बहूनि भरतर्षभ ॥ १८ ॥  
 योगी कुर्यात्तु वलं प्राप्य तैश्च सर्वामहीं चरेत् ॥  
 प्राप्नुयाद्विषयान् कांश्चिदुग्रहं सतपश्चरेत् ॥ १९ ॥  
 संहरेच्च पुनस्तानि सूर्यस्तेजोगणानिव ॥

( शुद्धचित्तस्य संन्यासिनः श्रेष्ठत्वमाह )

संन्यासः कर्मयोगश्च निःश्रेयसकराबुभौ ॥ ३० ॥  
 तयोस्तु कर्मसंन्यासात् कर्मयोगो विशिष्यते ॥  
 ब्रह्मण्याधाय कर्माणि सङ्गन्त्यक्त्वा करोति यः ॥ ३१ ॥  
 लिप्यते न स पापेन पद्मपत्रमिवाम्भसा ॥  
 कायेन मनसा बुद्ध्या केवलै रिन्द्रियैरपि ॥ ३२ ॥  
 योगिनः कर्म कुर्वन्ति सङ्गन्त्यक्त्वात्मशुद्धये ॥  
 संन्यासस्तु महाबाहो दुःखमाप्नुमयोगतः ॥  
 योगयुक्तो मुनिर्ब्रह्म न चिरेणाधिगच्छति ॥ ३३ ॥

अस्यार्थः ॥ पञ्चमाध्याये गीतायां अभिप्रायमाह । यस्मात्

संन्यासः कर्मयोगस्य मोक्षैक फलकत्वं प्रदर्शित न्यायेन सिद्धं  
तस्मादपक्रान्तः करणेन मोक्षार्थिना कर्मैव कर्तव्यं न तु स-  
न्यासः । अपक्रान्तरात्मनः संन्यासो दुर्घट इत्युपदिशनाह ।  
संन्यास इति ॥ अयोगतस्त्वं योगे कर्मयोगानुष्ठानजन्य-  
चित्तशुद्ध्यभावे संन्यासो ज्ञाननिष्ठालक्षण आप्तुमधिगन्तुं  
दुःखं दुर्घटं चित्तशुद्ध्येकसाध्यत्वात् ज्ञाननिष्ठालक्षण संन्यास-  
स्य कारणाभावे कार्यभावा इति न्यायेन कर्मसंभावितचित्तः  
शुद्ध्यभावे संन्यासो न सिध्यतीत्यर्थः । एवं संन्यासस्य कर्म-  
योगानुष्ठानसंभावितचित्तप्रसादैकलभ्यत्वं निश्चित्य इदानीं  
कर्मयोगेन सुपक्रान्तः करणस्य तु मुमुक्षोः संन्यासः कर्तव्य  
इत्याशयेनाह ॥ योगेति ॥ गीतापष्टाध्याये । अनाश्रितः  
कर्मफलं कार्यकर्म करोति यः ॥

स संन्यासी च योगी च न निरग्निर्न चाक्रियः ॥ ३४ ॥  
यं संन्यासमिति प्राहुर्योगं तं विद्धि पाण्डव ॥  
न ह्यसंन्यस्तसङ्कल्पो योगी भवति कश्चन ॥ ३५ ॥

॥ अस्यार्थः ॥ अविशुद्धचित्तत्वात् संन्यासोऽपि नास्ति ।  
इत्याशंका । ब्रह्मणीति ॥ ब्रह्मण्याध्याय परमेश्वरे समर्प्य तत्  
फले च सङ्गंत्यक्त्वा यः कर्माणि करोति । असौ पापेन बन्धहेतु  
तया पापिष्ठेन पुण्यपापात्मकेन कर्मणा न लिप्यते । यथा  
पद्मपत्रमम्भसीव ॥ बन्धकत्वाऽभावमुक्त्वा मोक्षहेतुत्वं सदा  
चरणं दर्शयति । कायेन स्नानादि मनसाध्यानादि बुद्ध्या तत्त्व  
निश्चयादि केवलैः कर्माभिनिवेशरहितैरिन्द्रियैः श्रवण कीर्त्त  
नादि लक्षणं कर्मफलसङ्गंत्यक्त्वा चित्तशुद्ध्ये कर्मयोगिनः

कुर्वन्ति ॥ परमेश्वरैकनिष्ठः सन् कर्मणां फलं त्यक्त्वा कर्माणि  
कुर्वन् आत्यन्तिकीं शान्तिं मोक्षं प्राप्नोति । एवं तावत्  
चित्तशुद्धिशून्यस्य संन्यासात् कर्मयोगो विशिष्यते इत्ये-  
तत् ॥ शुद्धचित्तस्य संन्यासः श्रेष्ठ इत्याह ॥ सर्वकर्मणीति  
वशी जितचित्तः सर्वकर्माणि विक्षेपकानि मनसाविवेक-  
युक्तेन संन्यस्य सुखं यथा भवति एवं ज्ञाननिष्ठः सन्नास्ति ।

॥ इति भावः ॥

सर्वकर्माणि मनसा संन्यस्यास्ते सुखं वशी ॥

न वद्वारे पुरे देही नैव कुर्वन्न कारयन् ॥ इति ॥ ३६ ॥

सुतसंहितायां ।

चित्तपाकानु गुण्येन प्रव्रज्यां कुरुते पुनः ॥

तत्र सुमुक्षुः संन्यासी प्रेरितः परमेश्वरात् ॥ १ ॥

गीता षोडशाऽध्याये ।

अभयं सत्त्वसंशुद्धिं ज्ञानयोगं व्यवस्थितिः ।

वानं दमश्च यज्ञश्च स्वाध्यायस्तप आर्जवं ॥ १ ॥

॥ अस्यार्थः ॥ पूर्वाध्यायान्ते एतदुद्धा बुद्धिमान् स्यात्

कृतकृत्यश्च भारतेत्युक्तं तत्र क एतत्तत्तं बुध्यते को वानवु-  
ध्यत इत्यपेक्षायां तत्त्वज्ञानेऽधिकारिणोऽनधिकारिणश्च विवे-  
कार्थं निरूपिते हि कार्यार्थे चाधिकारि जिज्ञासा भवति तदुक्तं  
भट्टैः ॥ भारो यो येन बोद्धव्यः स प्रागान्दोलितो यदा ।

तदा कस्तस्य बोधेति शक्यं कर्तुं निरूपणमिति ॥

तत्राधिकारी विशेषणभूतां देवीं संपदमाह । अभयमिति ।

अभयं भयाभावः । इत्याद्युक्तं ॥ ११ ॥

॥ नारदोपनिषदि परिव्राजके ॥

संसारदोषद्वैव विरक्तिर्जायते सदा ॥

विरक्तस्य तु संसारात् सन्यासः स्यात् न संशयम् ॥ १ ॥

विरक्तः प्रव्रजेद्दीमान् सरक्तस्तु गृहे वसेत् ॥

सरागोत्तरकं याति प्रव्रजन् हि द्विजाधमः ॥ २ ॥

यस्यैतानि सुगुप्तानि जिह्वोपस्थोदरंकरः ॥ ३ ॥

यदा मनसि संजातं वैतृष्ण्यं सर्व्ववस्तुषु ॥

तदा सन्यासं मिच्छन्ति पतितः स्याद्विपर्य्यये ॥ ४ ॥ इति ॥

अथेदानीं अन्तःकरणशुद्धिं विना सर्व्वं कर्म

सन्यासत्यागे न सम्भवति तदाह ।

(टीका) सर्व्वं कर्म सन्यासो वा इति निर्विवादं चतुर्थे निर्णीतं ॥ भङ्गेन त्वन्तःकरणशुद्धिद्वारा ज्ञानोत्पत्तये कर्म्मण्यनुष्ठेयानि । तमेतं वेदानुवचनेन ब्राह्मणा विविदिषन्ति यज्ञेन दानेन तपसा ऽनाशकेन इति श्रुतेः ॥ सर्व्वं कर्म्मस्त्रिलं पार्थ ज्ञाने परित्यज्यते ॥ इति भगवद्वचनाच्च एवं सर्व्वकर्म्मणि ज्ञानार्थानि तथा सर्व्व कर्म्मसन्यासोऽपि ज्ञानार्थः श्रूयते एतमेव प्रव्राजिनो लोकमिच्छन्तः प्रव्रजन्ति शान्तो दान्त उपरतस्तिक्ष्णः समाहितो भुत्वात्मन्येवात्मानं पश्येत् प्रथमकृत सन्यासेनैव ज्ञानाधिकारलाभे तदुत्तरकाले कर्म्मनुष्ठानवेयर्थ्यश्च तस्मादादौ भगवदर्पणबुद्ध्या निष्काम कर्म्मनुष्ठानादन्तःकरणशुद्धौ तीव्रेण वैराग्येण विविदिषायां दृढायां सर्व्वकर्म्मसन्यासः श्रवणमननादि-

रूपवेदान्तवाक्य विचाराय कर्तव्य इति भगवतो मतं तथा  
चोक्तं ॥ न कर्मणा मनारम्भा नैष्कर्म्यं पुरुषोऽनुते ॥ इति  
च आरुरुक्षो मुने, योगं, कर्मकारण मुच्यते । योगारुढस्य  
तस्यैव शमः कारण मुच्यते ॥ इति च योगोऽत्र तीव्रवैराग्य  
पूर्विका विविदिषा तदुक्तं वार्त्तिककारैः प्रत्यग् विविदिषा सि-  
द्ध्यै वेदानुवचनाद्य ब्रह्मावाप्त्यै तु तस्याग ईप्सन्तीति श्रुते  
उर्वलादिति स्मृतिश्च । कपाय पक्तिः कर्माणि ज्ञानन्तु प-  
रमागतिः । कपाये कर्मभिः पक्षे ततो ज्ञानं प्रवर्त्तते ॥ इति-  
मोक्षधर्मे च ॥

कपायं पाचयित्वा च श्रेणी स्थानेषु च त्रिषु ॥

प्रव्रजेच्च परंस्थानं परिव्राज्यमनुत्तमं ॥

भावितैः कारणैश्चायं बहूसंसारयोनिषु ॥ १ ॥

आसादयाति शुद्धात्मा मोक्षं वै प्रथमाश्रमे ॥ २ ॥

तमासाद्य तु मुक्तस्य दृष्टार्थस्य विपश्चितः ॥ इति श्लोकः ॥

॥ टीका ॥ त्रिष्वश्रमेषु कोन्वर्थो भवेत् परमभीप्सत  
इति मोक्षं वैराग्यं एतेन क्रमाश्रम सन्न्यासौ द्वावपि वर्द्धितौ  
॥ तथा च श्रुतिः । ब्रह्मचर्यं समाप्य गृहीभवेद् गृहाद्वनी  
भूत्वा प्रव्रजेद्यदि वेतरथा ब्रह्मचर्यादेव प्रव्रजेद् गृहाद्वा  
वनाद्वा यदहरेव विरजेत्तदहरेव प्रव्रजेदिति तस्मादस्याविर-  
क्ततादशायां कर्मानुष्ठानमेव तस्यैव विरक्ततादशायां स-  
न्न्यासः श्रवणाद्यवसरदानेन ज्ञानार्थ इति ॥

कर्मणां यावज्जीवादि श्रुति विहितानां नित्यानां नैमि-  
त्तिकानां च सन्न्यासं त्यागं जिज्ञासुनामज्ञं प्रति कथयसि

वेदमुखेन पुनस्तद्विरुद्धं योगञ्च कर्मानुष्ठानरूपं शंससि  
एतमेव प्रव्राजिनो लोकमिच्छन्तः प्रव्रजन्ति तमेतं वेदानु-  
वचनेन ब्राह्मणा विविदिषन्ति यज्ञेन दानेन तपसा नाशके  
नेत्यादिना वाक्यद्वयेन ॥

निराशीर्यत चित्तात्मा त्यक्तसर्वपरिग्रहः शरीरं के-  
वलं कर्म कुर्वन्नाप्नोति किल्बिषम् ॥ छित्त्वेन संशयं योग  
माप्तिष्ठोतिष्ठ भारत ॥ इति गीतावाक्यद्वयेन वा तत्रैक  
मज्ञं प्रतिकर्म तत्यागयो र्विधानादयुगपदुभयानुष्ठानासम्भ-  
वात् एतयोः कर्म तत्यागयोर्मध्ये यदेकं श्रेयः प्रशस्यतरं  
मन्यसे कर्म वा तत्यागं तावन्मे ब्रुहि सुनिश्चितं तव मतमनु-  
ष्ठानाय ॥ इति मधुसूदनी टीका ॥ उक्तं ॥

॥ गीतायां १८ अष्टादशाध्याये ॥

सन्न्यासस्य महाबाहो तत्त्वमिच्छामि वेदितुं ।  
त्यागस्य च हृषीकेश पृथक् केशिनिसूदन ॥

मधुसूदनीटीकाः ॥ अभिप्राय साह ।

इदानीं तु सन्न्यास त्रैविध्यकथनेन सन्न्यासिनामपि  
त्रैविध्यं चकृव्यं तत्रतत्त्वबोधनानन्तरं यः फलभूतः सर्व-  
कर्मसन्न्यासः ॥ स चतुर्दशाध्याये गुणातीतत्वेन व्या-  
ख्यातत्वात् सात्त्विकराजसतामस भेददर्हति ॥ योऽपि  
तत्त्वबोधात् प्राक् तदर्थं सर्वकर्मसन्न्यासस्तत्त्व बुभुत्सया  
वेदान्तवाक्य विचाराय भवति सोऽपि त्रैगुण्यविषया वेदा  
निस्त्रैगुण्यो भवाज्जुने त्यादिना निर्गुणत्वेन व्याख्यातः ।

यस्त्वनुत्पन्न तत्त्वबोधानामनुत्पन्न तत्त्वबुभुत्सुनां च  
कर्मसंन्यासः स संन्यासीच योगीचेत्यादिना गौणो  
व्याख्यातस्तस्य त्रैविध्य सम्भवाच्चद्विशेषं बुभुत्सुः अवि-  
दुषामनुपजातविविदिषानाश्च कर्माधिकृतानामेवकिञ्चित्  
कर्म ग्रहेण किञ्चित् कर्मपरित्यागो यः स त्यागांशगुण  
योगात् संन्यासशब्देनोच्यते ॥ एतादृशस्यान्तःकरण  
शुद्ध्यर्थमविद्वत् कर्माधिकारि कर्तृकस्य संन्यासस्य के-  
नचिद्रूपेण कर्मत्यागस्य तत्त्वं स्वरूपं पृथक् सात्त्विक रा-  
जस तामस भेदेन वेदितुमिच्छामि त्यागस्य च तत्त्वं वेदितु  
मिच्छामि किं संन्यासत्यागशब्दौ घटपटशब्दाविव भिन्न  
जातीयार्थौ किं वा ब्राह्मण परिव्राजकशब्दाविवैका जातीयार्थौ  
इति प्रश्नः ॥ श्रीभगवानुवाच ॥ काम्यानां कर्मणां न्यासं  
संन्यासं कवयो विदुः ॥ सर्वकर्मफल त्यागं प्राहुस्त्यागं  
विचक्षणाः ॥

॥ टीका ॥ तत्र प्रश्ने निराकरणायोत्तरमाह ॥ काम्या-  
नामिति । काम्यानां फलकामनया चोदितानामन्तःकरण  
शुद्धावनुपयुक्तानां कर्मणामिष्टि पशुसोमादीनां न्यासं त्यागं  
संन्यासं विदुर्जानन्ति कवयःसूक्ष्मदर्शिनः ॥ केचित् तमेतं  
वेदानुवचनेन ब्राह्मणा विविदिषन्ति यज्ञेन दानेन तपसा  
नाशकेनेति ॥ वाक्येन वेदानुवचनशब्दोपलक्षितस्य ब्रह्मचारि  
धर्मस्य यज्ञदानशब्दाभ्यामुपलक्षितस्य । गृहस्थधर्मस्य  
तपो ऽनाशकशब्दाभ्यामुपलक्षितस्य ॥ वानप्रस्थधर्मस्य  
नित्यस्य नित्येन हितेन पापक्षयेन द्वारेणात्मज्ञानार्थत्वं बो-



ध्यते ॥ न च विनियोग वैयर्थ्यं ॥ ज्ञानमुत्पाद्यते पुंसां क्षयात्  
पापस्य कर्मणः ॥ इत्यनेनैव लब्धत्वादिति वाच्यं विनियोगा  
भावे हि सत्यपि नित्य कर्म्मनुष्ठाने ज्ञानं स्याद् वा न वास्यात्  
सति तु विनियोगे ज्ञानमवश्यं भवेदेवेति नियमार्थत्वात्  
तस्मान्नित्य कर्मणामेव वेदेन विविदिषायां वा विनियोगात्  
सत्त्वशुद्धि विविदिषोत्पत्ति पूर्वक वेदनार्थिना नित्यान्येव  
कर्म्माणि भगवदर्पणबुद्ध्याऽनुष्ठेयानि काम्यानि तु सर्वाणि  
सफलानि परित्याज्यानीत्येक मतं । अपरमतं सर्वकर्म  
फलत्यागं प्राहुस्त्यागं विचक्षणाः सर्वेषां काम्यानां नित्यानां  
च प्रतिप्रदोक्त फलत्यागं सत्त्व शुद्धयर्थितया विविदिषा संयोगे  
नानुष्ठानं विचक्षणा विचारकुशलास्त्यागं प्राहुः इति ॥  
इश्वरार्पणबुद्ध्यानुष्ठीयमानः सत्त्वशुद्धये भवति फलाभिस-  
न्धिवर्जितः शुद्धसत्त्वस्य च ज्ञाननिष्ठा ॥ योग्यता प्राप्तिद्वारेण  
ज्ञानोत्पत्ति हेतुत्वे च निःश्रेयसहेतुत्वमपि प्रतिपद्यते ॥  
संन्यासं लक्षणं इति गीतान्ते भगवता उक्तं अर्जुनाय ।

सर्वं धर्मान् परित्यज्य मामेकं शरणं ब्रज ॥

अहं त्वां सर्वं पापेभ्यो मोक्षयिष्यामि मा शुच ॥ १ ॥

शंकरानन्दसरस्वती टीकाभिप्रायमाह । एवं आरु-  
रुक्षो मोक्षार्थमीश्वरैकशरणत्वेन कर्त्तव्यः कर्मयोग एवे-  
ति निर्धार्यत्वारूढस्य आविर्भूतात्मविज्ञानस्याप्रतिबद्धत्व  
सिद्धये सर्वकर्मसंन्यासपूर्वकं ज्ञाननिष्ठैव कर्त्तव्येति निर्-  
धारयितुमाह ॥ सर्वधर्मानिति । नन्वस्य घचनस्य कर्म  
प्रकरणान्तः पातित्वात् कर्मिपरत्वमेव न स्वकर्मिपरत्व

मितिचेन्न सर्वधर्मानिति सर्वकर्मसंन्यासश्रवणात् न  
 ह्यारुरुक्षो मुमुक्षो गृहिणः सर्वकर्मसंन्यास उपयुज्यते  
 ( ये त्वेतदभ्यसूयन्तो नानु तिष्ठन्ति मे मतं ॥ सर्वज्ञान  
 विमूढाः स्तान् विद्धि नष्टान चेतस इति ) सर्वकर्मवहि  
 ष्कृत इति ॥ तद्विहीनः पतत्येव ह्यालम्बरहिताऽन्धवदिति  
 स्मरणात् सर्वकर्मपरित्यागे दुर्वाह्यत्वपतितत्वादि दोषा-  
 पत्तेः । ननु मामेकं शरणं ब्रजेतीश्वरभजनात्मकस्य  
 कर्मणो विहितस्यात्यक्तत्वादुक्तदोषानसम्भवन्तीति चेन्न  
 ( स्वकर्मणा तमभ्यर्च्येति ) स्मरणान्नामकीर्त्यादि लक्षणस्य  
 कर्मणः श्रुतिस्मृत्यविहितत्वात् स्वधर्मत्वानुपपत्ते विहित  
 त्यागाविहितकरणदोषौ च प्रसज्येयातां ( श्रेयान् स्वधर्मो  
 विगुण ) इति विगुणस्यापि स्वधर्मस्य श्रेष्ठत्वं स्मरणात्  
 ( नियतं कुरुकर्मत्वं कर्मज्यायोह्य कर्मण ) इति कर्मण्ये  
 वाधिकारस्त इति न कर्मणामनारम्भादिति न हि संन्यसना-  
 देव सिद्धिसमधिगच्छतीति । तस्मादसक्तः सततं कार्यं कर्म  
 समाचरेति ॥ मत् कर्म कुन्मत् परम इति ॥ यज्ञदानतपः  
 कर्म न त्याज्यं कार्यमेवतदिति ॥ उपनयनं वेदाध्ययनं  
 फलवन्ति च कर्माणीति दारं कृत्वाग्नीनाधाय कर्माण्या-  
 रभन्त इति पाणिग्रहणादि गृह्यं परिचरेदिति ॥ उदिते सूर्ये  
 प्रातर्जुहोति ॥ यावज्जीवाग्निमहोत्रं जुहोतीत्यादि श्रुति  
 स्मृति कोटिभिर्ब्राह्मणादिवैदिकस्यैव कर्मणः स्वधर्मत्वेन  
 कर्तव्यत्वविधानात् ॥ ननु सर्वधर्मान् परित्यजेत्यत्र  
 लक्षणया सर्वकर्मफलत्याग एवोच्यते न तु कर्मापरि-

त्याग स्ततः ॥ कर्मप्रकरणाद्भवमेवास्य वचनस्येति चेन्न  
 संस्वन्धानुपपत्तिभ्यां ॥ लक्षणेति ॥ न्यायेनाऽत्रार्थानुपपत्त्यभा-  
 वाल्लक्षणाऽप्रसक्ते मुख्यस्य गत्यन्तराभावे खलु लक्षणा ग-  
 त्यन्तराभावाभावाल्लक्षणा नात्र प्रसज्यते । कथं गत्यन्तर  
 मिति चेदुच्यते ॥ लोकेस्मिन् द्विविधानिष्ठा पुराप्रोक्ता  
 मयानघ । ज्ञान योगेन साङ्ख्यानां कर्मयोगेन योगिना  
 मिति ॥ योगिनामारूढानां कर्मिणां कर्मयोगेन निष्ठा  
 सांख्यानामारूढानां संन्यासिनां ब्रह्मविदां ज्ञानयोगेन  
 निष्ठेति निष्ठाद्वयमुपक्रम्य ( नियतं कुरु कर्मत्वमिति )  
 कर्मयोगमारभ्य ॥ प्रतिजाने प्रियो सिमे इत्यन्तेन ग्रन्थेना  
 रूढो नियमेन कर्तव्यतया कर्मयोगं साङ्गं सफलं च  
 निर्धार्यार्थ साङ्ख्यानां ब्रह्मविदां सर्वकर्मसंन्यासिनामा  
 रूढानां ॥ यस्त्वात्मरतिरेवस्यादित्यारभ्य सर्वकर्माणि  
 मनसेति ॥ योगारूढस्य तस्यैवेति ॥ योगी युञ्जीत ततत  
 मात्मानं रहसिस्थितः इति ॥ ध्यानयोगपरो नित्यमिति ॥  
 ॥ ब्रह्मभूयाय कल्पतइति ॥ ततो मां तत्त्वतो ज्ञात्वा विशते  
 तदनन्तरमित्यन्तेन ग्रन्थेन सर्वकर्मसंन्यासपूर्वकं  
 नियमेन कर्तव्यतया ज्ञाननिष्ठांसफलां निर्धार्यन्ते तामेव निष्ठा  
 मुक्तलक्षणां साङ्गां सफलामुपसंहरति ( सर्वधर्मेति ) यत्  
 ततो नास्य वचनस्य कर्मप्रकरणान्तःपातित्वं कर्मपरत्वञ्च  
 सिद्ध्यति ॥ नन्वा रूढस्यापि यतेः सर्वकर्मसंन्यासो न युक्तः  
 किन्तु यत् किञ्चित्स्मार्त्तेन कर्मणा भवितव्यमेवेति न शङ्क-  
 नीयं ॥ तृतीयाध्याये श्रीभाष्य रुद्विरेवैषाशङ्कापरिहृता तत्रद्र-

दृष्ट्या ग्रन्थविस्तरभयात्तात्र मीमांस्यते ॥ जन्मान्तराऽनेकश-  
 तेषु श्रद्धाभक्तिभ्यां समनुष्ठितैरीश्वरप्रसादैकप्रयोजनैः श्रोत  
 स्मार्त्त-कर्मभिर्निःशेष निर्धूनाशेषपापौघतया विशुद्धान्तः  
 करणस्त्वं सम्यग्विज्ञातात्मरूपो भूत्वोत्पन्नज्ञानस्याप्रति  
 बद्धत्व सिद्धये ज्ञाननिष्ठां कर्तुकामः सन्नादौ प्रयोजनरहि-  
 तान् सद्विषयान्निष्ठाप्रतिबन्धकत्वेन दुष्टांश्च सर्वधर्मान्  
 सर्वेषु ते धर्माश्च तान् श्रोतानि स्मार्त्तानि च सर्वाण्यपि  
 च कर्माणि स साधनानि परित्यज्य ॥ ननु कर्मणां शास्त्रो  
 क्तानामसद्विषयत्वमप्रयोजनवत्त्वं चानुपपन्नं ब्राह्मणा वि-  
 विदिषन्ति यज्ञेन दानेनेति यज्ञदानादीनां फलवत्ता श्रव-  
 णात् ॥ स्वकर्मणा तमभ्यर्च्येति ॥ कर्मणामीश्वरा  
 राधनात्मकत्वाद् सत्येव सद्विषयत्वं फलत्वं चेति चेत् सत्य  
 मसत्येव कर्मणामीश्वराराधनात्मकत्वं चित्तशुद्धयेकप्रयोज-  
 नत्वं च तथा पि तदज्ञविषयं कर्तृत्वादिकारकभेदबुद्धि  
 निबन्धनत्वाद्वात्मैकत्व दर्शिणो विदुषः कर्मोपयुज्यते  
 ज्ञानकर्मणोः परस्परविरोधिनोः सहभावाऽयोगाच्चित्तशुद्धि  
 तत्फलं ज्ञानं च प्राप्तवत् स्तैः प्रयोजनमपश्यतो ब्रह्मविद  
 स्तत् परित्यागे युक्त एव भवति ॥ सत्याऽनृते सुखदुःखे  
 वेदानिमं लोकममुश्च परित्यज्यात्मानमन्विच्छेदिति ॥  
 स्वाध्यायश्च सर्वकर्मणि संन्यस्येति विदुषः सर्वकर्म  
 परित्याग श्रवणात् ॥ ननु कर्मणेश्वरः प्रीयते तत् प्रीत्यै  
 कर्म कर्तव्यमेवेति चेत्त ब्रह्मनिष्ठया परमेश्वरस्य ततोऽधि-  
 कतर प्रीत्युत्पत्तेः जीवेशावाभासेन करोतीति श्रवणान्ममा

भासिकं मायिकमसत्य स्वरूपं परित्यज्य मायातत्कार्यं संव-  
 न्धरहितं नित्यंनिरन्तरं निराभासं निष्कलं निष्क्रियं शान्तम-  
 नन्तमनाद्यन्तं सच्चिदानन्दैकरसं प्रमाणान्तरावाध्यं परिपूर्णं  
 मद्भैतं परंब्रह्ममामेकं एवायमुपास्त इति ॥ यथार्थदर्शिनि  
 सत्यवादिनि सत्यनिष्ठे ब्रह्मविदि परमेश्वरस्याधिकतर प्रीति-  
 संभवान्ममवैभवमयं निर्व्वहतीति यथाराज्ञःशूरतमे तद्वत् प्रि-  
 योहिज्ञानिनोऽत्यर्थमहंसचममप्रिय इत्युक्तत्वात्ब्रह्मविदिपर-  
 माप्रीतिः परमेश्वरस्य युक्ता पितुःपुत्रादौगुणाधिक्ये प्रीत्याधि-  
 क्यं दृश्यते तद्वत्ततः सिद्धं परमेश्वरस्यनिर्गुणं नित्यममायिकं  
 स्वरूपं प्राप्तमिच्छया श्रवणमनननिदिध्यासनादावेव श्रद्धया  
 नियमेनप्रव्रतेषु सत्यनिष्ठेषु सत्सुसुमुक्षुषु परमाप्रीतिरिति ॥  
 ननुसर्व्वधर्मान् परित्यज्येति धर्मस्यैव परित्यागोविधीयते  
 नत्वऽधर्मस्यात स्तत्रप्रवृत्तिः प्रसज्यतएवेति चेन्न न कलञ्जं  
 भक्षयेदिति पूर्व्वमेव परित्यक्तस्य कलञ्जभक्षणादेर धर्मस्यो-  
 त्तरकालेप्रसक्त्य सम्भवाद्ब्रह्मचर्य्य एवपरित्यक्तस्य पर्य्युपितान्नं  
 भोजनस्य गार्हस्थे यथा प्रवृत्तिर्नप्रसज्यते तद्वत्तथापित्यजधर्म-  
 मधर्मञ्चेति ॥ न तेषां धर्माधर्माविति वचनात् सर्व्वधर्म-  
 पदेनाधर्मोऽपि गृह्यते ततोधर्ममधर्मञ्च परित्यज. यद्यपि  
 अर्जुनस्य संन्यासोऽनुपयुक्तस्तथापि मुमुक्षुब्राह्मणं विपयीं  
 कृत्योच्यते । सर्व्वधर्मान् परित्यज्येतिज्ञान कर्मणो स्तम-  
 स्तेजसोरिव परस्पर. प्रतियोगित्वेनैकाश्रयत्वानुपपत्तिं निर्धा-  
 र्य्य भगवता ततः सर्व्वधर्मान् परित्यज्यविधिना संन्यस्य मा-  
 मेक मयमात्मा ब्रह्मतत्त्व मसीत्यादि श्रुतिभिर्ब्रह्मात्मनोरे-

कत्व प्रतिपादनात् अस्थुलमनष्वहस्वमिति सर्व्वं हेतदब्रह्मे  
त्यादि श्रुतिभिरारोपितस्य जगतोऽपवादपूर्व्वकं सर्व्वस्य  
ब्रह्ममात्रत्व निरूपणात् एकमेवाद्वितीयं ब्रह्म एक एव हि भू-  
तात्मा एकएव रुद्रो न द्वितीयाय तस्थूरित्यादि श्रुतिभिर्ब्र-  
ह्मण एकत्वावधाणादेकं सजातीय विजातीयस्वगत भेदर-  
हितं नित्यशुद्धबुद्ध मुक्तस्वभावमपूर्व्वमनपरमनन्तरम बाह्य  
मखण्डं चिदेकरसमद्वितीयं मां परंब्रह्म शरणं ब्रज । सर्व्वमिद-  
महं च ब्रह्मेवेति प्रत्यगृह्णानु सन्धेहि ॥ साधकस्येवाभ्यास  
दशायां बुद्ध्याविशुद्धयायुक्तो धृत्यात्मानं नियम्यच शब्दादीन्  
विषयास्त्यक्तेत्यादि देशकाल दृष्टिस्थापनादि नियमः ॥ इति ॥

॥ सूतसंहितायां पञ्चत्रिंशाऽध्याये ॥

कामः क्रोधश्च लोभश्च मोहोदम्भ स्तथैवच ॥  
आलस्यमपि मात्सर्य्यं ज्ञानानुत्पत्ति कारणम् ॥ १ ॥  
ज्ञान्तिर्दान्त्यादयः सर्व्वेगुणा एव मनीश्वराः ॥  
अङ्गानि ब्रह्मविद्यायाः श्रवणं कारणंबुधाः ॥ २ ॥  
विद्या फलोपकारि स्यान्मननं चिन्तनं तथा ॥  
ज्ञानमज्ञान विच्छिन्नौ न सहाय मपेक्षते ॥ ३ ॥  
कर्मणा शुद्धचित्तस्य संसृतेर्दोष दर्शनम् ॥  
पुन विरक्तिः संसारान्मोक्षेच्छा जायते तथा इति ॥ ४ ॥

( देवीभागवतेप्रथमस्कन्धेअष्टादशाऽध्याये )

शुकंप्रति जनकउवाच ।

शृणु विप्रेण कर्त्तव्यं मोक्षमार्गाश्रितेन यत् ॥  
उपनीतो वसेदादौ वेदाभ्यासाय वै गुरौ ॥ ५ ॥

भासिकं मायिकमसत्य स्वरूपं परित्यज्य मायातत्कार्यं संव-  
 न्धरहितं नित्यंनिरन्तरं निराभासं निष्कलं निष्क्रियं शान्तम-  
 नन्तमनाद्यन्तं सच्चिदानन्दैकरसं प्रमाणान्तरावाध्यं परिपूर्णं  
 मद्देतं परंब्रह्ममामेकं एवायमुपास्त इति ॥ यथार्थदर्शिनि  
 सत्यवादिनि सत्यनिष्ठे ब्रह्मविदि परमेश्वरस्याधिकतर प्रीति-  
 संभवान्मम वैभवमयं निर्व्वहतीति यथाराज्ञःशूरतमे तद्वत् प्रि-  
 योहिंसानिनोऽत्यर्थमहंसचममाप्रिय इत्युक्तत्वात्ब्रह्मविदिपर-  
 माप्रीतिः परमेश्वरस्य युक्ता पितुःपुत्रादौगुणाधिक्ये प्रीत्याधि-  
 क्यं दृश्यते तद्वत्ततः सिद्धं परमेश्वरस्यनिर्गुणं नित्यममायिकं  
 स्वरूपं प्राप्तमिच्छया श्रवणमनननिदिध्यासनादावेव श्रद्धया  
 नियमेनप्रव्रतेषु सत्यनिष्ठेषु सत्सुमुमुक्षुषु परमाप्रीतिरिति ॥  
 ननुसर्व्वधर्मान् परित्यज्येति धर्मस्यैव परित्यागोविधीयते  
 नत्वऽधर्मस्यातस्तत्रप्रवृत्तिः प्रसज्यतएवेति चेन्न न कलञ्जं  
 भक्षयेदिति पूर्व्वमेव परित्यक्तस्य कलञ्जभक्षणादेर धर्मस्यो-  
 त्तरकालेप्रसक्त्य सम्भवाद्ब्रह्मचर्य्य एवपरित्यक्तस्य पर्य्युपितान्नं  
 भोजनस्य गार्हस्थ्ये यथा प्रवृत्तिर्नप्रसज्यते तद्वत्तथापित्यजधर्म-  
 मधर्मञ्चेति ॥ न तेषां धर्माधर्माविति वचनात् सर्व्वधर्म-  
 पदेनाधर्मोऽपि गृह्यते ततोधर्ममधर्मञ्च परित्यज यद्यपि  
 अर्जुनस्य संन्यासोऽनुपयुक्तस्तथापि मुमुक्षुब्राह्मणं विपर्य्यो-  
 कृत्योच्यते । सर्व्वधर्मान् परित्यज्येतिज्ञान कर्मणोः स्तम-  
 स्तेजसोरिव परस्परप्रतियोगित्वेनैकाश्रयत्वानुपपत्तिं निर्धा-  
 र्य्य भगवता ततः सर्व्वधर्मान् परित्यज्याविधिना संन्यस्य मा-  
 मेक मयमात्मा ब्रह्मतत्त्व मसीत्यादि श्रुतिभिर्ब्रह्मात्मनोरे

कत्वं प्रतिपादनात् अस्थुलमनष्वहस्वमिति सर्व्वं होतदब्रह्म  
त्यादि श्रुतिभिरारोपितस्य जगतोऽपवादपूर्व्वकं सर्व्वस्य  
ब्रह्ममात्रत्वं निरूपणात् एकमेवाद्वितीयं ब्रह्म एक एव हि भू-  
तात्मा एकएव रुद्रो न द्वितीयाय तस्थूरित्यादि श्रुतिभिर्ब्र-  
ह्मण एकत्वावधाणादेकं सजातीयं विजातीयस्वगत भेदर-  
हितं नित्यशुद्धबुद्ध मुक्तस्वभावमपूर्व्वमनपरमनन्तरम बाह्य  
मखण्डं चिदेकरसमद्वितीयं मां परंब्रह्म शरणं ब्रज । सर्व्वमिद-  
महं च ब्रह्मैवेति प्रत्यगृह्णानु सन्धेहि ॥ साधकस्येवाभ्यास  
दशायां बुद्ध्याविशुद्धयायुक्तो धृत्यात्मानं नियम्यच शब्दादीन्  
विषयांस्त्यक्तेत्यादि देशकाल दृष्टिस्थापनादि नियमः ॥ इति ॥

॥ सूतसंहितायां पञ्चत्रिंशाऽध्याये ॥

कामः क्रोधश्च लोभश्च मोहोदम्भ स्तथैवच ॥

अलस्यमपि मात्सर्य्यं ज्ञानानुत्पत्ति कारणम् ॥ १ ॥

शान्तिदान्त्यादयः सर्व्वे गुणा एव मनोश्चराः ॥

अङ्गानि ब्रह्मविद्यायाः श्रवणं कारणंबुधाः ॥ २ ॥

विद्या फलोपकारि स्यान्मननं चिन्तनं तथा ॥

ज्ञानमज्ञान विच्छिन्नौ न सहाय मपेक्षते ॥ ३ ॥

कर्मणा शुद्धचित्तस्य संसृतेर्दोष दर्शनम् ॥

पुन विरक्तिः संसारान्मोक्षेच्छा जायते तथा इति ॥ ४ ॥

( देवीभागवतेप्रथमस्कन्धेअष्टादशाऽध्याये )

शुकंप्रति जनकउवाच ।

शृणु विप्रेण कर्त्तव्यं मोक्षमार्गाश्रितेन यत् ॥

उपनीतो वसेदादौ वेदाभ्यासाय वै गुरौ ॥ ५ ॥



अधीत्य वेदवेदान्तान् दत्त्वा च गुरुदक्षिणाम् ॥  
 समावृत्तस्तु गार्हस्थे सदारो निवसेन्मुनिः ॥ ६ ॥  
 न्यायवृत्तिस्तु सन्तोषी निरादो गतकल्मषः ॥  
 अग्निहोत्रादि कर्माणि कुर्वाणः सत्यवाक्शुचि ॥ ७ ॥  
 पुत्रपौत्रं समासाद्य चानप्रस्थाश्रमे वसेत् ॥  
 तपसा षड्पूजं जित्वा भार्यां पुत्रे निवेश्य च ॥ ८ ॥  
 सर्वानग्नीन् यथान्याय मात्मन्यारोप्य धर्मवित् ॥  
 वसेत्तूर्प्याश्रमे श्रान्तःशुद्धे वैराग्यसम्भवे ॥  
 विविक्तस्याधिकारोऽस्ति संन्यासे नान्यथा क्वचित् ॥ ९ ॥

॥ अथेदानीं संन्यासलक्षणमाह ॥

विहितानां कर्मणां विधिना परित्यागः न्यासः संन्यास इति ।

ये तु परमार्थ दर्शिनः साङ्गस्तेषां ज्ञाननिष्ठायामेव स-  
 र्वकर्मसंन्यासलक्षणायामधिकारो नान्यत्रेहि न ते विक-  
 ल्पार्हाः ॥ इति ॥ यदहरेव विरजेत् तदहरेव प्रव्रजेत् इति  
 श्रुतेः ॥ वैराग्यं परमेतस्य मोक्षस्य परमोऽवधिर्लोके ॥ स्मृतिश्च  
 अथ ज्ञानसाधनं ज्ञानोत्पत्तिकारणं यज्ज्ञानं तदाह ॥ गीतायां  
 अमानित्वं मदम्भित्वं महिंसाक्षान्तिरार्जवम् ॥

आचार्योपासनं शौचं स्थैर्यमात्म विनिग्रहः ॥ १ ॥

इन्द्रियार्थेषु वैराग्यमनहंकार एव च ॥

जन्ममृत्युजराव्याधि दुःखदोषानुदर्शनम् ॥ २ ॥

अशक्तिरनभिष्वङ्गः पुत्रदारगृहाहिषु ॥

नित्यश्च समचिन्तनमिष्टानिष्टौपपत्तिषु ॥ ३ ॥

मयि चानन्ययोगेन भक्तिरव्यभिचारिणी ॥

विविक्तदेशसेवित्वमरतिर्जनसंसदि ॥ ४ ॥

अध्यात्मज्ञाननित्यत्वं तत्त्वज्ञानार्थदर्शनम् ॥

एतज्ज्ञानमिति प्रोक्तमज्ञानं यदतोऽन्यथा ॥ ५ ॥

अस्यार्थः ॥ एवं महाभूतान्यहंकार इत्यादिना क्षेत्रस्य स्वरूपनिरूप्याथ क्षेत्रज्ञे निरूपितव्ये सति तज्ज्ञानंतत् साधनाभावे न सिध्यति जिज्ञासो स्तन्नियतसाधन संपत्तिमतस्तज्ज्ञानं सुलभ मित्यादावे वात्मज्ञानोत्पत्ति साधनान्याह पञ्चभिः ॥ अमानित्व इति ॥ अमानित्वं स्वगुणश्लाघा राहित्यं ॥ आचार्योपासनं ज्ञानोपदेष्टुराचार्यस्य श्रद्धाभक्तिभ्यां शुश्रूषाविक्रिययाराधनमुपासनं ॥ अन्यत्स्पष्टं ॥ १ ॥

स्थैर्यसिद्धेः साधनमाह ॥ इन्द्रियार्थेण्विति ॥ इन्द्रियार्थेषु शब्दादिषु भोग्यपदार्थेषु तेषु श्रुतेषु दृष्टेषु च सर्वत्र वैराग्यं निःशेषरागत्याग एव मनो निग्रहे तत्रैश्वर्ये च कारणं यते रिदमेव सम्यक् संपादनीयं तथैवानहं कारश्च जातिवर्णाश्रमाचार विधाकुल शीलादिभिः श्रेष्ठत्वाभिमानोऽहंकारः । ज्यात्यादिष्वहङ्कारहेतुषु सत्स्वपि बन्धकत्वं बुद्ध्यातद्रहितत्वमनहङ्कारः ॥ सर्वत्र वैराग्य संजननेतत् कार्यनिष्पत्तौ च परमकारणं ॥ एवं जन्ममृत्यु जराव्याधि दुःखदोषानु दर्शनमेव ॥ जन्मादिषु पुनः पुनर्दुःखदोषानु दर्शनेन विवेकिनः पुण्यशीलस्य सर्वत्र तीव्रं वैराग्यं मोक्षेच्छा च तत् सिद्ध्यौ प्रवृत्तिश्च सिध्यत्यं तएव तद्दर्शनं मुमुक्षोः सम्यक् कर्तव्यमित्यर्थः ॥ ८ ॥ जन्मादिषु दुःखदोषदर्शनस्य फलमाह । असक्तिरिति ॥ असक्तिः सक्तिभोगेषु अन्तःकरणस्य सङ्गो रागस्तदभावोऽसक्तिः । अप्राप्त इव प्राप्तेवस्तुनि सर्वत्र

विषयमात्रेऽप्रीतिराहित्यमसक्तिशब्दार्थः ॥ अनभिष्वङ्गः ॥  
नाभिष्वङ्गोऽनभिष्वङ्गः ॥ मुमुक्षूणां सुसंपाद्यः कुत्रेत्याकाङ्क्षा  
यामाह ॥ पुत्रदारगृहादिषु । आदिशब्देन धनक्षेत्रादि गृह्यते  
तेषुचित्तस्य लग्नता न कर्त्तव्येत्यर्थः ॥

ननु अनभिष्वङ्गः पुत्रदारगृहादिषु इत्यनेन गृहस्थाना  
मेव श्रवणाधिकारो न तु यतीनामितरेषाञ्च तेषामधिकारि  
त्वे पुत्रादिषु भिष्वङ्गो न कर्त्तव्येतिव्यतिरेकेन निषेधायोगात् ॥  
सत्स्वेवपुत्रादिष्वभिष्वङ्गप्रसज्यते प्रसक्तस्यैव निषेधोयुक्तो न  
त्व प्रसक्तस्य न हि नानलं पिवेदिति निषेध उपयुज्यते ॥ ततः  
प्रसक्तप्रतिषेधवलात् गृहस्थानामेव श्रवणाधिकारो न आश्र-  
मान्तरनिष्ठानामिति चेद्भवानत्रप्रष्टव्यः ॥ गृहिणां वेदान्त-  
श्रवणं मोक्षाय वा उत अक्षरलाभाय वा विलासार्थं वा  
इति ॥ नाथः साधनानुपपत्तौ साध्यासिद्धेः श्रवणस्यव्यङ्गत्वे तत्  
साध्यज्ञान सिद्ध्यऽसम्भवात् मोक्षाभावः ॥ संन्यस्य श्रवणं कु-  
र्यादिति संन्यासस्य श्रवणाङ्गत्वं स्मर्यते ॥ अथातो ब्रह्माजिज्ञा  
सेत्यत्राप्यथ शब्दस्य संन्यासादि साधनसिद्ध्यऽनन्तरमेव जि-  
ज्ञासाकर्त्तव्येत्यानन्तर्यार्थकत्वं कथ्यते ॥ ततः संन्यासाद्यन्तरङ्ग  
साधन शून्यानां गृहिणा मेव श्रवणानऽधिकारो न तु मोक्षेच्छ-  
या संन्यस्तसर्वं कर्म तत् साधनानां यतीनां ब्रह्मात्मैकत्व  
विज्ञानं वेदान्तश्रवणादिना जायते परमहंसस्य यतेर्मुख्याधि-  
कारिणः । नाश्रमान्तरनिष्ठस्येत्यङ्गशून्यानां कृतेपि श्रवणे  
ज्ञानानुत्पत्ति स्मरणात्ततोयतीनामेव परमहंसानां श्रवणा-  
धिकारो ज्ञान तत्फल प्राप्यधिकारश्च ॥ वेदान्तविज्ञान सु-

निश्चितार्थाः संन्यासयोगाद् यतयः शुद्धसत्त्वाः । ते ब्रह्मलो-  
केषु परान्तकाले परामृतात् परिमुच्यन्ति सर्वे इति श्रुतेः ॥  
न द्वितीयः ॥ निरन्तरविक्षेपवतां संसारिणां यथा वदक्षर  
लाभासिद्धेः ॥ नापि तृतीयश्च ॥ काव्यनाटकादिवदत्र  
चमत्काराभावात् ॥ यत एवं ततो यतीनामेव श्रवणादि  
योग्यत्वमितिसिद्धम् ॥ ननु मोक्षेच्छया संन्यस्त सर्वकर्म  
णां यतीनामेव श्रवणाधिकारित्वे पुत्रदारादिष्वभिपुङ्गवे न  
कर्त्तव्य इति निषेधवचनस्यानर्थक्य मिति चेन्न ॥ तेषाम-  
पि पूर्ववासनया त्यक्तेष्वपि पुत्रदारादिष्वभिपुङ्गव प्रसंगा-  
त्तन्निषेधपरत्वोपपत्तेः । मनसोवशे सर्वमिदं बभूव भीष्मो  
हि देवः सहसःसर्हीयानिति ॥ बन्धायविषयासक्तमिति ॥  
प्रमाथिबलवद्दृढमिति ॥ व्यायतो विप्रयान्पुंसः सङ्गस्तेषूप-  
जायतइति ॥ विद्वेनेनमिहवैरिणमिति । ज्ञानिनो नित्यवैरि-  
णेति च कामसङ्कल्पादि विकारवतोऽनादिदुर्वासनावा-  
सितान्तःकरणस्य दुर्धर्पत्वं दुर्निग्रहत्वं बन्धकत्वं विषय स्मृति  
मात्रेणानर्थकारित्वं ज्ञानिषु बह्वैरित्वञ्च श्रुयते स्मर्यते च ॥  
ततः संन्यासिनामपि त्यक्तेषुतेषुतेषु दुर्वासनया क्वचिदभि-  
पुङ्गव स्तद्वार्त्ता श्रवणादिभिः प्रसज्यते यथा विद्यमानेषु तु-  
च्छेषुपि कौपीनकन्धादिष्विदं समीचीनमिदमसमीचीन  
मितिसक्ति स्तथा ततस्तद्द्वयंप्रमादेनापि न कर्त्तव्यमिति  
व्यतिरेकमुखेनोपदिश्यते ॥ इति भावः ॥ ९ ॥ किञ्च ॥  
मयीति ॥ अनन्ययोगेन न विद्यते परमेश्वरात् अन्यः ॥  
इत्यनन्यः ॥ योगो भक्तियोगः ॥ मयि मां निर्विशेषं परंब्रह्म

विपयीकृत्य ब्रह्मैवाहमहमेवब्रह्मेति ॥ किञ्च विविक्तदेश  
 सेवित्वं विविक्तान् जनसंमर्दरहितान् नदीपुलिनगिरि  
 कुहरारामारण्याद्येकान्तप्रदेशान् निदिध्याससिद्ध्यर्थं सेवि-  
 तुं शीलमस्यास्तीति विविक्तदेशसेवी शून्यागारे देवतागृह  
 तृणकुटवाल्मीकवृक्षमूलकुलालशालाऽग्निहोत्र नदी पुलिन-  
 गिरिकुहरकोटरकन्दरनिर्झर स्थण्डिलेष्व निकेतवासीति-  
 श्रुतेः ॥ तस्यभावो विविक्तदेशसेवित्वं जनसंसदि जना-  
 नां बाहिर्मुखानां संसदि संघाते वसितुमरतिरुचिश्च ॥ १० ॥  
 किञ्च अध्यात्मेति ॥ आत्मा वा इदमेक एवाग्र आसीत् आ-  
 त्मैवेदमग्र आसीत् पुरुषविध आत्मा वा अरे द्रष्टव्य इत्या-  
 दिना आत्मानमधिकृत्य प्रवृत्तमध्यात्मं ज्ञायते आत्मतत्त्व  
 मनेनेति ज्ञानमध्यात्मं च तज्ज्ञानज्ञा ध्यात्मज्ञानं वेदान्तशास्त्रं  
 तत्रनित्यत्वं निरतत्वं तदेकप्रावण्य मेवज्ञानोत्पत्ते मुख्यंसाधनं  
 तत् एवज्ञानं मित्युक्तं ॥ तत्त्वज्ञानार्थदर्शनं तत्त्वज्ञानस्यार्थः  
 फलरूपो मोक्षस्तस्य दर्शनं तत्सिद्धिप्रक्रियालोचनञ्च मोक्षः  
 खलु ब्रह्मात्मनाऽवस्थानं स श्रवणेन श्रावणेन वा मननेन वा  
 निदिध्यासया वा समाधिना वा सर्वकामप्रमोकेन वा अ-  
 न्यथा वा सिध्यतीति युक्त्यास्वानुभूत्या च ज्ञानपौष्कल्य  
 सिद्धिसाधन संपत्तिमालोच्य स्वाधिकारानुरूपं तत् साधनं  
 क्रमेण समनुतिष्ठेदिति बोधयति तत्त्वज्ञानार्थ दर्शनमिति  
 भगवान् ततोमोक्षैक कामस्य यतेरमानित्वादि ज्ञानसाधनं  
 प्रयत्नेन संपादनीयं यत् सिद्धयाज्ञानं सिद्ध्यति ज्ञानसिद्धेव  
 मोक्षो यतः निरुक्तमन्तरङ्गसाधनं ज्ञानस्योपसंहरति । एत-

दिति ॥ अमानित्वमारभ्यतत्त्वज्ञानार्थदर्शनान्तं यदुक्तं  
तदेतद्विशतिं संख्याकं ज्ञानसाधनं ज्ञानोत्पत्तिकारणत्वात्  
ज्ञानमिति महर्षिभिः प्रोक्तं । अत एतस्माद मानित्वादि लक्ष-  
णात् ज्ञानसाधनादन्यथा यदन्यद्विपरीतं मानित्व दम्भित्व  
हिंसाऽक्षान्त्यनार्जवादिकं रजस्तमोगुणजातं सर्वमज्ञान  
मज्ञान वृद्धिसाधनं संसारकारणं ज्ञानप्रतिबन्धकञ्च ततो मा-  
नित्वादिकं सम्यक् ज्ञातव्यं ज्ञात्वामुमुक्षुभिः सम्यक्परिहर-  
णीयमित्यर्थः ॥ ११ ॥ इति भावः ॥ गीतायां षष्ठाध्याये ॥  
आरुरुक्षो मुनेर्योगं कर्म कारणमुच्यते ॥

योगारूढस्य तस्यैव शमः कारणमुच्यते ॥ ३ ॥

अस्यार्थः ॥ शङ्करानन्दीसरस्वती टीकाः ॥ एवंमुमु-  
क्षूणां कर्मणोऽवश्यकर्तव्यत्वसिद्धये कर्मयोगिं कर्मयो-  
गिनञ्च संन्यास संन्यासिभ्यां समत्वेन स्तुत्वाऽधुना कर्मयो-  
गस्य ज्ञानसाधनत्वं वदन् तत् कर्तव्यतया अवधिञ्च सूचय-  
न्नारूढस्य विदेहमुक्तेः कारणमाह । आरुरुक्षोरिति ॥ योगं सम्यक्  
दर्शननिष्ठामारुरुक्षो मुक्त्यैज्ञानयोगं प्राप्तमिच्छां कुर्वतो मुने  
र्भविष्यन्मुने गृहस्थः ॥ स्त्रियमुद्रहेत् इति न्यायेनास्य भ-  
विष्यत् संन्यासित्वमादाय मुनित्वव्यपदेशः । गौणवृत्त्या वा  
मुनेर्गृहिणो ज्ञानयोगप्राप्तेः कारणं कर्मैव चित्तशुद्धेः कर्मणा  
विनाऽन्येन सम्भावयितुमशक्यत्वात् कर्मैव पुरुषं चित्तशुद्धिं  
संपाद्य ज्ञानयोगमारोहत्य तः कर्मैव ज्ञानयोगप्राप्तेः कारण-  
मित्युच्यते ॥ ( मन्त्रेषु कर्माणि कवयो यान्यपश्यन् तानि  
त्रेतायां बहुधा सन्ततानि तान्याचरथ नियतं सत्यकामा

इत्यादि श्रुतिभिः प्रतिपाद्यत इत्यर्थः ॥ यस्यचित्तशुद्धौ कर्म  
योगो विहित स्तस्यैव नित्यनैमित्तिककर्मानुष्ठान संभावित  
चित्तशुद्धौ सत्यामुदित विवेकवैराग्य शमदमादिसाधनसंप-  
त्त्याप्राप्तश्रवणादिजन्यज्ञानेन योगारूढस्य योगज्ञानयोग  
मारूढस्य संप्राप्तवतो यतेर्विदेह कैवल्यार्थिनः शमोवाह्यो प-  
रमणमेव विदेहमुक्ते रन्तरङ्गसाधनमित्युच्यते ॥ तमेवैकं  
जानथ आत्मानमन्यावाचो विमुञ्चय ) ( ओमित्येवंध्यायथ  
आत्मानं ) ( तमेवधीरो विज्ञाय शान्तो दान्तउपरतः स्ति-  
तिक्षुः समाहितो भूत्वात्मन्येवात्मानं पश्येदिति ) ( आत्म  
रतिरात्मक्रीड इत्यादि श्रुतिभिः ) ( नैतादृशं ब्राह्मणस्यास्ति  
वित्तं ॥ यथैकता समता सत्यता च शीलंस्थितिर्दण्डनिधान  
मार्जवं तत स्ततश्चोपरमः क्रियाभ्यः नैवधर्मी न चा धर्मी  
न चैव हि शुभाशुभी यः स्यादेकासनेलीनस्तूष्णीं किञ्चिद  
चिन्तयन्नित्यादि स्मृतिभिश्च विज्ञातात्म तत्त्वस्य यतेः समाधौ  
प्रवृत्तस्य शम उपशमः सर्वोपरमणं कारणमित्युच्यते ॥  
ब्रह्मण्यारोपित नामरूपाद्य ग्रहणमेव शमशब्दार्थः ॥ सर्व  
संन्यासलक्षणः स एवविदेहमुक्तेः परमकारणमिति श्रुति  
स्मृतिभिरुच्यतइत्यर्थः ॥ यस्मादेवं तस्मान्मुमुक्षोरवश्यं चित्त  
शुद्धौ श्रद्धयेश्वरार्पणबुद्ध्या च वैदिकमेव कर्मकर्तव्यं ॥ त-  
स्यैव कर्मानुष्ठानसम्भावित चित्तशुद्ध्या तदेकपरतया  
सम्यक् कृतश्रवणादि संप्राप्तज्ञानस्य समाधिनिष्ठायां तिष्ठतः  
सर्वकर्म संन्यास एव कर्तव्य इत्यभिप्रायः ॥ आरुरुक्षोः  
कर्मकारणं तस्यैव योगारूढस्य शमःकारण मित्युक्त्या गन्तु

गमनं समुद्रपर्यन्तमेव ततः परन्तु गतेः परिसमाप्तिर्यथा तथा  
मुमुक्षोर्ज्ञान सिद्धिपर्यन्तमेव कर्मकर्तव्यं ज्ञानसिद्धौ सर्व  
कर्मसंन्यास एव कर्तव्य इति सूचितं भवति । तेन यावज्जी  
वमग्निहोत्रं जुहोति ) ( कुर्वन्नेवेह कर्माणि जिजीविषे  
च्छतः समा इत्यादि श्रुतिवाक्यानां यावज्जीवमग्निहोत्रादि  
कर्मणः कर्तव्यत्वप्रतिपादकानामविद्वान् एव गतिर्न तु वि-  
द्वान् ॥ अन्यथा यदहरेव विरजेत्तदहरेव प्रव्रजेत् ॥ सशि-  
खं वपनं कृत्वा वहिःसूत्रं त्यजेद्बुधः ॥ ते ह स्म पुत्रैपणायाश्च  
वित्तैपणायाश्च लोकैपणायाश्च व्युत्थायाथ भिक्षाचर्यं च-  
रन्ति ) ॥ यदा तु विदितं तत्त्वं परंब्रह्म सनातनम् । तदैक  
दण्डसंगृह्य सोपवीतां शिखां त्यजेत् । इत्यादि श्रुतिस्मृति  
विरोधप्रसंगात् ॥ ननु जड जात्यन्ध मूकादीनामेव वैविक  
कर्मा नधिकारिणां संन्यासो न तु विदुषः विद्वान्यजत इति  
विदुषो यागादि कर्मविधानादिति चेन्न निरुक्तश्रुतिस्मृतिवि-  
रोधप्रसंगात् । वहिःसूत्रं त्यजेद्बुध इति । किं प्रजया करि-  
ष्यामो येषां नोऽयमात्मायं लोक इति ॥ यदा तु विदितं तत्त्वं  
मित्यादि श्रुतिस्मृति वाक्यार्थे सम्यग्विचार्यमाणे संन्यास  
स्य ब्रह्मविदेव योग्यो विषयो न तु जडादि स्तेषां वेद शास्त्रा-  
धीति शून्यानां । परीक्ष्य लोकान् कर्मचितान् ब्राह्मणो-  
निर्व्वेदमायादित्येतच्छ्रुत्यर्थपदवाक्यप्रमाणबलेन लोकानां  
कर्मचितत्वाऽनित्यत्वाऽल्पफलत्वाऽसत्त्वपरीक्षा योग्यताऽस-  
म्भवात् वेदाध्ययन तदर्थविचारे तत्त्वनिश्चये कर्मणि लौकिके  
च सर्वत्र योग्यस्यैवाधिकारः दर्शनाद् वेदाध्ययन तदर्थवि-



चारोऽनर्हणां ब्रह्मतत्त्वावगमनं बुधत्वं च स्वप्नेऽपि न सं-  
 भावयितुं शक्यते ॥ ततो वेदान्त श्रवणादिनाऽधिगत ब्रह्मत-  
 त्वानामेव बुधत्वं संन्यासश्च निरुक्तश्रुतिस्मृतिभिरवग-  
 म्यते ततएव भगवताप्युच्यते आरुरुक्षोर्मुनेर्योग मित्याथ  
 ऽतः सम्यग्विदितात्मतत्त्वस्यैव संन्यासो न तु जहादेनापि  
 परोक्षज्ञानिनः । महत्पदं ज्ञात्वा वृक्षमूलेवसेत् ॥ ज्ञात्वा नैष्क-  
 र्म्यं माचरेत् तस्माज्ज्ञानं पुरस्कृत्य संन्यसेदिह बुद्धिमान् ॥  
 । अहमेवाक्षरं ब्रह्मवासुदेवाख्यं मय्ययम् ॥

इतिभावो ध्रुवो यस्य तदा भवति भैक्ष्यभुक् ॥

यदा तु विदितं तत्त्वमित्यादि श्रुतिस्मृति ज्ञातेभ्यो ब्रह्मविद  
 एव संन्यासः कर्त्तव्य इति सिद्धं ॥ इति भावः ॥ यदा हि नेन्द्रिया-  
 र्थेषु न कर्मस्वनुपज्जते ॥

सर्वसङ्कल्पसंन्यासी योगारूढः स्तदोच्यते ॥

अस्यार्थः ॥ सर्वसङ्कल्पसंन्यासी सङ्कल्पाः द्रव्यगुण-  
 कर्मादिगोचराः समीचीनत्वबुद्ध्यः सर्वविषयाः सङ्कल्पाः  
 सर्वसङ्कल्पास्तान् संन्यसितुं शीलमस्यास्तीति सर्वसङ्कल्प-  
 संन्यासी सर्वस्य ब्रह्ममात्रत्वेन निराश्रयान् सर्वान्  
 सङ्कल्पान् संन्यस्य सर्वब्रह्मैव इति सर्वत्र ब्रह्मदर्शन शीलो  
 ब्रह्मविद इति यदा यस्मिन्काले इन्द्रियार्थेषु कचिद् भिक्षा-  
 टनादौ दृष्टेषु शब्दादिषु कर्मसु च कचिद् वासनया कर्त्तव्य-  
 त्वेन प्रतीतेषु स्नान शौचादिकर्मस्वपि नानुपज्जते ॥ भो-  
 क्त्वा भोजनं भोज्येषु कर्तृकारण कार्येषु च मिथ्यात्व बुद्ध्या  
 स्वयमनुपज्जं आसक्तिं न करोति ॥ अनुपज्जोनाम अहंभुज्जे

अहं करोमीति भोक्तृकर्तृतादात्म्यपक्षि स्तां न करोति ॥ किंत्व  
सङ्गोदासीनत्वेन सर्वत्र साक्षीभूतस्तिष्ठतीत्यर्थः । यद्वा प्राक्तन  
संस्कारानुरूपाप्रवृत्तिरनुपक्षि स्तां न करोति । प्रवृत्तेः काम  
मूलत्वात् कामस्य सङ्कल्पमूलत्वात् संकल्पानां सर्वेषामप्या  
श्रयमिथ्यात्वविज्ञानेन संन्यस्तत्वाद्विदुषः शब्दादिषु कर्मसु  
चाप्यनुपङ्गाभावोयुक्तः कारणाभावे कार्यभावा इतिन्यायात् ॥  
यद्वा विपरीतप्रत्यय निरसनपूर्वकं सर्वत्र ब्रह्मदर्शननिष्ठायां  
प्रवृत्तौ ब्रह्मविद्यतिः स्वयं सर्वसंकल्पसंन्यासी अधिष्ठाना  
ऽज्ञानदोषेण शुक्तौरजतप्रत्ययवन्निर्विशेषेपरे ब्रह्मण्यद्वितीये  
घटःपटः कुड्यमिति भ्रान्तासम्यक् कल्प्यन्त इति सङ्कल्पा  
विपरीतप्रत्यया स्तान् सर्वान् सङ्कल्पान् संन्यसितुं चिद्-  
वृत्त्या ब्रह्मणि प्रविलापयितुं शीलमस्यास्तीति सर्वसङ्कल्प  
संन्यासी ॥ विजातीयप्रत्यय प्रविलापनपरतया सजातीय  
प्रत्ययावृत्तिं कुर्वन्नित्यर्थः ॥ यदा यस्मिन्काले सर्वत्र ब्रह्ममात्र  
ग्रहणशीलाया बुद्धिवृत्तेःस्थितीभावदशायां इन्द्रियार्थेषु क-  
चिदाभासतः प्रतीयमानेषु कर्मसु च चक्षुरादीन्द्रियैस्तत्त  
द्विषयग्रहणकर्मस्वपि नानुपज्जते अनुपक्षि न करोति ॥  
अनुपक्षिर्नामाऽकस्मादृष्टार्थानुरूपेण पुनर्वृत्तेः परिणति स्तां  
चक्षुरादिभि रिन्द्रियैर्ग्रहणक्रिया च न करोति । किन्तु दृष्टान्  
विषयान् तद्वृत्तिद्रष्टारञ्च प्रत्यावृत्त्याब्रह्मणिप्रविलापयतीत्यर्थः ।  
एवं द्रष्टृदर्शनदृश्यादिभेदभिन्नं विश्वं सर्वं यदा ब्रह्ममात्रं  
पश्यति तदा योगारूढः सर्वस्य स्वस्य च ब्रह्ममात्राकारप्र  
त्ययो ऽप्रतिबद्धो योगस्तत्रारूढःप्रतितिष्ठत इति कृत्वा योगा

रूढ इत्युच्यते स्थितप्रज्ञो ऽयं जीवन्मुक्त इति पण्डितै रन्योन्यं प्रतिभाष्यते इत्यर्थः ॥ विजानन् विद्वान् भवेत् नातिवादी आत्मक्रीड आत्मरतिः क्रियावानित्यादि श्रुतिप्रसिद्धियोत्त नार्थो हि शब्दः ॥ ४ ॥ इति ॥

## ॥ श्रीमद्भागवते ॥

जन्मान्तरसहस्रेषु यज्ञदानतपो ऽध्वरैः ॥

नराणां क्षीणपापानां कृष्णभक्तिः प्रजायते ॥ १ ॥

स्ववर्णाश्रमधर्मेण तपसा हरितोपणात् ॥

साधनं प्रभवेत् पुंसां वैराग्यादिचतुष्टयम् ॥ २ ॥

नित्यनैमित्तिकैरेव नियमेनैश्वरार्पितैः ॥

बहुजन्मकृतैर्विप्रः सत्त्वशुद्धिं समश्नुते ॥ ३ ॥

स्वकर्मणा तमभ्यर्च्य सिद्धिं विन्दति मानवः ॥

अयतिः श्रद्धयोपेतो योगाच्चलितमानसः ॥ ४ ॥

इति श्लोकतात्पर्यमाह ॥ प्राक्तनानामीश्वरार्पितानां पुण्यकर्मणां चित्तशुद्धैकप्रयोजनवत्त्वस्मरणात् ॥ ननु तर्हि संन्यासाद्ब्रह्मणः स्थानमित्यादि स्मृतिप्रसिद्धसंन्यासक्रिया मात्रालभ्या ब्रह्मलोक गतिर्विद्यत एव इति चेन्न तत्संन्यासस्या न्यथा सिद्धत्वात् (एतमेव प्रवाजिनो लोकमिच्छन्तः प्रव्रजन्ति) संन्यस्य श्रवणं कुर्यादित्यादिश्रुति स्मृतिविहित संन्यासस्य श्रुत्यङ्गत्वेन श्रवणाद्यर्थसिद्धावेवोपक्षीणस्वज्ञा त्तिकत्वाद्ब्रह्मलोकप्रापकत्वानुपपत्ते र्यथा ज्योतिष्टोमेन स्वर्गकामो यजेत इति । तथा श्रवणाद्यर्थ सिद्धावेवोपकृतस्य विविदिषा संन्यासस्य श्रवणाद्यर्थप्रापण एव सामर्थ्यं

न तु फलान्तरं इति । ततः श्रवणाद्यङ्गत्वेन कृतस्य विविदिषा  
संन्यासस्य श्रवणादावेवोपक्षीणत्वाद् यतेस्तदतिरिक्तपुण्य  
कर्मानुपलम्भाच्च युक्त एव अर्जुनस्यप्रश्न इति सिद्धम् ॥  
ननु तर्हि संन्यासाद्ब्रह्मणः स्थानमित्यादि स्मृति वाक्यानामा  
नर्थक्यस्यादिति चेदुच्यते ॥ संन्यासाद्ब्रह्मणः स्थानमिति सं  
न्यासस्य ब्रह्मस्थानं फलं स्मर्यते । तद्विद्वत् संन्यासस्य वा  
विविदिषा संन्यासस्य वा उत आपत् संन्यासस्य वा । नाद्यः  
न तस्य प्राणा उत्क्रामन्तीति विदुषः प्राणोत्क्रमणाभाव  
श्रवणात् तत् कर्तृकसंन्यासफलत्वानुपपत्तेः ॥ न द्वितीयः ॥  
विविदिषा संन्यासस्य श्रवणाद्यर्थ सिद्धेयकफलत्वात् ॥ पुनः  
फलान्तरकल्पनाऽयोगात् । तृतीयोऽपि पारिशेष्यादापत्कालः  
संन्यासस्यैव ब्रह्मलोकः फलमित्यवसीयते ॥ तथैव स्मर्य-  
ते । ( आपद्य पि च कुर्वीत संन्यासं ब्राह्मणोत्तमः यद-  
नुष्ठानमात्रेण प्रयाति ब्रह्मणः पदम् ) इतिश्लोकः ॥ अतः  
संन्यासाद्ब्रह्मणः स्थानमित्यादि स्मृतिवाक्यानामापत् सं-  
न्यासविषयत्वेन सार्थकत्वाच्च कदाचिदप्यनुपपत्तिः ॥ नन्वा-  
पदि संन्यस्यापि पुनर्जीवित्वाऽविवेकी श्रवणादिनाज्ञानं संपा-  
द्यमुक्तो भवति कथं आपत्संन्यासस्य ब्रह्मलोक एकफल-  
त्वमिति चेदुच्यते ॥ जन्मान्तरे मोक्षेच्छया संन्यस्य भवणं  
कृतवतस्तस्य प्रातिवन्धवशात् ज्ञानानुत्पत्तौ पुनरत्रापि जन्म-  
न्यापद्युपदेशेन पूर्वसंस्कारवशात् संन्यस्य श्रुत्यामत्या च  
ज्ञानं प्राप्यमुक्तो भवतीममेवार्थं ॥ श्रीभगवानपि वक्ष्यति  
( शुचीनां श्रीमतांगेहे योगभ्रष्टो ऽभिजायते ॥ इत्यादिना ।

ततो न कश्चिदत्र विरोधः ॥ ननु अप्राप्तयोगसंसिद्धेरपि यो-  
गिनो यतेः संन्यासस्य श्रवणाद्युपक्षीणत्वेऽपि) भिक्षाटनं जपः  
शौचं स्नानं ध्यानं सुरार्चनं । कर्त्तव्यानि षडेतानि यतीनां नृप-  
दण्डवत् ॥ स्वशाखोपनिषद्गीता मित्यादि स्मृत्युक्त मन्त्र  
जप स्तोत्र सुरार्चनादि पुण्यकर्मणः स्वर्गादिहेतोः संभवाद-  
स्त्येव तत् प्राप्यपुण्यलोकइति चेन्न । स्तोत्रमन्त्र जपादेर्भेद  
प्रत्ययघटितत्वेन विपरीतभावहेतुत्वात् ब्रह्मविद्विषयत्वा-  
नुपपत्तेः ॥ नैतादृशं ब्राह्मणस्याऽस्ति वित्तं उपरमः क्रियाभ्यः ।  
नैवधर्मी न चा धर्मोत्तुर्णी किञ्चिदचिन्तयेदिति । योगिनो  
यतेः सर्वकर्मोपरमस्मरणात् । ध्यानयोगपरो नित्यमि-  
त्यत्र निदिध्यासस्य क्रियान्तरानवकाशार्थनित्यप्रदमिति  
श्रीभाष्यकृद्विख्यातत्वाच्च ॥ निरन्तरयोगनिष्ठापर-  
स्य यतेर्मन्त्रजपादि पुण्यकर्मनिष्ठानाऽनुपपत्तौ तत्फल-  
भूतपुण्यलोकगतिर्न सम्भवति एव इति भावः । (शान्तिपर्व-  
राजधर्मे) ॥ सन्तोषात् स्वर्गमाप्नोति सन्तोषात् परमं सुख-  
म् ॥ तुष्टेर्न किञ्चित् परमं सा सम्यक् प्रतितिष्ठति ॥ क्रोध  
हर्षाविनीतस्य सततं सिद्धिरुत्तमा ॥ याभिः प्रत्याहरेत् का-  
मान् कुर्मोऽह्मानीव सर्वशः ॥ यदा चायं न विभेति यदा  
चास्मान्न विभ्यति ॥ यदानेच्छति न द्वेष्टि ब्रह्मसंपद्यते तदा ॥  
यदा न भावं कुरुते सर्वभूतेषु पापकं ॥ कर्मणा मनसा  
वाचा ब्रह्मसंपद्यते तदा ॥ विनीतमानमोहश्च बहुसङ्गविव-  
र्जितः । तदात्मज्योतिषः साधो निर्व्याणमुपपद्यते ॥ ये  
स्वधर्मादपेतेभ्यः प्रयच्छन्त्यल्पबुद्धयः । शतं वर्षाणि ते

प्रेत्य पुरीषं भुञ्जते जनाः ॥ अनर्हते यददाति न ददाति यद  
हते । अहर्निर्हा परिज्ञानात् दानधर्मोऽपि दुष्करः ॥ लब्धा  
नामपि वित्तानां बोद्धव्यौ द्वावतिक्रमौ । अपात्रे प्रतिपत्तिश्च  
पात्रेचा प्रतिपादनमिति ॥ ननु पात्रापात्रौ प्रतिपादनं पूर्वोक्तं  
तत् लक्षणं किमित्याह ॥ महाभारते उद्योगपर्वे धृतराष्ट्रं  
प्रति विदुरउवाच ॥

निपेयते प्रशस्तानि निन्दितानि न सेवते ॥  
अनास्तिकः श्रद्धधान एतत् पण्डितलक्षणम् ॥ १ ॥  
आत्मज्ञानसमारम्भ स्थितिक्षाधर्मनित्यता ॥  
यमर्थान्नापकर्षन्ति स वै पण्डित उच्यते ॥ २ ॥  
क्रोधो हर्षश्च दर्पश्च द्वीः स्तम्भोमान्यमानिता ॥  
यमर्थान्नापकर्षन्ति स वै पण्डित उच्यते ॥ ३ ॥  
यस्य कृतं न विघ्नन्ति शीतमुष्णं भयं रतिः ॥  
समृद्धिरसमृद्धिर्वा स वै पण्डित उच्यते ॥ ४ ॥  
यस्य संसारिणीप्रज्ञा धर्मार्थावनुवर्तते ॥  
कामादर्थं वृणीते यः स वै पण्डित उच्यते ॥ ५ ॥  
यथाशक्ति चिकीर्षन्ति यथाशक्ति च कुर्वते ॥  
न किञ्चिद्वसन्त्यन्ते नराः पण्डितबुद्धयः ॥ ६ ॥  
न हृष्यत्यात्मसम्माने नावमाने च तप्यते ॥  
गाङ्गोद्दद इवाक्षोभ्यो यः स पण्डित उच्यते ॥ ७ ॥  
तत्त्वज्ञः सर्वभूतानां योगज्ञः सर्वकर्मणाम् ॥  
उपायज्ञो मनुष्याणां नरः पण्डित उच्यते ॥ ८ ॥

अथ मुख्यस्यलक्षणमाह ॥ अश्रुतश्च संमुन्नद्धो दरिद्रश्च

महामनाः । अर्थादचाकर्मणा प्रेप्सु मूढ इत्युच्यते बुधैः । १६ ।  
 स्वमर्थं यः परित्यज्य परार्थमनुतिष्ठति ॥ मिथ्याचरति मित्रा  
 र्थं यश्च मूढः स उच्यते ॥ १० ॥ अमित्रं कुरुते मित्रं मित्रं  
 द्वेष्टि हिनस्ति च ॥ कर्मचारभते दुष्टं तमाहु मूढचेतसः । ११ ।  
 श्राद्धं पितृभ्यो न ददाति दैवतानि न चार्चति ॥ सुहृन्मित्रं  
 न लभते तमाहु मूढलक्षणम् ॥ १२ ॥ अशिष्यं शास्ति यो  
 राजन् यश्च शून्यमुपासते ॥ कदर्प्यं भजते यश्च तमाहुर्मूढ  
 चेतसम् ॥ १३ ॥

एकमेवाद्वितीयं तत् यद्राजन् नावबुध्यसे ॥  
 सत्यंस्वर्गस्य सोपांनं पारावारस्य नौरिव ॥ १४ ॥  
 एकोधर्मः परंश्रेयः क्षमैकाशान्ति रुतमा ॥  
 विधैका परमादृष्टि रहिसैका सुखावहा ॥ १५ ॥  
 पञ्चाग्नयो मनुष्येण परिचर्याः प्रयत्नतः ॥  
 पिता माताग्निरात्मा च गुरुश्च भरतर्षभः ॥ १६ ॥  
 पञ्चैव पूजयेत्लोके यशः प्राप्नोति केवलं ॥  
 देवान् पितॄन् मनुष्यांश्च भिक्षूनऽतिथि पञ्चमान् ॥ १७ ॥  
 द्वाविमौ न विराजेते विपरीतेन कर्मणा ॥  
 गृहस्थश्च निरारम्भः कार्यवांश्चैव भिक्षुकः ॥ १८ ॥  
 द्वाविमौपुरुषौ राजन् स्वर्गस्योपरितिष्ठतः ॥  
 प्रभुश्च क्षमाया युक्तो दरिद्रश्च प्रदानवान् ॥ १९ ॥  
 न्यायागतस्य द्रव्यस्य बोद्धव्यौ द्वावतिक्रमौ ॥  
 अपात्रे प्रतिपत्तिश्च पात्रेचा प्रतिपादनम् ॥ २० ॥  
 द्वाविमावप्सु निक्षेप्यौ कण्ठेवह्ना महाशिलाम् ॥

धनवन्त मदातारं दारिद्र्यचातपस्विनम् ॥ २१ ॥  
 द्राविमौ पुरुषौलोके सूर्यमण्डल भेदिनौ ॥  
 परित्राड्योगयुक्तश्च रणेचामिमुखोहतः ॥ २२ ॥  
 इदानीं ब्राह्मणस्य शमदमादि धर्मलक्षणं विशेषेणाह ॥  
 महाभारते उद्योगपर्वे विदुरउवाच धृतराष्ट्रप्रति ॥  
 शूद्रयोनावहं जातो नातोऽन्यद्वक्तुमुत्सहे ॥  
 कुमारस्य तु या बुद्धिर्वेद तां शाश्वती महम् ॥ २३ ॥  
 ब्राह्मीं हि योनिमापन्नः सुगुह्यमपि यो वदेत् ॥  
 न तेन गुह्यो देवानां तस्मादेतद्रवीमि ते ॥ २४ ॥  
 यो न शक्यो मया वक्तुं तमस्मै वक्तुमर्हसि ॥  
 इह निःश्रेयसं प्राहुर्वद्धा निश्चितदर्शनम् ॥ २५ ॥  
 ब्राह्मणस्य विशेषेण दमोधर्मः सनातनः ॥  
 तस्य दान क्षमा सिद्धिर्यथा वदुष्यते ॥ २६ ॥  
 दमो दानं तपो ज्ञान मधीतश्चानुवर्त्तते ॥  
 दमस्तेजो वर्द्धयति पवित्रं दम उत्तमम् ॥ २७ ॥  
 विपाप्मा वृद्ध तेजाश्च पुरुषो विन्दते महत् ॥  
 क्रव्याद्वय इव भूताना मदान्तेभ्यः सदा भयम् ॥ २८ ॥  
 ते पाञ्च प्रतिषेधार्थं क्षत्रं सृष्टं स्वयम्भुवा ॥  
 आश्रमेषु चतुर्ष्वर्हदम मेवोत्तमं व्रतम् ॥ २९ ॥  
 तस्य लिङ्गं प्रवक्ष्यामि येषां समुदयो दमः ॥  
 क्षमा धृति रहिंसा च समता सत्य मार्जवम् ॥ ३० ॥  
 इन्द्रियाभिजयो धैर्यं मार्दवं ह्री रचापलम् ॥  
 अकार्पण्य मसरम्भः सन्तोषः श्रद्धा धानता ॥ ३१ ॥



एतानि यस्य राजेन्द्र स दान्तः पुरुषः स्मृतः ॥  
 कामो लोभश्च दर्पश्च मन्युनिद्रा विकल्पनं ॥ ३२ ॥  
 मान ईर्ष्या च शोकश्च नैतान् दान्तो निषेवते ॥  
 अजिह्वमंशठं शुद्ध मेतद्वान्तस्य लक्षणम् ॥ ३३ ॥  
 अलोलुपस्तथा लेप्सुः कामानामविचिन्तिता ॥  
 समुद्र कल्पः पुरुषः स दान्तः परिकीर्तितः ॥ ३४ ॥  
 सुवृत्तः शीलसंपन्नः प्रसन्नात्मात्मविदुषः ॥  
 प्राप्येहलोके सम्मानं सुगतिं प्रेत्य गच्छति ॥ ३५ ॥  
 अभयं यस्य भूतेभ्यः सर्व्वेषामभयं यतः ॥  
 स वै परिणतप्राज्ञः प्रख्यातो मनुजोत्तमः ॥ ३६ ॥  
 नैष्कर्म्यं वा समास्थाय ज्ञानतृप्तो जितेन्द्रियः ॥  
 कालाकांक्षी चरल्लोके ब्रह्मभूयाय कल्पते ॥ ३७ ॥ इति ॥

धृतराष्ट्र उवाच ॥ कस्यैव मौनः कतरन्तुमौनं प्रब्रुहि वि  
 ब्रह्मिह मौनभावं । मौनेन विद्वानुत याति मौनं कथं मुनेमौनं  
 मिहाचरन्ति ॥ ३८ ॥ सनत्सुजात उवाच ॥ यतो न वेदा म-  
 नसासहै नमनु प्रविशन्ति ततोऽथमौनं । यत्रोत्थितो वेदशब्द  
 'स्तथायं स तन्मयत्वेन विभातिराजन् ॥ ३९ ॥ धृतराष्ट्र उवाच ॥  
 ऋचोयजुंषि यो वेद सामवेदश्च वेदयः । पापानि कुर्व्वन् पापे-  
 न लिप्यते किं न लिप्यते ॥ ४० ॥ सनत्सुजात उवाच ॥ नैनं-  
 सामान्युचोवापि न यजुंष्यविचक्षणं । प्रायन्ते कर्मणः पापा-  
 न्न न ते मिथ्याब्रवीम्यहं ॥ ४१ ॥ न छन्दांसि वृजिनात्तारयन्ति  
 मायाविनं मायया वर्त्तमानं ॥ नीडंशकुन्ताइव जातपक्षाश्छ-  
 न्दांस्येनं प्रजहृत्य काले ॥ ४२ ॥ धृतराष्ट्र उवाच ॥ न चेद्वेदा

विनाधर्मं त्रातुं शक्ताऽविचक्षणम् ॥ अथ कस्मात् प्रलापोऽयं  
 ब्राह्मणानां सनातनः ॥ ४३ ॥ सनत् सुजात उवाच ॥  
 तस्यैव नामादि विशेषरूपैरिदं जगद्भाति महानुभाव ॥  
 निर्दिश्य सम्यक् प्रवदन्ति वेदा स्तद्विश्वैरूप्य मुदाहरन्ति ४४  
 अस्मिहोके तपस्तप्तं फलमन्यत्र दृश्यते ॥  
 ब्राह्मणानामिमे लोका धत्वे तपासि तिष्ठताम् ॥ ४५ ॥  
 ॥ धृतराष्ट्र उवाच ॥ कथं समृद्धमसमृद्धं तपो भवति केवलम् ॥  
 सनत् सुजात प्रब्रूहि यथा विद्यामतद्वयं ॥ ४६ ॥  
 ॥ सनत् सुजात उवाच ॥ निष्कल्मषं तपस्वेतत् केवलं परि-  
 चक्षते । एतत् समृद्धमप्युद्धं तपो भवति केवलं ॥ ४७ ॥  
 तपोमूलमिदं सर्वं धन्मां पृच्छसि क्षत्रिय ॥  
 तपसा वेदविद्वांसः परं तत्त्वमवाप्नुयुः ॥ ४८ ॥  
 ॥ धृतराष्ट्र उवाच ॥ कल्मषं तपसो ब्रूहि श्रुतं निष्कल्मषं तपः ॥  
 सनत् सुजात येनेदं विद्यां गुह्यं सनातनम् ॥ ४९ ॥  
 ॥ सनत् सुजात उवाच ॥ क्रोधादयो द्वादश यस्य दोषा-  
 स्तथा नृशंसानि दशत्रि राजन् ॥ धर्मादयो द्वादश ते-  
 पितृणां शास्त्रे गुणा ये विदिता द्विजानां ॥ ५० ॥ क्रोध-  
 कामौ लोभमोहौ विधित् सा कृपासूये मानशोकौ स्पृहा च ।  
 ईर्ष्या जुगुप्सा च मनुष्य दोषा वर्ज्याः सदा द्वादशैते नरा-  
 णाम् ॥ ५१ ॥ एकैकः पर्युपास्तेह मनुष्यान् मनुजर्षभ ॥  
 लिप्समानोऽन्तरं तेषां मृगाणामिव लुब्धकः ॥ ५२ ॥  
 विकथनः स्पृहया लुर्मनस्वी विधत् कोपश्च पलोऽरक्षणश्च-  
 ॥ एतान् पापापणनराः पापधर्मान् प्रकुर्वते नो व्रतन्तः

सुदुर्गे ॥ ५३ ॥ सम्भोगः सम्बिद्धिपमोऽतिमानो दत्त्वानुतापी-  
कृपणो बलीयात् ॥ वग प्रक्षंसि वनितासु द्वेष्टा एते परे सप्त-  
नृशंसरागाः ॥ ५४ ॥

: तूष्णींभूत उपासीत न चेष्टेन्मनसा पिच ॥ . . .

उपावर्त्तस्व तद्गृह्य अन्तरात्मनि विश्रुतम् ॥ ५५ ॥

मौनान्न स मुनिर्भवति नारण्य वसनान्मुनिः ॥ . . .

स्वलक्षणान्तु योवेद स मुनिः श्रेष्ठ उच्यते ॥ ५६ ॥

सर्वार्थानां व्याकरणद्वयाकरण उच्यते ॥ . . .

तन्मूलतो व्याकरणं व्याकरोतीति तत्तथा ॥ ५७ ॥

अत्यक्षदर्शी लोकानां सर्वदर्शी भवेन्नरः ॥ . . .

सत्ये वै ब्राह्मणस्तिष्ठन् तादृद्धान् सर्वविद्ववेत् ॥ ५८ ॥

शिक्ष्यवृत्तिक्रमेणैव विद्यामाप्नोति यः शुचिः ॥ . . .

ब्रह्मचर्यव्रतस्यास्य प्रथमं पाद उच्यते ॥ ५९ ॥

आचार्यस्य प्रियं कुर्यात् प्राणैरपि धनैरपि ॥ . . .

कर्मणा मनसा वाचा द्वितीयः पाद उच्यते ॥ ६० ॥

समा गुरौ यथा वृत्ति गुरुपत्न्यां तथा चरेत् ॥ . . .

तत् पुत्रे च तथा कुर्वन् द्वितीयः पाद उच्यते ॥ ६१ ॥

आचार्येणात्मकृतं विजानन् ज्ञात्वा चार्थं भावितेऽस्मीत्यनेन  
यन्मन्यते तं प्रतिहृष्टबुद्धिः स वै तृतीयो ब्रह्मचर्यस्य पादः ॥ ६२ ॥

नाचार्यस्यानपकृतं प्रवासं प्राज्ञः कुर्वीत नैतदहं करोमि ॥

इतीवमन्येत न भाषयेत् स वै चतुर्थो ब्रह्मचर्यस्य पादः ॥ ६३ ॥

कालेन पादं लभते तथार्थं ततश्च पादं गुरुर्योगतश्च ॥ . . .

उत्साहयोगेन च पादमृच्छेत् शास्त्रेण पादश्च ततोऽभियाति-

॥ ६४ ॥ धर्मादयो द्वादशस्य रूपमन्यानि चाङ्गानि तथा-  
वलम्ब ॥ आचार्ययोगे फलतीति चाहुर्ब्रह्मार्थयोगेन च-  
ब्रह्मचर्यं ॥ ६५ ॥ एवं प्रवृत्तो यदुपलभेत वै धनमाचार्या-  
य तदनुग्रहच्छेत् ॥ सतां वृत्तिं बहुगुणामेवमेति गुरोः-  
पुत्रे भवति च वृत्तिरेषा ॥ ६६ ॥ एवं वसन् सर्वतो-  
वर्द्धतेह बहून् पुत्राँल्लभते च प्रतिष्ठां ॥ वर्षन्ति चास्मै प्र-  
दिशो दिशश्च वसन्त्यस्मिन् ब्रह्मचर्ये जनाश्च ॥ ६७ ॥  
एतेन ब्रह्मचर्येण देवा देवत्व माप्नुवन् ॥ ऋषयश्च महाभा-  
गा ब्रह्मलोकं मनीषिणः ॥ ६८ ॥ सनत्सुजात उवाच ॥ शोकः-  
क्रोधश्च लोभश्च कामो मोहः परासुता ॥ ईर्ष्यामानो वि-  
धित्सा च कृपासूयाजुगुप्सिता ॥ ६९ ॥ द्वादशैते महादोषा मनु-  
ष्यप्राणनाशनाः ॥ एकैकमेतेराजेन्द्रमनुष्यान्पर्युपासते ॥ ७० ॥  
यैराविष्टो नरः पापंमूढसंज्ञो व्यवस्यति ॥ ७१ ॥ धर्मश्च स-  
त्यश्च तपोदमश्च अमात्सर्यं ह्रीस्तितिक्षानसूया ॥ वानंश्चुत-  
ञ्चैव धृतिः क्षमा च महाव्रताद्वादश ब्राह्मणस्य ॥ ७२ ॥ यो नै-  
तेभ्यः प्रच्यवेद्वादशभ्यः सर्वानपीमां पृथिवीं सशिष्यात् ।  
त्रिभिर्द्वाभ्यामेकतो वार्थितो यो नास्य स्वमस्तीति च वेदि-  
तव्यं ॥ ७३ ॥ दमस्त्यागोऽथा प्रमादइत्येतेष्वमृतं स्थितम् ।  
एतानि ब्रह्ममुख्यानां ब्राह्मणानां मनीषणाम् ॥ ७४ ॥  
सद्वाऽसद्वा परीवादो ब्राह्मणस्य न शस्यते ॥  
नवकं प्रतिष्ठास्तेस्यूर्य एवं कुर्वते जनाः ॥ ७५ ॥  
मदोऽष्टादशदोषः स्यात् पुराणो ह्यप्रकीर्तितः ॥  
लोक द्वेष्ट्यं प्रति कुलमभ्यसूया मृषावचः ॥ ७६ ॥

कामक्रोधौ पारतन्त्र्यं परीवादोऽथपैशुन्यम् ॥

अर्थहानिं विवर्धय च मात्सर्यं प्राणिं पीडनम् ॥ ७४ ॥

ईर्ष्या मोहोऽतिवादश्च संज्ञानाशोऽभ्यसूयिता ॥

तस्मात् प्राज्ञो न मायेत सदा ह्येतद्विगर्हितम् ॥ ७५ ॥

ब्रह्मवान् गुणवानेवं त्यागी भवति सात्त्विकः ॥

पञ्चभूतानि पञ्चभ्यो निवर्त्तयति तादृशः ॥ ७६ ॥

यतोयज्ञाः प्रवर्द्धन्ते संत्यस्यैवावरोधना ॥

मनसान्यस्य भवति वाचान्यस्याथ कर्मणा ॥ ७७ ॥

सङ्कल्पसिद्धिं पुरुषमसंकल्पोऽपि तिष्ठति ॥

ब्राह्मणस्य विशेषेण किञ्चान्यदपि मे शृणु ॥ ७८ ॥

अध्यापयेन्महदेतद्यशस्यं वाचोविकारान् कवयो वदन्ति ॥

अस्मिन् योगे सर्वमिदं य एतद्विदुरमृतास्ते भवन्ति ॥ ७९ ॥

न कर्मणा सुकृतेनैव राजन्सत्यं जयेज्जुहुयाद्वा यजेद्वा ॥

नैतेन बालोऽमृत्युमभ्येति राजन् रतिश्चात्तौ न लभस्यन्तकाले ॥

तूष्णीमेक उपासीत चेष्टत मनसापि न ॥

तथा संस्तुतिनिन्दाम्प्रां प्रीतिरोषौ विवर्जयेत् ॥ ८० ॥

न दर्शनेतिष्ठति रूपमस्य पश्यन्ति चैनं सुविशुद्धसत्त्वाः ॥

हितोमनीषी मनसा न तप्यते ये प्रव्रजेयुरमृतास्ते भवन्ति ॥

योगिनस्तं प्रपश्यन्ति भगवन्तं सनातनम् ॥

अहमेव स्मृतो मातापितापुत्रोऽस्म्यहं पुनः ॥

आत्माहमस्मि तर्जस्व यश्च नास्ति यदास्ति च ॥ ८१ ॥

आत्मैवस्थानं मम जन्मचारमा ओतप्रोतोऽहमजरप्रतिष्ठः

अजधरो विवारात्र मतन्त्रितोऽहं मा विज्ञायकविरास्ते

प्रसन्नः ॥ ८५ ॥ इति सनत्सुजातपर्वणि उदेयोगपर्वणि  
पट्चत्वारिंशत्तमोऽध्यायः समाप्तः॥ अथेदानीं वेदान्तसम्मत  
साधनचतुष्टयशमदमादिसम्पन्नस्य संन्यासे अधिकारित्वमाह ॥  
साधनचतुष्टयसम्पन्नइति ॥ वक्ष्यमाणसाधनचतुष्टयविशि-  
ष्टइत्यर्थः ॥ अयं भावः ॥ न तावदेदाध्ययनं ब्रह्मजिज्ञा-  
साधिकारहेतुस्तस्य धर्मब्रह्मजिज्ञासयोः साधारणत्वात्त-  
न्मात्रेणेह नियमेन प्रवृत्त्यनुपपत्तेर्नापि धर्मविचारः प्राग-  
पि धर्मविचारादधीतवेदान्तस्य ब्रह्मजिज्ञासोपपत्तेः ॥  
नापि धर्मानुष्ठानमिह जिज्ञासाहेतुं विनापि धर्मानुष्ठानं ब्रह्म-  
चर्यादेव विरक्तस्य ब्रह्मजिज्ञासा दर्शनात् श्रुतिश्च भवति ॥  
विविदिषोः संन्यासविधायिनो यदिवा इतरथा ब्रह्मचर्यादेव  
प्रव्रजेदित्यादिका ॥ ननु जायमानो वै ब्राह्मणस्त्रिभि र्ऋणवान्  
जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्य  
एव वा अनृणो यः पुत्रीयज्वा ब्रह्मचारी वासीदिति श्रुतेः )  
मनुः ॥ ऋणानि त्रीण्यपाकृत्य मनो मोक्षे निवेशयेत् ॥ अतः  
पाकृत्यमोक्षन्तु सेवमानो ब्रजत्यधः ॥ १॥ इति स्मृतेश्च ऋण  
प्रयापकरणमन्तरेण मोक्षशास्त्रे विचारप्रवृत्त्य युक्ततया ग-  
म्यमानात् ॥ कथं धर्ममननुष्ठाय संन्यासपूर्वकं ब्रह्मविचार  
प्रवृत्तिरिति चेत् उच्यते श्रुतिस्तावत् हृदयस्याग्नेऽवद्यत्यस्य  
जिह्वाया अथ वक्षस इति पशववदनपपविधिमुपक्रम्य तद्व  
दनैरेवावदयते तद्वदानानामवदानत्वमित्य वदानानि-  
र्वचनेनोपसंहाराद् वदानत्रयविध्यर्थं वादत्वात् न स्वार्थपरा  
। अतः सा ब्रह्मचर्यादेवेति श्रुत्या नन्यपर्यावाव्यते यदि-

ब्रह्मचर्यादिभिरपाकर्णीयर्णत्रयमवदयत इत्यवदानश्रुतौ  
 ब्रह्मचर्यादे कृणत्रयापाकरण हेतुत्ववचनं स्वार्थपरमेवमतं ।  
 तथापि जातमात्रस्यर्णत्रयसम्बन्धे प्रमाणाभावादधिकारी  
 जायमानो गृहस्थो जायमान इति वा व्याख्यानमुचितं स्मृति-  
 स्वविरक्तविषयतो व्याख्याया एतेन यज्ञायुपीयजमानः जर-  
 यावान्मान मुच्येरन् वीरहा वा एपदेवानां योऽग्निमुद्वासयत  
 इत्यादिश्रुतयः ।) एकाश्चम्यन्तु आचार्याः प्रत्यक्षविधानाद्  
 गार्हस्थ्यस्येत्याद्याः स्मृतयश्च व्याख्याता वेदितव्याः ब्रह्म-  
 चर्यादेव प्रव्रजेत् (यद् हरेव विरजेत्तदहरेव प्रव्रजेत्) (अथ पु-  
 नरव्रती वा किमर्थावयमप्येष्यामहे किमर्थावयं यक्षामहे किं  
 प्रजया करिष्यामो येषां नोऽयमात्मेति याज्ञवल्क्यः प्रव्रज्य ये  
 प्रजामीक्षीरे ते शमशानानि भेजिरे ये प्रजां नेक्षीरे तेऽमृत-  
 त्वं हि भेजिरे इत्यादिश्रुति स्मृत्यविरोधात् । तस्मान्न धर्मा  
 नुष्ठानं ब्रह्मजिज्ञासाहेतुः ॥ अतो ब्रह्मजिज्ञासा जायमाना  
 यास्मिन् सत्पेवनियमेन जायते यास्मिन् सति नैव जायते तदे-  
 व तस्याः साधनमेपितव्यं तच्च वक्ष्यमाणं साधुनचतुष्टयमेवे-  
 ति ॥ कस्मात् पुनः साधनसम्पन्नस्तत्राह ॥ नितान्तेति ॥  
 नितान्तमत्यन्तं निर्मलं शुद्धं स्वान्तमन्तःकरणं यस्य सः तथा  
 कुतः स्वान्तस्य नेर्मल्यं ) प्रतिबन्धकरागादिवासनानि  
 वृत्तेत्याह ॥ निर्गतेति रागादि वासनारूपकल्मष निवृत्ति-  
 रपि कुतस्तत्राह नित्येति ॥ काम्यकर्माभिस्तस्यानुष्ठीयमान-  
 मापि नित्यादि न साक्षात् कल्मषनिवृत्तिहेतुः कामवासनया  
 शुद्धप्रतिबन्धसम्भवानया निषिद्धवर्जने पापेन प्रतिबन्धादि-

त्यभिप्रेत्य नित्याद्यनुष्ठानं विशिनष्टि ॥ काम्यनिपिद्धवर्जन-  
पुरः सरमिति ॥ एवंनित्याद्यनुष्ठानस्य शुद्धेश्चैकमेविकत्व  
नियमं व्यावर्त्तयति ॥ अस्मिन्जन्मनिजन्मान्तरे वेति ॥ अने-  
कजन्मसंसिद्धस्ततो याति परांगतिम् ॥ न हि कल्याणकृत्क  
श्चिद्गुर्गतिं तात गच्छति ॥ इत्यादिस्मृते जन्मान्तरानुष्ठि-  
तस्थापि जन्मान्तरोपकारकत्वसम्भवदिति भावः ॥ एवं  
काम्यनिपिद्धवर्जनपुरः सरमिहजन्मनि जन्मान्तरे वानु-  
ष्ठितमित्यादिक्षयितकल्मसस्य विवेकादिताधनचतुष्टयसम्पत्तौ  
कारणतामाह ॥ आपातत इति ॥ आपाततो विचारे-  
णेदं पर्यवधारणमन्तरेणाधिगतोऽखिलवेदार्थो येन स तथा,  
वेदशब्दो वेदान्तविषयः ॥ वेदार्थज्ञानं हेतुमाह । विधिवदिति  
ब्राह्मणेन पण्डगोवेदो निष्कारणोऽध्येयोज्ञेयश्चेति वचना-  
द्वित्याध्ययनविधावापादितवेदान्त वचोभिर्निरुक्तः व्याकर-  
णाद्यङ्गोपकरणैरनवबुद्ध्या तात्पर्यलिङ्गै रधिगाताखिलवेदा-  
न्तार्थ इत्यर्थः ॥ एतदुक्तं भवति ॥ वस्तुतश्चित् सदान  
न्दब्रह्मस्वभावो ऽप्यात्मानायनिर्वाच्या विद्यासम्बन्ध ल-  
ब्धजीवभावो ऽविद्याकामकर्मवशगतः काम्यनिपिद्धाद्यऽ  
नवरतमाचरंस्तत्फलभूतस्वर्गनरकौ भुञ्जानस्तद्गोवासानां  
वासितस्तदनुरूपं पुनः कर्म पुनः फलमित्येवं घटीय-  
न्त्रवत् कुलालचक्रवच्चोर्द्धाधस्तिर्यग् धमणमविश्रममनु  
भवन् हृष्टः कृतार्थोमूढो दुःखी वा इत्यात्मानं मृपैव मन्यते स  
पुनः । एकः काम्योऽपरो नित्यस्तथा नैमित्तिकः परः । प्रा-  
धान्येन फलं शुद्धि रार्थिकीकाम्यकर्मणः । प्राधान्येन मनः



शुद्धिनित्यस्य फलमार्थिकं । केवलं प्रत्यवायस्य निवृत्तिरि-  
तरस्य तु इत्यादि पुराणवचनादतीतानेक जन्म सुकृतः पा-  
दृक् पुण्यपुञ्ज परिपाकोदयवशात् काम्यफलेषु जातदोषबु-  
द्धिराध्यात्मिकादि दुःखत्रयञ्च निषिद्धाचरण फलमाकलयन्  
काम्यनिषिद्धे परित्यजन्तीश्वरार्पणबुद्ध्यनुष्ठितनित्यादि क्ष-  
यितकल्मषतया लब्धविवेकादि साधनसम्पन्नः स्वात्मः । यथा  
रम्यजिज्ञासु वेदान्ताधिकारीति ॥ प्रत्यवाय शब्देनागामि दुः-  
खमुच्यते ॥ येषामकरणे विज्ञायमाने तत्साध्यते ज्ञाप्यते-  
तानि नित्यानीति यावत् ॥ ननु अकुर्वन् विहितं कर्म निन्दितञ्च  
समाचरन् ॥ प्रसङ्गश्चेन्द्रियार्थेषु नरः पतनमृच्छति ॥ इति  
स्मृतौ ॥ निर्निमित्तान्युपात्त दुरितक्षयार्थानि नित्यानीति ॥  
नित्यकर्मजक्षणं नत्वकरणे प्रत्यवायोत्पादक लक्षणानीति ॥  
अतएव नित्याय नुष्ठानकाले निद्रालस्यादि परवशं नरमा-  
लोक्य शिष्टैर्लक्ष्यते यद्यस्य यथावाप्तिस्थ नैमित्तिकानुष्ठान  
मभविष्यत्तदा सञ्चितदुरितक्षयोऽभविष्यन्नचायं विहितम-  
कार्षीदतः प्रत्यवायी भविष्यतीति तथा च न प्रत्यवायस्या-  
करणहेतुकत्वं प्रत्यवायशब्दवाच्यस्य पापदृष्टस्य तज्जन्यागा-  
मि दुःखस्य वा निषिद्धक्रियाजन्यत्वात् पापकारी पापोभवति,  
अथ य इह कपूयचरणाभ्यासो हःयते कपूपां योनिमा-  
प्येरन्निति च श्रुतेः ॥ तस्माद करणे प्रत्यवाय साधनानि प्र-  
त्यवाय ज्ञापकानि नित्यानीति व्याख्यानं सुव्याख्यानमिति  
सन्ध्यावन्दनादीनीत्यादि पदात् पञ्चमहायज्ञादिग्रहः ॥ नि-  
मित्तमात्रमासाद्यावश्यकर्तव्यतया विहितानि नैमित्तिकानि

एतदाह पुत्रेति॥ जातेष्टिर्नाम वैश्वानरं द्वादशकपालं निर्व्वपेत्  
 पुत्रेजात इतिविहिता ॥ उपासनानां ज्ञानाद्भेददर्शयति॥ मान-  
 सव्यापाररूपाणीति ॥ निदिध्यासनाद्भेदमाह॥सगुणेतिशाण्डि-  
 ल्याविद्यानामसर्व्वं खल्विदं ब्रह्म इत्युपक्रम्यसकृत् कुर्व्वीत-  
 मनोमयः प्राणशरीरोभारूप इत्यादिनाच्छान्दोग्ये विहिता ॥  
 वाजिनामग्निरहस्याख्येऽपिकाण्डे स आत्मानमुपासीत  
 मनोमयं प्राणशरीरमित्यादावुक्ता बृहदारण्यके च मनोम-  
 योऽयं पुरुषो भाः सत्यइत्यादौ प्रत्यभिज्ञाता विद्यापआवि पदा  
 द्दहरवैश्वानरादि विद्यान्तरग्रहणम् ॥ इदानीमुक्तलक्षणानां  
 नित्यादीनामीश्वरार्पणतया नुष्ठीयमानानां परमफलं दर्शयति॥  
 एतेषामिति आदिपदान्नैमित्तिक प्रायश्चित्तयोर्ग्रहः ॥ नित्या-  
 दीनामुपात्तदुरितक्षयद्वाराबुद्धिशुद्धि हेतुत्वमितिद्रष्टव्यं ।  
 निर्गतनिखिल कल्म पतयोक्तत्वात् । नित्यनैमित्तिकैरेव कुर्व्वी-  
 णोदुरितक्षयमित्यादिस्मृतेः ॥ धर्मेणपापमपनुदतीतिश्रुते-  
 श्च चित्तशुद्धेः परमप्रयोजनत्वं परमपरया मोक्षसाधनत्वात् ॥  
 तथाचस्मृतिः ॥ स्वेस्वे कर्मण्यभिरतः संसिद्धिंलभतेनरः  
 स्वकर्मनिरतः सिद्धियथाविन्दति तच्छृणु ॥ इत्युपक्रम्य ॥  
 असक्तबुद्धिः सर्व्वत्रजितात्मा विगतस्पृहः ॥ नैष्कर्म्यसिद्धिं  
 परमां संन्यासेनाधिगच्छति ॥ इतितदुक्तं ॥ नैष्कर्म्यसिद्धावपि  
 नित्य कर्म्मनिष्ठानाद्धर्म्मोत्पात्तिः पापहानिः ततश्चित्त शुद्धि  
 स्ततः स्वसंसारत्मा यथात्म्यावबोधस्ततो वैराग्यं ततोमुमुक्षु-  
 त्वं ततः स्तदुपाय पर्य्येपणं ततः सर्व्वकर्मसंन्यास स्ततोयो-  
 गाभ्यास स्ततश्चित्तस्य प्रत्यक्प्रवणता । ततस्तत्त्वमस्यादि

वाक्यार्थपरिज्ञानं ततोऽविद्योच्छेदस्ततः स्वात्मन्यवस्थान-  
मिति ॥ तस्यनित्याद्यनुष्ठानक्षयितकल्मषतया विशुद्धस्यचि-  
त्तस्य शास्त्रप्रकाशिते ध्येयेज्ञेये वा विषये ऐकाग्र्यं निश्चल-  
त्वमित्यर्थः सूक्ष्मार्थावधारणसमर्थत्वमितियावत् ॥ पूर्वो-  
क्तप्रकारेणानुधीयमानानां नित्यादीनां उपात्तदुरितक्षयद्वारा  
शुद्ध्यादिपरम्परया ज्ञानहेतुत्वे प्रमाणमाह । विविदिपन्ती-  
ति ॥ आदिपदात्तपसाऽनाशकेनेति वाक्यशेषग्रहः ॥ विवि-  
दिपन्तीति विविदिपासम्बन्धे विधिप्रत्ययोऽनुसन्धेयोऽपू-  
र्व्वस्वात्तर्हि यज्ञादीनां विविदिपासंयोगः पूर्व्वं न प्राप्तोयेनानु-  
वादत्वं वाक्यस्य कल्प्येत ॥ ननु यज्ञादीनां यावज्जीववाक्येना-  
वश्यकर्तव्यतया प्राप्तानां विविदिपार्थं यज्ञाद्यनुष्ठानमपरमि-  
ष्येत ततः संसारव्याविवृत्तसूनां द्विरनुष्ठानं स्यादिति चेन्न स्वा-  
विरादिवत् संयोगपृथक्त्वोपपत्तेः । न च तर्हितेनैव न्यायेन क-  
र्मणां मोक्षार्थत्वेपीति शङ्कनीयं ज्ञानकर्मसमुच्चयनिराकर-  
णात् तथा च न्यायः अतएवाऽनीन्धनान्यनपेक्षेति कर्मणां  
ज्ञानं प्रत्यादरादुपकारकत्वन्तु स्यात् सर्व्वपेक्षा च यज्ञादिश्रु-  
ते रश्चवदितिन्यायात्, उक्तञ्च भाष्यकृद्भिर्व्विविदिपासंयोगा-  
त्तु बाह्यान्तराणियज्ञादीनीति ॥ तत्रैवस्मृतिं सम्वादयति तप-  
सेति आदिपदात् कृपायपक्तेः कर्म्माणीत्यादि स्मृत्यन्तग्रहः ॥  
ननु नित्यादेः सत्त्वशुद्धिस्तदैकाग्र्यफलकत्वे कर्मणा पितृलोको  
विद्यया देवलोकः सर्व्वत्र ते पुण्यलोका भवन्तीत्यादि श्रुतिर्नि-  
त्यादीनां पितृलोकादिफलपरापीड्येतेति अत आह । नित्यनैमि-  
त्तिकयोरिति ॥ अत्र प्रायश्चिनाग्रहणं तस्यावान्तरफलाभावात्

न ह्युपात्तदुरितक्षयमन्तरेण तस्य किञ्चित्फलं श्रुतमस्ति,  
 अनयोस्तु तत्श्रूयते इतिविशेषः । नित्यनैमित्तिकयोः पितृलो-  
 क प्राप्तिरवान्तरफलं उपासनानां सत्यलोकप्राप्तिरिति  
 विवेकः, तद्यथाग्रफलार्थे आरोपिते निमित्तेच्छाया गन्धाव-  
 नूत् पच्यते इतिस्मृत्युक्तच्छाया गन्धवत् पितृलोकादि फल-  
 स्यावान्तरत्वमानुपङ्गिकं तदुद्देशेन नित्यादेरविधानात् वि-  
 विदिपासंयोगस्य च विधानाच्छुद्धेरेव महाफलत्वमिति  
 भावः । ननु पितृलोकस्य कथंनित्यादि साध्यत्वंश्राद्धादि क-  
 र्मसाध्यत्वात्तस्य देवलोकस्य च अष्टाशीति सहस्राणां मुनी-  
 नामूर्द्धरेतसा मुत्तरेणार्थस्य पन्था इत्यादिस्मृते त्रैष्ठिकायूर्द्ध-  
 रेत आश्रमधर्ममात्र साध्यत्वावगमात् कुतोविद्याफलत्वमि-  
 तिचेत्तत्र पृच्छामः किंश्राद्धादिनित्यनैमित्तिकरूपं कर्म काम्यं  
 वेतिआद्ये कथं न नित्यादेः पितृलोकःफलं ॥ द्वितीये तस्य वि-  
 ध्युद्देशफलेनैव निराकाङ्क्षत्वात् पितृलोकफलसम्बन्धाभावात्  
 तापि विना विद्यामूर्द्धरेत आश्रममात्रेणोत्तरमार्गगमनं स-  
 म्भवति, विद्यया तदारोहन्ति यत्र कामाः परागताः । न तत्रद-  
 क्षिणायान्ति नाविद्वांसस्तपस्विन इति श्रुतौ विद्याविराहि-  
 तानामुत्तरमार्गनिषेधात्, निर्णीतञ्चैतदाचार्यैर्गुणोपसंहारपा-  
 देअनियमः सर्वासामविरोधःशब्दानुमानाम्यामित्यत्राधिक-  
 रणे स्मृतिर्न पुनरावृत्ति मूर्द्धरेतसामाचष्टे किन्तु गमनमात्रं, श्रु-  
 तौ तु देवलोकशब्दित ब्रह्मलोकगतानां पुनरावृत्त्य भावोऽव-  
 गम्यते एतेन प्रतिपाद्यमाना इमं मानवमार्त्तन्नावर्त्तन्त इति  
 तेषामिह न पुनरावृत्तिरिति च यत्पुनरत्रेममिहेति च वि-

शेषणात् कल्पान्तरे आवृत्तिरवगम्यते तद्विद्यारहितानां अना-  
वृत्तिस्तु विद्यावतां क्रममुक्त्याम्नानादिति रहस्यं, नन्वेवंस-  
ति च्छान्दोग्यभाष्यविरोधः तत्र हि महता संरम्भेण ये चे-  
मेऽरण्ये श्रद्धातप इत्युपासतइति पञ्चाग्निविद्यागतवाक्य-  
व्याख्यानावसरे गृहस्थानां विद्यारहितानामनृत पैशुन्यमाया  
भेदात् ब्रह्मचर्यादिभिरपूतत्वान्न स्वधर्मनिष्ठतामात्रेणोत्तर-  
मार्गगतिरस्ति ॥ इतरेषां नैष्ठिकवानप्रस्थमुख्य संन्यासिनांतु  
तद्विपरीतत्वात् पूततया स्वाश्रमधर्मनिष्ठतामात्रेणोत्तरमार्ग-  
गतिरपुनरावृत्ति लक्षणाभावात् इत्याचार्यैरेव निरूपितं । न  
तत्र दक्षिणेत्यादि श्रुतिः परमुक्त्यपेक्षेति व्याख्यातं तत्कृत  
एवं विभागवचनमिति चेत् सत्यं ऊर्द्धरेतसामुत्तरमार्गेण ब्र-  
ह्मलोकगमनं विद्याविनापीत्येतावन्मात्रं तत्रोक्तं न पुनरात्य-  
न्तिक्यपुनरावृत्तिस्तत्र विवक्षिता ॥ आभूतसंप्लवंस्थानममृत-  
त्वं हि भाष्यते इत्यापेक्षिका भूतत्ववचनोदाहरणात् ॥ गुणोप-  
संहारे च तस्मादिह श्रद्धातपोभ्यां विद्यान्तरोपलक्षणम् ॥ वा-  
जसनेयिनस्तु पञ्चाग्निविद्याधिकारेऽधीयते य एवमेतद्विदुर्ये-  
चामी अरण्ये श्रद्धांसत्यमुपासत इत्युदाहृत्य तत्र श्रद्धालवो  
ये सत्यं ब्रह्मोपासत इति व्याख्येयं सत्यशब्दस्य ब्रह्मण्यसकृत्  
प्रयुक्तत्वादिति तैरेव व्याख्यातत्वात् ॥ याज्ञवल्क्यश्चाह  
सप्तर्षिनागस्वर्गस्थं देवलोकंसमाश्रिताः तावन्त एव मुनयः  
सर्वारम्भविवर्जिताः ॥ तपसा ब्रह्मचर्येण सङ्कत्यागेन मेधया ।  
तत्र गत्वावतिष्ठन्ते यावदाभूत संप्लवमिति ॥ तस्मादात्यन्ति-  
क्यऽपुनरावृत्ति विद्यावतामेवेति युक्तक्रममुक्तिहेतुत्वादि-

द्यायाः ॥ न च तर्हि मुक्तेरेव विद्यापरमप्रयोजनत्वाच्चित्तैका-  
ग्र्यस्य तदयुक्तमिति वाच्यं सगुणब्रह्मविदस्तथात्वेऽपि निर्गुण-  
ब्रह्मविद्याधिकारिणां चित्तैकाग्रतया एव परमप्रयोजनत्वात्  
तस्यापि साक्षात्कारोदयात् प्रागेव प्रमीतस्य ब्रह्मलोकगमनो  
पपत्तेः, प्राप्यपुण्यरुतान् लोकानुपित्वा शाश्वतीः समा इत्या  
दिस्मृतेः ॥ सगुणब्रह्मविदोऽपि ब्रह्मलोकगतस्य तत्र सम्भोगं  
विद्यावान्तरफलंभुक्तवत् स्तत्रोत्पन्नचित्तैकाग्र्यद्वारा स्वय-  
म्भवदेवान्तवाक्यार्थज्ञानादेव मुक्तिरिति नियमात् भवत्येव  
चित्तैकाग्रतोपासनायाः परमप्रयोजनमिति न किञ्चिद्दूष्यति ॥  
तस्मात्सर्वत्र ते पुण्यलोका भवन्ति इति श्रुतेर्नित्य  
नैमित्तिकयोः फलस्य वाचनिकत्वात्तथात्वेऽप्युक्त लक्षणभेदेन  
काम्यवैषम्यात् फलविशेषस्य चाश्रुतत्वात् पितृलोकस्य  
च फलात्मनः कर्मविशेषाकांक्षितत्वान्नष्टाश्वदग्धरथन्यायेन  
कर्मणा पितृलोक इति श्रुतिरूपपद्यते काम्यप्रायश्चित्तयोः  
फलविशेषोद्देशेन पापक्षयमात्रार्थत्वेन च विधानात् फला-  
न्तरा कांक्षाभावात्, तथाज्ञाववद्धानां कर्मसमृद्ध्यर्थत्वादन-  
ज्ञाववद्धानामपि पितृलोकोपासनानां ब्रह्मोपासनानाञ्चा  
भ्युदयफलत्वात् कार्यकारण ब्रह्मोपासनानामवान्तरफलं  
देवलोक शब्दवाच्य ब्रह्मलोक इति परिशेषात् सिद्धिरतो युक्तं  
विद्ययादेवलोक इति वचनमित्यलं प्रपञ्चेन ॥ साधनसम्पन्नः  
प्रमाताधिकारीत्युक्तं तत्र कानि साधनानि कियन्तीत्यपेक्षायां  
तानिविभजते ॥ साधनानीति ॥ विवेकमन्तरेण वैराग्ययो  
गात् विवेकस्य प्राथम्यं न हीदं हेयमिदमुपादेय मिति

विवेचनमन्तरेण हेयाद्रागनिवृत्तिः सम्भवति अनिवृत्तरागस्यः  
 शमाद्यभावात् शमाद्यपेक्षया विरागस्य पूर्वमुद्देशः । शा-  
 न्त्यादिहीनस्य मुमुक्षायोगात् ततः प्रागेव शमाद्युद्देशः । एतै  
 स्त्रिभिः साधनैः सम्पन्नस्य मुमुक्षाया अवश्यम्भावात् मुमुक्षा-  
 याश्च नियमेन ब्रह्मजिज्ञासाप्रवृत्तेर्मुमुक्षान्तान्येव साधना  
 नि इत्यभिप्रायः ॥ विवेकादीन्युद्देशक्रमेण लक्षयति ॥ नि-  
 त्यानित्यवस्तुविवेकस्तावदित्यादिना नित्यत्वंनाम कालान-  
 वच्छिन्नत्वं तद्विपरीतत्वमनित्यत्वं न स्यास्यतीति लोकाग-  
 मयोर्व्यवहारायोग्यंनित्यं तद्विपरीतमनित्यमिति वा तथा  
 च नित्यानित्ये च ते वस्तुनीच नित्यानित्यवस्तुनी तयोर्विवेक  
 इति विग्रहः । केचिनु नित्यानित्ययोर्व्वसितुं शीलं ययोस्ते  
 नित्यानित्यवस्तुनी नित्यत्वम नित्यत्वञ्च तयोः साश्रययोर्व्वि-  
 वेको नित्यानित्यवस्तुविवेक इत्याहुः ॥ स चापाततोऽधिगत-  
 वेदार्थस्यानुमान कुशलस्य ब्रह्मैव नित्यंवस्तु ततोऽन्यदखिल-  
 मनित्यमिति विवेको भवति ॥ तथा हि यस्मादव्वीक् संव-  
 त्सरोऽहोभिः परिवर्त्तते तदेवाज्योतिषांज्योतिः नित्यंविभुस-  
 र्व्वगतं सुसूक्ष्मं आकाशवत् सर्व्वगतश्च नित्यः अजोनित्यःशा-  
 श्वतः, सत्यंज्ञानमनन्तं ब्रह्म रातेर्द्वातुः परायणं यत्र नान्यत्  
 पश्यति नान्यच्छृणोति नान्यद्विजानाति स भूमा यो वै भूमा  
 तदमृतमित्यादि श्रुतिभ्योब्रह्मणि नित्यत्वं विशुद्धसत्त्वस्य पुं-  
 सः प्रतिभाति ॥ तथा नैवेह किंचनाग्र आसीत् मृत्युर्नैवेद  
 मासीत् आत्मा वा इदमेक एवाग्र आसीन्नान्यत् किञ्चनमि-  
 पत् सदेवसौम्येदमग्रआसीदेक मेवाद्वितीयं, नेतिनेति, नेहना

नास्ति किञ्चन, यत्रान्यत् पश्यति अन्यच्छृणोति अन्यद्वि-  
जानाति तदल्पं अथ यदल्पं तन्मर्त्यमित्यादि श्रुतिवचनेभ्यो  
ब्रह्मणोऽन्यत्वं भेदप्रपञ्चे नित्यत्वञ्च तस्यैव पुंसः प्रतिभाति  
तथानुमानमपि विमतोऽचेतनवर्गोऽनित्यो विभक्तत्वाद्दृष्ट-  
पटस्तम्भादिवदिति ॥ अनेन हि विभक्तस्यानित्यत्वावगते  
तस्मिन्ननुगतप्रकाशात्मकस्य ब्रह्मणोऽविभक्तस्य नित्यत्वम-  
प्यर्थादवगच्छति ॥ आकाशादेश्चोत्पत्तिमत्त्वसाधनेना-  
नित्यत्वंमुत्तरत्र वर्णयिष्यामः । न चैवंश्रुत्यनुमानाभ्यां विवे-  
के सति ब्रह्मणोऽज्ञातत्वादलं, विचारेणेतिवाच्यं ॥ आपाततो  
नित्यवस्तु ब्रह्मेत्यवगमेऽपि तस्याद्वितीयत्व प्रत्यगभिन्नत्वा-  
देरनिर्धारणाज्जिज्ञासाया अनिवृत्तेरित्यास्तां विस्तरः ॥  
ऐहिकानामिति । इहलोकेभवा ऐहिकाः प्रतिपन्नशरीरस-  
म्बन्धिनः । सकृच्चन्दनवनितागृहक्षेत्रपशुमर्त्यादिविषय जन्य-  
सुखस्वरूपाभोगाः कृपिसेवाप्रतिग्रहादि कर्मजन्या अ-  
नित्य यथा दृष्टाः एवमामुष्मिका अप्यमृतादि विषयसेवा ज-  
न्यानन्दायागादिकर्मजन्यत्वादनित्याभवितुमर्हन्तीति नि-  
श्चित्य तेभ्योऽतितरां विषयमिश्रितान्नच्छर्दितान्नवजुगुप्सेहा-  
मुत्र फलभोगविरागइत्यर्थः ॥ अयंभावः सुखं मे निरतिशयं  
भूयात् दुःखं मा भूदणुमात्रमपीत्यखिलप्राणानामस्त्य-  
भिनिवेशं । ते चैवमभिनिविष्टाः पुरुषकारावलम्बनेन  
सर्वोत्साहं यतन्तोऽपि न लभन्ते सुखमात्यन्तिकं दुःखाभा-  
वश्च, कथं, केचित्समुद्रयानराजप्रीणनाद्यतिकष्टमनुभूय  
फलकलेस्वयं नश्यन्ति, केचित्प्राप्तफलापिव्याध्याद्युप-



द्रुताः सन्तोभोगं न लभन्ते, ॥ केचित्तुप्राप्ते यद्भोगा अपि  
भोग्यभार्या पुत्रादिविनाशाद्वा तद्विसम्वादाद्वा न्यैर्वा सह-  
स्पर्द्धा सूयादिभिः सञ्चितभोग्यजातस्य क्षयभये नानावृष्ट्या  
दिचिन्ता सन्तापादिभिश्च क्षणमपि सुखमलभमानाः कष्टा  
दरिद्राः काणकुञ्जाक्लीववधिरादयो बुभुक्षापिपासादिता व-  
हुलमुपलभन्ते ॥ एवं दुःखबहुले संसारे सुखलेशमात्रमनु-  
भवन्नपि कृपणवद्विशुद्धचित्तो न सज्जते किन्तु विरज्यत एवे-  
ति ॥ नन्वस्त्वेव मैहिकं सुखमनित्यत्वादि दोषदुष्टत्वादि-  
रागास्पदं तथापि न पारलौकिकाद्विरक्ति रूपपद्यते क्षयिष्णु  
त्वानुमानस्याक्षय्यं ह वै चातुर्मास्ययाजिनं सुकृतं भवतीति  
श्रुतिबाधितविषयस्यानुत्थानादिति चेत् मैवं तद्यथेह कर्मचि-  
तोलोकः क्षीयते एवमेवामुत्रपुण्यचित्तोलोकः क्षीयते इति श्रु-  
त्या वस्तुवलावलम्बनेन प्रवृत्तयाऽनन्यपरया सापेक्षाऽक्षय्य  
फलविषयिकायाः प्रशस्तलक्षणाया विध्यैकवाक्यत्वेनान्य-  
परयास्तस्या एव बाधितत्वात् । न हि जन्यं नित्यं भावरूपं  
दृष्टं ) अत ऐहिक भोगवदेवाब्रह्मस्तम्बपर्यन्तेषु भोगेषु वैरा-  
ग्यमुपपद्यते इतितदुक्तं भगवता व्यासेन ) यच्च कामसुखलोके  
यच्च दिव्यं महत्सुखं । तृष्णाक्षय सुखस्यैते नार्हतः षोडशीं  
कलामिति ॥ शमादीन् विभजते ॥ शमादय इति । मनसोवाहिः  
प्रवृत्तौ बाह्येन्द्रियाणां द्वारत्वात् तन्निरोधमन्तरेण मनो निग्र-  
हाशक्तेर्दमानन्तरं शमोद्गम्यः पाठक्रमादर्थ क्रमस्य वलीय-  
स्त्वादग्निहोत्रयवागुपाकवत् ॥ मनसोऽन्तः करणस्य निग्रहो  
विषयेभ्यो वलादाकर्षणं शमइत्येतावत्युक्ते श्रवणादि विष-

येभ्योऽपि निग्रहे प्राप्ते ततो निग्रहस्य ज्ञानानुकूलत्वा भावादा-  
नर्थक्य मित्याशंक्यनिग्रहं विशिनष्टि श्रवणादीति ॥ मनना-  
दिसंग्रहार्थमादिषदं एवं मुत्तरत्रापिद्रष्टव्यं ॥ तद्व्यतिरिक्ते  
त्यत्रश्रवणादि स्तच्छब्दार्थः । निवर्त्तितानां एतेषां बाह्यान्तरि-  
न्द्रियाणां तद्व्यतिरिक्त विषयेभ्यः श्रवणादिव्यतिरिक्त वि-  
षयेभ्य उपरमणं पुन विषय प्रवृत्त्यनुत्साहकरणमुपरति  
रित्यर्थः ॥ ननु शमदमयो लक्षणाभ्यामिदमुपरति ल-  
क्षणं संकीर्णं प्रतिभाति बहिः प्रवृत्तेन्द्रिय व्यापारनिरोधात्म-  
कस्य लक्षणार्थस्य तुल्यत्वादित्यपरितोषात् प्रकारान्तरेणो-  
परतिं लक्षयति अथवा इति विहितानामवश्यकर्तव्यतया  
चोदितानां सन्ध्यावन्दनाग्निहोत्रादीनां कर्मणां विधिना  
तत्त्वेकेप्राजापत्यामिष्टिं कुर्वन्ति प्राजापत्यां निरूप्येष्टिं सर्व्व  
वेद सदक्षिणां आत्मन्यग्निन् समारोप्य ब्राह्मणः प्रव्रजेद् गृ-  
हादित्यादि श्रुतिस्मृत्युक्तमार्गेण परित्यागः परिव्रजनं सं-  
न्यासउपरति रित्यर्थः ॥ शमादिवत् संन्यासोऽप्यात्मज्ञाना-  
न्तरङ्गत्वाद वश्यंमुमुक्षुणामुष्ठेयः तथा च श्रुतयः न कर्म-  
णा न प्रजया धनेन त्यागेनैके अमृतत्वमान शुः ॥ वेदान्त  
विज्ञानसुनिश्चितार्थाः संन्यासयोगाद्यतयः शुद्धसत्त्वाः ॥  
एतमेव लोक मिच्छन्तः प्रव्राजिनः प्रव्रजन्ति ॥ पुत्रैपणायाश्च  
वित्तैपणायाश्च लोकैपणायाश्च व्युत्थायाथ भिक्षाचर्य्यं चर-  
न्ति तानि वा एतानि अवराणि तपांसि न्यास एवात्यरेच  
यदित्याद्याः ॥ स्मृतयश्च नैष्कर्म्यं सिद्धिं परमां संन्यासेना-  
धि गच्छति ॥ त्वं पदार्थत्रिचारो यः सन्न्यासः सर्व्वकर्म-

णां ॥ अर्थस्य मूलं प्रकृतिः क्षमाच कामस्य रूपञ्च वपुर्वः  
यश्च ॥ धर्मस्य यागादि दयादमश्च मोक्षस्य सर्वोप-  
रमः क्रियाभ्यः ॥ प्रवृत्तिरक्षणो यागो ज्ञानं संन्यासलक्षणं  
। तस्मात् ज्ञानं पुरस्कृत्य संन्यसेदिहबुद्धिमान् ॥ इत्याद्याः  
न्यायश्च पुरुषस्योद्देश्यसिद्धये यदुपयुक्तमविरोधि च तदु-  
पादेयं विपरीतं हेयमिति ॥ तदिहब्रह्मात्मजिज्ञासूनां वेदा-  
न्तविचारे क्रियमाणे निष्कर्मणामुपयोगो विनापि कर्म  
तदनुष्ठानं सिद्धेः नाप्यविरोधः ॥ कर्मविक्षिप्तचित्तस्य वे-  
दान्तार्थनिर्णयादक्तेः कर्मणां विचारविरोधित्वात् न ह्य-  
प्येतेषामब्रह्मक्षत्राद्य कर्तृ भोक्तृ ब्रह्मास्मीत्यात्मनि वि-  
चार्यमाणे ब्रह्मण्यनाद्यध्यासविशिष्टात्मप्रतिपत्त्यधीनेषुकर्म-  
स्वधिकारो न विरुध्यते येनात्मजिज्ञासूनां कर्माणि-  
न त्यक्तव्यानि स्युः तस्मात् श्रुतिस्मृतिन्यायैरात्मज्ञानां  
ज्ञतया यः संन्यासः कर्तव्यतया प्राप्तः स उपरति भावः ॥  
शीतोष्णादीत्यादिपदात् मानापमानलाभालाभशोकहर्षा-  
दि ग्रहः । श्रवणादावित्यत्रादिशब्दो मननादि संग्रहार्थः ।  
तदनुगुणोत्पन्नगुरुशुभ्रपापुस्तकसम्पादनतद्रक्षणादिः श्रवणाद्य-  
नुगुणो विषयो निर्दिश्यते, न पुनः सुखवासद्रव्यान्नादि  
संग्रहादेरपि श्रवणाद्यनुकूलत्वात्तदर्थं मठारम्भ प्रतिग्रहा-  
दाद्यपि चित्तसमाधिः कर्तव्य इहोपदिश्यते ॥ दण्डमा-  
च्छादनं कौपीनं परिग्रहोच्छेपं विसृजेदिति संन्यासका-  
ले त्याजितस्य दण्डकौपीनाद्यतिरिक्तस्य विना प्रतिग्रस-  
वशास्त्रं संग्रहानुपपत्तेरित्यर्थः । समाधिरैकाग्र्यं तत् परत्वं

मितियावत् ॥ गुरुवेदान्तादीत्यादि पदात् स्मृतीतिहासे  
पुराणानां ग्रहः । विश्वास इदमित्यमेव नान्यथेति गुर्वदि  
वाक्येषु निश्चयात्मिका बुद्धिः सा श्रद्धेत्यर्थः ॥ चरममनु  
बन्धं लक्षयति । मुमुक्षुत्वमिति । मोक्षोनाम विद्यानिरस्ता  
विद्या तत्कार्यं ब्रह्मात्मनावस्थानं तद्विषयेच्छा मोक्षेच्छा  
तद्वत्त्वं मुमुक्षुत्वमित्यर्थः । ननु यदा सर्वे प्रमुच्यन्ते कामाये  
ऽस्यहृदिश्रिताः । अथमर्त्योऽमृतो भवतीति श्रुतेः ॥ सर्व  
कामविमुक्तस्य मोक्षाधिकारात् कथमिच्छा अधिकारिवि-  
शेषणमिति चेत्, नायं दोषः । अनात्मविषयेच्छाया एव  
कामत्वात्तदभिप्रायश्रुतिः, मोक्षेच्छायां स्वात्मविषयतयाऽ  
कामत्वात् ॥ अथाकामयमानो योऽकामो निष्कामः प्राप्त  
काम इति श्रुतेरात्मकामस्याप्तकामत्वेनाकामत्वावगमादिति  
विद्याधिकारिणः शमाधिसाधनवत्त्वे श्रुतिं प्रमाणयति ॥  
ज्ञान्तोदान्त उपरतस्तिक्षुः समाहितो भुत्वात्मन्येवात्मानं  
पश्येदितिकाण्वाः पठन्ति समाहित इत्यस्यस्थानेश्रद्धावित्तो  
भूत्वेतिमाध्यन्दिनाः ॥ तदुभयपाठानुरोधे गुणोपसंहारन्याय  
माश्रित्येहशमादयः पट्टनिर्दिष्टा इतिद्रष्टव्यं । शमादेर्वि-  
द्याहेतुत्वं भगवानप्याह ॥ योगारूढस्यतस्यैव शमःकारणमु-  
च्यते ॥ अज्ञान्तस्यकुतः सुखम्, तथा यदासंहरतेचायं कु-  
र्मोऽज्ञानीवसर्वशः ॥ इन्द्रियाणीन्द्रियार्थेभ्य स्तस्यप्रज्ञा प्र-  
तिष्ठिता इति ॥ सर्वधर्मान् परित्यज्य मामेकं शरणंव्रज  
इति ॥ मात्रास्पर्शा स्तु कौन्तेय शीतोष्णसुखदुःखदाः ॥ स-  
माधावचलाबुद्धिः ॥ मध्येव मन आधत्स्वमयिबुद्धिं निवेशये

ति, श्रद्धावाँल्लभतेज्ञानं तत्परःसंयतेन्द्रियः ॥ अज्ञश्चाश्र-  
 धानश्च संशयात्मा विनश्यतीति च ॥ मुमुक्षुत्वेऽपि मुमुक्षुर्वै  
 शरणमहंप्रपद्ये ॥ ततः पदं तदूपरिमार्गितव्यं यस्मिन्नगता न  
 निवर्तन्तिभूयः। तमेव चाद्यं पुरुषं प्रपद्येयतः प्रवृत्तिः प्रसृतापु-  
 राणीति श्रुतिस्मृतीद्रष्टव्ये ॥ एवं विशेषेणत्रिशिष्टो वेदान्ता  
 धिकारीति निरूपितेऽर्थेऽभियुक्तस्य वचनमुदाहरति उक्तञ्च  
 प्रशान्तेति प्रशान्तचित्ताय शान्ताय जितेन्द्रियाय दान्ताय प्र-  
 क्षीणदोषाय नितान्तनिर्मलस्वान्ताय यथोक्तकारिणे काम्य  
 निषिद्धवर्ज्जनपुरःसरं नित्याद्यनुष्ठानलब्धेश्वरप्राप्तये गुणा-  
 न्विताय विवेकवैराग्योपरतितितिक्षासमाधानयुक्ताय सर्वदा  
 गुरुमनुगताय श्रद्धालवे एवम्भूताय मुमुक्षवे एतदात्मज्ञानं स-  
 ततं गुरुणादेयमिति श्लोकार्थः॥तत्र यमानाह तत्रेति वाङ्मनः  
 कायैःपरपीडावर्ज्जनमहिंसासत्यं यथार्थभाषणं अस्तेयं अदत्ता  
 दानरूपपरस्वहरण राहित्यं ब्रह्मचर्य्य अष्टाङ्गमैधुनवर्जनं तथा  
 चोक्तं स्मरणं कीर्तनं केलिः प्रेक्षणं गुह्यभाषणं सङ्कल्पोऽध्यवसा-  
 यश्च क्रियानिर्वृतिरेवच। एतन्मैधुनमष्टाङ्गं श्रवदन्ति मनीषिणः  
 विपरीतं ब्रह्मचर्य्यमेतदेवाष्टलक्षणमिति । अथ परिग्रहः स-  
 माध्यनुष्ठानानुपयुक्तस्य वस्तुमात्रस्य संग्रहः । इतिसंन्यासाधि-  
 कारिविषयमुक्तं ॥

( अथेदानीं संन्यासाश्रमं चतुर्विधं दर्शयति ) आश्रमो  
 पनिषदि अथर्ववेदे ॥ परिव्राजका अपिचतुर्विधा भवन्ति ॥  
 कुटीचका १ बहुदकार हंसाः २ परमहंसाश्चेति ३ तत्रकुटीचकाः।  
 जनकक्रात्याग्रन याज्ञवल्क्य हरितहारित माण्डव्य जैमिनि

प्रभृतयः ॥ स्वपुत्रगृहेषु भिक्षाचर्यं चरन्त आत्मानं प्रार्थयन्ते  
 ॥१॥ बहुदका स्त्रिदण्ड कमण्डलु शिष्य यज्ञ जलपवित्रपात्र पा  
 दुकासन शिखायज्ञोपवीत कौपीनकापाय केशधारिणः साधुवृ-  
 त्तेषु ब्राह्मणकुलेषु भिक्षाचर्यं चरन्त आत्मानं प्रार्थयन्ते ॥२॥ हंसा  
 एकदण्डधारिणः शिखावर्जितायज्ञोपवीतधारिणः । शिरस्तु-  
 ष्ठमुण्डवपनं कृत्वा शिष्य कमण्डलु दण्डहस्ता ग्रामैकरात्रवा-  
 सिनो नगरे तीर्थेषु पञ्चरात्रं वसन्तो गोमुत्रगोमयाहारा एकरा-  
 त्रकृच्छ्रचान्द्रायणादिव्रतं चरन्त आत्मानं प्रार्थयन्ते ॥३॥ पर-  
 महंसाः ॥ न दण्डधरः मुण्डाकंथा कौपीनवाससो त्यक्ताऽलिंगा  
 अव्यक्ताचारो आश्रम उन्मत्तवदाचरन्त स्त्रिदण्डकमण्डलुशि-  
 ष्य यज्ञोजलपवित्रपात्र पादुकासन शिखा यज्ञोपवीतानां त्या-  
 गिनः शून्यागार देवग्रहवासिनो न तेषां धर्मो नाधर्मो न ऋत  
 आ नृतं सर्वसहाः सर्वसमाः समलोप्राश्मकाश्चना यथोत्पन्न  
 मात्राहाराश्चातुर्वर्ण्ये भिक्षाचर्यं चरन्त आत्मानं मोक्षयन्त  
 आत्मानं मोक्षयन्त इति । यतीनां प्रथमोधर्मो नियमो  
 वनवासिनां वनमेव ग्रहस्थानां शुश्रूषा ब्रह्मचारिणां इति  
 कात्यायनः ॥ इति चतुराश्रमधर्मः समाप्तः ॥ इतिचतुर्थ  
 खण्डः इति अथर्ववेदे आश्रमोपनिषत् समाप्तः ॥

संन्यासोपनिषदि प्रमाणं कुटीचकादि संन्यासधर्मदर्श  
 यति ॥ तल्लक्षणमाह ॥ त्यजधर्ममधर्मश्च उभे सत्यानृते त्यज ॥  
 उभे सत्या नृते त्यक्त्वा येन त्यजसि तत्त्यज ॥ अथ संन्यासचतुर्वि-  
 धाः सन्ति ॥ वैराग्यसंन्यासी १ ज्ञानसंन्यासी २ ज्ञानवैराग्यसं-  
 न्यासी ३ कर्मसंन्यासीति ॥४॥ चातुर्विध्यमुपागतः ॥ तद्यथेति ।

दृष्टाऽनुश्राविकविषयवैतृण्यमेत्यप्राक् पुण्यकर्मविशेषात्  
 संन्यस्तः स वैराग्यसंन्यासी ॥ १ ॥ शास्त्रविधिमुपागतः ।  
 शास्त्रज्ञानात् पापपुण्यलोकाऽनुभवश्रवणात् प्रपञ्चोपरतो  
 वेहवासनां शास्त्रवासनां लोकवासनां त्यक्त्वा वमनामिव  
 श्रवृत्तिं सर्वं हेयं मत्वा साधनचतुष्टयसम्पन्नो यः संन्यस्य-  
 तिस एव ज्ञानसंन्यासी ॥ २ ॥ क्रमेण सर्वमभ्यस्य सर्वं  
 मनुभूय ज्ञानवैराग्याभ्यां स्वरूपाऽनुसन्धानेन देहमात्राऽव-  
 शिष्टः संन्यस्य जातरूपधरो भवति स ज्ञानवैराग्यसंन्यासी  
 ॥ ३ ॥ ब्रह्मचर्यसमाप्य गृहीभूत्वा वानप्रस्थाश्रममेत्यवै-  
 राग्याऽभावेऽप्याश्रमक्रमानुसारेण यः संन्यस्यति स कर्म-  
 संन्यासी ॥ ४ ॥ स संन्यासः पङ्क्तिर्भवति ॥ इत्याह ।  
 कुटीचकं बहुदकं हंसं परमहंसं तुरीयाऽतीतोऽवधूताश्चेति ॥  
 कुटीचकः ॥ शिखा यज्ञोपवीती दण्डकमण्डलुधरः कौपीन-  
 शाटीकन्थाधरः पितृमातृगुर्वाराधनपरः पिठरः खनित्रशि-  
 क्यादिमात्रसाधनपरः एकत्राज्ञादनपरः शेतोर्ध्वपुण्ड्रधारी  
 त्रिदण्डः ॥ २ ॥ बहुदकः शिखादिकन्थाधरस्त्रिपुण्ड्रधारी  
 कुटीचकवत् सर्वसमो मधुकरवृत्त्याऽष्टकवलाशी ॥ २ ॥ हं-  
 सो जटाधारी त्रिपुण्ड्रोर्ध्वपुण्ड्रधारी असंकुप्तमधुकराज्ञाशी  
 कौपीनखण्डतुण्डधारी ॥ ६ ॥ परमहंसः शिखायज्ञोपवीत-  
 रहितः पञ्चग्रहेषु करपात्री एककौपीनधारी शाटीमेका-  
 मेकं वैणवं दण्डमेकशाटीधरो वा भस्मोद्भूलनपरः सर्वत्या-  
 गी ॥ ४ ॥ तुरीयातीतो गोमुखवृत्त्या फलाहारी अज्ञाहारी  
 चेतःग्रहत्रये देहमात्रावाशिष्टो दिगम्बरः कृण्णवच्छरीरवृत्तिक

॥ ५ ॥ अवधूतस्तु अनिमः पतितोऽभिज्ञस्तवर्जनपूर्वकं  
(अभिज्ञस्त इतिकलङ्कित अपवादित)सर्ववर्णेष्व जगरवृत्त्या  
हारपरः स्वरूपानुसन्धानपरः । इति ॥ स्वरूप सन्धानपरः श्लोः  
कमस्ति ॥ ६ ॥

इति चतुर्थोपदेशः । अथ नारदपरिव्राजकोपनिषदि ।  
अथ हेनं पितामहं नारदः पप्रच्छ भगवन् सर्वं कर्म  
निवर्त्तकः संन्यास इति त्वयैवोक्तः पुनः स्वाश्रमाचार परो  
भवेदित्युच्यते ॥ ततः पितामह उवाच ॥ शारीरस्य  
देहिनो जाग्रतस्वप्न सुषुप्ति तुरीयावस्थाः सन्ति तदधीनाः  
कर्मज्ञानवैराग्य प्रवर्त्तकाः पुरुषाजन्तव स्तदनुकूलाचाराः  
सन्ति तथैव चेद्भगवन् संन्यासाः कतिभेदा स्तदनुष्ठा-  
न भेदाः क्रीदृशास्तत्त्वतोऽस्माकं वक्तुमर्हसीति । तथेत्यङ्गी-  
कृत्य तं पितामहेन संन्यासभेदैराचार भेदः कथमिति चेत्त-  
त्त्वतस्त्वेकं एवसंन्यासः । अज्ञानेनाशक्तिवशात् कर्मलोप-  
श्च त्रैविध्यमेत्य वैराग्यसंन्यासो ज्ञानसंन्यासो ज्ञानवैराग्य  
संन्यासः कर्मसंन्यासश्चेति चातुर्विध्यमुपागतस्तद्यथेति दु-  
ष्टमदनाभावाच्चेति विषयवैतृष्ण्यमेत्य ब्राह्मपुण्य कर्मवशात्  
संन्यस्तः सवैराग्यसंन्यासी ॥ १ ॥ शास्त्रज्ञानात् पापपुण्य  
लोकानुभवश्रवणात् प्रपञ्चोपरतः क्रोधेर्ष्या सूयाहंकाराभि-  
मानात्मक सर्व संसारनिर्वृत्य दारिद्र्या धनैषणा लोकैषणा  
आत्मकदेहवासनां शास्त्रवासनां लोकवासनां त्यक्त्वा वमना-  
त्रयिव प्रकृतीयं सर्वमिदंहेयं मत्वा साधनचतुष्टयसम्पन्नोयः  
संन्यस्यति स एव ज्ञान संन्यासी ॥ २ ॥ कमेणसर्वमभ्यस्य



सर्वमनुभूय ज्ञानवैराग्याभ्यां स्वरूपानुसन्धानेन देहमात्रा  
वशिष्टः संन्यस्य जातरूपधरो भवति स ज्ञानवैराग्यसंन्यासी ॥  
॥३॥ ब्रह्मचर्यसमाप्य गृहीभूत्वा वानप्रस्थाश्रममेत्य वैरा-  
ग्याभावेऽप्याश्रमानुसारेण यः संन्यस्यति स कर्मसंन्यासी-  
ति ॥ ४ ॥ ब्रह्मचर्येण संन्यस्य संन्यासाज्जातरूपधरो वैराग्यसं-  
न्यासी ॥ १ ॥ विद्वत्संन्यासी ज्ञानसंन्यासी ॥ विविदिषासंन्या-  
सी कर्मसंन्यासी कर्मसंन्यासोऽपि द्विविधः ॥ निमित्तसंन्या-  
सोऽनिमित्तसंन्यासश्चेति ॥ निमित्तस्वातुरः अनिमित्तकर्म-  
संन्यासः ॥ आतुरः सर्वकर्मलोपः प्राणस्योत्क्रमणकाल  
संन्यासः स निमित्तसंन्यासः ॥ दृढाङ्गोभूत्वा सर्वकृतकं न-  
श्वरमिति देहादिकं सर्वहेयंप्राप्य हंसः शुचिपद्मसुरन्तरिक्ष स-  
ङ्कोतावेदिपद तिथिर्दुरोणसत् नृपद्वरसदृश सद्गोमसदब्जं  
गोजास्रतजा अद्रिजाऋतं वृढत् ॥ ब्रह्मव्यतिरिक्तं सर्वं नश्व-  
रमिति निश्चितः क्रमेण यः संन्यस्यति स संन्यासोऽनिमित्त  
संन्यासः ॥ संन्यासः पाद्विधो भवति ॥ कुटीचको बहुदको  
हंसः परमहंस तुरीयातीतोऽवधूतश्चेति ॥ कुटीचकः शिखा  
यज्ञोपवीती वण्डकमण्डलुधरः कौपीनकन्याधरः पितृमातृगु-  
र्वाराधनपरः पिठरखनित्र शिष्यादिमन्त्रसाधनपर एक-  
त्रात्रादनपरः श्वेतोर्ध्वपुण्ड्रधारी त्रिदण्डः ॥ १ ॥ बहुदकः ।  
शिखादिकन्याधरः त्रिपुण्ड्रधारी कुटीचकवत् सर्वसमो म-  
धुकरवृत्त्याष्टकवलाशी ॥ २ ॥ हंसोजटाधारी त्रिपुण्ड्रोर्ध्व-  
पुण्ड्रधारी असंकृष्टमाधुकरात्राशी कौपीनखण्डं तुण्डधारी  
॥ ३ ॥ परमहंसः शिखायज्ञोपवीत रहितः पञ्चगृहेष्वेकरात्र-

अन्नादनपरः करपात्री एककौपीनधारी शाटीमेकामेकं वैणवं  
 दण्डमेकशाटीधरो वा भस्मोद्धूलनपरः सर्वव्यागी ॥ ४ ॥  
 तुरीयातीतो गोमुखः फलाहारी अन्नाहारी चेत् गृहत्रयेदेह-  
 मात्रावशिष्टोदिगम्बरः कुणपवच्छरीरवृत्तिकः ॥ ५ ॥ अवधूत-  
 स्त्व नियमोऽभिज्ञस्त पतित वर्जनपूर्वकं सर्ववर्णेष्व जग-  
 रवृत्त्याहारपरः स्वरूपानु सन्धानपरः ॥ ६ ॥ आतुरोजीवति  
 चेत् क्रमसंन्यासः कर्तव्यः । कुटीचकबहूदकहंसानां ब्रह्मच-  
 र्याश्रमादि तुरीयाश्रमवत् । कुटीचकादीना संन्यासविधिः ॥  
 परमहंसादि त्रयाणां न कटिसूत्रं न कौपीनं न वस्त्रं न कम-  
 ण्डलु न दण्डः सार्ववर्णिक भिक्षाटनपरत्वं जातरूपधरत्वं  
 विधिः ॥ संन्यासकालेऽप्यलं बुद्धिपर्यन्त मधीत्यतदनन्तरं क-  
 टिसूत्रंकौपीनं दण्डवस्त्रंकमण्डलुं सर्वमप्सुविस्तृज्याथ जात-  
 रूपधरंश्चरेन्न कन्धालेशो नाध्येतव्यो न श्रोतव्यमन्यत् क्रि-  
 धित् प्रणवादन्यं न तर्कपठेन्न शब्दमपिवृहच्छब्दान्नाङ्ग्या-  
 येन्न महद्वाचोविग्लापनं गिरापाण्यादिना सम्भाषणान्नान्यभा-  
 षाविशेषेण न झुद्धस्त्रीपतितोदक्यासम्भाषणं न यत्तेर्देवपूजा  
 नुत्सवदर्शनं तीर्थयात्रावृत्तिः ॥ पुनर्यतिविशेषः ॥ कुटीच-  
 कस्यैकत्रभिक्षा बहूदकस्यासंकृप्तमाधूकरं हंसस्याष्टगृहेष्व  
 एकवलं । परमहंसस्य पञ्चगृहेषु करपात्रं ॥ फलाहारोगोमु-  
 खं तुरीयातीतस्य ॥ अवधूतस्याजगरवृत्तिः सार्ववर्णिकेषु ॥  
 यतिर्नैकरात्रं वसेन्न कस्यापि नमेत् तुरीयातीतावधूतयोर्न-  
 ज्येष्ठो यो न स्वरूपज्ञः स ज्येष्ठोऽपि कनिष्ठो हस्ताभ्यां नद्यु-  
 त्तरणं न कुर्यात् ॥ न वृक्षमारोहेत् न यानादिरूढो न क्रय-

विक्रयपरो न किञ्चिद्विनिमयपरो न दाम्भिको नानृतवादी  
 न यतेः किञ्चित्कर्तव्यमस्त्य स्ति चेत् साङ्ख्यं ॥ - तस्मा-  
 न्मननादौ संन्यासिनामधिकारः ॥ आतुरकुटीचकयोर्भूलोक  
 भुवर्लोकौ बहुदकस्य स्वर्गलोको हंसस्य तपोलोकः परमहं-  
 सस्य सत्यलोकः स्तुरीयातीतावधूतयोः स्वात्मन्येव कैवल्यं  
 स्वरूपानु संधानेन भ्रमरकीटन्यायवत् । श्लोकः ॥  
 यंयवापि स्मरन् भावं त्यजत्यन्ते कलेवरम् ॥  
 तन्तमेव समाप्नोति नान्यथा श्रुतिशासनम् ॥

तदेवंज्ञात्वा स्वरूपानुसंधानं विना न्यथाचारपरो न भवेत्  
 तदाचारवशात् तत्तल्लोकप्राप्तिर्ज्ञानं धैराग्यसम्पन्नस्य स्वस्मि-  
 न्नैवमुक्तिरिति न सर्वत्राचारप्रसक्तिस्तदाचारः ॥ इति ॥

अथ शाठ्यायनीयोपनिषदि कुटीचकादि परिव्राजकां सं-  
 न्यासं दर्शयति ॥ अथ खलु सौम्य कुटीचको बहुदको हंसः  
 परमहंस इत्येते परिव्राजकाश्चतुर्विधा भवन्ति सर्वे एते वि-  
 ण्णुलिङ्गिनः कुटीचकः शिखिनोपवीतिनः शुद्धचित्ता आत्मानं  
 मात्मना ब्रह्म भावयन्तः ॥ जपयमवन्तो

नियमवन्तः सुशी-

क्तं । कुटीचको

भिन्नाः ॥ सर्वे

रन्तश्च

विद्याः ।

ऽश्रुवान

पिहंस. प.

दधाना.

विद्या.

वृत्त्या

सार्जनंतथा ॥ उपस्थानं पञ्चयज्ञान् कुर्यादामरणाऽन्तिकम् १२  
दशभिः प्रणवैः सप्तव्याहृतिभिश्चतुष्पदा ॥

गायत्री जपयज्ञश्च त्रिसंध्यं शिरसा सह ॥ १३ ॥

योगयज्ञः सदैकाग्र्य भक्त्या सेवा हरेगुरोः ॥

अहिंसा तु तपोयज्ञो वाङ्मनः कायकर्मभिः ॥ १४ ॥

नानोपनिषदभ्यासः स्वाध्यायो यज्ञ ईरितः ॥

ओमित्यात्मानमव्यग्रो ब्रह्मण्यग्नौ जुहोति तत् ॥ १५ ॥

ज्ञानयज्ञः स विज्ञेयः सर्वयज्ञो चमोनमः ॥

ज्ञानदण्डा ज्ञानशिखा ज्ञानयज्ञोपवीतिनः ॥ १६ ॥

शिखाज्ञानमयी यस्य उपवीतश्च तन्मयम् ॥

ब्राह्मण्यं सकलं तस्य इति वेदानुशासनम् ॥ १७ ॥

॥ इति कुटीचकासंन्यासादि लिङ्गमुक्तं ॥

॥ अथ तुरीयातीता बधूतोपनिषदि प्रमाणमाह ॥

तुरीयातीत संन्यासपरिव्राजाक्ष मालिका ॥

अव्यक्तैकाक्षरं पूर्णा सूर्याक्ष्य ध्यात्मकुण्डिका ॥ २ ॥

अथतुरीयातीतावधूतानां कोऽयं मार्गस्तेषां कास्थिति-  
रिति पितामहो भगवन्तं पितरमादिनारायणं परिसमेत्योवाच  
तमाह भगवन् नारायणो योऽयमवधूतमार्गस्थो लोके दुर्लभ  
तरो न तु बाहुल्यो यद्येको भवति स एव नित्यपूतः स एव वैरा-  
ग्यमूर्तिः स (मुक्ति) एव ज्ञानाकारः स एव वेदपुरुष इति ज्ञा-  
निनो मन्यन्ते ॥ महापुरुषो यस्तच्चित्तं मध्येवावतिष्ठते ।  
अहं च तस्मिन्नेवावस्थितः सोऽयमावौतावत् क्रमेण कुटी-

चको वहूदकत्वं प्राप्य वहूदको हंसत्वमवलम्ब्य हंसः परम  
 हंसो भूत्वा स्वरूपानुसन्धानेन सर्वप्रपञ्चं विदित्वा दण्डक-  
 मण्डलु कटिसूत्र कौपीनाच्छादनं स्वविध्युक्त क्रियादिकं स  
 र्वमप्सु संन्यस्य दिगम्बरो भूत्वा विवर्णजीर्ण वल्कलाऽ  
 जिनपरिग्रहमपि सन्त्यज्य तदूर्ध्वममन्त्रवदाचरन् क्षौराऽ  
 भ्यङ्गस्नानोर्ध्व पुण्ड्रादिकं विहाय लौकिक वैदिकमप्युपसंहृत्य  
 सर्वत्र पुण्यापुण्य वर्जितो ज्ञानाज्ञानमपि विहाय ॥ शीतो-  
 ण्ण सुखदुःखमानाऽवमानं निर्जित्य ( निर्भिद्य ) वासनात्रय  
 पूर्वकं निन्दाऽनिन्दागर्वमत्सरदम्भदर्पद्वेषकामक्रोधक्षोभ  
 मोहहर्षामर्षाऽसूयात्म संरक्षणादिकं दग्ध्वास्ववपुः कुणपाकार  
 मिव पश्यन्नयत्नेनाऽनियमेन लाभालाभौ समौ भूत्वा गोवृत्त्या  
 प्राणसंधारणं कुर्वन् यत् प्राप्तं तेनैव निर्लोलुपः सर्वविद्यापा  
 ण्डित्य प्रपञ्चभस्मी कृत्यस्वरूपं गोपयित्वा ज्येष्ठाऽज्येष्ठत्वाऽ  
 पलापकः सर्वोत्कृष्टत्व सर्वात्मकत्वाऽद्वैतं कल्पयित्वा मत्तो-  
 व्यतिरिक्तः कश्चिन्नाऽन्योऽस्तीति देवगुह्यादिधन ( दीन्धन )  
 मात्मन्युपसंहृत्य दुःखेन नोद्विग्नः सुखेन नाऽनुमोदको रागे-  
 निःस्पृहः सर्वत्र शुभाशुभयोरनभिस्नेहः सर्वेन्द्रियोपरमः स  
 ( श्व ) पूर्वापन्नाश्रमाचारः विद्याधर्म प्रभवमननुस्मर-  
 न्त्यक्त वर्णाश्रमाचारः सर्वदा दिवानक्त समत्वेनाऽस्वप्नः  
 सर्वदा सञ्चारशीलो देहमात्राऽवशिष्टो जलस्थलकमण्डलुः  
 सर्वदाऽनुमत्तो वालोन्मत्तपिशाचवदेकाकी सञ्चरन्न सम्भा-  
 षणपरः स्वरूपव्यानेन निरालम्बमवलम्ब्य स्वात्मनिष्ठानु-  
 कूलेन सर्वविस्मृत्य तुरीयातीताऽवधूतवेपेणाऽद्वैत निष्ठापरः

प्रणवात्मकत्वेन देहत्यागं करोति यः सोऽवधूतः संकृतकृत्यो  
भवती त्युपनिषत् ॥ अवधूतोपनिषत् समाप्तः ॥

अथेदानीं परमहंसपरिव्राजकोपनिषदि कुटीचकादि  
संन्यासधर्मनिर्णयमाह ॥ सर्वेषु कालेषुलाभालाभौ समौ  
भूत्वा कंरपात्र माधूकरेणाऽन्नमशनन् मेदोवृद्धिमकुर्वन्कुंशी  
भूत्वा ब्रह्माऽहमस्मीति भावयन् गुर्वर्थग्राममुपेत्यऽधुवशी-  
लोऽष्टौमास्येकाकी चरेद् द्वावेवाचरेत् ॥ यदाऽलंबुद्धिर्भवेत्त-  
दा कुटीचको वा बहूदको वा हंसो वा परमहंसो वा तत्त-  
न्मन्त्रपूर्वकं काटिसूत्रं कौपीनं दण्डं कमण्डलुं सर्वमप्सुवि-  
स्तृभ्यांऽथ ॥ जातरूपधरश्चरेत् ॥ ग्रामेऽप्येकत्र तीर्थेऽत्रिंशत्त्रं  
पत्तनेऽप्यश्वरात्रं क्षेत्रेऽसप्तरात्रमनिकेत स्थिरमतिरत्नग्नितेजी नि-  
र्विकारो नियमाऽनियममुत्सृज्य प्राणसन्धारणार्थमयमे-  
वलाभालाभौ समौभूत्वा गोवृत्त्या भैक्षमाचरन्नृदकस्थल क-  
मण्डलुरबाधकरहस्यस्थलवातो न पुनर्लाभालाभरतः शु-  
भाशुभकर्म निर्मूलनपरः सर्वत्र भूतलशयनः क्षौरकर्मपरि-  
त्यक्तो युक्त चातुर्मास्यव्रतनियमः शुक्लधनपरायणोऽर्थस्त्री पु-  
रपरांमुखोऽनुन्मत्तो ऽप्युन्मत्तवदाचरन्नव्यक्तलिङ्गोऽव्यक्ता-  
चारो दिवानक्त समत्वेनाऽस्वप्नः स्वरूपानुसन्वान ब्रह्मप्रणं  
वर्ध्यानमार्गेणाऽवहितः संन्यासेन देहत्यागं करोति स पर-  
महंसपरिव्राजकोभवति ॥ इति ॥

अथ भिक्षूकोपनिषदपि प्रमाणमाह ॥ भिक्षुणां पटलं  
यत्रविश्रान्ति मगमत्सदा ॥ तत्रैपदं ब्रह्मतत्त्वं ब्रह्मात्रं  
करोतु मां अथ भिक्षूणां मोक्षार्थिनां कुटीचक बहूदक हंस परे

महंसाश्चेति चत्वारः कुटीचको नामं गौतम भरद्वाज याज्ञ-  
 वल्क्यवशिष्ठप्रभृतयोऽष्टौग्रासां श्वरन्तो योगमार्गे मोक्षमेव प्रा-  
 र्थयन्ते ॥ १ ॥ अथ बहूदकानाम त्रिदण्डकमण्डलु शिखा  
 यज्ञोपवीत काषायवस्त्रधारिणो ब्रह्मर्षिगृहे मधुमांस वर्जयि-  
 त्वाऽष्टौ ग्रासान्भैक्षाचरणं कृत्वा योगमार्गे मोक्षमेवप्रार्थ-  
 यन्ते ॥ २ ॥ अथ हंसानाम ग्रामैकरात्रं नगरेष्वरात्रं क्षेत्रे  
 सप्तरात्रं तदुपरि न वसेत् ॥ गोमूत्रगोमयाहारिणोनित्यं चा-  
 न्द्रायणपरायणा योगमार्गे मोक्षमेव प्रार्थयन्ते ॥ ३ ॥ अथ  
 परमहंसानाम संवत्सकारुणिश्वेतकेतु जडभरत दत्तात्रेयशुक  
 वामदेव हारीतिक प्रभृतयोऽष्टौग्रासां श्वरन्तो योगमार्गे मो-  
 क्षमेव प्रार्थयन्ते ॥ ४ ॥ वृक्षमूले शून्यगृहे इमशानवासिनो  
 वा साम्बरा वा दिगम्बरा वा न तेषां धर्माधर्मौ लाभालाभौ  
 शुद्धाशुद्धौ द्वैतवर्जिताः समलोष्टाश्मकाश्चनाः सर्ववर्णेषु  
 भैक्षाचरणं कृत्वा सर्वत्रात्मैवेति पश्यन्ति । अथ जातरूपधरा  
 निर्दन्दा निष्परिमहाः शुक्लपानपरायणा आत्मनिष्ठाः प्राण  
 सन्धारणार्थं यथोक्तकाले भैक्षमाचरन्तः शून्यागार वेवगृह  
 तृणकूट वल्मीक वृक्षमूल कुलालशालाऽग्निहोत्रशाला नदीपु-  
 लिन गिरिकन्दर कुहरकोटर निर्जर स्थण्डिले । तत्रब्रह्ममार्गे  
 सम्यक्सम्पन्नाः शुद्धमानसाः परमहंसाचारणेन संन्यासेन  
 वेहत्यागं कुर्वन्ति ते परमहंसा नामेत्युपनिषत् ॥ इति भिक्षु-  
 कोपनिषदुक्तं ॥

याज्ञवल्क्यसंहितामिताक्षराव्याख्यामाह ॥ (५६ इलोके  
 टीका) वैखानसधर्मानुक्रम्य क्रमप्राप्तान् परिव्राजकध-

र्म्मान् साम्प्रतं प्रस्तौति ॥ यावता कालेन तीव्रतपःशोपितव-  
पुषो विषयकषाय परिपाको भवति पुनश्च यदोद्भवाशङ्क्य नोद्भा-  
व्यते तावत् कालं वनवासं कृत्वा तत् समनन्तरं मोक्षे मनः  
कुर्यात् वनगृहशब्दाभ्यां तत्सम्बन्धाश्रामो लक्ष्यते मोक्षश-  
ब्देन च मोक्षैक फलकश्चतुर्थाधमः । अथवा गृहाद् गार्हस्था-  
दनन्तरं मोक्षे ।

याज्ञवल्क्यसंहितायां यतिधर्मनिरूपयति ॥

घनाद्गृहाद्वा कृत्वोष्टिं सर्व्ववेद्यं स वक्षिणाम् ॥  
प्राजापत्यां तदन्तेतानग्नीनारोप्य चात्मनि ॥ १ ॥  
अधितवेदो जपकृत् पुत्रवानऽन्नदोऽग्निमान् ॥  
शक्त्या च यज्ञकृन्मोक्षेमनः कुर्यात्तु नान्यथा ॥ २ ॥  
सर्व्वभूतहितः शान्तस्त्रिदण्डी सकमण्डलुः ॥  
एकारामः परिव्राज्य भिक्षार्थी ग्राममाश्रयेत् ॥ ३ ॥  
अप्रमत्तश्चरेद्भैक्षं सायाह्ने नाभिलक्षितः ॥  
रहिते भिक्षुकैर्ग्रामे यात्रामात्र मलोलुपः ॥ ४ ॥  
यतिपात्राणि मृहेणुदवर्त्वा लाबुमयानि च ॥  
सालिलैः शुद्धिरेतेषां गोवालैश्चावधर्षणात् ॥ ५ ॥  
सन्निरुध्येन्द्रियग्रामं रागद्वेषौ विहाय च ॥  
मयंहत्वा च भूतानाममृती भवति द्विजः ॥ ६ ॥  
कर्त्तव्याशय शुद्धिस्तु भिक्षुकेण विशेषतः ॥  
ज्ञानोत्पत्ति निमित्तत्वात् स्वातन्त्र्य करणाय च ॥ ७ ॥  
अवेक्ष्यां गर्भवासाच्च कर्मजा गतयस्तथा ।  
आधयो व्याधयः क्लेशा जरारूप विपर्य्ययाः ॥ ८ ॥



भवोजाति सहस्रेषु प्रियाप्रिय विपर्ययः ॥ .

ध्यानयोगेन सम्पश्येत् सूक्ष्मआत्मात्मनिस्थितः ॥ ९ ॥

नाश्रमः कारणधर्मे क्रियमाणो भवेद्विस्तः ॥ .

अतो यदात्मनोऽपथ्यं परस्य न तदा चरेत् ॥ १० ॥

सत्यमस्तेयमक्रोधो ह्रीःशौचं धीर्धृतिर्दमः ॥

संयतेन्द्रियता विद्या धर्मः सर्वउदाहृतः ॥ ११ ॥

इति याज्ञवल्क्यसंहिता यतिधर्मप्रकरणमुक्तम् (टीका)

मनः कुर्यात् अनेन च पुर्वोक्तश्चतुराश्रम समुच्चयपक्ष पाक्षिक  
इति योतयति तथा च विकल्पो जावालभ्रुतौ श्रुयते । ब्रह्म-  
चर्यं परिसमाप्य गृहीभवेत् गृहीभूत्वा वनीभवेत् वनीभूत्वा  
प्रव्रजेत् । यदि वेतरथा ब्रह्मचर्यादेव प्रव्रजेत् गृहाद्वा वनादेति  
तथा गार्हस्थ्येतराश्रम बाधश्च गौतमेन दर्शितः । एकाश्रम्यं  
त्वाचार्याः प्रत्यक्षविधानाद् गार्हस्थ्यस्येति एषाश्च तमुच्चय  
विकल्पबाधपक्षाणां सर्वेषां श्रुतिमूलत्वाविच्छयां विकल्पः  
अतोयत् कैश्चित् पण्डितमन्यैरुक्तं स्मार्तत्वानैष्ठिकादीनां  
गार्हस्थ्येन श्रोतबाधः गार्हस्थ्यानधिकृतान्वंक्रीवादि विष-  
यतावेति तत् स्वाध्यायाध्यायन वैधूर्यनिबन्धनमित्युपेक्ष-  
णीयं । किञ्च यथा विष्णुक्रमणाज्यं वेक्षणाद्यक्षमतया  
पङ्गवादीनां श्रोतेष्वनाधिकारस्तथा स्मार्तेष्वप्युदकुम्भाहरण  
भिक्षाचर्यादिष्वक्षमत्वात् कथंपङ्गवादिविषयतया नैष्ठि-  
कत्वाद्याश्रमनिर्वाहः अस्मिंश्चाश्रमे ब्राह्मणस्यैवाधिकारः ॥  
आत्मन्यग्नीन् समारोप्य ब्राह्मणः प्रव्रजेद्गृहात् ॥ इति ॥  
तथा एष वोऽभिहितो धर्मो ब्राह्मणस्य चतुर्विधः । इत्युपक्रमोः

पसंहाराभ्यां मनुना ब्राह्मणस्याधिकारप्रतिपादनात् । ब्राह्मणाः  
 प्रव्रजन्तीति श्रुतेश्चाप्रजन्मन एवाधिकारो न द्विजातिमात्र-  
 स्य अन्येतु त्रैवर्णिकाणांप्रकृतत्वात् त्रयाणां वर्णानां वेदमधी-  
 त्यचत्वार आश्रमा इति सूत्रकारवचनाच्च द्विजातिमात्रस्या-  
 धिकारमाह ॥ यदा च वनाद् गृहाद्वाप्रव्रजति तदासर्व्व  
 वेदसदक्षिणांसासर्व्व वेदसीसर्व्वधनसम्बन्धिनी दक्षिणा यस्याः  
 सा तथोक्ता तां प्रजापतिदेवतां कामिष्टिकृत्वा तदन्तेतान् वै-  
 तानानगन्तीनात्मनि श्रुत्युक्तविधानेन समारोप्य च शब्दादु-  
 द्बग्यने पौर्णमास्यां पुरश्चरणमादौ कृत्वा शुद्धेनकायेनाष्टौ  
 श्राद्धानिनिर्व्वपेत् द्वादशवेति बौधायनाद्युक्तं पुरश्चरणादि-  
 कञ्च कृत्वा तथाधीतवेदो जपपरायणोजात पुत्रादीनाऽन्ध कृ-  
 पणार्पितार्थो यथाशक्त्यऽत्रदश्च भूत्वाऽनाहिताग्निर्ज्येष्ठ  
 त्वादिना प्रतिबन्धाभावेकृताधानोनित्यनैमित्तिकान् यज्ञान्  
 कृत्वा मोक्षे मनः कुर्याच्चतुर्थोश्रमं प्रविशे नान्यथा  
 अनेनानपाकृत ऋणत्रयस्य गृहस्थस्य प्रव्रज्यायामनधिकारं  
 दर्शयति यथाह मनुः । ऋणानित्रीण्यपाकृत्य मनोमोक्षे निवे-  
 शयेत् । अनपाकृत्य मोक्षन्तु सेवमानो ब्रजत्यध इति ॥  
 यदा तु ब्रह्मचर्यात् प्रव्रजति तदा न प्रजोत्पादनादिनियमः  
 अकृतदारपरिग्रहस्य तत्रानधिकारात् रागप्रयुक्तत्वाच्च वि-  
 वाहस्य च ऋणत्रयापाकरणाविधिरेव दारानाक्षिपतीति  
 शङ्कनीयं विद्याधनार्जन नियमवदन्य प्रयुक्तदारसम्भवे तस्यां  
 नाक्षेपकत्वात् न तु जायमानो ब्राह्मणस्त्रिभि ऋणवान्जायते  
 ब्रह्मचर्य्येण ऋपिभ्यो यज्ञेन देवेभ्यः प्रजयापितृभ्य इति जात

पुत्रमात्रस्य एव प्रजोत्पादनादीन्यावश्यकानीति दर्शयति ॥  
 मैवं न हि जातमात्र अकृतदाराग्निपरिग्रहो यज्ञादिप्राधिक्रियते  
 तस्मादधिकारी जायमानो ब्राह्मणादि यज्ञादीननुतिष्ठेदिति  
 तस्यार्थः ॥ अतश्चोपनीतस्य वेदाध्ययनमेवावश्यकं कृत  
 दाराग्निपरिग्रहस्य प्रजोत्पादनमपीतिनिरवयं ॥

॥ अथ कुटीचकः पुत्रान्नजीवी गृहस्थवदिति ॥

अतएवप्रकारेण बहुशिष्यान् व्यापयन् अष्टमे वर्षे  
 प्राप्ते श्रीमद्गोविन्दयोगेन्द्रस्य सदुपदेशात् परमहंसाश्रमस्वी-  
 कारंकृतवान् ॥ श्रीमच्छङ्कर भगवत्पुज्य पादाचार्य्य सर्वज्ञः  
 ननुब्राह्मणानां ब्रह्मचर्याद्याश्रम चतुष्टय मस्ति, तथा च श्रुतिः  
 ब्रह्मचर्य्यसमाप्य गृही भवेत् गृही भूत्वा वनी भवेत् वनी भूत्वा  
 ऽथप्रव्रजेदिति एतै रेवाश्रमैरेव ॥ यथोक्त कर्म्मनुष्ठितै मुक्ति  
 भवत्येव क्रममन्तरेण ब्रह्मचर्याश्रमात् परमहंसाश्रमस्वी-  
 कारः किमर्थमङ्गीकृतो भगवन्निरिति ॥ तत्रापिकुटीचका-  
 द्याश्रमाण्यतिक्रम्य परमहंसाश्रमस्वीकारइधेति च प्राप्ते-  
 ब्रूमः । ब्रह्मचर्याद्याश्रमेषु यत्र विराग उत्पन्नस्तदाश्रमा-  
 देव प्रव्रजेन्न तदयुक्तं । यदीतरथा ब्रह्मचर्यादेव प्रव्रजेत् । गृहा  
 द्वावनाद्वा अथ पुनरव्रती वा उत्सन्नाग्निकोवा यदहरेव विर-  
 जेत् तदहरेव प्रव्रजेदिति श्रुतेः । कुटीचकाद्याश्रमाणां पर-  
 महंसाश्रमाधिकारिविषयत्वाभावाद्भगवन्निः पूर्णब्रह्मानुसं-  
 न्धानविचक्षणैः । भेदगन्धराहितान्तःकरणैः सर्वज्ञैः परम-  
 हंसाश्रम एवाङ्गीकृत इति निरवयं ॥ इति ॥

अथ कुटीचकादि संन्यासस्य तात्पर्यदीपिका समेता-  
सूतसंहितायां ज्ञानयोगखण्डे षष्ठोऽध्याये यदुक्तं तद्वर्णयति ॥

अथ वाऽग्नीन् समारोप्य स्वात्मनि ध्यानतत्परः ॥

अनग्निरनिकेतः स्यान्मुनिर्मोक्षपरो भवेत् ॥ १ ॥

सदोपनिषदभ्यासपरो वास्यात् समाहितः ॥

त्रिपुण्ड्रोद्धूलनं कुर्याद्गृहस्थस्योक्तमन्त्रतः ॥ २ ॥

यदा वैराग्य मुत्पन्नं तदैव प्रव्रजेद्वनी ॥

बहूदके वा हंसे वा मुमुक्षुः परमहंसके ॥ ३ ॥

सर्वं संग्रहरूपेण सम्यगुक्तं बृहस्पति ॥

तस्मात् सर्वप्रयत्नेन श्रद्धया विद्धि सुव्रत ॥ ४ ॥

॥ ईश्वरउवाच ॥

अथातः स प्रवक्ष्यामि संन्यासं मुनिसत्तम ॥

चतुर्विधास्तु विज्ञेया भिक्षवो वृत्तिभेदतः ॥ ५ ॥

कुटीचको मुनिश्रेष्ठ स्तथैवच बहूवकः ॥

हंसः परमहंसश्च तेषांवृत्तिं वदामि ते ॥ ६ ॥

अस्यार्थः ॥ वनस्थप्रसङ्गेनोद्दिष्टमेव कुटीचकादिचतु-  
ष्टयं तद्धर्माभिधानाय पुनरनुवदति ॥ अथात इति ॥

॥ अत उक्तमाश्रमत्रयधर्म स्कन्दः ॥

सांसारिकफलविषय एव । श्रूयते हि त्रयोधर्म स्क-  
न्दा यज्ञोऽध्ययनं दानमिति । प्रथम स्तप एव द्वितीयो ब्रह्मचर्य्य-  
चार्य्यकुलवासी । तृतीयोऽत्यन्तमात्मानमाचार्य्यकुलेऽवसा-  
दधन् सर्व्वेते पुण्यलोका भवन्तीति । अतस्ततो विरक्त-

स्यानन्तरमपुनरावृत्तिरूप ब्रह्मप्राप्तये ज्ञानस्कन्धः संन्यास उच्यते श्रूयते हि ब्रह्मसंस्थोऽमृतत्व मेति ॥ इति ॥ ब्रह्मणि संस्थासम्यङ्निष्ठा यस्य चतुर्थाश्रमिणः स ब्रह्मसंस्थः स एवा-  
मृतत्वमपवर्गप्राप्नोति । आश्रमान्तराणामपि ब्रह्मसंस्थान् संभवं प्राप्य ऋतं हि तत्त्वविद्धिः ॥ लोककाम्याश्रमी ब्रह्मनिष्ठामर्हति वा न वा यथावकाशं ब्रह्मैव ज्ञातुमर्हत्यवार-  
णात् ॥ अनन्यचित्तता ब्रह्मनिष्ठाऽसौ कर्मिणे कथं कर्म-  
त्यागी ततो ब्रह्मनिष्ठामर्हति नेतरः ॥ इति ॥

विद्वतंचैतत्तरेव त्रयोधर्मस्कन्धा इत्यत्राश्रमात्तधिकृ-  
त्य ॥ सर्व्वएते पुण्यलोकाभवन्ति ॥ इति ॥ आश्रमानुष्ठा-  
पिनां पुण्यलोकमभिधाय ब्रह्मसंस्थोऽमृतत्वमेति । इति  
मोक्षसाधनत्वेन ब्रह्मनिष्ठा प्रतिपद्यते । सेयंब्रह्मनिष्ठा पुण्य-  
लोककामिन आश्रमिणोऽपि संभाव्यते ॥

आश्रमकर्मण्यनुष्ठाय यथावकाशं ब्रह्मनिष्ठायाः कर्तुं-  
सुकरत्वात् । न हि लोककामी ब्रह्म न जानीयादिति निषेधोऽ-  
स्ति तस्मादस्ति सर्व्वस्याश्रमिणो ब्रह्मनिष्ठेति प्राप्ते ब्रूमः  
ब्रह्मनिष्ठा नाम सर्व्वव्यापारपरित्योगेनानन्यचित्ततया ब्रह्म-  
णिसमाप्तिः ॥ न चासौकर्मशूरे सम्भवति कर्मानुष्ठान-  
त्यागयोः परस्परविरोधात् तस्मात् कर्मत्यागिन एव ब्रह्म  
निष्ठेति वृत्तिभेदत इति आचारभेदतः ॥ १ ॥ २ ॥ कुटीचक-  
श्च संन्यस्य स्वस्वे वेदमनिनित्यशः ॥ निक्षामादाय भुञ्जीत स्व  
वन्धूनां गृहेऽथवा ॥ ३ ॥ शिखीयज्ञोपवीतीस्यात् त्रिदण्डी  
सकमण्डलुः ॥ स पवित्रश्च काषायी गायत्री च जपेत्सदा ॥

॥ ४ ॥ सर्वाङ्गोद्धूलनं कुर्यात् त्रिपुण्ड्रश्च त्रिसन्धिषु ॥  
शिवलिङ्गाच्चर्चनं कुर्याच्छ्रद्धयैव दिनेदिने ॥ ५ ॥

॥ कुटीचका संन्यासलिङ्गधारण मुक्तम् ॥

बहुदकश्च संन्यस्य बन्धूपुत्रादि वर्जितः ॥  
सप्तागारं चरद्भैक्ष्यमेकान्नं परिवर्जयेत् ॥ ६ ॥  
गोवालरज्जुसंवहं त्रिदण्डं शिष्यमद्भुतम् ॥  
पात्रं जलपवित्रञ्च कौपीनञ्च कमण्डलुम् ॥ ७ ॥  
आच्छादनं तथा कन्यांपादुकां छत्रमद्भुतम् ॥  
पवित्रं मजिनं सूचीं पक्षिणीं मक्षसूत्रकम् ॥ ८ ॥  
योगपट्टं वहिर्वस्त्रं मृत्खणित्रीं कृपाणिकाम् ॥  
सर्वाङ्गोद्धूलनं तद्वत् त्रिपुण्ड्रं चैव धारयेत् ॥ ९ ॥  
अस्यार्थः । मृत्खन्यते यया स्नानार्थं तां कृपाणिकांकृपा-  
णाकार तीक्ष्णलौह घटितां यष्टिं ॥  
शिखी यज्ञोपवीती च देवताराधने रतः ॥  
स्वाध्यायी सर्वदा वाचमुत्तृजेत् स्थानतत्परः ॥  
सन्ध्याकालेषु सावित्रीजपन् कर्म समाचरेत् ॥ १० ॥  
इति बहुदकश्च लक्षणमुक्तम् ॥ हंस लक्षणमाह ॥  
हंसः कमण्डलुं शिष्याभिक्षापात्रं तथैव च ॥  
कन्यांकौपीनं माच्छाद्य मद्भवस्त्रं वहिः पटं ॥  
एकन्तु वैणवं दण्डधारये त्रित्यमादरात् ॥ ११ ॥  
त्रिपुण्ड्रोद्धूलनं कुर्याच्छिवलिङ्गं समर्चयेत् ॥  
अष्टांगं सकृन्नित्यं मश्नीयात् सशिखंभवेत् ॥  
सन्ध्याकालेषु सावित्रीजपमध्यात्मचिन्तनम् ॥ १२ ॥

तीर्थसेवां तथारुच्छं तथा चान्द्रायणादिकम् ॥ १४ ॥

कुर्वन्ग्रामैकरात्रेण न्यायेनैव समाचरेत् ॥

॥ परमहंस लक्षणमाह ॥

परहंस स्त्रिदण्डश्च रज्जुंगोवालनिर्मितम् ॥

शिक्यंजलपवित्रञ्च पवित्रञ्च कमण्डलुम् ॥

पक्षिणीमजिनं सूचीं मृत्खनित्रीं कृपाणिकाम् ॥

शिखांयज्ञोपवीतञ्च नित्यकर्म परित्यजेत् ॥

कौपीनाच्छादनं वस्त्रं कन्या शीतनिवारिकां ॥

योगपट्टं वहिर्वस्त्रं पादुकाञ्छत्रमद्भुतम् ॥

अक्षमालाञ्च गृहीया द्वेणवं दण्डमव्रणम् ॥

अग्निरित्यादिभिर्मन्त्रैः कुर्यादुद्धलनं मुदा ॥

ओं ओमिति च त्रिः प्रोक्ष्य परहंस स्त्रिपुण्ड्रकम् ॥

मृत्पात्रं कांस्यपात्रं वा दारुपात्रं च वैणवम् ॥

पाणिपात्रञ्च गृहीयादाचम्यैव तथोदरम् ॥ २० ॥

अस्यार्थः । हेयोपादेय विभवविवक्षया प्रथमं साधारणे

न संभवेत् पात्रजातमुद्दिशति ॥ मृत्पात्रमिति ॥ एतच्चा-

लावु पात्रस्याप्युपलक्षणं ॥ मृत्पात्रमलावुपात्रं दारुपात्रं

वा इत्यारुणिश्रुतेः । उद्दिष्टमप्य उपादेयमाह दारुपात्रमिति-

एतच्चकांस्य व्यतिरिक्तस्योपलक्षणम् ॥ उपादेयमन्यदापि

समुच्चिनोति तथोदरमिति ॥ २० ॥ बहूदकानां हंसानां पा-

णिपात्रं तथोदरम् ॥ कांस्यपात्रं न विध्युक्त मृत्पात्रमिति हि-

श्रुतिः ॥ २१ ॥ माघूकरमथैकान्नं परहंसः समाचरेत् ॥

नात्यदनतस्तुयोगोऽस्ति न चैकान्तमनदनतः ॥ तस्माद्योगा

नुगुण्येन भुञ्जीत परहंसकः ॥ अभिशस्तं समुत्सृज्य सार्ववा-  
र्णिक माचरेत् ॥ २३ ॥ उत्तरोत्तरलाभेतु पूर्वं पूर्वं परित्यजेत् ।  
गुरुशुश्रूषया नित्यमात्मज्ञानं समभ्यसेत् ॥

अस्यार्थः । एतच्च न केवलं परमहंसानां मेवेत्याह ॥  
बहूदकानामिति ॥ पात्रान्तरमपि समुच्चिनोति पाणि  
पात्रमिति यथोदरं तथापाणि पात्रञ्चेत्यर्थः ॥ तथाचारुणिश्रुतिः  
पाणिपात्र मुदरपात्रञ्च इतिउपादेय मभिधाय हेयमाह कांस्य  
पात्रं नेतिमृत्पात्रमिति हिश्रुतिरिति यथोदीरितारुणि श्रुतेः ॥  
स्नानं शौचमभिध्यानं सत्यानृत विवर्जनम् ॥  
कामक्रोध परित्यागं ईर्ष्यारोष विवर्जनम् ॥ २५ ॥

अस्यार्थः । सत्यानृत विवर्जनमिति । असत्यवत् सत्यम  
पिण्यवहारं शक्यंविवर्जयेत् चित्तैकाग्र्यविरोधादित्यर्थः ॥  
श्रूयते हि तमेवैकं जानथ आत्मानमन्यावाचो विमुञ्चथ ॥  
इति स्मर्यते च ॥

त्यजधर्ममधर्मञ्च उभेसत्यानृते त्यजइति ॥ २६ ॥

लोभमोह परित्यागं दम्भदंर्पादि वर्जनम् ॥

चातुर्मास्यञ्च सव्वेपां वदन्ति ब्रह्मवादिनः ॥ २७ ॥

कुटीचकाश्च हंसाश्च तथैव च बहूदकाः ॥

सावित्रीमात्रसम्पन्ना भवेयुर्मोक्षकारणात् ॥ २८ ॥

प्रणवाद्या स्त्रयोवेदाः प्रणवेपर्यवस्थिताः ॥

तस्मात् प्रणवमेवैकं परहंसः सदाजपेत् ॥ २९ ॥

अस्यार्थः । परमहंसस्य प्रणवैकनिष्ठतां विवक्षुःप्रणवस्यो  
त्कृष्टतामाह प्रणवाद्याइति ओंइतिब्राह्मणः प्रवक्ष्यन्नाह ब्रह्मो



पाप्रवानीतिब्रह्मोपाप्नोति इति श्रुतेः प्रणवेपर्यवस्थिता इति  
 प्रणवस्य वेदत्रयसारत्वात्तत् प्रतिनिधित्वं तथा त्वं च श्रूयते  
 छान्दोग्योपनिषदि बह्वचब्राह्मणे च लोकदेव वेदव्याहृत्य-  
 क्षरत्रय सरत्वं प्रणवस्य तैत्तिरीयोपनिषदि च ब्रह्मयज्ञप्रकरणे  
 ओमितिप्रपद्यते एतदे यजुस्वर्या विद्या प्रतीति ॥  
 सन्ध्याकालेषु शुद्धात्मा प्रणवेन समाहितः ॥

पद्प्राणायामकं कुर्याज्जपेदष्टोत्तरं शतम् ॥ २९ ॥

विविक्तदेश माश्रित्य सुखासीनः समाहितः ॥

यथाशक्ति समाधिस्थो भवेत् संन्यासीनां वरः ॥ ३० ॥

क्रमाद्वाऽक्रमतो विद्वानुत्तमां वृत्तिमाश्रयेत् ॥

उत्तमा वृत्तिमापन्नो न नीचां वृत्तिमाश्रयेत् ॥

अस्वार्थः । क्रमादिति ब्रह्मचर्यसमाप्य गृहीभवेत् गृहा-

द्वनीभूत्वा प्रव्रजेत् । इति जाबालश्रुतिः अक्रमतो वा इति

यदिवेतरथा ब्रह्मचर्यादेव प्रव्रजेत् गृहाद्वा वनाद्वा इति ॥ ३१ ॥

उत्तमां वृत्तिमाश्रित्य नीचां वृत्तिसमाभितः । आरूढपतितो ज्ञेयः

सर्वधर्म बहिष्कृतः ॥ ३२ ॥ प्रव्रजन्तं द्विजं दृष्ट्वा स्थानाच्च-

लतिभास्करः ॥ एष मे मण्डलं भित्वा ब्रह्मलोकं गमिष्यति ॥

॥ ३३ ॥ रूपन्तु द्विविधं प्रोक्तं चरं वा चरमेव च ॥ चरं संन्यासी

नारूप मचरं मृन्मयादिकम् ॥ ३४ ॥ यस्याश्रमे यतिर्नित्यं

वर्तते मुनिसत्तम । न तस्य दुर्लभं किञ्चित् त्रिपुलोकेषु विद्यते

दुर्वृत्तो वा सुवृत्तो वा सुखो वा पण्डितोऽपि वा ॥

वेशमात्रेण संन्यासी पूज्यः सर्वेश्वरो यथा ॥ ३५ ॥

ब्रह्मचर्याश्रमस्थानां ब्रह्मादेवः प्रकीर्तितः ॥

गृहस्थानां च सर्वे स्यु र्यतीनान्तु महेश्वरः ॥ ३७ ॥  
 वानप्रस्थाश्रम स्थानामादित्यो देवतामता ॥  
 तस्मात् सर्वेषु कालेषु पूज्यः संन्यासिनां वरः ॥ ३८ ॥  
 मृते न दहनं कार्यं परहंसस्य सर्वदा ।  
 कर्त्तव्यं खननं तस्य नाशौचं नोदकक्रिया ॥ ३९ ॥  
 अश्वत्थस्थापनं कार्यं तद्देशेऽश्वत्थ्युणा मुने  
 अश्वत्थे स्थापिते तेन स्थापितो हि महेश्वरः ॥ ४० ॥  
 दर्शनात् स्पर्शानात्तस्य सर्वं नश्यति पातकम् ॥  
 अन्येषामपि भिक्षूणां खननं पूर्वमाचरेत् ॥ ४१ ॥  
 पश्चाद् गृही यथा शास्त्रं कुर्यादहनमुत्तमम् ॥  
 अश्वमेधफलं तस्य स्नानमात्रादिशुद्धता ॥ ४२ ॥  
 सर्वमुक्तं समासेन तव शिष्यस्य धीमतः ॥  
 तस्मादेतद्विजानीहि वेदान्तार्थं प्रकाशनम् ॥ ४३ ॥  
 इति श्रीसूतसहितायां ज्ञानयोगखण्डे संन्यास विधिनिरूपणं  
 नाम षष्ठोऽध्यायः ॥ अग्नि पुराणे ५१ अध्याये कुटीचकादि  
 संन्यासधर्मं माह ॥  
 धृतिः क्षमा दमोऽस्तेयं शौचमिन्द्रियनिग्रहः ॥  
 ह्री विद्या सत्यमक्रोधो दशकं धर्मलक्षणम् ॥ १ ॥  
 चतुर्विधं भैक्षवस्तु कुटीचकवद्दूदके ॥  
 हंसः परमहंसश्च यो यः पश्चात् स उत्तमः ॥ २ ॥  
 एक दण्डी त्रिदण्डी च योगी मुच्येत बन्धनात् ।  
 अहिंसा सत्य मस्तेयं ब्रह्मचर्यापरिग्रहौ ॥ इति ॥ ३ ॥  
 आत्मपुराणे दशमाऽध्याये १० कुटीचकादि संन्यास निरूपणं  
 दर्शयति ॥

पुरुषो मोक्षनामाय ममृतत्वं प्रकीर्तितं ।

त्यागेनैतं पुराकेचित् प्राप्तात्मस्वरूपतः ॥ १ ॥

स्वर्गादिपि समुत्कृष्ट मानन्दात्मान मोक्षवरम् ।

स्वप्रकाशं समायान्ति यतयो गुरुवाक्यतः ॥ २ ॥

वर्णिनांहि सहस्रेषु भाग्यवन्तो नरोत्तमाः ।

न हितं स्वात्मनो बुद्धौ तादात्मा भेदवर्जिताः ॥ ३ ॥

सत्यं तपो दमः शान्तिर्दानं धर्मः प्रजातयः ॥

आहिताग्निहोत्रञ्च यज्ञामानस मेवच ॥ ४ ॥

एकादशात्र संस्तुत्य न्यासः श्रुत्या विधीयते ।

सर्वं वर्णाश्रमाणां स्यात् स्वधर्मसाधनं परम् ॥ ५ ॥

अर्थकामे च मोक्षे च तेषामपि च साधने ।

सत्यं तपो दया दानं चतुष्पद्धत ईरितः ॥ ६ ॥

सर्वोपरि सदासेव्यो जन्मतो मरणावधि ।

शीतवातातपादीनां सहनं क्षुत्पिपासयोः ।

संकल्पानल्लिविज्ञेयं तपोऽत्रान्नादि वर्जितम् ॥ ७ ॥

दया दान्त्या च शान्त्याच न विनात्र प्रजायते ।

यतो दमः शमश्चेति द्वयं साधन मीरितम् ॥ ८ ॥

अस्मिन्पक्षे वयः स्यादिर्नापेक्ष्य केनचित् क्वचित् ॥

किन्तु संन्यास एवैकः शान्त्यादि गुणसंयुतः ॥ ९ ॥

विवेकिनो विरक्तस्य मुमुक्षोरप्यपेक्ष्यते ॥

इदं ततोधिकं सर्वसाधनेषु प्रकीर्तितम् ॥ १० ॥

मानसं सर्वभूतानां स्वर्गं मोक्षञ्च गच्छताम् ॥

लिङ्गधारण रूपोऽयं त्यागो ब्राह्मणजन्मनः ॥ ११ ॥

अलिङ्गः क्षत्रियादेः स्यात् सम एवात्र धर्मतः ॥

आद्यश्चतुर्विधः प्रोक्तो मुनिभिर्वेदवादिभिः ॥

त्रिदण्डो द्विविध स्तद्वदेक दण्डोऽपि तादृशः ॥ १२ ॥

अथ संन्यासस्य द्वादश साधनस्योत्कर्षयथा श्रुतिवर्णयिष्यं  
स्तद्वेदान् स्मृतिप्रसिद्धां स्तावदाह ॥ लिङ्गधारणेति त्रयोद-  
शभिः । संन्यास स्तावद्द्विविधः दण्डादिलिङ्गधारण सहित  
स्तद्रहितश्च । तत्राद्ये विप्रस्यैवाधिकारोऽन्यत्र क्षत्रियादिना-  
मित्यर्थः ॥

आद्येति आद्योलिङ्गधारण रूपस्तद्विविधः त्रिदण्ड एकदण्ड-  
श्चेति तत्र त्रिदण्डस्य भेदौ कुटीचक बहुदकौ एकदण्डस्य हंस  
परमहंसारूपाविति द्वयोरर्थ इत्यर्थः आत्मपुराणे १० अध्याये ॥

कुटीचको बहुदश्च द्वौ त्रिदण्डौ प्रकीर्तितौ ॥

हंसः परमहंसश्च द्वावुक्तावेकदण्डिनौ ॥ १ ॥

पुत्री गृहीथनी तद्द्वार्यया च विवर्जितः ॥

जरसा व्याधिना चैव ग्रस्तः स्निग्धः सुतादिषु ॥ २ ॥

भिक्षया भोजने तद्वदशक्तो मृदुलः पुमान् ॥

त्रिदण्डं धारयेदेष गृहे कृत्वा कुटीं सदा ॥ ३ ॥

पुत्रदत्ताशनो नित्यं सधर्म परिपालकः ॥

कुटीचको भवेद्भिक्षुः प्रणवादि जपे रतः ॥ ४ ॥

विदारो यः पुनर्द्वारान् संपादयितुं भक्षमः ॥

ब्रह्मचर्यं रतः कर्म श्रद्धावांश्च जरादिना ॥ ५ ॥

पुत्रादिषु गतस्नेहो वृद्धभाष्योऽथवा स्वयम् ॥

त्रिदण्डं परिगृह्यैव भवेद्विप्रो बहुदकः ॥ ६ ॥

कमण्डलुं त्रिदण्डश्च शिष्यपात्रं पवित्रकम् ॥

दधानः पञ्चमात्रा स्ताः कीटवत् पर्यटयतिः ॥ ७ ॥

यतिधर्मानशेषास्ताननुतिष्ठेत् सदैव सः ॥

वैराग्यं परमं प्राप्तो य ईषत् कर्मवासनः ॥ ८ ॥

यज्ञोपवीती विशिखः सामगोत्र यथा वट्टः ॥

एक दण्डधरो नित्यं कीटवत् पर्यटन् महीम् ॥ ९ ॥

प्रणवादि जपे युक्तो भवेद्वसो यातिः स्वयम् ॥

वैराग्यं परमं प्राप्त इहामुत्र सुखे यदा ॥ १० ॥

आनन्दात्मानमेवैकं संप्रेप्सु हृदये स्थितम् ।

कर्मसंस्कारशून्यो यः स भवेत् परमः सदा ।

हंसो विधृत्य कुरत एकदण्डं हि वैणवम् ॥ ११ ॥

एवं चतुर्विधः प्रोक्तः श्रुत्याश्रमवासिनाम् ।

न्यास इचतुर्थस्तत्रापि सर्वोत्कृष्ट उदाहृतः ॥ १२ ॥

(अस्यार्थः ॥ तत्र कुटीचकस्याधिकारिणं धर्माश्च दर्शयति ॥

पुत्रीति त्रिभिः ॥ स्निग्धः स्नेहवान् मृदुलः क्लेशासहिष्णुः

स्फुटमन्यत् ॥

पुत्र दत्तेति पुत्रेण दत्त मदान मन्नादिकं यस्मै स तथा

बहुदकाधिकारिणमाह । विदार इति द्वाभ्यां यो मृतदारः पुन

स्तत्संपादने ऽ क्षमो ऽ नुत्सुकः कर्मसु सन्ध्योपासना—

दिपु श्रद्धावान् जरया पुत्रादिपु स्नेहहीनो बृद्धदारो वा

भवेत् स बहुदको भवेदिति द्वयोरर्थः । तद्धर्मा नाह ।

कमण्डलुमिति शिष्यं । भिक्षान्नधारणार्थपात्रं भोजनार्थं

पवित्रकं जलशोधनवस्त्रं वस्त्रपूतं जलं पिबेदिति - वचः,

नात् एताः पञ्चमात्रा उपकरणानि दधानः कीदृशमन्दं मन्दं  
भूमिं पर्यटदन्यांश्च यतिधर्म धर्मान् कुर्यादित्यर्थः ॥ मात्रा  
परिच्छेदे इति हैमः ॥ हंस संन्यासस्य तानाह ॥ वैराग्यमिति ।  
यः परम वैराग्यवानऽपि कर्मसु किञ्चित् श्रद्धावान् भवति  
स हंसो यतिर्भवेत् कीदृशः सामवेदाध्यायि ब्रह्मचारिवादि-  
शिखो यज्ञोपवीतो च स्फुटमन्यत् परमहंसस्य तानाह ॥  
वैराग्यमिति । प्रेप्सुः साक्षाक्षाक्षिकीर्षुः कर्म वासनाहीनश्च  
यः सकरेण दण्डं वैणवं धृत्वा परमहंसो भवेदिति द्वयोरर्थः ।  
एषु चरमोऽतिश्रेष्ठं इत्याह । एवमिति स्पष्टं ॥

आत्मपुराणे परस्परं श्रेष्ठत्वं दर्शयति ।

भूतानां प्राणिनः श्रेष्ठाः प्राणिनां बुद्धिजीविनः ।

चतुष्पादो बुद्धिमतां चतुष्पात्स्वपि गो गणः ॥ १ ॥

उत्तमा गो गणेभ्यश्च द्विपदाः सर्व जन्तवः

द्विपत्स्वपि तथाप्रोक्ताः शूद्रावर्णसमाश्रमाः ॥ २ ॥

शूद्रेभ्यश्च तथावैश्या वैश्येभ्यः क्षत्रवर्णिनः ॥

क्षत्रियेभ्य स्तथा श्रेष्ठा ब्राह्मणा जन्मना हि ये ॥ ३ ॥

ब्राह्मणैश्च समादेवा अग्न्याद्याः परिकीर्त्तिताः ॥

ब्राह्मणेष्वपि विद्वांसो वेदवेदार्थ वेदिनः ॥ ४ ॥

विद्वत्स्वपि तथैव स्यु रुत्तमा निश्चिता हि ये ॥

शास्त्रार्थे संशयं हित्वा वर्तन्ते निश्चला इव ॥ ५ ॥

निश्चितेष्वपि विज्ञेया उत्तमा येऽत्र कर्मिणः ॥

आश्रमाणां विभेदेन चतुर्धा ये प्रकीर्त्तिताः ॥ ६ ॥

षट्पुत्रोऽत्र गृहीक्षेय उत्तमो गृहिणोऽपि च ॥

वनी ततो यति सोऽयं चतुर्थः परिकीर्तितः ॥ ७ ॥

कुटीचको बहूदश्च हंसः परमहंसकः ॥

चतुर्विधो यतिः प्रोक्तो यो यः पश्चात् स उत्तमः ॥ ८ ॥

चतुर्याः परमहंसा वेदेब्रह्मविदः स्मृताः ॥

ब्रह्मनिष्ठा यतस्तेषां न्यास्यः सदात्म वेदने ॥ ९ ॥

तत्र पदार्थविवेकाय संन्यासः सर्वकर्मणाम् ॥

प्रकुर्व्वाणः पतत्येव तं त्यक्त्वाकर्ममोहतः ॥

कुर्व्वाणश्च परब्रह्म भवत्येवं न संशयः ॥ १० ॥

न्यासे ब्रह्मात्मके सर्वजगतो हेतुनां द्विजाः ॥

विवक्ष्व इमां ग्राहु र्युक्तिं वेद समीरितां ॥ ११ ॥

न्यासाद्ब्रह्मात्मविज्ञानं विदुषां जायते यतः ॥

ततो न्यासः परंब्रह्म कारणं हेतु वर्जितम् ॥ १२ ॥

इत्यात्मपुराणे कुटीचकादि संन्यासस्योक्तम् ॥

अथेदानीं सूतसंहितायां तात्पर्यदीपिकासमेता यज्ञवै-  
भवरूपे द्वितीयाऽध्याये कुटीचकादि संन्यासस्य विधिनि-  
र्णयं दर्शयति ॥

अधिष्ठानस्य नाशो न तत्पत्वादेव सर्वदा ॥

सर्वाधिष्ठान मीशानं पश्येन्नेव विमुच्यते ॥ १ ॥

ईशान विषयज्ञानं वेदान्तश्रवणादिना ॥

जायते परहंसस्य यतेर्मुखाधिकारिणः ॥ २ ॥

नाश्रमान्तरनिष्ठस्य क्रमात्तस्याऽपि जायते ॥

ब्रह्मलोक मवाप्नोति वनस्थो नैष्ठिकोऽपि च ॥ ३ ॥

गृहस्थः पितृलोकञ्च शिवज्ञानन्तु भिक्षुकः ॥

तत्रापि प्रथमो भिक्षुज्ञानेच्छादयो बाधकात् ॥ ४ ॥  
 महापापाद यत्नेन मुच्यते मुनिपुङ्गवाः  
 द्वितीयः शान्ति दान्त्यादि ज्ञानाद्वेच्छामवाप्नुयात् ॥ ५ ॥  
 तृतीयोऽखिल वेदान्त श्रवणेच्छा मवाप्नुयात् ॥  
 चतुर्थोज्ञान माप्नोति वेदान्त श्रवणेन तु ॥ ६ ॥  
 स एवकर्मसन्यासी परहंससमाश्रयः ॥  
 अन्येकान्यपरित्यागाद्भिक्षुका इतिकीर्तिताः ॥ ७ ॥  
 परोक्षं ब्रह्मविज्ञानं शाब्दं देशिकपूर्वकम् ॥  
 बुद्धिपूर्वकृतं पापं कृत्स्नं वहति बह्विवत् ॥ ८ ॥  
 शाब्दं ब्रह्मात्म विज्ञानमपरोक्षं महत्तरम् ॥  
 संसारनाशकं प्रोक्तं तमसश्चण्डभानुवत् ॥ ९ ॥  
 अतोविज्ञानलाभाय परहंसो भवेद्द्विजः  
 कुटीचकाश्च हंसाश्च तथाऽन्ये च बहूदकाः ॥ १० ॥  
 ये भाषिष्यन्ति ते कुर्युः प्राजापत्येष्टि संज्ञिताम् ॥  
 आग्नेयेष्टिं द्विजाः कुर्युः परहंसाभिलाषिणः ॥ ११ ॥  
 पश्चात् त्रैधावतीं कुर्युः सर्वसंयतमानसाः ॥  
 येऽनाहिताग्नयो विप्रस्तेषां नेष्टिर्विधीयते ॥  
 स्वस्व मग्नौ तु होमन्ते कुर्युः श्राद्धपुरःसरम् ॥ १२ ॥  
 विरजाख्यैर्महामन्त्रै राज्येन चरुणापि च ॥  
 हुतशेषं चरुसाज्यं प्राश्याचम्यैव सर्पिषा ॥ १३ ॥  
 पूर्णाहुतिंपुनः कुर्युः प्रणवेनाग्निजायया ॥  
 सहाग्निं पुनराधाय अयं ते योनि ऋत्विजः ॥ १४ ॥  
 इति मन्त्रेण कुर्यु स्ते प्रैषोच्चारण मादरात् ॥



संन्यासाध्वर्युणादत्तं दण्डं कापाय मेव च ॥ १५ ॥  
 परिगृह्य गुरोः पादं प्रणम्य श्रद्धया सह ॥  
 वेदान्तश्रवणं कुर्युर्ज्ञानार्थं भिक्षुकोत्तमाः ॥ १६ ॥  
 काम्य कर्मफले वोपं विदित्वा प्रतिषिद्धवत् ॥  
 काम्यकर्मत्यजं स्तुल्यो भिक्षुणा फलतो भवेत् ॥ १७ ॥  
 न सन्ति जप्या मन्त्राश्च परहंसस्य सर्वदा ॥  
 त्रयीसारमिममन्त्रं जपेन्नित्यं समाहितः ॥ १८ ॥  
 प्रणवाद्यपरं जप्ता कदा मुक्तो भविष्यति ॥  
 ओंकारः सर्वमन्त्राणां मुत्तमः परिकीर्तितः ॥ १९ ॥  
 ओंकारेण प्लवेनैव संसारार्थं तरिष्यति ॥  
 उमार्धविग्रहो देवो रुद्रः सत्यादि लक्षणः ॥ २० ॥  
 संसारतारकस्यास्य प्रणवस्यार्थं उच्यते ॥  
 विष्णादयोऽपि देवाश्च रुद्रस्यास्यान्वये ननु ॥ २१ ॥  
 कथञ्चित् प्रणवस्यार्था भविष्यन्ति न मुख्यतः ॥  
 यतिभिर्ज्ञानं सिद्ध्यर्थं मविमुक्तं महत्तरम् ॥ २२ ॥  
 स्थानं संसेवनीयं स्याच्चिन्तनीयं तथैव च ॥  
 अविमुक्ते महादेव साक्षादिश्वेश्वरप्रभुः ॥ २३ ॥  
 उपास्यमानः सुप्रीतो ज्ञानं साक्षात् प्रयच्छति ॥  
 अविमुक्ते महादेवमनुपास्य विमुक्तये ॥ २४ ॥  
 नरः किञ्चिद्विषं भुक्त्वा क्षुब्धवृत्तिं करिष्यति ॥  
 तस्मान्सुमुक्षुभिर्भुक्त्वा ज्ञानार्थं मविमुक्तकम् ॥ २५ ॥  
 अधिभूते तथा ध्यात्मे सेवनीयं तथैव च ॥  
 चिन्तनीयो महादेव स्तत्रोपास्यो न संशयः ।

गृहस्थैश्च वनस्थैश्च तथा वै ब्रह्मचारिभिः ॥ २६ ॥

इति सूतसंहितायां यज्ञवैभवखण्डे २१ एक  
विंशाऽध्याये ।

चित्तं पाकानु गुण्येन प्रवज्यां कुरुते पुनः ॥

तत्र मुमुक्षुः संन्यासी प्रेरितः परमेश्वरात् ॥ १९ ॥

कुटीचकाभिधां वृत्तिं वृत्तिं वाथ बहूदकाम् ॥

हंस वृत्तिन्तु वा नित्यं वाञ्छते मुनि सत्तमाः ॥ २० ॥

मुमुक्षु भिक्षुको नित्यं परहंसाभिधां शुभाम् ॥

वृत्तिं मिच्छति देवेश प्रसादेन द्विजोत्तमाः ॥ २१ ॥

कुटीचकादि वृत्तिस्थो मुक्तिं मिच्छति चेद्द्विजाः ॥

परहंसाभिधां वृत्तिं प्राप्नुयाच्छङ्कराज्ञया ॥ २२ ॥

सर्व्वेषामेव भिक्षूणां शान्तिं दान्ति स्तितिक्षुता ॥

स्नानं शौचं महिंसाच मिथ्या भाषणं वर्जनम् ॥ २३ ॥

अग्निरित्यादिभि र्मन्त्रै र्भस्मनोद्धूलनं तथा ॥

त्रिपुण्ड्रधारणं साक्षाद्ब्रह्म विष्णु शिवात्मकम् ॥ २४ ॥

लिङ्गे शिवार्चनं नित्यं धर्मः प्रोक्तः सनातनैः ॥

साक्षाद्देवान्तवाक्यानां श्रवणं मननं तथा ॥ २५ ॥

निदिध्यासनं साचार्यपरिचर्यं प्रियेणतु ॥

परहंसस्य धर्मोऽयं विशेषेण समीरितः ॥ २६ ॥

पूर्व्वपुण्यबलात्साक्षात् प्रसादान्च शिवस्य तु ॥

ब्रह्मात्मविषयं ज्ञानं लभते भिक्षुकोऽचिरात् ॥ २७ ॥

ज्ञानाद्देवान्तवाक्यार्थान् मुक्तिं भिक्षुरवाप्नुयात् ॥

विना ज्ञानेन मुक्तिस्तु न सिध्यति न सिध्यति ॥ ३१ ॥  
 मुक्तिसाधनमारव्यातं संग्रहेण मुनीश्वराः ॥  
 ज्ञाने यूयमपिश्रद्धां कुरुष्वं यत्नतः सदा ॥ ३२ ॥  
 सूतउवाच ॥ इत्युक्त्वा भगवान् रुद्रः साक्षात् संसारमोचकः ॥  
 आगमान्तैकसंवेद्य स्तत्रैवान्तर्हितोऽभवेत् ॥ ३३ ॥  
 भवन्तोऽपि प्रसादेन शिवस्य परमात्मनः ॥  
 मत्तो लब्धपरिज्ञाना अभवन् चिरेण तु ॥ ३४ ॥  
 वर्णाश्रमसमाचारं विना कैवल्यमिच्छतः ॥  
 नास्ति कैवल्यसंसिद्धिः सत्यं सत्यं न संशयः ॥ ३५ ॥  
 विष्णुप्रजापतीन्द्रेभ्यः शिवस्याधिक्यमादरात् ॥  
 अविज्ञाय न संसारान् मुच्यते जन्मकोटिभिः ॥ ३६ ॥  
 प्रत्यगू ब्रह्मेकताज्ञानं विना कैवल्यमिच्छताम् ॥  
 नास्ति कैवल्यमित्येषा शाश्वती श्रुतिराहं हि ॥ ३७ ॥  
 भगवानपि सर्वज्ञः शिवः कारुणिकोत्तमः ॥  
 विना वेदान्तविज्ञानं न मुक्तिरिति चाहं हि ॥ ३८ ॥  
 विष्णुप्रजापतीन्द्राविदेवताश्च तथैव च ॥  
 विना ज्ञानं न कैवल्यमित्याहुर्वेदवित्तमाः ॥ ३९ ॥  
 मुनयश्च महात्मनः सत्यसन्धा जितेन्द्रियाः ॥  
 विना ज्ञानं न कैवल्यमित्याहुर्वेदवित्तमाः ॥ ४० ॥  
 अथ किं बहुनोक्तेन मुनीन्द्रावेदवित्तमाः ॥  
 मुक्तिसाधनविज्ञानं वेदा देव न चान्यतः ॥ ४१ ॥  
 वेदमार्गजनितन्तु वेदनं दोषहीनमतिशोभनंसदा ॥  
 अन्यमार्गजनितं विचारतो वेदमार्गरुचिकारणं क्रमात् ॥ ४२ ॥

इति श्रीस्कन्दपुराणे सूतसंहितायां चतुर्थे यज्ञवैभवंखण्डे  
मुक्तिसाधनविचारोनामैकविंशोऽध्यायः ॥ २१ ॥

॥ सूतसंहितायां ४२ अध्याये ॥

संन्यासश्चापि पापानां प्रायश्चित्तं प्रकीर्तितम् ॥  
पापिष्ठानामयोग्यानां योग्यानां मुक्तिसाधनम् ॥ १ ॥  
चतुर्विधस्तु संन्यासो वृत्तिभेदेन तत्तमाः ॥  
एकःकुटीचकः प्रोक्तस्तथाऽन्यश्च बहूदकः ॥ २ ॥  
हंसश्चान्य स्तथैवान्यः परहंससमाश्रयः ॥  
कुटीचकादपि श्रेष्ठोभिक्षुकश्च बहूदकः ॥ ३ ॥  
हंसोबहूदकाच्छ्रेष्ठः परहंसस्ततः परः ॥  
परहंसादपि श्रेष्ठ आश्रमी नास्ति कश्चन ॥ ४ ॥  
कुटीचकाश्च हंसाश्च तथैव च बहूदकाः ॥  
नित्यानुष्ठानतः शुद्धा भवन्ति द्विजपुङ्गवाः ॥ ५ ॥  
हंसः परहंसश्च सत्त्वचं सौम्यमव्रणं ॥  
एकन्तु वैणवं दण्डकापायं चैव धारयेत् ॥ ६ ॥  
परहंसस्य हंसस्य समानं मौण्डमास्तिकाः ॥  
स्नानंशौचं शिवध्यानं शिवार्चा भस्मगुण्ठनम् ॥ ७ ॥  
त्रिपुण्ड्रधारणं शान्तिर्दान्तिः क्रोधादि वर्जनम् ॥  
चातुर्मास्यश्च सर्वेषां समानं परिकीर्तितम् ॥ ८ ॥  
पापिष्ठः कर्मसंन्यासं कृत्वा शास्त्रोक्तवर्त्मना ॥  
प्राणत्यागं पुनः कुर्यात्पापानां च विशुद्ध्ये ॥ ९ ॥  
योगीसंन्यासमापन्नः प्राणत्यागं कदाचन ॥  
न कुर्यान्मोहतो वापि ज्ञान मेव सदाभ्यसेत् ॥ १० ॥

संन्यासेन संमनास्ति प्रायश्चित्तं द्विजर्पभाः ॥

ततः पापनिवृत्त्यर्थं संन्यसेत् परित्यापितः ॥ ११ ॥

रहस्यानाञ्च संन्यासः प्रायश्चित्तं तथैनसाम् ॥

प्रसिद्धानाञ्च पापानां प्रायश्चित्तमयंतथा ॥ १२ ॥

शिवज्ञानं शिवध्यानं शिवशब्दजपस्तथा ॥

अग्निरित्यादिभिर्मन्त्रैर्भस्मना चावगुण्ठनम् ॥ १३ ॥

रुद्राक्षधारणं भक्त्यात्रिपुण्ड्रस्य च धारणम् ॥

संन्यासश्चैव पापानां प्रायश्चित्तं महत्तरम् ॥ १४ ॥

चण्डमुण्डरी समाख्यन्तु स्थानमन्यन्महत्तरम् ॥

दण्डीतत्र महादेवो दण्डिनी परमेश्वरी ॥ १५ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

प्रायश्चित्तविचारोनामद्वाचत्वार्तिशोऽध्यायः ॥

ब्रह्मपुराणे दशमाध्याये ययात्युपाख्याने

वैराग्यं दर्शयति

तत्र गाथामुनिश्रेष्ठा गीताः किल ययातिना ॥

योऽभिपत्याहरेत् कामान् सर्वशोऽङ्गानिकुर्मवत् ॥ १ ॥

न जातुकामः कामानामुप भोगेन शान्यति ॥

हविषाकृष्ण वर्मेव भूय एवाभिवर्द्धते ॥ २ ॥

यत् पृथिव्यां ग्रीहि यवं हिरण्यं पशवः स्त्रियः ॥

नालमेकस्य तत् सर्वमिति कृत्वानु मुह्यति ॥ ३ ॥

यदा भावं न कुरुते सर्वभूतेषु पापजम् ॥

कर्मणा मनसा वाचा ब्रह्म संपद्यते तदा ॥ ४ ॥

यदान्येभ्यो न विभेति यदाचास्मान्न विभ्यति ॥

यदा नेच्छति नद्वेष्टि ब्रह्म संपद्यते तदा ॥ ५ ॥

धनाशा जीविताशा च जीर्यतोऽपि न जीर्यति ॥

यच्च कामसुखं लोके यच्च दिव्यं महत्सुखम् ॥

तृष्णाक्षय सुखस्यैते कलां नार्हन्ति षोडशीम् ॥ इति ॥ ६ ॥

निर्णयसिन्धौअपि कुटीचकादि संन्यासश्चतुर्थेत्याह

॥ हारीतः ॥

कुटीचको बहूदको हंसश्चैव तृतीयकः ॥ चतुर्थःपरमो-  
हंसो यो यःपश्चात् स उत्तमः ॥ १ ॥ आद्यःपुत्रादिनाकुटी-  
कारयित्वा तत्र गृहे वा वसन् कापायवासाः शिखोपवीतत्रि-  
दण्डवान् बन्धुषु स्वगृहे वा भुञ्जान आत्मज्ञो भवेत् ॥ एत  
दत्यन्ताशक्तपरं ॥ द्वितीय स्तु बन्धून् हित्वा सप्तागाराणि  
भैक्षं चरन् पूर्वोक्तवेशः स्यात् ॥

हंस स्तु पूर्वोक्तवेशोऽप्येकदण्डः । एकन्तु वैणवं दण्डं धा-  
रयेन्नित्यमादरादिति स्कान्दात् ॥ २ ॥ विष्णुरपि । यज्ञोपवीतं  
दण्डञ्च वस्त्रं जन्तुनिवारणं । तावान् परिग्रहः प्रोक्तो नान्यो  
हंसपरिग्रहः ( चतुर्थोऽपिस्कान्दे ) परहंस स्त्रिदण्डञ्च रज्जुं  
गोवालनिर्मिताम् । शिखांयज्ञोपवीतञ्च नित्यंकर्मपरित्यजेत् ।  
( अयमप्येकदण्डएव ) ये तु शिखोपवीतादित्यागनिषेधां  
स्तेकुटीचकादिपराः ॥ इति ॥ ( यन्तुमेधातिथि ) यावन्नस्यु स्वयो  
दण्डास्तावदेकेन वर्तयेदिति ॥ तदपि - तत् परमेव ॥  
( यच्चाऽग्निः ) चतुर्धाभिक्षत्रः प्रोक्ताः सर्वेचैव त्रिदण्डिन इति

तद्वागदण्डादिपरं ॥ न यष्टिपरं ॥ वाग्दण्डोऽथमनो दण्डः  
 कर्मदण्ड स्तथैव च यस्यैते नियतादण्डाः स त्रिदण्डीति  
 चोच्यते इतिमनूक्ते ॥ तस्मात् परमहंसस्यैकदण्डएव  
 सोऽप्यविदुषः ॥ विदुषस्तु सोऽपिनास्ति ॥ न दण्डं न शिखां  
 नाच्छादनं चरति परमहंस इति महोपनिषदुक्तेः । ज्ञानमेवा  
 स्यदण्ड इति वाक्यदोषाच्च ॥ यत्तुयमः ॥ काष्ठदण्डो धृतोयेन  
 सर्वाशीज्ञान वर्जितः । स याति नरकान् घोरान् महारौरव-  
 संज्ञितान् ॥ इतितद्वैराग्यं विनाजीवनार्थं संन्यासपरम् ॥  
 एकदण्डं समाश्रित्य जीवन्ति बहवोनराः ॥ नरकेरौरवे घोरे  
 कर्मत्यागात् पतन्ति ते ॥ इति स्मृतेः ॥

(यच्चाश्वमेधिके) एकदण्डी त्रिदण्डी वा शिखा मुण्डित  
 एव वा । कापाय मात्रसरो पि यतिः पूज्यो युधिष्ठिर ॥ इति-  
 तस्यापि पूर्वोक्त व्यवस्थाज्ञेया ॥ इति ॥

आत्मपुराणे एकादशाध्याये कुटीचकादि  
 सन्न्यास धर्म दर्शयति ।

कुटीचको बहुदो वा हंसो वापि यदा भवेत् ॥

यतिः परमहंसाख्यः श्राद्धं होमादिकं तदा ॥ १ ॥

न कुर्यादातुरो यद्वत् प्रैषमात्रात् प्रपूयेत् ॥

संन्यासं तद्वदेतेऽपि पूरयेयुः सदैव हि ॥ २ ॥

प्रैषमात्रेण विद्वांसः परवैराग्य माश्रिताः ।

अभयं सर्वभूतेभ्यो मत्तः स्वाहेति कीर्तयेत् ॥ ३ ॥

मन्द मध्योत्तमैः शब्दैः प्रत्येकं व्याहृतित्रयात् ॥

त्रिः कृत्वाऽद्विस्तु संपूर्य स्वाञ्जलिं ह्युत्तरां दिशं ॥ ४ ॥  
 प्राचीं वा प्रव्रजेद्विद्वान् यथा जातवपुर्नरः ॥  
 यज्ञोपवीतं सशिखं मुत्कृत्याञ्जलिसंस्थितम् ॥ ५ ॥  
 विसृजेदप्सु भूमौ वा ततो गच्छेदुदङ्मुखः ॥  
 नग्नो भूत्वा विरक्तो वा गुरुमेकं परिगृहेत् ॥ ६ ॥  
 पञ्च मुद्रात्मकं दण्डं त्रिदण्डं वा परित्यजेत् ॥  
 ब्रह्मचर्याद् गृहाद्वा पि वनाद्वा प्रव्रजेदिह ॥ ७ ॥  
 यज्ञोपवीतं पूर्व्वेण दण्डेन सह हंसकः ॥  
 भुःस्वाहेति च मन्त्रेण जुहुयादप्सु सादरम् ॥ ८ ॥  
 जडोन्मत्तपिशाचेभ्यो नग्नो विद्वानिव स्वयम् ॥  
 विद्वान् वाऽप्यथ वाविद्वान् परं वैराग्य माश्रितः ॥ ९ ॥  
 नाना योगाश्रमे तुर्य्ये लिङ्गधारणं निष्यते ॥  
 वैष्णवं धारयेच्छिङ्गं विप्र एव न चापरः ॥ १० ॥  
 प्रार्थयेत्तापिनाध्वर्युं रेनं यान्तं दिगम्बरम् ॥  
 कौपीनादि न गृह्णीयादध्वर्युं प्रार्थनां विना ॥ ११ ॥  
 संन्यासे तत एव स्याद नावृत्तिर्द्वयो रपि ॥  
 क्षत्रियो वा पि वैश्यो वा संन्यासी ऋषभादिवत् ॥ १२ ॥  
 वीरमार्गेण देहं स्वं त्यजेदेवाविचारयन् ॥  
 अभीतः सर्व्वतो गच्छेच्छब्दाग्निजलदंष्ट्रितः ॥ १३ ॥  
 आनिपातं शरीरस्य वीरमार्गोऽयमीरितः ॥

( एतेषां श्लोकानां तात्पर्य्यं माह ॥ अस्यार्थः ॥ )

जावालादौ वीराध्वना देहत्यागो य उक्तः ॥  
 स क्षत्रियादिसंन्यासाभिप्रायेणैवेति दर्शयति ॥



क्षत्रिय इति नवभिः ॥ यदि क्षत्रियो वैश्यो वा यदा संन्यास  
लिङ्गवर्जितः सन्ननावृत्तिं पुनरावृत्तिहीनमध्वानं गच्छे  
दित्यर्थः ॥ कीदृशः । जडादितुल्याभः नग्नः अविद्वानिव  
दृश्यमानो वस्तुतो विद्वान् परवैराग्यशाली अविद्वान् वा  
सन्निति द्वयोरर्थः । नाना इति यद्यपि तुल्यं पारिव्राज्यरूपे  
योगप्रधाने आश्रमे नानाविधलिङ्गानां धारणमिष्टं प्रच्छ-  
न्नमत्वा य स्तथापि वैष्णवस्य लिङ्गस्य धारणे विप्र एव वा  
धिकारित्यर्थः ॥ तदुक्तम् ॥

मुखजानामयं धर्म इत्यादि वण्डे वैष्णवत्वञ्च पद-  
प्रभृति ग्रन्थि विशेषेण सुदर्शनादि संज्ञत्वात् तदुक्तं । पटभिः  
सुदर्शनं प्रोक्तं वासुदेवं तथाष्टभिरित्यादीति ॥ तयो रना  
वृत्तिपथगतौ हेतुमाह । प्रार्थयेतापीति ॥ अध्वर्यु यजुर्वेत्ता  
ऋत्विक्कृतत् कर्तृकं पादपतनपूर्वकं वक्षमाणविधं प्रार्थनं  
विप्रं प्रत्येव संभवतीत्यतः सोऽध्वर्युरेनं क्षत्रियं वैश्यं वा  
दिगम्धरं यान्तं सन्तं न प्रार्थयेत् लोकव्यवहारोपयोगिनां  
कौपीनादीनां ग्रहणञ्च संन्यासिना प्रार्थना विना क्रियमाणं  
संप्रदायविरुद्धं ततो द्वयोः क्षत्रियवैश्ययोरना वृत्तिः  
फलित इत्यर्थः ॥ तथाच क्षत्रियादिः संन्यासकृपण  
देवादिघत् वीरमार्गेण शीघ्रं देहं त्यजेदित्याह ॥ क्षत्रिय  
इतिआदिपदेन पाण्डव ग्रहः ॥ वीरमार्गं लक्षयति ॥ अभीत  
इति शब्दः सिंहनादादिवंष्ट्रिणो व्याघ्रादयस्तेभ्यो भयरहितस्य  
शरीरपतन पर्यन्तं यद् गमनं मेतद्दीर मार्गपदेनोक्त मित्यर्थः ॥  
( आत्मपुराणे ११ अध्याये ) ।

बुद्धिपूर्वजले चायं बहौ वापि वपुः क्षिपेत् ॥  
 अन्नोदक परित्यागादथवा सततं गतैः ॥ १ ॥  
 एकस्यामेव दिश्यात्मदेहं धीरः परित्यजेत् ॥  
 श्राद्धादि प्रैषपर्यन्त मरुत्वा मनसैवहि ॥ २ ॥  
 संकल्पपरमप्राप्तो विरागं पूर्वपुण्यतः ।  
 स्त्रीशूद्रादिरपि प्रायः कुर्यात्त्यागं तथासदा ॥ ३ ॥  
 स देहनाश हेतु तं किमु यत्र द्विजातयः ॥

अस्यार्थः ॥ अत्रानुकुलस्य जात्राल वाक्यस्यार्थमाह ॥  
 बुद्धिरिति । जलपानेन बह्विपातेनात्रादि परित्यागेनैकस्यां दि-  
 शिसततं बुद्धिपूर्वं गमनेन वा देहः संन्यस्त क्षत्रियादिना  
 परित्यक्तव्य इत्यर्थः ॥ एतादृश संन्यासेन देहत्यागे शूद्रादी-  
 नामप्यधिकारं दर्शयति । श्राद्धादीति । श्राद्धमारभ्य व्याहृ-  
 तिघटित प्रैषमन्त्रपर्यन्तमिति कर्त्तव्यताजातं विना केवलं  
 मानसं संन्यस्यसङ्कल्पं विधाय स्त्रीशूद्रः संकरजातीयो वा  
 पूर्वपुण्यलब्धवैराग्यशाली तथा क्षत्रियादिवत् स्वदेहनाश  
 होतौत्यागे अधिकारीभवति किमुतद्विजातीया इति द्वयोरर्थः ॥

## ॥ आत्मपुराणे ११ अध्याये ॥

यदा विप्रः परोहंसो भूयान्नग्न उदङ्मुखः ॥ ४ ॥  
 शिखा यज्ञोपवीतादि रहितः परितो व्रजेत् ॥  
 अध्वर्यु स्तु ततो गत्वा दण्डवत् प्रणिपत्यतम ॥ ५ ॥  
 प्रार्थयेत्तं कराम्भ्यां तत् पादौ धृत्वा मुहुर्मुहुः ॥  
 वेदविद्वग्गवान् विप्रः सर्वदेव वपुर्यतः ॥ ६ ॥

ततो वपुरिदं त्यक्तुं न त्वमर्हसि धर्मवित् ॥  
 अपितेन वपुर्विप्रः किमुलोकस्य तद्रयतः ॥ ७ ॥  
 परकीयं कथं विन्नं विनाशयसि बुद्धिमान् ॥  
 आत्मनः श्रवणं कृत्वा मननं ध्यानमेव च ॥ ८ ॥  
 साक्षात्कारं हि संपाद्य पश्चात् कुरु यथेप्सितं ॥  
 गुरुस्त्वयाचिरं कालं सेवितो ब्रह्मविन्नमः ॥ ९ ॥  
 अनुज्ञापितवान् मांसवद्दुःशोऽपि निवारणम् ॥  
 गुर्व्वाज्ञां तत एव त्वं कुर्व्वात्मज्ञानहेतवे ॥ १० ॥  
 इत्यादि वचनेर्भूवि संप्रार्थ्यद्विजसत्तमः ॥  
 दद्यादण्डादिकं तस्मै तिष्ठ तिष्ठेति कीर्त्तयन् ॥ ११ ॥  
 दत्तं दण्डमृजुं सौम्यं सत्त्वचं वैणवं द्विजः ॥  
 इन्द्रस्पेत्यादि मन्त्रेण गृहीत्वा प्रणवेन तु ॥ १२ ॥  
 दोरकौपीनं वासांसि प्रणम्य गुरुमादरात् ॥  
 सेवेत तं यथा तद्दत्तात्मविद्या न लभ्यते ॥ १३ ॥  
 अधिकारं प्रसंगात्ते संन्यासविधिरीरितः ॥  
 एवं परमहंसस्य शृणुवक्ष्यामि ते ऽधुना ॥ १४ ॥  
 दधानो वैणवं दण्डंसौम्यं पूर्वोक्तलक्षणम् ॥  
 शिखा यज्ञोपवीताभ्यां रहितो विकसन् मुखः ॥ १५ ॥  
 कौपीनयुगलं कन्या तद्वल्लीतनिवारणीम् ॥  
 भिक्षाटनाय शाटीञ्च ह्यखण्डां वापि खण्डिताम् ॥ १६ ॥  
 अलावुं दारुपात्रं वा वैणवं मृन्मयञ्च वा ॥  
 वहन् करेण शौचादि कार्प्यार्थं कार्प्यं वर्जितः ॥ १७ ॥  
 न पाणिपादचपलो न वाग् भेदादि चापलः ॥

गच्छन् विलोकयेद्भूमिं युगमात्रां पुरः सदा ॥ १८ ॥  
 आसीनो नासिकां तद्वत् पुस्करं वा विलोकयेत् ॥  
 शून्यागारे देवगृहे वल्मीके तृणकूटके ॥ १९ ॥  
 वृक्षमूले कुलालस्य शालायामग्निहोत्रके ॥  
 पुलिनेषु नदीनाम्बा गिरीणां कुहरादिषु ॥ २० ॥  
 कोटरेषु तरूणां वा स्थण्डिले निष्ठुटे पित्रा ॥  
 निवासनिरतो नित्यं सदा शौचपरायणः ॥ २१ ॥  
 भिक्षार्थश्च ब्रजन् ग्रामं प्रीतिमान्निर्जने सदा ॥  
 प्रदक्षिण्ये न भिक्षायां गृहानेष ब्रजेत् सदा ॥ २२ ॥  
 उदरं वापि पाणिं वा पात्रं कृत्वाथ वा परम् ॥  
 यथौषधं तथैवाश्रमं प्राशयत्येष सर्वदा ॥ २३ ॥  
 न निन्दति न च स्तौति किमप्येष कदाचन ॥  
 अलाभे वापि लाभे वा भिक्षया एकरूपभृत् ॥ २४ ॥  
 असम्यक्त्वेपि सम्यक्ते विकारं नाधिगच्छति ॥  
 न स्थूलो न कृशश्चायमाहारेण क्वचिद्भवेत् ॥ २५ ॥  
 केशश्मश्रुनखानाश्च कुरुते वपनं सदा ॥  
 ऋतु सन्धिषु वर्षाषु कुरुते वा न वापि सः ॥ २६ ॥  
 आपाद्या पौर्णमास्यां च कुरुते व्यासपूजनम् ॥  
 कृष्णद्वैपायनं पैलं वैशंपायननामकम् ॥ २७ ॥  
 जैमिनिश्च सुमन्तुश्च पूजयेद् व्यासपञ्चकम् ॥  
 कृष्णश्च वासुदेवश्च संकर्षणमथापरम् ॥ २८ ॥  
 प्रद्युम्नमनिरुद्धश्च पूजयेत् कृष्णपञ्चकम् ॥  
 शङ्करं विठवरूपश्च पद्मनाभं-तथैवच ॥ २९ ॥

हस्तामलकनामानं तोटकाख्यञ्च पञ्चमम् ॥

आचार्यपञ्चकं प्रायः पूजयेच्छाङ्गरेमते ॥ ३० ॥

गुरुञ्चपरमं तद्वदात्मनः परमेष्ठिनम् ॥

गोविन्दं गौडनामानं पूजयेद्गुरुपञ्चकम् ॥ ३१ ॥

आत्मानमन्तरात्मानं ज्ञानात्मानं परात्मकम् ॥

आनन्दात्मानमित्ये नत् पूजयेदात्म पञ्चकम् ॥ ३२ ॥

आत्माचार्य गुरुव्यास पञ्चकानि चतुष्टये ॥

पूर्वादीनां दिशां मध्ये कथितं कृष्णपञ्चकम् ॥ ३३ ॥

आग्नेयादि विदिक् संस्थान् पूजयेच्चतुरोहामून् ॥

गणनाथं तथा दुर्गां देवीं चैव सरस्वतीम् ॥ ३४ ॥

क्षेत्रपालं महेशानं सर्वारिष्ट विनाशकान् ॥

सनन्दनं च सनकं कुमारञ्च सुजातकम् ॥ ३५ ॥

सनत् पदादिकं कृष्णपञ्चकं परितोऽर्चयेत् ॥

नरनारायणौ कृष्णपञ्चकात् पुरतः स्थितौ ॥ ३६ ॥

ब्रह्मादि त्रयमस्यैव पृष्ठतः स्तु समर्चयेत् ॥

शेषान् देवान् मुनीन् सर्वान् यथा योग्यं प्रपूजयेत् ॥ ३७ ॥

नरनारायणाग्रस्थं नारदं मुनिसत्तमम् ॥

एवं संपूज्य वसति मासौ द्वौ चतुरो वि वा ॥ ३८ ॥

वर्षाकाले महीसर्वा स्फिरजङ्गमदेहिभिः ॥

निरन्तरं समास्तीर्णा लक्षकोट्यादि संख्यया ॥ ३९ ॥

तेषांपक्षार्थं मेघोऽपि वसत्येकत्र सर्वदा ॥

न हिंसतिकमप्येपस्थिरजंगमदेहिनाम् ॥ ४० ॥

वदत्यसत्यं नैवायं न च और्ध्वं करोति संः ॥

तृणस्यापि च नारीषु ग्राम्यधर्मं प्रयाति न ॥ ४१ ॥  
 कामं न परिगृहीयाद्भवेदत्रा परिग्रहः ॥ ४२ ॥  
 तथा समाधिकीश्वेष्टां न कुर्यात् प्रलपेन च ॥ ४३ ॥  
 नियमांश्च यथोक्तितान् देवनारायणादिकान् ॥  
 कुर्वाणः प्राणरोधञ्च स्वात्मनोऽवसरे सति ॥ ४४ ॥  
 वेदान्तश्रवणे स्नानं त्रिसन्ध्यादौ तथैव च ॥  
 गुरुभक्तिं तथाप्राह वर्षाकालाति रेकतः ॥ ४५ ॥  
 एकत्र च वदन्नेव तत्ररागादि वर्जितः ॥  
 अलाभेन विषादीस्याल्लाभश्चैनं न हर्षयेत् ॥ ४६ ॥  
 समः शत्रौ च मित्रे च तथा मानापमानयोः ॥  
 आत्मवत् सर्वभूतानां कर्मणा मनसागिरा ॥ ४७ ॥  
 अनुकूलं हि कुर्वाणः प्रतिकूलं न चाचरेत् ॥  
 हिरण्यादीनि वस्तूनि वधूस्तद्वन्मनोरमाः ॥ ४८ ॥  
 विष्ठावन्मनसा नित्यं भावयेन्न स्मरेच्च वा ॥  
 विष्णुमूत्रसम्भवो देहो मलभाण्डो धिनिर्मितः ॥ ४९ ॥  
 कामाद्यनेक रोगार्तः सर्वावस्थासु नश्वरः ॥  
 किमर्थं वहसेगर्वं मनोदेहस्य सर्वदा ॥ ५० ॥  
 अहं ब्रह्मेति वाक्यार्थं शृण्वनोगुरुवाक्यतः ॥  
 मननञ्च तथाध्यानं कुर्यादात्मावबोधनम् ॥ ५१ ॥  
 यावन्न साक्षादात्मायं ज्ञायते तेन सर्वगतः ॥  
 ओंकारमपि तावत्तु जपेच्छक्त्यानुसारतः ॥ ५२ ॥  
 प्रणवाद्य विरोधेन मन्त्रानन्यांश्च संजपेत् ॥  
 आरोहन्नेव याने च न च किञ्चित् परिग्रही ॥ ५३ ॥

यावता न भवेद्देह त्यागोत्र वासनादिना ॥  
 स्त्रीकुर्यात्तावदेवायं नाधिकन्तु कदाचन ॥ ५३ ॥  
 सन्ध्यात्रये समाधिस्थो न कुर्यात् सन्धिनाशनम् ॥  
 जीवात्मनो रिहैकेन स्वात्मनो ब्रह्मबोधनात् ॥ ५४ ॥  
 कस्यापिनैव कुर्वीत सदसद्व्योप कीर्तनम् ॥  
 आत्मनोऽधिक बुद्धिं वा मानसं वा विनाशनम् ॥ ५५ ॥  
 कर्मणा मनसा वाचा त्रिधाधर्मं स्वयंकृतम् ॥ ॥  
 परेभ्यः प्रकटनैव कुर्याद्ब्रह्मो हि तत् सदा ॥ ५६ ॥  
 ऊहज्ञानेन कस्यापि पक्षेचैव न दूषयेत् ॥  
 अभिलाषञ्च कुत्रापि सुखे कुर्यान्न धीधनः ॥ ५७ ॥  
 दुःखेद्वेषञ्च तद्वत्सन्न कुर्याद्विसमसाधने ॥  
 मैथुनेच्छां च नैवायं कुर्यात्स्वप्ने पि कुत्रचित् ॥ ५८ ॥  
 कर्मणा मनसावाचा भूतद्रोहं कदापि न ॥  
 दैवादृष्टं सुवर्णादि न गृहीयात् कदाचन ॥ ५९ ॥  
 अनात्मभूते देहादावात्मबुद्धिञ्च वर्जयेत् ॥  
 सुखप्राप्तौ प्रहर्षञ्च वर्जयेत् सर्वदा यतिः ॥ ६० ॥  
 दुःखप्राप्तौ विषादञ्च तत्तेपूर्वमुदीरितम् ॥  
 क्षुद्राणामसहिष्णुत्वं न कुर्याद्देहिनामिह ॥ ६१ ॥  
 अहंमानश्च देहे स्वे ममत्वं वसनादिषु ॥  
 नैवकुर्वीत मेघावी क्षेममिच्छन्निजात्मनः ॥ ६२ ॥  
 अनृतं वचनं तद्वन्मानसं विषयैरापि ॥  
 लोकरञ्जनं मुख्यांश्च त्यजेत् सर्वात्मना यतिः ॥ ६३ ॥  
 विषमुग्रं कुणपैस्तुल्यं शरीरं स्वंत्रिलोकयेत् ॥

न स्तुतिर्न नमस्कारो निःस्वधाकार एव च ॥ ६४ ॥  
 चलाचल निकेतस्तु यतिर्यादृच्छिको भवेत् ॥  
 न चार्हेच्च प्रकुर्वीत न कस्यापि विवर्ज्जनम् ॥ ६५ ॥  
 मन्त्रांश्च न जपेन्नैव ध्यानं कुर्वीत कस्यचित् ॥  
 आत्मनो व्यतिरिक्तस्य नापि चोपासनं यतिः ॥ ६६ ॥  
 लक्ष्यं तस्य न किञ्चित् स्याद्व्यापारेषु यतेः सदा ॥  
 अलक्ष्यञ्च न किञ्चित्तु बालवत् समदर्शिनः ॥ ६७ ॥  
 आत्मनो व्यतिरिक्तेन वेदनं नाप्यभेदवत् ॥  
 प्रयोजनं किमप्यस्य विद्यते समदर्शिनः ॥ ६८ ॥  
 अहं त्वं सर्वमित्यादि भेदोप्यस्य न विद्यते ॥  
 सर्वेषामात्मभूतं यदाश्रयेण विवर्ज्जितम् ॥ ६९ ॥  
 ब्रह्मतत् स्थितिहेतुः स्यादस्य नित्यं महात्मनः ॥  
 सुवर्णा दीनि वस्तूनि सुवर्णञ्च विशेषतः ॥ ७० ॥  
 रागतो न स्पृशेन्नैव पश्येत् कुर्व्यान्न च ग्रहं ॥  
 स्पर्शनात् पुष्कसस्तस्य चाण्डाल दर्शनादपि ॥ ७१ ॥  
 आत्महाच भवेदेव तत् परिग्रहतः सदा ॥  
 आत्मन्यत्रोहते सर्वं निहतं स्याच्चराचरम् ॥ ७२ ॥  
 सर्वरूपो यतः स्वात्मा सर्वेषामिहदेहिनाम् ॥  
 दान्त सर्वेन्द्रिय शान्त मानसो विगतस्पृहः ॥ ७३ ॥  
 उपवीतं शिखां तद्वज्ज्ञानमेव दधद्ववेत् ॥ ७४ ॥  
 यस्माद्ब्रह्मोपनिषदि श्रुयतेऽन्यत्र चेदृशम् ॥ ७५ ॥  
 हृदिस्था देवताः सर्वा हृदि प्राणः प्रतिष्ठितः ॥  
 हृदिज्योतिः परं तद्वत् त्रिवृत् सूत्रमिदं स्मृतम् ॥ ७६ ॥



यज्ञोपवीतं चैतन्यं हृदि तिष्ठतियत्ततः ॥

साशिखं वपनं कृत्वा वहि सूत्रं त्यजेद्बुधः ॥ ७६ ॥

यदक्षरं परं ब्रह्म तत् सूत्रमिति धारयेत् ॥

सूचनात् सूत्रमित्याहुः सूत्रं नाम परंपदम् ॥ ७७ ॥

तत्सूत्रं विदितं येन स विप्रो वेदपारगः ॥

इति आत्मपुराणे यत् कथितं तदुक्तं ॥ ७९ ॥

इदानीं जीवन्मुक्ति प्रकरणे विचारण्य स्वामिना  
यदुक्तं तद्दर्शयति ॥

( उ० ) वक्ष्ये विविदिषान्यासं विद्वन्न्यासश्च भेदतः ॥

हेतुविदेह मुक्तेश्च जीवन्मुक्तेश्च तौ क्रमात् ॥ १ ॥

संन्यास हेतु वैराग्यं यदहं विरजेत्तदा ॥

प्रव्रजेदिति वेदोक्ते स्तद्वेदस्तु पुराणगः ॥ २ ॥

विरक्तिं द्विविधां प्रोक्ता तीव्रातीव्रतरेति च ॥

सत्यामेव तु तीव्रायां न्यसेद्योगी कुटीचके ॥ ३ ॥

शक्तो बह्वदके तीव्रतरायां हंससंज्ञिते ॥

मुमुक्षुः परमे हंसे साक्षाद्विज्ञान साधने ॥ ४ ॥

पुत्रदारगृहादीनां नाशे तात्कालिकी मतिः ॥

धिकं संसार इतीदृक् स्याद्विरक्ते र्मन्दता हि सा ॥ ५ ॥

अस्मिन् जन्मानि मा भूवन् पुत्रदारादयो मम ॥

इति या सुस्थिरा बुद्धिः सा वैराग्यस्य तीव्रता ॥ ६ ॥

पुनरावृत्तिसहिनो लोको मे मास्तु कश्चन ॥

इति तीव्रतरत्वं स्यान्मन्दे न्यासो न कोऽपि हि ॥ ७ ॥

यत्राद्यशक्तिशक्तिभ्यां तीव्रे न्यासद्वयं भवेत् ॥  
 कुटीचको बहुदशेत्युभावेतौ त्रिदण्डिनौ ॥ ८ ॥  
 द्वयं तीव्रतरे ब्रह्मलोकमोक्षविभेदतः ॥  
 तल्लोके तत्त्वविद्वंसो लोकेऽस्मिन् परहंसकः ॥ ९ ॥  
 एतेषान्तु समाचाराः प्रोक्ताः पाराशरस्मृतौ ॥  
 व्याख्यानेऽस्माभिरत्रायं परहंसो विविच्यते ॥  
 जिज्ञासु ज्ञानवांश्चेति परहंसो द्विधा मतः ॥  
 प्राहुर्ज्ञानाय जिज्ञासो न्यासं वाजसनेयिनः ॥ ११ ॥  
 प्रवाजिनो लोकमेतमिच्छन्तः प्रव्रजन्ति हि ॥  
 एतस्यार्थस्तु गद्येन वक्ष्यते मन्दबुद्धये ॥ १२ ॥  
 ब्रह्मविज्ञानलाभाय परहंससमाह्वयः ॥  
 शान्तिदान्त्यादिभिः सर्वैः साधनैः सहितो भवेत् ॥ १३ ॥  
 पुंजन्म लभते माता पत्नी च प्रेपमात्रतः ॥  
 ब्रह्मनिष्ठं सुशीलश्च ज्ञानं चैतत् प्रभावतः ॥ १४ ॥

त्यागश्च तैत्तिरीयोपनिषदि श्रूयते । न कर्मणा न प्रजया  
 न धनेन त्यागेनैकेनामृतस्वमानशुः ॥ इति ॥ बृहदारण्यके  
 सैत्रेयीवाक्यमाप्नायते । ये नाहं ना मृतास्यां किमहं तेन  
 कुर्यां यदेव भगवन् वेत्थ तदेव मे ब्रूहि ॥ इति ॥ ब्रह्मचारि-  
 गृहस्थवानप्रस्थानां केनचिन्निमित्तेन संन्यासाश्रमस्वीकारे  
 प्रतिबद्धे सति स्वाश्रमधर्मेऽप्यनुष्ठीयमानेष्वपि वेदनार्थो  
 मानसः कर्मादित्यागो न विरुध्यते श्रुतिस्मृतीतिहासपुरा-  
 णेषु लोके च तादृशां तत्त्वविदां बहूनामुपलम्भात् ॥ यस्तु  
 दण्डधारणादिरूपो वेदनहेतुः परमहंसाश्रमः स पूर्वैराचार्यै

बहुधा प्रपञ्चित इत्यस्माभिरुपरम्यते ॥ इति विविदिषा  
सन्त्यासः ॥ १ ॥ अथ विद्वत्संन्यासं निरूपयामः ॥ सम्य-  
गनुष्ठितैः श्रवणमनननिदिध्यासनैः परतत्त्वं विदितवद्भिः  
संपाद्यमानो विद्वत्संन्यासः ॥

॥ आरुणिकोपनिषदि प्रमाणमाह ॥

केन भगवन् कर्माण्यशेषतो विस्तृजामीति ॥ शिखा यज्ञो-  
पवीत स्वाध्याय गायत्री जपाद्यशेषकर्मत्यागरूपे विविदि-  
पासंन्यासे शिष्येणारुणिना पृष्टे सति गुरुः प्रजापतिः शिखां  
यज्ञोपवीतमित्यादिनां सर्वत्यागमभिधाय दण्डमाच्छादनं  
कौपीनं च परिग्रहेदिति दण्डादिस्वीकारं विधाय त्रिसन्ध्या-  
वो स्नानमाचरेत् ॥ सन्धिसमाधावात्मन्याचरेत् सर्वेषु  
वेदेष्वारण्यमावर्त्तयेत् ॥ उपनिषदमावर्त्तयेदिति वेदनहेतूना-  
श्रमधर्माननुष्ठेयतया विधत्ते ॥ अथ योगिनां परमहंसानां  
कोऽयं मार्ग इति विद्वत्संन्यासे नारदेन पृष्टे सति गुरुर्भ-  
गवान् प्रजापतिः स्वपुत्रमित्रेत्यादिना पूर्ववत् सर्वत्याग-  
मभिधाय कौपीनं दण्डमाच्छादनं च स्वशरीरोपभोगार्थाय  
लोकस्योपकारार्थाय च परिग्रहेदिति । दण्डादिस्वीकारस्य  
लौकिकत्वमभिधाय तच्च न मुख्यो ऽस्तीति शास्त्रीयत्वं  
प्रतिपिध्य कोऽयं मुख्य इति चेदयं मुख्यो न दण्डं न शिखां  
न यज्ञोपवितं न चाच्छादनं चराति परमहंस इति दण्डा-  
दिलिङ्गराहितस्य शास्त्रीयतामुक्त्वा न शीतं न चोष्णमित्या-  
दिवाक्येनाशाम्बरो निर्नमस्कार इत्यादिवाक्येन च लोक-  
व्यवहारातीतत्वं मभिधाय अन्ते पूर्वं यदानन्दैकबोधस्त-

ब्रह्माहमस्मि इतिकृतकृत्यो भवतीत्यन्तेन अन्येन ब्रह्मानुभव-  
मात्रपर्यवसानं भवति ॥ इत्यभिप्रायः ॥

॥ अथ शास्त्रायनीयोपनिषदि ॥

अथ खलु सौम्यैते परिव्राजका यथा प्रादुर्भवन्ति तथा  
भवन्ति । कामक्रोधमोहलोभदम्भदर्पाऽसूयाममत्वाहङ्गा-  
रादींस्तित्तीर्य मानावमानौ निन्दास्तुती च वर्जयित्वा वृक्ष  
इव तिष्ठासेत् ॥

छिद्यमानो न ब्रूयात् । नदैव विद्वांस इहैवामृता भवन्ति  
तदेतद्वचाभ्युक्तं ॥ बन्धुपुत्रमनुमोदयित्वाऽनवेक्ष्यमाणो द्वन्द्वः  
सहः प्रशान्तः प्राचीमुदीची वा निवर्त्तयंश्चरेत् पात्री दण्डी  
युगमात्राऽवलोकी । शिखीमुण्डी चोपवीती कुटुम्बी यात्रा-  
मात्रं प्रतिगृह्णन्मनुष्यात् ॥ १८ ॥ इति ॥

अयेदानीं महानिर्वाणतन्त्रेऽपि चतुर्विधावधूतान् प्रकारा-  
न्तरेणाह । श्रीदेव्युवाच । द्विविधावाश्रमौ प्रोक्तौ गार्हस्थो  
भिक्षुकस्तथा ॥ किमिदं श्रूयते चित्रमवधूताश्चतुर्विधाः ॥ १ ॥  
श्रीसदाशिवउवाच । ब्रह्ममन्त्रोपासका ये ब्राह्मणक्षत्रियादयः ॥  
गृहाश्रमे वसन्तोऽपि ज्ञेयास्ते यतयः प्रिये ॥ २ ॥  
पूर्णाभिपेकविधिना संस्कृता ये च मानवाः ॥  
शैवावधूतास्ते ज्ञेयाः पूजनीयाः कुलार्चिते ॥ ३ ॥  
ब्राह्मावधूताः शैवाश्च स्वाश्रमाचारवर्तिनः ॥  
विदध्युः सर्वकर्माणि मदुदीरितवर्त्मना ॥ ४ ॥  
उक्तावधूतो द्विविधः पूर्णपूर्णविभेदतः ॥  
पूर्णः परमहंसाख्यः परिव्राडपरः प्रिये ॥ ५ ॥

कृतावधूतसंस्कारो यदि स्याज्ज्ञानदुर्बलः ॥

तदा लोकालये तिष्ठन् आत्मानं स तु शोधयेत् ॥ ६ ॥

रक्षन् स्वजातिचिह्नञ्च कुर्वन् कर्माणि कौलवत् ॥

सदा ब्रह्मपरो भूत्वा साधयेत् ज्ञानमुत्तमम् ॥ ७ ॥

उत्तत्सन्मन्त्रमुच्चार्य सोऽहमस्मीति चिन्तयन् ॥

कुर्ष्यादात्मोचितं कर्म सदा वैराग्यमाश्रितः ॥ ८ ॥

कुर्वन् कर्माण्यनासक्तो नलिनीदलनीरवत् ॥

यतेत्तात्मानमुद्धर्तुं तत्त्वज्ञानविवेकतः ॥ ९ ॥

उत्तत्सदिति मन्त्रेण यो यत् कर्म समाचरेत् ॥

गृहस्थो वाप्युदासीनः तस्याभीष्टाय तद्वनवेत् ॥ १० ॥

जपोहोमः प्रतिष्ठा च संस्काराद्यखिलाः क्रियाः ॥

उत्तत्सन्मन्त्रनिष्पन्नाः संपूर्णाः स्युर्न संशयः ॥ ११ ॥

किमन्यैर्वहुभिर्मन्त्रैः किमन्यैर्भूरिताधनैः ॥

ब्राह्म्येणानेन मन्त्रेण सर्वकर्माणि साधयेत् ॥

सुखसाध्यमबाहुल्यं संपूर्णफलदायकम् ॥ १२ ॥

नास्त्येतस्मान्महामन्त्रादुपायान्तरमश्विके ॥

पुरः प्रवेशे देहे वा लिखित्वा धारयेदिदम् ॥ १३ ॥

गेहस्तस्य महातीर्थं देहः पुण्यमयो भवेत् ॥

निगमागमतन्त्राणां सारात्सारतरो मनुः ॥ १४ ॥

उत्तत्सदिति देवेशि तत्राग्रे सत्यमीरिति ॥

ब्रह्मविष्णुमहेशानां भित्त्वा तालुशिरःशिखाः ॥ १५ ॥

प्रादुर्भूतोऽयमोत्तत्सत् सर्वमन्त्रोत्तमोत्तमः ॥

शैवावधूतसंस्काराऽवधूताखिलकर्मणः ॥ २८ ॥

नापि दैवे न वा पित्र्ये नार्षे कृत्येऽधिकारिता ॥  
चतुर्णामवधूतानां तुरीयो हंस उच्यते ॥ २९ ॥  
त्रयोऽन्ये योगभोगाढ्या मुक्ताः सर्वे शिवोपमाः ॥  
हंसो न कुर्व्यात् स्त्रीसङ्गं न वा धातुपरिग्रहम् ॥ ३० ॥  
प्रारब्धमशनन् विहेरत् निषेधविधिवर्जितः ॥  
त्यजेत् स्वजातिचिह्नानि कर्माणि गृहमेधिनाम् ॥ ३१ ॥  
तुरीयो विचरेत् क्षौणीं निःसङ्कल्पो निरुद्यमः ॥  
सदात्मभावसन्तुष्टः शोकमोहविवर्जितः ॥ ३२ ॥  
निर्विकेतस्तिक्षुः स्यात् निःशङ्को निरुपद्रवः ॥  
नार्षणं भैक्ष्यपेयानां न तस्य ध्यानधारणा ॥ ३३ ॥  
मुक्तो विरक्तो निर्द्वन्द्वो हंसाचारपरो यतिः ॥  
इति ते कथितं देवि चतुर्णां कुलयोगिनाम् ॥ ३४ ॥  
लक्षणं सविशेषेण साधूनां मत्स्वरूपिणाम् ॥  
इति महानिर्वाणे संन्यासधर्मोक्तः ॥ ३५ ॥ इति ॥

### ॥ नारदपरिव्राजकोपनिषदि ॥

प्रवृत्तिलक्षणं कर्म ज्ञानं संन्यासलक्षणं । तस्माज्ज्ञानं  
पुरस्कृत्य संन्यसेद्विह बुद्धिमान् ॥ इति वचनेन संन्यासग्रहणं  
प्रसिद्धमेव ॥ यतः ज्ञानात् परतरं न हि । इति श्रुतिः ॥ ऋते ज्ञा  
नान्नमुक्तिः ॥ इति ॥ न हि ज्ञानेन सदृशं पवित्रमिह विद्यते ॥  
अतएव ज्ञानं संन्यासलक्षणमिति ॥ संन्यासस्य ज्ञानाधीन  
त्वात् । कर्मणस्तु चित्तशुद्धिजनकत्वात् । ईश्वरार्पितं यत् नि-  
ष्कामकर्म तच्चित्तशुद्धिकारणं परमिति । चित्तशुद्ध्यनन्तरं  
ज्ञानप्राप्तिरिति कर्मणः सकाशात् संन्यासस्य श्रेष्ठतरत्वम् ॥

यतो भगवद् वाक्यमाह ॥ सर्वकर्मणि मनसा संन्यस्यास्ते  
सुखंवशी । इति ॥ सर्वधर्मान् परित्यज्यइति ॥ संन्यासेन  
तनुं त्यजेत् ॥ इति श्रुतिस्मृतीतिहासपुराणेषु संन्यासग्रहणं  
प्रसिद्धमेव ॥

ननुशास्त्रसम्मतं संन्यासग्रहणं कर्त्तव्यमस्ति परन्तिवदानीं  
कलौसंन्यासग्रहणं शास्त्रेऽपिनिषिद्धं प्रतीयते इति संन्यास-  
ग्रहणं कर्त्तव्यं न वा यतो विधिनिषेधौ प्रतीयेते । इतिप्रश्ने ।  
उत्तरमाह । अधिकारिणः संन्यासनिषेधो न स्यात् तद्वर्शयति ॥  
साधनचतुष्टयविशिष्टानां विवेकवैराग्ययुक्तानां मुमुक्षूणां  
तत्त्वज्ञानेच्छुकानां ब्राह्मणानां संन्यासग्रहणे अवश्यकर्त्तव्यता-  
स्तीति ॥

॥ तन्नारदपरिव्राजकोपनिषदिप्रमाणमाह ॥

यदा मनसि संजातं वैतृष्ण्यं सर्व्ववस्तुषु ॥

तदा संन्यासमिच्छन्ति पतितः स्याद्विपर्य्यये ॥ १ ॥

संसारकोपदृष्ट्यैव विरक्तिर्जायते सदा ॥

विरक्तस्य तु संसारात् संन्यासः स्यान्न संशयः ॥ २ ॥

विरक्तः प्रव्रजेद्धीमान् सरक्तस्तु गृहे वसेत् ॥

सरागो नरकं याति प्रव्रजन् हि द्विजाधमः ॥ ३ ॥

संसारमेव निःसारं दृष्ट्वा सारं दिदृक्षया ॥

प्रव्रजन्त्यकृतोद्वाहाः परं वैराग्यमाश्रिताः ॥ ४ ॥

यदा तु विदितं तत्त्वं परंब्रह्म सनातनं ॥

दैकवण्डं संगृह्य सोपवीतं शिखां त्यजेत् ॥ ५ ॥

ज्ञात्वा सम्यक् परंब्रह्म सर्वं त्यक्त्वा परिव्रजेत् ॥  
 संन्यसेदकृतोद्वाहो ब्राह्मणो ब्रह्मचर्यवान् ॥ ६ ॥  
 परमात्मनि यो रक्तो विरक्तोऽपरमात्मनि ॥  
 सर्ववैषणाधिनिर्मुक्तः स भैक्ष भोक्तुमर्हति ॥ ७ ॥  
 पूजितो वन्दितश्चैव सुप्रसन्नो यथा भवेत् ॥  
 तथा चेत्ताड्यमानस्तु तदा भवति भैक्षभुक् ॥ ८ ॥  
 धृत्यनुष्ठानमार्गेण कर्म्मनुष्ठानमेव वा ॥  
 समाप्य संन्यसेद्विद्वान् नोचेत् पातित्यमाप्नुयात् ॥ ९ ॥  
 अहमेवाक्षरं ब्रह्म वासुदेवाख्यमद्वयं ॥  
 इति भावो ध्रुवो यस्य तदा भवति भैक्षभुक् ॥ १० ॥  
 यस्मिन् शान्तिः शमःशौचं सत्यं सन्तोष आर्ज्ववं ॥  
 अकिञ्चनमर्दभश्च सकैवल्यश्रमे वसेत् ॥ ११ ॥  
 यदा न कुरुते भावं सर्वभूतेषु पापकं ॥  
 कर्म्मणा मनसा वाचा तदा भवति भैक्षभुक् ॥ १२ ॥  
 दशलक्षणकं धर्ममनुतिष्ठन् समाहितः ॥  
 वेदान्तान् विधिवच्छ्रुत्वा संन्यसेदनृणोद्विजः ॥ १३ ॥  
 धृतिः क्षमा दमोऽस्तेयं शौचमिन्द्रियनिग्रहः ॥  
 ह्रीं विद्या सत्यमक्रोधो दशकं धर्मलक्षणम् ॥ १४ ॥  
 अतीतान्न स्मरेद्भोगान् न तथानागतानपि ॥  
 प्रासांश्च नाभिनेदेद्वयः स कैवल्यश्रमेवसेत् ॥ १५ ॥  
 अन्तःस्थानीन्द्रियाण्यन्तर्बहिष्ठान् विषयान् बहिः ॥  
 शक्नोति यः सदाकर्तुं स कैवल्यश्रमेवसेत् ॥ १६ ॥  
 प्राणे गते यथा देहे सुखंदुःखं न विंदति ॥



तथाचेत् प्राणयुक्तोऽपि स कैवल्याश्रमेवसेत् ॥ १७ ॥

इत्युपनिषदि प्रमाणेन अधिकारिविषयउक्तः ॥

॥ अथ पुनरपि व्यासवचनमाह ॥

यदा मनसि वैराग्यं जायते सर्व्ववस्तुषु ॥

तदैव संन्यसेद्विद्वानन्यथा पतितो भवेत् ॥ १८ ॥

ब्रह्मचारी गृहस्थो वा वानप्रस्थोऽथवा पुनः ॥

विरक्तः सर्व्वकामेभ्यः पारिव्राज्यं समाश्रयेत् ॥ १९ ॥

। यमः । समः सर्व्वेषु भूतेषु चरेषु स्थावरेषु च ॥

उत्पन्नज्ञानविज्ञानो वैराग्यं परमं गतः ॥ २० ॥

॥ अथेदानीं संन्यासोपनिषदि दर्शयति ॥

योऽनुक्रमेण संन्यस्यति स संन्यस्तो भवति ॥

कोऽयं संन्यास उच्यते कथं संन्यस्तो भवति ॥ २१ ॥

य आत्मानं क्रियाभिर्गुप्तं करोति मातरं पितरं भ्रातॄणां पुत्रान्  
बंधून् अनुमोदयित्वा ये चास्यर्त्विजस्तान् सर्वांश्च पूर्व्व-  
वत् प्राणित्वा वैश्वानरेष्टिं निर्व्वपेत् सर्व्वस्वं दद्याद्यजमानस्य  
गाक्वत्विजः सर्व्वैः पात्रैः समारोप्य यदाहवनीये गार्हपत्ये वाऽ  
न्वाहार्य्यपचने सभ्याऽऽवसथ्ययोश्च प्राणापानव्यानोदानत-  
मानान् सर्व्वान्सर्व्वेषु समारोपयेत् । चत्वारिंशत् संस्कार  
संपन्नः सर्व्वतो विरक्तश्चित्तशुद्धिमेत्याऽऽशासूयेर्ष्याहंङ्कारं-  
दग्ध्वा साधनचतुष्टयसंपन्न एव संन्यस्तुमर्हति ॥

संन्यासे निश्चयं कृत्वा पुनर्न च करोति यः ॥

स कुट्यात् किञ्छूमात्रं तु पुनः संन्यस्तु मर्हति ॥ १ ॥

संन्यासं पातयेद्यस्तु पतितं न्यासयेत्तु यः ॥

संन्यास विप्रकर्त्ता च त्रीनेतान् पतितान् विदुः ॥ २ ॥ इति ॥

॥ अथ जावालोपनिषदि ॥ अथ हैनंजनको वैदेहो याज्ञवल्क्य-  
मुपसमेत्योवाच भगवन् संन्यासं ब्रूहीति ॥ सहोवाच याज्ञ-  
वल्क्यः ॥ ब्रह्मचर्यं परिसंमाप्य गृही भवेत् गृही भूत्वा व-  
नी भवेत् वनी भूत्वा प्रव्रजेत् । यदि वेतरथा ब्रह्मचर्यादेव  
प्रव्रजेद् गृहाद्वनाद्वा ॥ अथ पुनरब्रवी वा व्रती वा स्नातको  
वाऽस्नातको वा उत्सन्नाग्निको वा यवहरेव विरजेत्तदहरे-  
व प्रव्रजेत् ॥ इति ॥ अग्निपुराणे ॥ यदह्नि विरजेद्दीर स्त-  
दह्नि च परिव्रजेत् ॥ इति ॥

(सौरपुराणे) यदामनसि वैराग्यं जायते सर्व्ववस्तुषु ॥  
तदैव संन्यसेद्विद्वानन्यथा पतितो भवेत् ॥ १ ॥

(बृहस्पतिः) यस्मिन् कामा प्रविशन्ति विषयेभ्योपसंहता ॥  
विषयान्न पुनर्यान्ति स कैवल्यश्रमे वसेत् ॥ २ ॥

॥ अङ्गिराः ॥ यस्मिन् क्रोधः शमं याति विफलः सम्यगु-  
त्थितः ॥ आकाशोऽग्नि र्यथा क्षिप्तः स कैवल्यश्रमे वसेत् ॥ ३ ॥

विरक्तः संन्यसेद्विद्वान् न निष्ठापि द्विजोत्तमः ॥

प्रकर्तुमप्यशक्तोऽपि जुहोति यजति क्रियाः ॥ ४ ॥

अन्वः पशुर्दरिद्रो वा विरक्तः संन्यसेद् द्विजः ॥

सर्व्वेषामेव वैराग्यं संन्यासेतु विधीयते ॥ ५ ॥

पतत्येवाऽविरक्तो यः संन्यासं कर्तुमिच्छति ॥

पुनर्दारक्रियाभावान्मृतभार्याः परिव्रजेत् ॥ ६ ॥

(पराशरः) परिव्राज्यं तु वैराग्यात् कर्त्तव्यं बंधुरादिभिः ॥

विधिना तच्च कुर्वीत संन्यासमिह बुद्धिमान् ॥ ७ ॥

(अत्रिः) न तावन्मुच्यते दुःखाज्जन्ममृत्योश्च बंधनात् ।

यावन्न धारयेद्विप्रो वैष्णवं लिङ्गधारणम् ॥ ८ ॥  
 (व्यासः) परमात्मनि यो रक्तो विरक्तोऽपरमात्मनि ॥  
 सर्वैषणा विनिर्मुक्तः स भैक्ष्यं भोक्तुमर्हति ॥ ९ ॥  
 यस्मिन् क्षान्तिः क्षमा शौचंसत्यं सन्तोष आर्जवं ॥  
 अकिञ्चनमदंभश्च तदा भवति भैक्ष्यभुक् ॥ १० ॥  
 पूजितो वन्दितश्चैव सुप्रसन्नो भवेद्यथा ॥  
 तथा चेत्ताड्यमानस्तु तदा भवति भैक्ष्यभुक् ॥ ११ ॥  
 ॥ क्रतुः ॥ अहमेव परंब्रह्म वासुदेवाख्यमब्रवीत् ॥  
 इति भावो ध्रुवो यस्य तदा भवति भैक्ष्य भुक् ॥ १२ ॥  
 ॥ संवर्तः ॥ भावितैः कारणैश्चायं बहुसंसारयोनिषु ॥  
 आसादयति शुद्धात्मा मोक्षं वै चतुराश्रमे ॥ १३ ॥  
 ॥ सुमन्तुः ॥ संन्यस्तोऽहमिति ब्रूयादचनेषु त्रिषु क्रमात् ॥  
 त्रीन् वारांस्तु त्रिलोकात्मां शुभाशुभविशुद्धये ॥ १४ ॥  
 यत्किञ्चिदंधकं कर्म कृतमज्ञानतो मया ॥  
 प्रमादालस्यदोषादि तत् सर्वं संन्यजाम्यहं ॥ १५ ॥  
 एवं संचित्य भूतेभ्यो दद्यादभयदक्षिणाम् ॥  
 ॥ मनुः ॥ दशलक्षणकं धर्ममनुतिष्ठन् समाहितः ॥ १६ ॥  
 वेदान्तं विधिवच्छ्रुत्वा संन्यसेदनृणो द्विजः ॥  
 संन्यस्य सर्वकर्माणि कर्मदोषानपानुदन् ॥ १७ ॥  
 नियतो वेदमभ्यस्य पुत्रैश्वर्ये सुखं वसेत् ॥  
 एवं संन्यस्य कर्माणि स्वकार्यपरमोऽस्पृहः ॥ १८ ॥  
 संन्यासेनापहत्यैनः प्राप्नोति परमां गतिम् ॥  
 एष वोऽभिहितो धर्मो ब्राह्मणस्य चतुर्विधः ॥ १९ ॥

पुण्योऽक्षयफलः प्रेत्य राज्ञां धर्मनिबोधत ॥

॥ विष्णुसंहितायां ॥ अथ त्रिष्वाश्रमेषु पक्वकपायः प्राजाप-  
त्यामिष्टिं कृत्वा सर्वं वेदं दक्षिणां दत्त्वा प्रव्रज्याश्रमी स्यात्

॥ १ ॥ आत्मन्यग्नीनारोप्य भिक्षार्थं ग्राममियात् ॥ २ ॥

॥ पद्मपुराणे स्वर्गखण्डे ३१ अध्याये ॥

एवं वनाश्रमे स्थित्वा तृतीयं भागमायुषः ॥

चतुर्थं चायुषोभागं संन्यासेन नयेत् क्रमात् ॥ १ ॥

योगाभ्यासरतः शान्तो ब्रह्मविद्यापरायणः ॥

यदामनसि संपन्नं वैतृष्णं सर्ववस्तुषु ॥ २ ॥

तदा संन्यासमिच्छेच्च पतितः स्याद्विपर्यये ॥

प्राजापत्यां निरूप्येष्टि माग्नेयीमथ वा पुनः ॥ ३ ॥

दान्तः शुक्लकपायोऽसौ ब्रह्माश्रममुपाश्रयेत् ॥ ३ ॥

इति श्रुतिस्मृतिपुराणेषु ब्राह्मणानां चतुर्थाश्रम कर्त्तव्य-  
तया अवगतत्वात् यतः संन्यासेन तनुं त्यजेत् इति श्रुतिः ॥

एवं नारदपरिव्राजकोपनिषदि च ॥ शरीरत्रयमुत्सृज्य  
संन्यासेनैव देहत्यागं करोति स कृतकृत्यो भवति ॥ इति ॥

॥ जावालोपनिषदि ॥ संन्यासेन देहत्यागं करोति स  
परमहंसो नाम ॥ इति ॥ नारदपरिव्राजके ॥ वीराध्वानमार्गेण  
विहितसंन्यासेन देहत्यागं करोति स परमहंसो परिव्राजको  
भवति ॥ इति ॥

शान्तो दान्तः संन्यासी परमहंसाश्रमेणाऽस्खलितस्व-  
स्वरूपध्यानेन देहत्यागं करोति ॥

॥ इत्यादिवचनेषु संन्यासविधानात्तत्परित्यागेन विहि-

ताकरणजन्यपातित्यसंभवेनावश्यमेव संन्यासग्रहणं कर्तव्यमिति । जावालोपनिषदि ॥ इदमेवास्य तद्वयज्ञोपवीतं य आत्मापः प्राश्याचम्याऽयंविधिः परिव्राजकानां ॥ वीराध्वाने वा अनाशके वा अयांप्रवेशे वा अग्निप्रवेशे वा महाप्रस्थाने वा इति ॥ परमहंसोपनिषदि ॥ एषविधि वीराध्वाने वा इत्यादिपूर्वोक्तं ॥ याज्ञवल्क्योपनिषदि ॥ अथ हैनमग्निः पप्रच्छ याज्ञवल्क्यं यज्ञोपवीती कथं ब्राह्मण इति । सहोवाच याज्ञवल्क्य इदं प्रणवमेवाऽस्य तद्वयज्ञोपवीतं य आत्मा । प्राश्याचम्याऽयं विधिरथ वा परिव्राड् विवर्णवासा मुण्डोऽपरिग्रहः शुचिरब्रोही भैक्षमाणो ब्रह्मभूषाय भवति ॥ एष पन्थाः परिव्राजकानां वीराऽध्वानि (ध्वाने) वाऽनाशके वाऽयांप्रवेशे वाऽग्निप्रवेशे वा महाप्रस्थाने वा एष पन्थाब्राह्मणा हाऽनुविस्तस्तेनेति । स संन्यासीब्रह्मविविक्तिः ॥

### आत्मपुराणे ११ अध्याये

वीरमार्गेण देहस्वं त्यजेदेवा ऽविचारयन् ।

अभीतः सर्वतो गच्छेच्छब्दाग्निजलदंष्ट्रितः ॥

आनिपातं शरीरस्य वीरमार्गोऽयमीरितः ॥ १ ॥

बुद्धिपूर्वं जलेचायं बह्मोवापिवपुः क्षिपेत् ॥

अन्नोदकपरित्यागादथवा सततं गतैः ॥ २ ॥

एकस्यामेव दिश्यात्मा वेहं धीरः परित्यजेत् ॥ इति ॥

इतिपूर्वोक्तश्रुतिस्मृतीतिहासपुराणेषु अधिकारिभेदेन संन्यासग्रहणं कर्तव्यमित्युक्तं ॥ परन्तु बृहन्नारदीयपुराणे ब्रह्मवैवर्तपुराणे च संन्यासग्रहणं निषेधवचनं प्रतीयते ॥

न तु वेदवेदान्तशास्त्रेषु एवं मन्वादिसंहितायामपि संन्यास-  
ग्रहणनिषेधवचनं न दृष्टमिति ॥

तथापि कलौपुराणोक्तं यन्निषेधवचनमस्ति तद्वर्णयति ॥  
ब्रह्मवैवर्तपुराणे श्रीरुष्णजन्मखण्डे वाणाऽनिरुद्धसंवादे पञ्च-  
दशाधिकशततमेऽध्याये ॥ ११५ ॥

अश्वमेधं गवालम्भं संन्यासं पलपैतृकं ॥

देवरेण सुतोत्पत्तिं कलौ पञ्च विवर्जयेत् ॥ १ ॥

इति वचनेनाश्वमेधादीनां कलौ निषिद्धत्वं ॥

एवं बृहन्नारदीयपुराणेऽपि ॥ समुद्रयात्रास्वीकारः कम-  
ण्डलुविधारणं । द्विजानामसवर्णासु कन्यासूपयमस्तथा ॥

॥ २ ॥ देवरेण सुतोत्पत्तिर्मधुपर्कपशोर्वधः । मांसदानं  
तथाश्राद्धे वाणप्रस्थाश्रमस्तथा ॥ ३ ॥

वत्ताक्षतायाः कन्यायाः पुनर्दानं परस्यच ॥

दीर्घकालं ब्रह्मचर्यं नरमेधाश्वमेधकौ ॥ ५ ॥

महाप्रास्थानगमनं गोमेधश्च तथा मखं ॥

इमान् धर्मान् कलियुगे वज्र्यानाहुर्मनीषिणः ॥ ५ ॥

॥ एवं हेमाद्रिपराशरभाष्ययोरादित्यपुराणमाह ॥

दीर्घकालं ब्रह्मचर्यं धारणञ्च कमण्डलोः ॥

देवरेण सुतोत्पत्तिर्दत्ता कन्या प्रदीयते ॥ ६ ॥

इत्यादिवचनेन कलौ संन्यासादि निषिद्धं प्रतीयते । तत्-  
कथं संन्यासग्रहणं स्यात् । मैवं ॥ कलौ संन्यासग्रहणविधिव-  
चनं दर्शयति तथाहि व्यासवचनम् ॥

यावद्वर्णाग्निभागोऽस्ति यावद्देवः प्रवर्तते ॥

तावन्न्यासाग्निहोत्रञ्च कर्तव्यन्तु कलौ युगे ॥ १ ॥

(कात्यायनः) ब्रह्मचर्यादगृहाद्वापि वनाद्वा संन्यसेद् बुधः ॥

पुत्रेषु भार्यां निक्षिप्य मृतपत्नीक एव वा ॥ २ ॥

तपसो ब्रह्मचर्यस्य जपादेश्च फलं द्विजः ॥

प्राप्नोति पुरुषस्तेन कलिः साध्विति भाषितं ॥ ३ ॥

इत्यादि वचनेन कलावल्पेन कालेन ब्रह्मचर्यस्य जपादेर-

धिकफलं वदन् ॥ ब्रह्मचर्यादि प्रधानस्य परिव्राज्यस्य

कलावनुष्ठेयत्वं सूचयतीत्यर्थः ॥

॥ मनुसंहितायां तथा वायु पुराणेऽपि ५८ अध्याये ॥

यत् कृते दशभिर्वर्षैस्त्रेतायां हायनेन तत् ॥

द्वापरे तत्तु मासेन अहोरात्रैः कलौ युगे ॥ ४ ॥

त्रेतायां वार्षिकोधर्मो द्वापरे मासिकः स्मृतः ॥

यथाशक्ति चरन् प्राज्ञस्तद्वद्वा प्राप्नुयात् कलौ ॥ ५ ॥

ब्रह्मपुराणे ॥ तपसा ब्रह्मचर्येण देवार्चायां फलं द्विजाः ॥

प्राप्नोति पुरुषस्तेन कलेः साध्विति भाषितम् ॥ ६ ॥

यत्कृते दशभिर्वर्षैस्त्रेतायां हायनेन तत् ॥

द्वापरे तच्च मासेन अहोरात्रेण तत्कलौ ॥ ७ ॥

॥ बृहद्धर्मपुराणे सप्तमाऽध्याये ॥

एवं संन्यस्य कर्माणि स्वकार्ये परमस्पृहः ॥

संन्यासेनापहृत्येनः प्राप्नोति परमां गतिम् ॥ ८ ॥

मुद्गर्त्तमपि संन्यस्य लभते परमांगतिम् ॥

न संन्यासात् परोधर्मो वर्त्तते मुक्तिकारणम् ॥ ९ ॥

ब्रह्मसूत्रविशाखैव संन्यासो धर्म इष्यते ॥

विशेषतः कलौधर्मः संन्यासाख्यो हि दुर्घटः ॥ १० ॥

॥ महानिर्वाण तन्त्रेऽपि ॥

ब्रह्मचर्याश्रमो नास्ति वानप्रस्थोऽपि न प्रिये ॥

गार्हस्थो भिक्षुकश्चैव आश्रमौ द्वौ कलौयुगे ॥ ११ ॥

शैवसंस्कारविधिनावधूताश्रमधारणम् ॥

तदेव कथितं भद्रे संन्यासग्रहणं कलौ ॥ १२ ॥

ब्रह्मज्ञानं विना ज्ञानं यस्य चित्ते न विद्यते ॥

संन्यासधर्मं तस्यैव नान्यस्य सुरपूजिते ॥ १३ ॥

संन्यासधारणं कार्यं विप्रस्य मुक्तिहेतवे ॥

यो विप्रो धारयेद्दण्डं सैव नारायणः स्वयं ॥ १४ ॥

चतुर्मुखाः प्रजायन्ते दण्डधारणमात्रतः ॥

सर्व्वलक्षणसंयुक्तो ब्राह्मणो गमनं चरेत् ॥ १५ ॥

गत्वा च दण्डिनं दृष्ट्वा प्रणमेत् दण्डवत् क्षितौ ॥

त्वमेव देवदेवेश त्वमेव त्राणकारकः ॥ १६ ॥

त्वमेव जगतां बन्ध स्त्राहिमां शरणागतम् ॥

॥ निर्वाणतन्त्रे ॥ गौरिकं कौपिणं वस्त्रं यत्नेन परिधापयेत् ॥

दण्डधारणमात्रेण नरो नारायणो भवेत् ॥

अद्यावधि महामाया दण्डोपरि विभावय ॥ १८ ॥

गुरुपूजां महाकालीं दण्डोपरि विभावयेत् ॥

ब्राह्मणो दण्डिनं दृष्ट्वा प्रणमेत् विधिपूर्व्वकं ॥ १९ ॥

॥ महानिर्वाणतन्त्रे अष्टमोऽध्याये ॥

जातमात्रो गृहस्थः स्यात् संस्कारादाश्रमी भवेत् ॥



गार्हस्थ्यं प्रथमं कुर्यात् यथाविधि महेश्वरि ॥ २० ॥

तत्त्वज्ञाने समुत्पन्ने वैराग्यं जायते यदा ॥

तदा सर्वं परित्यज्य संन्यासाश्रममाश्रयेत् ॥ २१ ॥

विद्यामुपार्जयेत् बाल्ये धनं दारांश्च यौवने ॥

प्रौढे धर्म्याणि कर्माणि चतुर्थे प्रव्रजेत् सुधीः ॥ २२ ॥

मातरं पितरं वृद्धं भार्याञ्चैव पतिव्रताम् ॥

शिशुञ्च तनयं हित्वा नावधूताश्रमं व्रजेत् ॥ २३ ॥

मातुःपितृन् शिशून् दारान् स्वजनान् वांधवानपि ॥

यः प्रव्रजति हित्वैतान् स महापातकी भवेत् ॥ २४ ॥

॥ श्रीसदाशिवउवाच ॥

अवधूताश्रमो देवि कलौ संन्यास उच्यते ॥

विधिना येन कर्तव्यं स्तत् सर्वं शृणु सांप्रतं ॥ २५ ॥

ब्रह्मज्ञाने समुत्पन्ने विरते सर्वकर्मणि ॥

अध्यात्मविद्यानिपुणः संन्यासाश्रममाश्रयेत् ॥ २६ ॥

ब्रह्मज्ञानादृते देवि कर्मसंन्यसनं विना ॥

कुर्वन् कल्पशतं कर्म न भवेन्मुक्तिभाग् जनः ॥ २७ ॥

यत्तेर्दर्शनमात्रेण विमुक्तः सर्वपातकात् ॥

तीर्थव्रततपोदानसर्वयज्ञफलं लभेत् ॥ २८ ॥

॥ इति तन्त्रोक्तं सम्पूर्णं ॥

॥ श्रुतिरपि ॥ यदहरेव विरजेत्तदहरेव प्रव्रजेत् ॥ १ ॥

इतिश्रुतौ युगादेः कालादेश्च नियमो नास्ति ॥ एवमन्यान्य-

श्रुतावपि ॥

॥ जावालोपनिषदि ॥ ब्रह्मचर्यं परिसमाप्य गृहीभवेत् ॥

गृहीभूत्वा वनी भवेत् वनी भूत्वा प्रव्रजेत् ॥ २ ॥  
 ॥ इति श्रुतिप्रमाणेन आश्रमादाश्रमान्तरं प्रतीयते ॥  
 ॥ मनुरपि ॥ ऋणानि त्रीण्यपाकृत्य मनो मोक्षे निवेशयेत् ॥  
 अनपाकृत्य मोक्षंतु सेवमानो ब्रजत्यधः ॥ ३ ॥  
 अधीत्य विधिवद्वेदान् पुत्रांश्चोत्पाद्य धर्मतः ॥  
 ईदृश स्वशक्तितो यज्ञै मनोमोक्षे निवेशयेत् ॥ ४ ॥  
 ( अस्याभिप्रायमाह ) यस्य दृष्टानुश्रविक विषयेष्ट्यादादेव  
 वैराग्यं न जातं स एतत् सर्वं यथा शास्त्रं कृत्वा संन्यसेन्ना-  
 न्यथा इति श्लोकयोरर्थः । अन्यथा ब्रह्मचर्यादेव प्रव्रजेदि-  
 त्यादि प्रत्यक्ष वेदवचनविरोधादप्रामाण्यप्रसंगात् । ब्रजत्यध  
 इति मनुना यदुक्तं तद् मोक्षादूर्वाक् सुमुक्षुः सत्यलोकादिपु  
 वर्त्तत इत्यर्थः ) न हि कल्याणकृत् कश्चिदुर्गतिं तात गच्छ-  
 तीति भगवद्वचनात् । ( कलौ अधिकारिणोऽनधिकारिणश्च  
 भेदेन विधिनिषेधौ नियमौ संभवतः ॥ परंतु अधिकारिणः  
 कुत्रापि निषेधकं न दृश्यते । विरक्तस्य वैराग्यविशिष्टस्य  
 संन्यासपरित्यागे दोषमाह नारदपरिव्राजकोपनिषदि )  
 विरक्तः प्रव्रजेद्धीमान् तरक्तस्तु गृहे वसेत् ॥  
 तरागो नरकं याति प्रव्रजन् हि द्विजाधमः ॥ १ ॥  
 यदा मनाति संजातं वैतृष्ण्यं सर्व्ववस्तुषु ॥  
 तदा संन्यासमिच्छन्ति पतितः स्थादिष्वर्प्ये ॥ २ ॥  
 ( इत्यादि वचनेनाकरणजन्यपातित्यदर्शनात् एवंसंन्या-  
 सस्य विघ्नकर्तुरपि दोषमाह । संन्यासोपनिषदि )  
 संन्यासे निश्चयं कृत्वा पुनर्न च करोति यः ॥

स कुर्यात् कृच्छ्रमात्रं पुनः संन्यस्तु मर्हति ॥ ३ ॥

संन्यासं पातयेद्यस्तु पतितं न्यासयेत्तु यः ॥

संन्यासविघ्नकर्त्ता च त्रीनेतान् पतितान् विदुः ॥ ४ ॥

( इत्यादि वचनेष्वकरणजन्यपातित्यदर्शनात् । एवं संन्यासग्रहणे विघ्नकर्त्तापि पतितः संभवति ॥ अतएव श्रुतिस्मृतिपुराणेषु संन्यासग्रहणमवश्यमेव कर्त्तव्यं न तु विरक्तस्य विवेकवैराग्ययुक्तस्य संन्यासग्रहणे निषेधः संभवति किन्तु संन्यासग्रहणमवश्यमेव कर्त्तव्यं ॥ इत्यभिप्रायः ॥ ननु अधिकारिभेदेन कलौ संन्यासग्रहणकर्त्तव्यत्वमुक्तं केन पुनः कर्त्ता कलौ संन्यासयज्ञादि कृतम् । इति प्रश्ने उत्तरमाह ॥

( द्वापरांते कलौ प्राप्ते युधिष्ठिरो राजा अश्वमेधादि यज्ञं कृतवान् महाभारते प्रसिद्धमस्ति तदेव कलेः प्रमापकं ॥ वायुपुराणोपि बाणानिरुद्धसंवादे ॥ )

शिशुपालो दन्तवक्रो जयोविजय एव च ॥ १ ॥ ( इति वचने उक्तौ शिशुपालदन्तवक्रौ कलौ उत्पन्नौ तौ द्वौ राज्ञो युधिष्ठिरस्य राजसूय यज्ञं कृष्णेन निहतौ तस्मिन् कलियुगे राजा अश्वमेधादि यज्ञं कृतवान् ॥ तत् प्रमाणं स्पष्टं दर्शयति )

द्वितीयजन्मनि पुरा रावणः कुम्भकर्णकः ॥

श्रीरामेण हतो तौ द्वौ शेषजन्म कलौ तयोः ॥ १ ॥

श्रीकृष्णेन हतौ तौ द्वौ धर्मपुत्रकृतौ तथा ॥

( इति एतद्वचनेन कलियुगीयराजा युधिष्ठिरो अश्वमेधादि यज्ञं कृतवान् महाभारते स्पष्टं प्रतीयते ॥ )

एवं कलेः प्रथमचरणे परिक्षिद् राजा अश्वमेधादि यज्ञं कृतवान् एवं जन्मेजयो राजाऽप्यश्वमेध सर्पसत्रादि कृतवान् तस्य पुत्रः शतानीको राजा अश्वमेधादि यज्ञं कृतवान् तत् प्रमाणं वायुपुराणे ७१ अध्याये अनुपंग पादे ॥

विष्णुपुराणे च यदुक्तं तदाह ॥

परीक्षितस्तु दायादो राजा सीजन्मेजयः ॥

ब्राह्मणान् स्थापयामास स वै वाजसनेयिकान् ॥ १ ॥

यावत् स्थास्याम्यहं लोके तावन्ने तत् प्रशस्यते ॥

अभितः संस्थितश्चापि ततः स जनमेजयः ॥ २ ॥

पौर्णमास्येन हविषा देवमिष्ट्वा प्रजापतिम् ॥

विज्ञाय संस्थितो ऽपश्यत्तदधीष्टां विभोर्मखे ॥ ३ ॥

परिक्षित्तनय इवापि पौरवो जनमेजयः ॥

द्विरश्वमेध माहृत्य ततो वाजसनेयकम् ॥ ४ ॥

प्रवर्त्तयित्वा तद्ब्रूय त्रिखर्वी जनमेजयः ॥

खर्व्वमश्वकमुख्यानां खर्व्वमंगनिवातिनां ॥ ५ ॥

खर्व्वश्च मध्यदेशानां त्रिखर्व्वी जनमेजयः ॥

विषादाद्ब्राह्मणैः सार्द्धमभिशास्तः क्षयं ययौ ॥ ६ ॥

तस्य पुत्रः शतानीको बलवान् सत्यविक्रमः ॥

ततः सुतं शतानीकं विप्रास्तमभ्यपेचयत् ॥ ७ ॥

पुत्रो ऽश्वमेधदत्तो ऽभूत् शतानीकस्य वीर्यवान् ॥

पुत्रो ऽश्वमेधदत्ता द्वेजातः परपुरंजयः ॥ ८ ॥

( इति कलौ अश्वमेधादि यज्ञउक्तः ॥ )

( एवं पृथ्वीराजापि क्षत्रियस्याखण्डराज्यनिमित्तार्थं

यज्ञादि कृतवान् महाभारते प्रसिद्धमेव ॥

(विष्णुपुराणे २१ अध्याये ॥ ब्रह्मक्षत्रस्य यो योनिर्वंशो राजर्षिस्तत्कृतः । क्षेमकं प्राप्य राजानं स संस्थां प्राप्स्यते कलौ एतद्वचनं प्रमाणेन कलौ अश्वमेध यागादि अधिकारी भेदेन प्रसिद्धः । न तु निपिद्धमेव ननु अश्वमेधादि यज्ञः कलौ अधिकारिभेदेन प्रसिद्धः । संन्यासग्रहणं कलौ के जनाः कृतवन्त इत्याह । नारायणं पद्मभवं वसिष्ठं शक्तिं च तत् पुत्रपराशरं च व्यासं शुक्रं गौडपदं महान्तं गोविन्दयोगीन्द्रमथास्य शिष्यं श्री शंकराचार्यमथास्य पद्मपादश्च हस्तामलकश्च शिष्यतन्तो टकं वार्त्तिककारं अन्यान्यस्मद्गुरुन् संततमानतोऽस्मीति ॥ शुक्रदेवस्य शिष्यः गौडपादाचार्यः तस्य शिष्यो गोविन्दपदाचार्यः तस्य शिष्यः श्री भगवत् पूज्यपादशङ्कराचार्यः तस्य शिष्यश्चतुष्टयः पद्मपादाचार्यः सुरेश्वराचार्यः तोटकाचार्यः हस्तामलकाचार्यः प्रभृतयः । अन्येषामपि बहवो महात्मानः गौरांगप्रभृतयः संन्यासग्रहणं चक्रुः ॥ त एते सर्वे महात्मानः किं संन्यासग्रहणं निपिद्धं न जानन्ति स्म अपितु जानन्त्येव । एते सर्वे अधिकारिणः सन्ति अतएव संन्यासग्रहणं कलौ सिद्धं । इति ॥

(ननु यद्यपि बृहन्नारदीयपुराणे एवं ब्रह्मवैवर्त्तपुराणेऽपि कलौ संन्यासग्रहणं निपिद्धं प्रतीयते तत् निपिद्धं कुत्र संगच्छतां । इति तदाह ॥ ( अधिकारिभेदेन निर्दिष्टमिति संगतमेव इति नैवदोषः ॥ यद्यपि पूर्वोक्तं निपिद्धवचनं गृह्णीयात् । यावत् वर्णविभागोऽस्तीति व्यासवचने विधिर्विरोधात् एवं

तन्त्रोक्तोऽपि विधि वचने विरोधात् अतएव अधिकारिभेदेन  
सर्वशास्त्रेऽपि संन्यासग्रहणं सामञ्जस्यं निश्चितं न विरुद्ध  
मिति ॥ यतः आत्मनः श्रेयः साधनं तपो योगादिकमाचरति  
ततश्च मोक्षं प्राप्नोति ॥

### ( आत्मपुराणे १२ अध्याये ॥ )

सश्वेताश्वतरस्यापि कठस्यापि च तित्तिरेः ॥  
जावालादि मुनीशानां योग संन्याससंयुतम् ॥ १ ॥  
आख्या नान्यति चित्राणि बहूनि विविधानि च ॥  
श्रुतानि तानि सर्वाणि मया ते वदनाद्गुरोः ॥ २ ॥  
संवर्तकाद्याः संन्यासे भवतात्र समीरिताः ॥  
पूर्वं संन्यासिनः सर्वे लोकातीता महार्थिनः ॥ ३ ॥  
वैराग्यं तस्य कालश्च संन्यासस्य प्रकीर्तितः ॥  
नानाविधैरुपायैश्च विरक्ताद्यधिकारिणः ॥ ४ ॥  
संन्यासस्य विधिर्न्यासि मरणे संस्क्रियापि च ॥  
वैपस्तस्य तथाचारः कीर्तितो बहुधास्वया ॥ ५ ॥

### ॥ आत्मपुराणे १६ अध्याये ॥

यत्रवेनोऽपि गंधर्वो ब्रह्महानुभवत्रपि ॥  
संन्यासान्तानि यत्र स्युः साधनान्यात्मवित्तये ॥ ६ ॥  
जावालादि श्रुतिप्रोक्ताः कथा नानाविधा अपि ॥  
यत्र संन्यासिनः सर्वे संवर्तका उदाहृताः ॥ ७ ॥  
वैराग्यकारणं न्यासस्तत्त्वयोगादि कारणं ॥  
अधिकारी विरक्तश्च तद्वैरो मण्डनादिकः ॥ ८ ॥

आचारो ब्रह्मविज्ञानं कीर्तितो यत्र तस्य सः इति ॥ ६ ॥

( देवीभागवते ) ॥ तपसापट्टिपून् जित्वा भार्या पुत्रे निवेद्यच । सर्वानग्नीन् यथान्याय मात्मन्यारोप्यधर्मवित् ॥ १ ॥ वसेतुर्ध्याश्रमेश्रान्तः शुद्धेवैराग्यसंभवे । विरक्तस्याधिकारो ऽस्ति संन्यासे नान्यथाकचित् ॥ २ ॥

( ननु पूर्वोक्त वाक्यदोषे अधिकारि भेदेन संन्यासग्रहणं कर्तव्यमित्युक्तं । न तु ब्राह्मणक्षत्रियवैश्यानां प्रभृतीनां निर्दिष्टमुक्तं । एतेषां मध्ये परिव्राजकस्य धर्मो को ऽधिकारी । इति प्रश्नः ॥ ) एतदुत्तरमाह ॥ द्विजातीनां मध्ये चतुर्थाश्रम स्वीकारस्य ब्राह्मणस्याधिकारत्वात् ॥ तत् प्रमाणमाह ॥ जावालभ्रुतिः ॥

आत्मन्यग्नीन् समारोप्य ब्राह्मणः प्रव्रजेद्गृहादिति ॥ १ ॥

( मिताक्षरायां तु ) ब्राह्मणाः प्रव्रजन्तीति श्रुतेः ॥ २ ॥

( अङ्गिरः ) चीर्णेवेदव्रते विद्वान् ब्राह्मणो मोक्षमाश्रयेदिति ॥ ३ ॥

( मनुः ) एष वो ऽभिहितो धर्मो ब्राह्मणस्य चतुर्विधः ॥ ४ ॥

( हारितः ) संन्याससमयं कृत्वा ब्राह्मणो ब्रह्मचर्यया ॥ ५ ॥

( संबर्तः ) चतुर्थमाश्रमं गच्छेद्भुत होमो जितेन्द्रियः ॥

अग्निमात्मनि संस्थाप्य द्विजः प्रव्रजितो भवेत् ॥ ६ ॥

॥ आत्मपुराणे १८ अध्याये ॥

ब्राह्मणा एतमिच्छन्ति एषणा त्रय वर्जिताः ॥

भिक्षाचर्यं चरन्त्यत्र व्युत्थायाश्रमकर्मतः ॥ १ ॥

( विष्णुपुराणे ) ॥ कृत्वा ग्निहोत्रं स्वशरीर संस्थं शरीरमग्निं स्वमुखे जुहोति । विप्रस्तु भिक्षोपगतैर्हविर्भिः चिता-

श्रिना स ब्रजति स्म लोकान् ॥ २ ॥ ( दत्तात्रेयः ) ॥ ब्राह्मणः  
प्रब्रजेत् गृहात् । इति यम संवर्त्त बोधायनादिवचनाच्च ॥ ( मनुः )  
संन्यास हेतु वैराग्यं यदहर्विरजेत्तदा ॥

प्रब्रजेदिति वेदोक्ते स्तद्भेदस्तु पुराणगः ॥ ३ ॥  
( वायुपुराणे ) ॥ ब्राह्मणा एतमिच्छन्ति एषणात्रयवर्जिताः ॥  
भिक्षाचर्यं चरन्त्यत्र व्युत्थायाश्रम कर्मतः ॥ ४ ॥

[ बृहदारण्यके चतुर्थाध्याये चतुर्थ ब्राह्मणे ]

मैत्रेयीति होवाच याज्ञवल्क्य उद्वास्पन् वा अरे ऽहम्  
स्मात् स्थानादस्मि हंत तेऽनया कार्यायन्याऽन्तं करवाणीति  
॥ १ ॥ भाष्यार्थमाह ॥

कर्म आत्मविषय स्तस्य तत्प्रत्यय संन्यासात्तत् कार्याणां कर्मणां कर्मसाधनानाञ्चार्थप्राप्तश्चसंन्यासः । तस्मादात्मज्ञानाङ्गत्वेन संन्यास विधित्सयैवाख्यायिकेऽयमा रभ्यते ॥ मैत्रेयीति होवाच । याज्ञवल्क्यो मैत्रेयी स्वां भार्यां सामन्त्रित्वान् याज्ञवल्क्यो नामश्रुयिः । उद्वास्पन्तूर्ध्वया-  
स्पन् पारिव्राज्याख्यामाश्रमांतरं वै अरे इति संबोधनं । अहमस्माद्गार्हस्थात् स्थानादाश्रमादूर्ध्वगन्तुमिच्छन्न स्मि भवामि ॥ अतो हंतानुमतिं प्रार्थयामि ते तव किंचान्यत्तवा-  
ऽनया द्वितीयया भार्यया कार्यायन्या अन्तं विच्छेदं करवाणि पतिद्वारेण युवयो र्मया संवध्य मानयो र्यः संबन्ध आसीत्-  
स्य संबन्धस्य विच्छेदं करवाणि द्रव्य विभागं कृत्वा वित्तेन संविभज्य युवां गमिष्यामि ॥



॥ दृढदारण्यके पञ्चमाऽध्याये पञ्चम ब्राह्मणे ॥

त्रयं वै तमात्मानं विदित्वा ब्राह्मणाः । पुत्रैपणायाश्च वित्तैपणायाश्च लोकैपणायाश्च व्युत्थाय । अथ भिक्षाचर्यं चरन्ति । या ह्येव पुत्रैपणा सा वित्तैपणा या वित्तैपणा सा लोकैपणा भे ह्येते एषणे एव भवतः ॥ भाष्यार्थमाह ॥ तमेतं वै आत्मानं स्वं तत्त्वं विदित्वा ज्ञात्वाऽयमहमस्मि परं ब्रह्म सदा सर्व्व संसार विनिर्मुक्तं नित्यतृप्तमिति ब्राह्मणाः ॥ ब्राह्मणानामेवाधिकारो व्युत्थाने । अतो ब्राह्मण ग्रहणं व्युत्थाय वैपरीत्येनेत्थानं कृत्वा कृत इत्याह । पुत्रैपणायाः पुत्रार्था एषणा पुत्रैपणा पुत्रेणेमं लोकं जयेयमिति लोकजय साधनं पुत्रं पतीच्छा एषणा दारसंग्रहः । दारसंग्रहमकृत्वेत्यर्थः ॥ वित्तैपणायाश्च कर्मसाधनस्य गवादे रूपादानं अनेन कर्म कृत्वा पितृलोकं जेष्यामीति ॥ विद्या संयुक्तेन वा देवलोकं केवलाय वा हिरण्यगर्भविद्यया दैवेन वित्तेन देवलोकं देवादित्ताद्व्युत्थानमेव नास्तीति कोचित् । यस्मात्तद्वलेन हि किल व्युत्थानमिति । तदसत् एतावान् वै काम इति पठितत्वात् एषणामध्ये दैवस्य वित्तस्य हिरण्यगर्भादि देवता विषयेव विद्याऽविद्येत्युच्यते । देवलोक हेतुत्वात् । न हि निरुपाधिकप्रज्ञानघनविषया ब्रह्मविद्या देवलोकप्राप्तिहेतुः । तस्मात्तत् सर्व्वमभवत् आत्मा ह्येषां सं भवतीति श्रुतेः ॥ तद्वलेन हि व्युत्थानं । एतं वै तमात्मानं विदित्वेति विशेषवचनात् ॥ तस्मात् त्रिभ्योऽप्येतेभ्योऽनात्मलोकप्राप्तिसाधनेभ्य एषणा विषयेभ्यो व्युत्थाय

एषणा काम एतावान् वै काम इति श्रुते रेतस्मिं स्त्रिविधे  
ऽनात्मलोकप्राप्तिसाधने तृष्णामकृतेत्यर्थः । सर्वा हि  
साधनेच्छा फलेच्छैव । अतो व्याचष्टे श्रुतिरेकै वैषणोति  
कथं या ह्येव पुत्रैषणा सा वित्तैषणाऽदृष्टफलसाधनत्वतुल्य-  
त्वादया वित्तैषणा कर्मभूता सा लोकैषणा फलार्थैव सा  
सर्वः फलार्थप्रयुक्त एव हि सर्वं साधनमुपादत्ते । अत  
एकैवैषणा लोकैषणा या सा साधनमन्तरेण संपादयितुं न  
शक्यत इति साध्यसाधनभेदेनोभे हि यस्मादेते एषणे एव  
भवत स्तस्माद्ब्रह्मविदो नास्ति कर्म कर्मसाधनं वा । अतो  
येऽतिक्रान्ताः ब्राह्मणाः सर्वं कर्म कर्मसाधनञ्च सर्वं देव-  
पितृमानुषनिमित्तं यज्ञोपवीतादि । तेन हि देवं पित्र्यं मा-  
नुषञ्च कर्म क्रियते ॥

निवृत्तं मनुष्याणामित्यादिश्रुते स्तस्मात् पूर्वं ब्राह्मणा  
ब्रह्मविदो व्युत्थाय कर्मभ्यः कर्मसाधनेभ्यश्च यज्ञोपवीता-  
दिभ्यः परमहंसप्रारिवाज्यं प्रतिपाद्य भिक्षाचर्यं चरन्ति ।  
भिक्षार्थं चरणं भिक्षाचर्यं चरन्ति त्यक्त्वा स्मार्त्तं लिंगं केवला-  
ग्राममात्रशरणानां जीवनसाधनं पारिव्राज्यव्यञ्जकं विद्वां  
ल्लिंगवर्जितः ॥ तस्मादल्लिंगो धर्मज्ञो ऽव्यक्ताल्लिंगोऽव्यक्ता-  
चार इति स्मृतिभ्यः । अथ परिव्राड् विवर्णवासा मुण्डोऽपरि-  
ग्रह इत्यादिश्रुतेः । साक्षिखान् केशान् निकृत्य विसृज्य यज्ञो  
पवीतमिति च ॥ ननु व्युत्थाय भिक्षाचर्यं चरतीति वर्त्तमा  
नोपदेशादर्थवादोऽयं न विधायकः प्रत्ययः कश्चिच्छ्रूयते  
ल्लिङ् लोद् तव्यानामन्यतमो ऽपि तस्मादर्थवादमात्रेण

श्रुतिस्मृतिविहितानां यज्ञोपवीतादीनां साधनानां न शक्यते  
परित्यागः कारयितुम् । यज्ञोपवीत्येवाधीयीतयाजयेद्यजेत  
वा ॥ परिव्राज्ये तावदध्ययनं विहितं वेदसंन्यसनाच्छूद्र  
स्तस्माद्वेदं न संन्यसेदिति स्वाध्याय एवोत् सृजमानो वाच  
मिति चापस्तम्बः ॥

ब्रह्मोज्झं वेदनिन्दा च कौटसाक्ष्यं सुहृद्रथः ।

गर्हितान्नाद्ययोर्जग्धिः सुरापानसमानि षडिति ॥

वेदपरित्यागे दोषश्रवणादुपासने गुरुणां वृद्धानामतिधी-  
नां होमेऽप्यकर्मणि भोजने आचमने स्वाध्याये च यज्ञोप-  
वीती स्यादिति परिव्राजकधर्मेषु गुरुपासनस्वाध्यायभो-  
जनाचमनादीनां कर्मणां श्रुतिस्मृतिषु कर्त्तव्यतया चोदि-  
तत्वात् । गुर्वाद्युपासनांगत्वेन यज्ञोपवीतस्य विहितत्वात्तत्-  
परित्यागो नैवावगन्तुं शक्यते । यद्यप्येषणाभ्यो व्युत्थानं वि-  
धीयत एव तथापि पुत्राद्येषणाभ्य स्तिसूत्र्य एव व्युत्थानं न तु  
सर्वस्मात् कर्मणः कर्मसाधनाच्च व्युत्थानं सर्वपरित्यागे  
चाश्रुतं कृतं स्याच्छ्रुतं च यज्ञोपवीतादि हापितं स्यात् ॥ तथा  
च महानपराधो विहिताकरण प्रतिषिद्धाचारण निमित्तः कृतः  
स्यात्तस्माद् यज्ञोपवीतादिलिंगपरित्यागोऽन्धपरंपरैव । न  
यज्ञोपवीतं वेदांश्च सर्वं तद्वर्जयेद्यतिरिति श्रुतेरपि चात्म-  
ज्ञानपरत्वात् सर्वस्याउपनिषद आत्माद्रष्टव्यः श्रोतव्यो म-  
न्तव्य इति हि प्रस्तुतं ॥ स चात्मैव साक्षाद परोक्षात् सर्वा  
न्तरोऽज्ञानायादिसंसारधर्मवाञ्छित इत्येवं विज्ञेय इति तावत्  
प्रसिद्धं ॥ सर्वा हीयमुपनिषदेवंपरेति विध्यन्तरशेषत्वं

तावन्नास्त्यतो नार्थवादः । आत्मज्ञानस्य कर्तव्यत्वादात्मा  
 चाशनायादिधर्मवान् न भवतीति साधनफले विलक्षणे  
 ज्ञातव्ये । अतो व्यतिरेकेणात्मनो ज्ञानमविद्या ऽन्यो ऽसाव-  
 न्यो ऽहमस्मीति न स वेद मृत्योः स मृत्युमाप्नोति य इह  
 नानेव पश्यत्येकधैवानुद्रष्टव्यमेकमेवा द्वितीयं तत्त्वमसीत्यादि  
 श्रुतिभ्यः क्रियाफलं साधन आशनायादि संसारधर्माती-  
 तादात्मनो ऽन्यदविद्याविषयं । यत्र हि द्वैतमिव भवत्यन्यो  
 ऽसावन्योऽहमस्मि न स वेद । अथ ये ऽन्यथाऽतो विदुरि-  
 त्यादिवाक्यज्ञातेभ्यः । न च विद्या विद्ये एकस्य सह भवतो  
 विरोधात् तमः प्रकाशाविव । तस्मादात्मविदो ऽविद्या-  
 विषयो ऽधिकारो न द्रष्टव्यः क्रियाकारकफलभेदरूपः ।  
 मृत्योः समृत्युमाप्नोतीत्यादिनिन्दितत्वात् । सर्व्वक्रिया-  
 साधन फलानाञ्चाविद्याविषयाणां तद्विपरीतात्म विद्यया-  
 हातव्यत्वेनेष्टत्वात् । यज्ञोपवीतादिसाधनानां च तद्विषय-  
 त्वात् । तस्मादसाधनफलस्वभावात् आत्मनो ऽन्यविषया  
 विलक्षणा एषणा । उभे ह्येते साधनफले एषणे एव भवतः ।  
 यज्ञोपवीतादे स्तत्साध्यकर्मणांश्च साधनत्वात् । उभे  
 ह्येते एषणे एवेति हेतुवचनेनावधारणात् । यज्ञोपवीतादि-  
 साधनात् तत्साध्येभ्यश्च कर्मभ्यो ऽविद्या विषयत्वात्  
 एषणारूपत्वाच्च जिहासितव्यरूपत्वाच्च व्युत्थानं विधिवत्  
 स्थितमेव । न तूपनिषदः । आत्मज्ञानपरत्वात् । व्युत्थानश्रुति-  
 स्तु स्तुत्यर्था न विधिर्न विधित्सितं विज्ञानेन समान कर्तृत्व-  
 श्रवणात् । न ह्यकर्तव्येन कर्तव्यस्य समान कर्तृकत्वेन कदा-

श्रुतिस्मृतिविहितानां यज्ञोपवीतादीनां साधनानां न शक्यते परित्यागः कारयितुम् । यज्ञोपवीत्येवाधीयीतयाजयेद्यजेत वा ॥ पारिव्राज्ये तावदध्ययनं विहितं वेदसंन्यसनाच्छूद्रस्तस्माद्वेदं न संन्यसेदिति स्वाध्याय एवोत् सृजमानो वाचमिति चापस्तम्बः ॥

ब्रह्मोज्झं वेदनिन्दा च कौटसाक्ष्यं सुहृद्वधः ।

गर्हितान्नाद्ययोज्जग्धिः सुरापानसमानि पडिति ॥

वेदपरित्यागे दोषश्रवणादुपासने गुरुणां वृद्धानामतिधीनां होमे जप्यकर्मणि भोजने आचमने स्वाध्याये च यज्ञोपवीती स्यादिति परिव्राजकधर्मेषु गुरुपासनस्वाध्यायभोजनाचमनादीनां कर्मणां श्रुतिस्मृतिषु कर्तव्यतया चोदितत्वात् । गुर्वाद्युपासनांगत्वेन यज्ञोपवीतस्य विहितत्वात्तत्परित्यागो नैवावगन्तुं शक्यते । यद्यप्येपणाभ्यो व्युत्थानं विधीयत एव तथापि पुत्राद्येपणाभ्यस्तिष्ठभ्य एव व्युत्थानं न तु सर्वस्मात् कर्मणः कर्मसाधनाच्च व्युत्थानं सर्वपरित्यागे चाश्रुतं कृतं स्याच्छ्रुतं च यज्ञोपवीतादि हापितं स्यात् ॥ तथा च महानपराधो विहिताकरण प्रतिषिद्धाचारण निमित्तः कृतः स्यात्तस्माद् यज्ञोपवीतादिलिंगपरित्यागोऽन्धपरंपरैव । न यज्ञोपवीतं वेदांश्च सर्वं तद्वर्जयेद्यतिरिति श्रुतेरपि चात्मज्ञानपरत्वात् सर्वस्याउपनिषद आत्माद्रष्टव्यः श्रोतव्यो मन्तव्य इति हि प्रस्तुतं ॥ स चात्मैव साक्षादपरोक्षात् सर्वान्तरोऽज्ञानायादिसंसारधर्मवर्जित इत्येवं विज्ञेय इति तावत्प्रसिद्धं ॥ सर्वा हीयमुपनिषदेवंपरेति विध्यन्तरशेषत्वं

तावन्नास्त्यतो नार्थवादः । आत्मज्ञानस्य कर्तव्यत्वादात्मा  
 चाशनायादिधर्मवान् न भवतीति साधनफले विलक्षणे  
 ज्ञातव्ये । अतो व्यतिरेकेणात्मनो ऽज्ञानमविद्यां ऽन्यो ऽसाव-  
 न्यो ऽहमस्मीति न स वेद मृत्योः स मृत्युमाप्नोति य इह  
 नानेव पश्यत्येकधैवानुद्रष्टव्यमेकमेवा द्वितीयं तत्त्वमसीत्यादि  
 श्रुतिभ्यः क्रियाफलं साधनं ज्ञाशनायादि संसारधर्माती-  
 तादात्मनो ऽन्यदविद्याविषयं । यत्र हि द्वैतमिव भवत्यन्यो  
 ऽसावन्योऽहमस्मि न स वेद । अथ ये ऽन्यथाऽतो विदुरि-  
 त्पादिव्राक्यशतेभ्यः । न च विद्या विद्येएकस्य सह भवतो  
 विरोधात् तमः प्रकाशाविव । तस्मादात्मविदो ऽविद्या-  
 विषयो ऽधिकारो न द्रष्टव्यः क्रियाकारकफलभेदरूपः ।  
 मृत्योः समृत्युमाप्नोतीत्यादिनिन्दितत्वात् । सर्व्वक्रिया-  
 साधन फलानाञ्चाविद्याविषयाणां तद्विपरीतात्म विषया-  
 हातव्यत्वेनेष्टत्वात् । यज्ञोपवीतादिसाधनानां च तद्विषय-  
 त्वात् । तस्मादसाधनफलस्वभावात् आत्मनो ऽन्यविषया  
 विलक्षणा एषणा । उभे ह्येते साधनफले एषणे एव भवतः ।  
 यज्ञोपवीतादे स्तत्साध्यकर्मणाश्च साधनत्वात् । उभे  
 ह्येते एषणे एवेति हेतुवचनेनावधारणात् । यज्ञोपवीतादि-  
 साधनात् तत्साध्येभ्यश्च कर्मभ्यो ऽविद्या विषयत्वात्  
 एषणारूपत्वाच्च जिहासितव्यरूपत्वाच्च व्युत्थानं विधिवत्  
 स्थितमेव । न तूपनिषदः । आत्मज्ञानपरत्वात् । व्युत्थानश्रुति-  
 स्तु स्तुत्यर्था न विधिर्न विधित्सितं विज्ञानेन समान कर्तृत्व-  
 श्रवणात् । न ह्यकर्तव्येन कर्तव्यस्य समान कर्तृकत्वेन कदा-

चिदपि वेदश्रवणं संभवति । कर्त्तव्यानामेव ह्यभिपुवहोमभ-  
क्षाणां यथा श्रवणमभिपुत्य हुत्वा भक्षयन्तीति तद्वदात्मज्ञा-  
नेपणाव्युत्थानभिक्षाचर्याणां कर्त्तव्यानामेव समानकर्तृ-  
कत्वश्रवणं भवेत् । अविद्याविषयवदेपणात्वाच्चार्थप्राप्त-  
एव आत्मज्ञानविधेरेव यज्ञोपवीतादिपरित्यागो न तु वि-  
धातव्य इति चेन्न ॥ सुतरामात्मज्ञाने विधिनैव विहितस्य  
समानकर्तृकत्वश्रवणेन दाढर्योत्पत्तिस्तथा भिक्षाचर्यस्य  
यत् पुनरुक्तं वर्त्तमानोपदेशादर्थवादमात्रमिति । औदुम्बर-  
यूपादिविधितमानत्वाददोषः ॥ व्युत्थाय भिक्षाचर्यं चरन्ती-  
त्यनेन पारिव्राज्याश्रमे च यज्ञोपवीतादिसाधनानि विहि-  
तानि लिङ्गञ्च श्रुतिभिः स्मृतिभिश्च अतस्तद्वर्जयित्वा  
ऽन्यस्माद् व्युत्थानमेपणात्वे ऽपीति चेन्न ॥ विज्ञानसमान-  
कर्तृकात् पारिव्राज्यादेपणा व्युत्थानलक्षणा पारिव्राज्यान्तरो-  
पपत्तेः । यद्वितदेपणाभ्यो व्युत्थायलक्षणं पारिव्राज्यं तदा-  
त्मज्ञानांगमात्मज्ञानविरोध्येपणापरित्यागरूपत्वादविद्यावि-  
षयत्वाच्चैपणायास्तद्व्यतिरेकेण चास्त्याश्रमरूपं पारिव्राज्यं  
ब्रह्मलोकादिकलप्राप्तिसाधनं ॥ यद्विषयं यज्ञोपवीतादिसा-  
धनविधानं लिङ्गविधानञ्च । न चैपणारूपसाधनोपादान-  
स्याश्रमधर्ममात्रे पारिव्राज्यान्तरविषये सम्भवति सति  
सर्वोपनिषद्विहितस्यात्मज्ञानस्य बाधनं युक्तं । यज्ञोपवी-  
ताद्यविद्याविषयैपणारूपसाधनोपादित्सायां चावश्यमसाध-  
नरूपस्याशनायादिसंसारधर्मवर्जितस्याहंब्रह्मास्मीति-  
विज्ञानं बाध्यते । न च तद्बाधनं सर्वोपनिषदां तदर्थप-

रत्नाद्विक्षाचर्यं चरन्तीत्येपणां ग्राहयन्तीति श्रुतिः । स्वयमेव  
 बाधत इति चेत् । अथापि स्यादेपणाभ्यो व्युत्थानं विधाय  
 पुनरेपणैकदेशं भिक्षाचर्यं ग्राहयन्तीति तत्सम्बद्धमन्यदपि  
 ग्राहयन्तीति चेन्न ॥ भिक्षाचर्यस्याप्रयोजकत्वाद्भुत्वोत्तरका  
 लभक्षणं वच्छेदप्रतिपत्तिकर्मत्वादप्रयोजकं हि तदसं-  
 स्कारकत्वाच्च । भक्षणं पुरुषसंस्कारकमपि स्यान्नतु भिक्षा-  
 चर्यं नियमादृष्टस्यापि ब्रह्मविदोऽनिष्टत्वात् । नियमादृष्ट-  
 स्यानिष्टत्वे किं भिक्षाचर्येणेति चेन्न ॥ अन्यसाधनाद् व्युत्था-  
 नस्य विहितत्वात् । तथापि कितेनेति चेत् । यदि स्याद्वाढं  
 अभ्युपगम्यते हितम् । यानि पारिव्राज्येऽभिहितानि वच-  
 नानि यद्गोपनीयेवाधीयीते त्यादीनि तान्य विद्वत् पारिव्रा-  
 ज्यमात्रविषयाणीति परिहृतानि । इतरथात्मज्ञानबाधः  
 स्यादिति ह्युक्तं ॥ निराशियमनारंभं निर्नमस्कारमस्तुतिं ।  
 अक्षीणं क्षीणकर्माणं तं देवा ब्राह्मणं विदुरिति सर्वकर्म  
 भवं दर्शयति स्मृतिर्विदुषः विद्वांल्लिङ्गं विवर्जितस्तस्माद् लि-  
 ङ्गो धर्मज्ञ इति च । तस्मात् परमहंस पारिव्राज्यमेव व्युत्था-  
 नलक्षणं प्रतिपद्येतात्मवित् सर्वकर्मसाधनपरित्यागरूप  
 मिति श्रुतिः ॥—

॥ वृहदारण्यके पञ्चमे पञ्चम ब्राह्मणे ॥

तस्माद् ब्राह्मणः पाण्डित्यं निर्विद्यं बाल्येन तिष्ठासेत्  
 । बाल्यञ्च पाण्डित्यञ्च निर्विद्याथ मुनिरमौनश्चमौनश्च नि-  
 र्विद्याथ ब्राह्मणः स ब्राह्मणः केन स्याद्व्येन स्यात्तेनेह शण-  
 वातोऽन्यदार्त्तततो ह कहोलः कौपीत केयउपरराम ॥ १ ॥



( अथभाष्यार्थः ) यस्मात् पूर्वं ब्राह्मणा एतमात्मानमसाधन फल स्वभावं विदित्वा सर्वस्मात् साधन स्वरूपादेष्ट-  
णालक्षणाद्व्युत्थाय भिक्षाचर्यं चरन्ति स्म । दृष्टादृष्टार्थं  
कर्म न तत् साधनं च हित्वा । तस्मादद्यत्वेऽपि ब्राह्मणः  
ब्रह्मवित् पाण्डित्यं पण्डितभावमेतदात्मविज्ञानं पाण्डित्यं  
तन्निर्विद्य निःशेषं विदित्वा आत्मविज्ञानं निरविशेषं कृत्वेत्य-  
र्थः । एतत् भाष्यकारेणोक्तं ग्रन्थबाहुल्यभयात् मयानोक्तमिति  
( अथेदानीं छान्दोग्योपनिषदि प्रमाणमाह )

## ॥ द्वितीय अध्याये २३ प्रपाठके ॥

॥ त्रयोधर्म स्कन्धा यज्ञोऽध्ययनं दानमिति ॥

प्रथम स्तप एव द्वितीयो ब्रह्मचर्याचार्यकुलवासी ।

तृतीयोऽत्यन्तमात्मानमाचार्यकुलेऽवसादन् सर्वं पते, पुण्य  
लोकाभवन्ति ब्रह्मसंस्थोऽमृतत्वमेति ॥ २ ॥

[ भाष्यार्थः ] ॐकारस्योपासनविध्यर्थत्रयोधर्म स्कन्धा  
इत्याद्यारभ्यते । नैवमन्तव्यं सामावयवभूतस्यैवोदगीथादि-  
लक्षणस्य ॐकारस्योपासनात् फलंप्राप्यत इति । किं तर्हि-  
यत् सर्वैरपि सामोपासनैः कर्मभिश्चाप्राप्यं तत् फलम-  
मृतत्वं केवलादोङ्कारोपासनात् प्राप्यतइति तत्स्तुत्यर्थं  
सामप्रकरणे तदुपन्यासः त्रयस्त्रिंशसंख्याका धर्मस्य स्कन्धाः ।  
धर्मस्कन्धा धर्मप्रविभागा इत्यर्थः । के त इत्याह यज्ञो  
ऽग्निहोत्रादिः । अध्ययनं सनियमस्य ऋगादेरभ्यासः । दानं  
वहिर्वैदियथाशक्तिद्रव्यसंविभागोऽभिक्षमाणेभ्यः इत्येष

प्रथमोधर्मस्कन्धः । गृहस्थसमवेतत्वात्तन्निवर्तकेन गृहस्थेन निर्दिश्यते प्रथम एकइत्यर्थो द्वितीय तृतीय श्रवणात् । नाद्यर्थस्तपएव ॥ द्वितीयस्तपइति ॥ कञ्छूचान्द्रायणादि तद्वांस्तापसः परिव्राद् वा न ब्रह्मसंस्थः आश्रमधर्ममात्रसंस्थे ब्रह्मसंस्थस्य त्वमृतत्वश्रवणात् । द्वितीयोधर्मस्कन्धः ॥ ब्रह्मचर्याचार्यं कुलेवस्तुं शीलमस्ये त्याचार्यं कुलवासी । अत्यन्तं यावज्जीवमात्मानं नियमैराचार्यं कुले ऽवसादयन् क्षपयन् देहं तृतीयोधर्मस्कन्धः । अत्यन्तमित्यादि विशेषणान्नेष्टिक इति गम्यते । उपकुर्व्वणस्य स्वाध्यायग्रहणार्थत्वान्नपुण्यलोकत्वं ब्रह्मचर्येण । सर्व एते त्रयो ऽप्याश्रमिणो यथोक्तैर्धर्मैः पुण्यलोका भवन्ति । पुण्यलोकौघेषांत इमेपुण्यलोका आश्रमिणो भवन्ति । अवशिष्टस्त्वनुक्तः परिव्राद् ब्रह्मसंस्थां ब्रह्मणि सम्यगवस्थितः सांऽमृतत्वं पुण्यलोकं विलक्षणममरणभावमात्यन्तिकमेति नापेक्षिकं देवाद्यमृतत्ववत् ॥ पुण्यलोकात् पृथगमृतत्वस्य विभागकरणात् । यदि च पुण्यलोकातिशायमात्रममृतत्वमभविष्यत्ततः पुण्यलोकत्वादिभक्तं नावक्ष्यत् । विभक्तोपदेशत्वादात्यन्तिकममृतत्वमिति गम्यते । अत्र चाश्रमधर्मफलोपन्यासः प्रणवसेवास्तुत्यर्थं न तत् फलविध्यर्थं ।

स्तुते च प्रणवसेवाया आश्रमधर्मफलाविधये चेति हि भिद्यते वाक्यं ॥ तस्मात् स्मृति प्रसिद्धाश्रमफलानुवादे प्रणव सेवाफलममृतत्वं ब्रुवन् प्रणव सेवां स्तौति ॥

यथा पूर्णवर्मणः सेवा भक्तपरिधानमात्रफला राज-

चर्मणस्तु सेवा राज्यतुल्यफलेति तद्वत् । प्रणवश्च तत् स-  
 त्ये परंब्रह्म तत् प्रतीकत्वात् । एतद्वैवाक्षरं ब्रह्म एतद्वैवाक्षरं  
 परमित्याद्याम्नायात् । काठकेऽप्युक्तं तत् सेवातोऽमृतत्वं ।  
 अत्राहुः केचिच्चतुर्णामाश्रमिणामविशेषेण स्वकर्मानुष्ठानात्  
 पुण्यलोकतेहोक्ता ज्ञानवर्जितानां सर्व एते पुण्यलोका  
 भवन्तीति । नात्रपरिव्राड् वशोपितः । परिव्राजकस्यापि ज्ञा-  
 नं मया नियमाश्च तप एवेति । तप एव द्वितीय इत्यत्र तपः  
 शब्देन परिव्राड् तापसौ गृहितौ ॥ अतस्तेषामेव चतुर्णां यो  
 ब्रह्मसंस्थः प्रणवस्यैकः सोऽमृतत्वमेतीति । चतुर्णामधिकृत-  
 स्वाविशेषात् । ब्रह्मसंस्थत्वेऽप्रतिषेधाच्च ।

स्वकर्म छिद्रे च ब्रह्मसंस्थतायाः सामर्थ्योपपत्तेः न च  
 यववराहादि शब्दवद्ब्रह्म संस्थशब्दः परिव्राजकेरूढः ॥ ब्रह्मणि  
 संस्थितिनिमित्तमुपादाय प्रवृत्तत्वात् न हि रूढिशब्दे नि-  
 मित्तमुपाददते । सर्वेषाञ्च ब्रह्मणि स्थितिरुपपद्यते । यत्र  
 यत्र निमित्तमस्ति ब्रह्मणि संस्थितिस्तस्य तस्य निमित्तव-  
 तो वाचकं सन्तं ब्रह्मसंस्थशब्दं परिव्राडेकविप्रये संकोचका-  
 रणाभावात्निरोद्धमयुक्तं ॥ न च परिव्राज्याश्रम धर्ममात्रेणा-  
 मृतत्वं । ज्ञानानर्थक्यप्रसंगात् पारिव्राज्यधर्मयुक्तेमेव ज्ञा-  
 नममृतत्वसाधनमिति चेन्न ॥

आश्रमधर्मत्वाविशेषात् । धर्मी वा ज्ञानविशिष्टोऽमृत-  
 त्वसाधनमित्येतदपि सर्वाश्रमधर्माणामविशिष्टं । न च  
 वचनमस्ति परिव्राजकस्यैव ब्रह्मसंस्थस्य मोक्षो नान्येषामि-  
 ति । ज्ञानान्मोक्ष इति च सर्वोपनिषदः सिद्धान्तः ।

तस्माद्य एव ब्रह्मसंस्थः स्वाश्रमविहितकर्मवतां सोऽमृत-  
त्वमेतीति न कर्मनिमित्तविद्याप्रत्यययोर्विरोधात् ॥  
कर्त्रादिकारकक्रियाफलभेदप्रत्ययवत्त्वं हि निमित्तमुपादायेदं  
कुर्व्विदं मा कार्षीरिति कर्मविधयः प्रवृत्ताः । तच्च निमित्तं  
न शास्त्रकृतं । सर्व्वप्राणिषु दर्शनात् । सदेकमेवाद्वितीयमा-  
त्मैवेवं सर्व्वं ब्रह्मैवेदं सर्व्वमिति शास्त्रजन्यः प्रत्ययोविद्यारू-  
पः स्वाभाविकं क्रियाकारकफलभेदप्रत्ययं कर्म विधिनिमित्त  
मनुपमृद्य न जायते । भेदाभेदप्रत्यययोर्विरोधात् । न  
हि तैमिरिकद्विचन्द्रादिभेदप्रत्ययमनुपमृद्य तिमिरापगमे  
चन्द्राद्येकत्वप्रत्यय उपजायते । विद्याविद्याप्रत्यययो-  
र्विरोधात् । तत्रैवं सति यं भेदप्रत्ययमुपादाय कर्मविधयः  
प्रवृत्ताः स यस्योपमर्दितः सदेकमेवाद्वितीयं तत् सत्यंविका-  
रभेदोऽनृतमित्येतद्वाक्यप्रमाणजनितेनैकत्वप्रत्ययेन यः  
सर्व्वकर्मभ्योनिवृत्तो निमित्तनिवृत्ते स च निवृत्तकर्म ब्रह्म-  
संस्थ उच्यते स च परिव्राडेवान्यस्यासंभवात् ॥ अन्यो हि  
अनिवृत्तभेदप्रत्ययः सोऽन्यत् पश्यन् शृण्वन्मन्वानो विजा-  
नन्निदं कृत्वेदं प्राप्नुयामिति हि मन्यते । तस्यैवं कुर्व्वतो न  
ब्रह्मसंस्थता वाचारंभणमात्र विकारानृतताभिसन्धिप्रत्ययवत्त्वात्  
न चासत्यामिति । उपमर्दिते भेदप्रत्यये सत्यामिदमनेन कर्त्तव्यं  
मयेति । प्रमाणप्रमेयबुद्धिरुत्पद्यते । आकाशे इव तलमल  
बुद्धिविवेकिन उपमर्दितेऽपिभेदप्रत्यये कर्मभ्यो न निवर्त्तते  
चेत्प्रागिव भेदप्रत्ययोपमर्दनादेकत्वप्रत्ययविधायकं वाक्यम  
प्रमाणीकृतं स्यादभक्ष्य भक्षणादिप्रतिशेधवाक्यानां प्रामाण्य

वदुक्तमेकत्ववाक्यस्यापि प्रामाण्यं । सठ्वोपनिषदां तत्  
 करत्वात् कर्मविधीनामप्रामाण्य प्रसंग इति चेत् । न अनु-  
 पमर्हितभेदप्रत्यय वत्पुरुषविषये प्रामाण्योपपत्तेः स्वप्नावि-  
 प्रत्यय इव प्राक् प्रबोधाद्विवेकिनाम करणात् कर्मविधिप्रा-  
 माण्योच्छेद इति चेन्न । काम्यविष्यनुच्छेददर्शनात् । न हि  
 कामात्मन न प्रशस्तेत्येवं विज्ञानवद्भिः काम्यानि कर्माणि  
 नानुष्ठीयन्ते इति काम्य कर्मविषय उच्छिद्यन्ते ऽनुष्ठीयन्ते  
 एव कामिभिरिति । तथा ब्रह्मसंस्थे ब्रह्मविद्भिर्नानुष्ठीयन्ते  
 कर्माणीति न तद्विषय उच्छिद्यन्ते ऽब्रह्मविद्भिर्नानुष्ठीयन्ते  
 एवेति । परिव्राजकानां भिक्षाचरणादि वदुत्पन्नैकत्वप्रत्य-  
 यानामपि गृहस्थादीनामग्निहोत्रादि कर्माणि वृत्तिरिति चेन्न ।  
 प्रामाण्य चिन्तायां पुरुष प्रवृत्तेरदृष्टान्तत्वात् । न हि नाभिचरे-  
 दिति प्रतिषिद्धमप्यभिचरणं कश्चित् कुर्वन् दृष्ट इति शत्रौ  
 द्वेपरहितेनापि विवेकेनाभिचरणं क्रियते । न च कर्मविधिप्र-  
 वृत्ति निमित्तेभेदप्रत्यये वाधितोऽग्निहोत्रादौ प्रवर्त्तकं निमित्त-  
 मस्ति । परिव्राजकस्येव भिक्षाचरणादौ बुभुक्षादिप्रवर्त्तकं ।  
 इहाप्यकरणे प्रत्यवायं भयं प्रवर्त्तकमिति चेत् न भेदप्रत्ययव-  
 तोऽधिकृतत्वात् । भेदप्रत्ययवाननुपमर्हित भेदबुद्धि विवक्षया  
 यःस कर्मण्यधिकृत इत्यवोचाम । यो ह्य विद्याकृतः कर्माणि  
 तस्य तदकरणे प्रत्यवायो न निवृत्ताधिकारस्य गृहस्थस्येव  
 ब्रह्मचारिणो विशेषधर्माननुष्ठाने । एवंतर्हि सर्वः स्वाश्रम  
 स्थ उत्पन्नैकप्रत्ययः परिव्राडिति चेत् । न ॥ स्वस्वामित्वभे-  
 दबुद्ध्यनिवृत्तेः । कर्मार्पित्वाच्चेतराश्रमाणां । अथकर्मकुर्वी

येतिश्रुतेः । तस्माच्च स्वस्वामित्वाभावाद्विश्वेक एव परिव्राट्  
न गृहस्थादिः । एकत्वप्रत्यय विधिजनितेन प्रत्ययेन विधिनि-  
मित्तभेदप्रत्ययस्योपसर्गितत्वाद्यमनियमाद्यनुपपत्तिः परिव्रा-  
जकस्येति चेत् । न बुभुक्षादि-नैकत्वप्रत्ययात् । प्रच्यावित-  
स्योपपत्ते निर्वृत्त्यर्थत्वात् । नच प्रतिपिद्धसेवाप्राप्तिः । एकत्व  
प्रत्ययोत्पत्तेः प्रागेव प्रतिपिद्धत्वात् । न हि रात्रौकूपेकण्टके वा  
पतिते उदितेऽपि सवितरि पतति तस्मिन्नेव तस्मात् सिद्धं  
निवृत्ताकर्मन्मा भिक्षुक एव ब्रह्मसंस्थ इति । यत् पुनरुक्तं सर्वेषां  
ज्ञानवर्जितानां पुण्यलोकतेति । सत्यमेतत् । यच्चोक्तंतपः  
शब्देन परिव्राडप्युक्त इत्येतत् । तदसत् ॥ कस्मात् परिव्राजक  
स्यैव ब्रह्मसंस्थतासंभवात् । स एव ह्यवशोपित इत्यवोचाम् ॥

एकत्व विज्ञानवतोऽग्निहोत्रादिवत्तपो निवृत्तेश्च । भेद  
बुद्धिमत् एव हि तपः कर्तव्यता स्यात् । एतेन कर्मच्छिन्ने  
ब्रह्मसंस्थता सामर्थ्यं । अप्रतिषेधश्च प्रत्युक्तः । तथा ज्ञानवां  
नेव निवृत्तकर्मन्मा परिव्राडिति ज्ञानवैयर्थ्यं प्रत्युक्तं । यत्पुनरुक्तं  
यववराहादि शब्दवत् परिव्राजके च रूढो ब्रह्मसंस्थशब्द  
इति ॥ तत् परिहृतमेतत् । तस्यैव ब्रह्मसंस्थता संभवान्नान्य  
स्येति । यत् पुनरुक्तं रूढशब्दानिमित्तं नोपाददत इति ।  
तत्तद्गृहस्थतक्षपरिव्राजकादि शब्ददर्शनाद् गृहस्थिति पारि-  
व्राज्यतक्षणादि निमित्तोपादानापि गृहस्थपरिव्राजका वा  
ऽऽश्रमविशेषे विक्षिप्तजातिमति च गृहस्थ इति परिव्राजक  
इति च तक्षेति रूढादृश्यन्तेशब्दाः । न यत्रयत्रतानि निमि-  
त्तानि तत्रतत्रवर्तन्ते सिद्ध्यभावात् । तथेहापि ब्रह्मसंस्थशब्दो

निवृत्त सर्व कर्म तत् साधनपरिव्राडेकविषयेऽप्याश्रमि  
णि परमहंसाख्येवृत्त इह भवितुमर्हति । मुख्यामृतत्वफलश्र  
वणात् । अतश्चेदमेवैकं वेदोक्तं परिव्राज्यं । न यज्ञोपवीत  
त्रिदण्ड कमण्डल्वादि परिग्रहवान् मुण्डोऽपरिग्रहोऽसंग  
इति च । श्रुतिरत्याश्रमिभ्यः परमं पवित्रमित्यादि च इवे  
ताश्चतरीये । न स्तुति न नमस्कार इत्यादि स्मृतिभ्यश्च ॥  
तस्मात्कर्म न कुर्वन्ति यतयः पारदर्शिनः । तस्मादर्लिङ्गो  
धर्मज्ञः अव्यक्तर्लिङ्ग इत्यादि स्मृतिभ्यश्च । यजुसांख्यैः क  
र्मत्यागोऽभ्युपगम्यते । क्रियाकारकफलभेदबुद्धेः सत्यत्वा  
भ्युपगमात् ॥ तन्मृषा ॥ यच्चवौद्धैः शून्यताभ्युपगमाद क  
र्तृत्वमभ्युपगम्यते । तदप्यसत् ॥ तदभ्युपगन्तुः सत्त्वाभ्यु  
पगमात् । यच्चाक्षैरलसतया अकर्तृत्वाभ्युपगमः सोऽप्यसत्  
कारकबुद्धेरनिवर्तितत्वात् प्रमाणेन । तस्माद्वेदान्तप्रमाण  
जनितैकत्वप्रत्ययवत् एतत् कर्मनिवृत्तिलक्षणं परिव्राज्यं  
ब्रह्मसंस्थत्वञ्चेति सिद्धं ॥ एतेन गृहस्थस्यैकतविज्ञाने सति  
परिव्राज्यमर्थं सिद्धं ॥

नन्वग्न्युत् सादनदोषभाक्स्यात् परिव्राजन् । वीरहा वा  
एषदेवानां योऽग्निमुद्गासयत् इतिश्रुतेः ॥ न दैवेनैवोत्सा  
दितत्वादुत् सन्नप्य हि स एकत्वदर्शनेजाते । अपागादग्नि  
रग्नित्वमिति श्रुतेः । अतो न दोषभाग्गृहस्थः परिव्राज  
न्निति ॥ गृहस्थस्यापि विवेकवतो वैराग्यद्वारायुक्तं पारिव्रा  
ज्यमिति ब्रह्मसंस्थ वाक्यव्याख्यान समाप्त्यर्थः । इतिछा  
न्दोग्योपनिषदुक्तं ॥

( वाजसनेयोपनिषदि ) ॥ ईशावास्यमिदं सर्वं यत्किंच  
जगत्यांजगत् । तेनत्यक्तेन भुञ्जीथा मा गृधःकस्य  
स्विद्धनं ॥ १ ॥ (टीका) ईशा इष्टे इतीद् तेनेशा ईशिताः पर  
मेश्वरः परमात्मा सर्वस्य इति । एवमीश्वरात्मभावनया  
युक्तस्य पुत्राद्येपणात्रय संन्यासएवाधिकारो न कर्मसु तेन त्य-  
क्तेन त्यागेनेत्यर्थः । न हि त्यक्तोमृतः पुत्रोभृत्यो वा आत्म-  
संबन्धितयाऽभावादात्मानं पालयत्यऽतः स्त्यागेनेत्यऽयमेवार्थः  
भुञ्जीथाः पालयेथाः । एवंत्यक्तैषण स्तुंमागृधः गृधिमाकाङ्क्षां  
मा कार्षीर्धनविषयां । कस्यस्वित् कस्यचित् परस्वं धनं स्वस्य  
वा धनं मा काङ्क्षी रित्यर्थः । स्वदित्यनर्थुको निपातः ॥ अथ-  
वा मा गृधः कस्मात् । कस्यस्विद्धनमित्याक्षेपार्थो न कस्य  
चिद्धनमस्ति यद्गृध्येत ॥ आत्मैव सर्वमितीश्वरभावनया  
सर्वत्यक्तमत आत्मनएवेदं सर्वमात्मैव च सर्वमतोमिथ्या  
विषयागृधिं मा कार्षीरित्यर्थः ॥ मुण्डकोपनिषदि ॥ वेदान्त-  
विज्ञान सुनिश्चितार्थाः संन्यासयोगाद्यतयः शुद्धसत्त्वाः ते  
ब्रह्मलोकेषु परान्तकाले परामृताः परिमुच्यन्ति सर्वे ॥  
॥ इति कैवल्योपनिषदऽप्युक्तं ॥

॥ तदेतद्वचाभ्युक्तं क्रियावन्तः श्रोत्रिया ब्रह्मनिष्ठाः ।  
स्वयं जुह्वत एकर्षिंश्रद्धयन्तः तेषामेवैतां ब्रह्मविद्यां वदेत  
शिरोव्रतं विधिवद्यैस्तु चीर्णधीयते ॥

॥ एतदभिप्रायमाह ॥ भाष्ये ॥ तदेतद्विद्या संप्रदान  
विधानमृचा मन्त्रेणाभ्युक्तमभिप्रकाशितं । क्रियावन्तो  
यथोक्त कर्मानुष्ठानयुक्ताः । श्रोत्रियाब्रह्मनिष्ठा अपरस्मिन्



॥ कानिलक्षणानि दशविधानीति ॥ यथात्रिः ॥  
 सन्ध्या स्नानं जपं होमं देवता नित्यपूजनम् ॥  
 अतिथिं वैश्वदेवंश्च देवब्राह्मण उच्यते ॥ २ ॥  
 शाके पत्रे फले मूले वनवासे सदारतः ॥  
 निरतोऽहरहः श्राद्धे स विप्रो मुनिरुच्यते ॥ ३ ॥  
 वेदान्तं पठते नित्यं सर्वसंगं परित्यजेत् ॥  
 सांख्ययोग विचारस्थः स विप्रो द्विज उच्यते ॥ ४ ॥  
 अस्त्राहताश्च धन्वानः संग्रामे सर्वसन्मुखे ॥  
 आरम्भे निर्जिता येन स विप्रः क्षत्र उच्यते ॥ ५ ॥  
 कृषिकर्मरतो नित्यं गवाश्च प्रतिपालकः ॥  
 वाणिज्य व्यवसायश्च स विप्रो वैश्य उच्यते ॥ ६ ॥  
 लाक्ष्यालवण संमिश्रं कुसुमं क्षीरं सर्पिषः ॥  
 विक्रेता मधुमांसानां स विप्रः शूद्र उच्यते ॥ ७ ॥  
 चौरश्च तस्करश्चैव सूचको दंशकस्तथा ॥  
 मत्स्यमांसे सडालुब्धो विप्रो निषाद उच्यते ॥ ८ ॥  
 ब्रह्मतत्त्वं न जानाति ब्रह्मसूत्रेण गर्वितः ॥  
 तेनैव स च पापेन विप्रः पशुरुदाहृतः ॥ ९ ॥  
 वापीकूपतडागानामारामस्य सरः सुचः ॥  
 निःशङ्करो धकश्चैव विप्रः सम्लेच्छ उच्यते ॥ १० ॥  
 क्रियाहीनश्च भूर्खश्च सर्वधर्म विवर्जितः ॥  
 निर्दयः सर्वभूतेषु विप्रश्चाण्डाल उच्यते ॥ ११ ॥  
 ॥ इति दशविध ब्राह्मणा उक्ताः ॥  
 ॥ एवं पञ्चपुराणेऽपि विप्रस्य लक्षणं माह ॥

॥ नारद उवाच ॥ कश्च पूज्यतमो विप्रो ह्यपूज्यो वाथ  
को भवेत् ॥ विप्रस्य लक्षणं ब्रूहि यथातथ्यं गुरोरापि ॥१॥

॥ ब्रह्मोवाच ॥ पूज्यः श्रोत्रियको नित्यं सदाचारसमन्वितः ॥  
सद्व्रतः कलुषैर्मृकस्तीर्थभूतो जनोनघ ॥ २ ॥

॥ नारद उवाच ॥ ज्ञातः कः श्रोत्रियस्तात सत्कुले वाप्यसत्-  
कुले ॥ सदसत्कर्मकर्त्ता वा कः पूज्यो भूमेवाङ्गवः ॥ ३ ॥

॥ ब्रह्मोवाच ॥ सच्छ्रोत्रियकुलेजातः अक्रियो नैव पूजितः ॥  
असत् क्षेत्रकुले पूज्यो व्यासवैभाण्डकौ यथा ॥ ४ ॥

क्षत्रियाणां कुलेजातो विश्वामित्रोऽस्ति मतुसमः ॥

वेश्यापुत्रो वसिष्ठश्च अन्ये सिद्धादिजातयः ॥ ५ ॥

तस्मात् सच्छ्रोत्रियादीनां शृणु पुत्रक लक्षणं ॥

धरायां तीर्थभूतानां सर्वपापहराय च ॥ ६ ॥

जन्मना ब्राह्मणो ज्ञेयः संस्कारैर्दिज उच्यते ॥

विद्यया याति विप्रत्वं त्रिभिः श्रोत्रियलक्षणमिति ॥ ७ ॥

॥ व्याससंहितायां ॥ ब्रह्मबीजसमुत्पन्नो मन्त्रतंस्कारव-  
र्जितः ॥ जातिमात्रोपजीवी च स भवेद् ब्राह्मणः समः ॥८॥

गर्भाधानादिभिर्मन्त्रैर्वेदोपनयनेन च ॥

नाध्यापयति नाधीते स भवेद् ब्राह्मणब्रुवः ॥ ९ ॥ इति ॥

॥ अत्रिसंहितायां ॥ जन्मना ब्राह्मणो ज्ञेयः संस्कारैर्दिज  
उच्यते ॥ विद्यया याति विप्रत्वं श्रोत्रियस्त्रिभिरेव च ॥ १० ॥

वेदशास्त्राण्यधीते यः शास्त्रार्थश्च निषेवते ॥

तदासौ वेदवित् प्रोक्तो वचनन्तस्य पावनमिति ॥ ११ ॥

॥ अस्य विचारः ॥ ननु पूर्वोक्ताऽत्रिवचने दशविधब्रा-

ह्यणस्य लक्षणमुक्तं ॥ तेषां ब्राह्मणानां मध्ये कः संन्यास-  
ग्रहणे अधिकारी स्यात् । इति । तेषां मध्ये त्रिषु देवमुनि-  
द्विजब्राह्मणलक्षणेषु संन्यासग्रहणे स्वयमेवाधिकारोऽस्ति ॥  
अन्येषु सप्तसु राजन्यचाण्डालपर्यन्तेषु ब्राह्मणलक्षणेषु यानि  
ब्राह्मणलक्षणानि उक्तानि तेषां संन्यासग्रहणमयुक्तमेव ।  
यतः पातित्यदर्शनात् स्वधर्मपरित्यागविरूद्धत्वात् ॥ पति-  
तस्य संन्यासग्रहणे निषेधं दर्शयति ॥ नारदः परिध्याजको-  
पनिषदि ॥

पतितस्य परदारि वैखानसहरद्विजाविति ॥ १ ॥

॥ संन्यासोपनिषदि च ॥ आरूढ पतितापत्यं ॥ २ ॥

संप्रत्यवसिनाश्च महापातकिनां तथा ॥ इति ॥ ३ ॥

जानीयादन्त्यजं विप्रं नैव संन्यासं मर्हति ॥ इति ॥ ४ ॥

व्यात्यानामभिशास्तानां संन्यासे नैव कारयेत् ॥ इति ॥ ५ ॥

( स्मृतिश्च ) ( स्वधर्मे व्युत्तत्वात् पातित्यं दर्शयति )

॥ यः स्वधर्मपरित्यागी पापण्डी त्युच्यते बुधैः ॥ इति ॥ ६ ॥

असिजीवी मसिजीवी देवलो ग्राम्ययाजकः ॥

धावकः पाचकश्चैव पडेते पतिता द्विजाः ॥ ७ ॥

बालकश्चापि पातकी ॥ इति श्रुतेः ॥ ८ ॥

( शांखसांहितायां ) विप्राः शूद्रसमा स्तावद्विज्ञेयास्तु  
विचक्षणैः ॥ यावद्वेदेन जायन्ते द्विजाज्ञेयास्तु तत् परम् ॥ ९ ॥

( इत्यादिवचनैः प्रमाणैः पतितब्राह्मणस्य संन्यासग्रहणं  
निषिद्धं प्रतीयते ॥ ( एवं पद्मपुराणेऽपि )

( श्रोत्रियस्य संन्यासग्रहणं प्रसिद्धमस्ति यद्यक्रियः  
स्यात् तदा संन्यासग्रहणेऽनर्हस्तदर्शयति ॥ )

विद्यया याति त्रिप्रत्वं त्रिभिः श्रोत्रियलक्षण मिति ॥ १० ॥

जन्मना जायते विप्रः । इत्यादि पूर्व्वेणोक्तं ॥

सच्छ्रोत्रिये कुलेजातः अक्रियो नैव पूजितः । इति

( मनुः ) ॥ पापणिडनो विकर्मस्थान् वैडालव्रतिकान्  
शदान् हेतुकान् वकवृत्तींश्च बाहुमात्रेणापि नार्चयेत् ॥ ११ ॥

( पराशरसंहितायां ) सेतुबन्धपथे भिक्षां चातुर्व्वर्ण्यात्  
समाचरेत् । वर्जयित्वा विकर्मस्थां श्लत्रोपानद्विज्जितः १२

( भगवद्गीतायां ) स्वभावनियतकर्म कुर्व्वन्नाप्नोति  
किल्बिषम् ॥ १३ ॥

( ३ अध्याये ) ततःस्वधर्मं कीर्तिञ्च हित्वा पापमवाप्स्यति ।

( २ अध्याये ) श्रेयान् स्वधर्मो विगुणः परधर्मात् स्वः  
नुष्ठितात् । स्वधर्मे निधनं श्रेयः परधर्मो भयावहः ॥ १४ ॥

अधर्मं धर्ममिति या मन्यते त्रमसा वृता ॥

सर्व्वार्थान् विपरीतांश्च बुद्धिः सा पार्थ तामसी ॥ इति ॥

( याज्ञवल्क्य संहितायां पातित्यं दर्शयति )

रोगी हीनातिरिक्तांगः काणः पौनर्भवस्तथा ॥

ध्रुवकीर्णी कुण्डगोलौ कुन्खी इत्यावदन्तकः ॥ १ ॥

मातृपितृगुरुत्यागी कुण्डाशी वृषलात्मजः ॥

परपृथ्वापतिः स्तेनः कर्मदुष्टाश्च निन्दिताः ॥ २ ॥

भृतकाध्यापकः क्लीवः कन्यादूष्यभिज्ञस्तकः ॥

मित्रध्रुक् पिशुनः सोमविक्रयी च विनिन्दकः ॥ ३ ॥

वेदाभ्यासरतं क्षान्तं महायज्ञक्रियारतं ॥

न स्पृशन्तीह पापानि महापातकजान्यपि ॥ ४ ॥

( इत्यादि वचनेन पतितस्य अक्रियस्य च संन्यासग्रहणे ऽनर्हत्वात् ॥ इति पूर्वमुक्तं ॥ पतितसंबन्धे बहूतरं प्रमाण मस्ति किंतु ग्रन्थबाहुल्यभयान्नोक्तमिति ॥ )

( ननु पूर्वोक्त व्यासवचने निर्दिष्टं ब्रह्मबीज समुत्पन्नो ब्राह्मण इति ॥ अत्रि संहितायामपि )

॥ जन्मना ब्राह्मणोज्ञेयः ॥ इति ॥ पद्मपुराणे ऽपि जन्मना-  
जायते विप्रः ॥ अन्ये ऽपि ॥ जन्मनाजायते विप्रः ॥ केचित्तु  
जन्मनाजायते शूद्रः संस्काराद् द्विज उच्यते । वेदपाठाद्  
भवेद्विप्रः ब्रह्मजानाति ब्राह्मणः ॥ इत्यादि वचनेन परस्पर-  
विरोधः प्रतीयते अतएव एतद्विषये विचारसापेक्षत्वं मस्ति ।  
यद्यपि जन्मनाजायते शूद्र इति पाठः प्रसिद्धः स्यात् । ततो  
भागवते यदुक्तं प्रसिद्धमेव तत्प्रमाणविरोधः स्यात् । भागवते  
यदुक्तं तदाह ॥ परीक्षितराजानं प्रति समिक ऋषिपुत्रः शृङ्गी  
गोगर्भजातो बालको ऽपि यत् शापं दत्तवान् तद् ब्रह्मशापेन  
परिक्षितो राजाहतः ( बालकः शृङ्गी तत् प्रमाणमाह ) ।

ऋषेस्तस्यतु पुत्रोऽभूद्गविजातो महायशाः । शृङ्गीनाम महा-  
तेजा स्तिग्मवीर्योऽतिकोपनः ॥

किंपुनर्बालि एवत्वं तपसा भावितः सदा ॥

पुत्रत्वं बालतां चैव तत्रावेक्ष्य च साहसं ॥ १ ॥

कस्मादिदं त्वया बाल्यात् सहसा दुष्कृतं कृतं ॥

नहर्हति नृपः शापमस्मत्तः पुत्र सर्वथा ॥ २ ॥ इति ॥

(तथाच जन्मना जायते शूद्र इति पाठे कथं गोगर्भजातेन तेन ब्रह्मशापः संभवति स्पष्टञ्च ब्रह्मशापः प्रतीयते । अतएव व्यासविचित्रनेन यदुक्तं प्रसिद्धमेव तु तत् ॥ एवं महाभारतेऽपि गरुडं प्रति विनता वाक्यं ॥ किरातभक्षणे किरातानां मध्ये एको ब्राह्मणोऽस्ति । हे पुत्र तत्र भक्षय इत्यसंस्कारस्यापि ब्राह्मणत्वं प्रतीयते । एवं युधिष्ठिरं प्रति ॥ अविद्यो वा सविद्यो वा ब्राह्मणो मामकी तनुगिति भगवद्वचनेन ब्रह्मबीजो ब्राह्मण इति प्रसिद्धं न तु शूद्रइति ॥ ब्राह्मणानां मध्ये यद्यपि पणितः स्यात्तर्हि संन्यासग्रहणमयोग्यमेव । पूर्वोक्त निषिद्ध वचनादिति ( अथवा ) जन्मनाजायेत शूद्रः संस्कारादद्विज उच्यते इति पाठे पूर्वोक्त व्यासात्रिहारीतादिप्रभृतीनां वचनैर्विरोधः स्यात् एवं पुराणेऽपि विरुद्धं प्रतीयते ॥ जन्मनाजायते विप्र इति पाठो युक्तः ॥ किंतु जन्मनाजायते शूद्र इति वचने जातित्वं निर्दिष्टं नास्ति । किमत्र ब्राह्मणस्य शूद्रत्वं । किंवा क्षत्रियस्य । किंवा वैश्यस्य । किं शूद्रस्य वा जायते इति निर्दिष्टं नास्ति ॥

सामान्याकारेणोक्तं प्रतीयते ॥ अतएव विचार सापेक्षत्वं । कोनाम ब्राह्मणः । उत्तरमाह ॥ ब्राह्मणस्य कन्यायां ब्राह्मणेन विवाहितायां भार्यायां जातः पुत्रः स एव ब्राह्मणः । इति ॥

तत् प्रमाणं हारीतसंहितायां । ब्राह्मण्या ब्राह्मणेनैव मुत्पन्नो ब्राह्मणः स्मृतः । एवं व्यासादि वचनेऽप्युक्तं ॥ विष्णु-

संहितायां यदुक्तं न दाह ॥ अथ ब्राह्मणस्य वर्णानुक्रमेण चत-  
 स्त्रोभार्या भवन्ति । तिस्रः क्षत्रियस्य । द्वे वैश्यस्य । एका  
 शूद्रस्येति ॥ तासां सवर्णावेदने पाणिप्राह्मः असवर्णावेदनं  
 शरः क्षत्रियकन्यया । प्रतोदो वैश्यकन्यया । वसनदशान्तः  
 शूद्रकन्यया ग्राह्यः ॥ इति ॥

न सगोत्रां न समानार्थप्रवरां भार्या विन्देत पृथक्  
 पृथक् रूपेण विवाहादिकार्यमुक्तं । पुनरपि विष्णुः । अनुलोमे  
 एवं प्रतिलोमे विदोषोऽस्ति । प्रतिलोमास्त्रियां यत् पुत्रादि  
 उत्पन्नं तदार्येण निन्दनीयमिति ॥ सवर्णाभार्यायां यः  
 पुत्र उत्पन्नो ब्राह्मणबीजस्य तस्य ब्राह्मणत्वं एवं क्षत्रियस्य  
 क्षत्रियत्वं वैश्यस्य वैश्यत्वं एवं शूद्रबीजस्य शूद्रत्वमिति शास्त्रे  
 निर्देशात् (सिद्धान्तमाह) यद्यपि जन्मना जायते शूद्र इति  
 निर्दिष्टस्यात् पूर्वोक्त ऋषिवचने यन्निर्दिष्टमस्ति तद-  
 व्यर्थं स्यात् एव ( अपितु ) शूद्रकन्यायां ब्राह्मणविवाहि-  
 तायां जातो यः पुत्रः सोऽपि शूद्रत्वेन निर्दिष्टः शास्त्रे । तत्  
 पुत्रस्य ब्रह्मसंस्काराभावात् ॥ इति ॥

यद्यपि संस्काराद्द्विज उच्यते इत्युक्तं तदपि शूद्र-  
 पुत्रस्य संस्कारेण द्विजत्वं संभवतीति चेत्तन्न ॥ सवर्ण-  
 भार्यायां यद्यद् बीजेनोत्पन्नं तत्तत् जातित्वमुक्तं ॥  
 किंतु यदि च संस्कारेण द्विजत्वं स्यात् तर्हि सर्वेषामन्यजा-  
 दीना मपि संस्कारेण द्विजशब्दवाच्यत्वं ऽस्यादिति तत्र एवं  
 हि ब्राह्मणक्षत्रियविशां शूद्राणाञ्च सर्वेषां एकजातीयत्वं सं-  
 भवति । इति महान् दोषो वर्त्तते । श्रुतिस्मृतीतिहासपुराणेषु

पृथक् पृथक् रूपेण वर्णाश्रमधर्मश्च यन्निर्दिष्टोऽस्ति सोऽपि  
व्यर्थः स्यात् ( तत् प्रमाणं श्रुतिराह )

ब्राह्मणोऽस्य मुखमासीद् बाहूराजन्यः कृतः ।

ऊरूतदस्य यद् वैश्यः पद्भ्यां शूद्रोऽजायत इति

( भगवद्गीतायां ) चातुर्वर्णं मया सृष्टं गुणकर्म-

विभागशः । इति हारीत संहितायां ॥ २ ॥

यद्वासिद्वयं मघवान् ब्राह्मणान् मुखतोऽसृजत् ।

असृजत् क्षत्रियान् बाह्वो वैश्यान्प्युरुदेशतः ॥ ३ ॥

शूद्रांश्च पादयोः सृष्ट्वा तेषाञ्चैवानुपूर्वशः ।

यथा प्रोवाच भगवान् ब्रह्मयोनिः पितामहः ॥ ४ ॥

( मनुः ) लोकानां च विवृद्धयर्थं मुखबाहूरुपादतः ।

ब्राह्मणं क्षत्रियं वैश्यं शूद्रं च निरवर्त्तयत् । इत्यादि ॥ ५ ॥

श्रुतिस्मृतिपुराणेषु बहूतरं प्रमाणमस्ति पृथक् पृथक्

रूपेण जाति धर्म कर्मणां च विधानात् जातिभेदो

निर्दिष्ट एव भवति इतरथा वर्णसंकरत्वं जायते । संकरस्य

दोषमाह ॥ भगवद्गीतायां ॥ अधर्माभिभवात् कृष्णप्रदुष्यान्ति

कुलस्त्रियः । स्त्रीषु दुष्टासु वाष्पेय जायते वर्णसंकरः ॥ ६ ॥

संकरो नरकायैव कुलघ्नानां कुलस्य च ।

पतन्ति पितरो ह्येषां लुप्तपिण्डोदकक्रियाः ॥ ७ ॥

दोषैरेतैः कुलघ्नानां वर्णसंकरकारकैः ।

उत्साद्यन्ते जातिधर्माः कुलधर्माश्च शाश्वताः ॥ ८ ॥

उत्सन्नकुलधर्माणां मनुष्याणां जनार्दन ।

नरके नियतं वासोभवतीत्यनु शुश्रुम ॥ ९ ॥



इत्यादि वचनेन जात्यन्तर दोषदृष्टेण स्वजातीयस्य सवर्णाभार्यायां जातपुत्रस्य तज्जातित्वं सिद्धं । एवं पूर्वोक्त-  
व्यासादि वचने ब्रह्मबीजस्य ब्राह्मणत्वं सिद्ध मिति ॥

( पुनरपि ) यद्यपि संस्कारात् द्विजो भवति तथापि शू-  
द्रस्य ब्रह्मसंस्काराभावात् । एकाश्रमैकसंस्कारविधानाच्च  
एवंकर्म द्विजातिशुश्रूषा स्वधर्म एव निर्दिष्टं ॥

॥ तत् प्रमाणमाह मनुसंहितायां ॥

एकमेव तु शूद्रस्य प्रभुः कर्म समादिशत् ।

एतेषामेव वर्णानां शुश्रूषामनसूयया ॥ १ ॥

( विष्णुसंहितायां ) द्विजस्य भार्या शूद्रा तु धर्म्मार्थे न  
भवेत् क्वचित् । रत्यर्थमेव सा तस्य रागान्वस्य प्रकीर्त्तिता  
हीनजाति स्त्रियं मोहादुद्वहन्तो द्विजातयः ।

कुलान्येव नयन्त्याशु स सन्तानानि शूद्रतां ॥ ३ ॥

दैवपिड्यातिथेयानि तत्प्रधानानि यस्य तु ।

नाश्नन्ति पितृदेवास्तु न च स्वर्गं स गच्छति ॥ ४ ॥

( कात्यायनसंहितायां ) नात्रशूद्रीं प्रयुञ्जीत न द्रोहद्वेष-  
कारिणी । न चैवा व्रतस्थानान्यपुंसा च सहसंगतां ॥ ५ ॥

( पराशर संहितायां ) शूद्रकन्यासमुत्पन्नो ब्राह्मणेन  
तु संस्कृतः । संस्कृतस्तु भवेदासौ ह्यसंस्कारैस्तु नापितः ॥ ६ ॥

( व्यास संहितायां ) विप्रवद्विप्रवित्रासु क्षत्रवित्रासु विप्र-  
वत् । जातकर्म्मणि कुर्वीत ततः शूद्रासु शूद्रवत् ॥ ७ ॥

अधमादुत्तमायान्तु जातः शूद्राधमः स्मृतः ।

ब्राह्मणातिक्रमो नास्ति विप्रे वेदविवर्जिते ॥ ८ ॥

ज्वलन्तमग्निमुतसृज्य नहि भस्मनि दूयते ।

( चातुर्वर्णोत्पत्तिं वसिष्ठं संहिताया माह )

प्रकृतिं विशिष्टं चातुर्वर्ण्यं संस्कार विशेषाच्च ॥ ९ ॥

ब्राह्मणो ऽस्यमुखमासीद्वाहू राजन्यः कृतः ॥

ऊरूतदस्य यद्वैश्यः पदभ्यां शूद्रो ऽजायतेति ॥ १० ॥

गायत्र्या छन्दसा ब्राह्मणमसृजत् ॥ त्रिष्टुभाराजन्यं ।

जगत्या वैश्यं ॥ न केनचिच्छन्दसा शूद्रमित्यसंस्कार्यो

विज्ञायते ॥ जन्मनाजायते शूद्र इति पाठे विप्रस्य पुत्रः ।

असंस्कारात् शूद्रवदुक्तं वसिष्ठसंहितायामुपसंहरति ॥ )

न त्वस्य विद्यते कर्म किञ्चिदामौलिवन्धनात् । वृत्त्या

शूद्रसमो ज्ञेयो यावद्वेदे न जायते ॥ इति शूद्रस्य विधिनिषि

द्धं समाप्तं ॥

एवं च पूर्वोक्तवचनैः ब्राह्मणस्य चतुर्थाश्रम स्वीकारस्य

श्रुतिस्मृतिपुराणेषु प्रतिष्ठत्वात् ॥ क्षत्रियवैश्ययोः तुर्ग्याश्रमं

लिंगधारणं च नास्तीतितत् प्रमाणमाह ॥ ( दत्तात्रेयः )

गतिस्तुर्ग्याश्रमे नास्ति बाहुजोरुजयोः कुचित् ॥

तुर्ग्याश्रमो गतिः प्रोक्ता मुखजानां स्वयंभुवा ॥ १ ॥

( वृद्धयाज्ञवल्क्योऽपि ) चत्वारो ब्राह्मणस्योक्ता आश्रमाः श्रुति-

चोदिताः ॥ क्षत्रियस्य त्रयः प्रोक्ता द्वौ वैको वैश्यशूद्रयोः ॥ २ ॥

( ब्रह्मपुराणेऽपि ) चत्वार आश्रमाश्चैव ब्राह्मणस्य प्रकीर्तिताः ॥

गार्हस्थ्यं ब्रह्मचर्यं च वानप्रस्थं त्रयोमताः ॥ ३ ॥

क्षत्रियस्यापि कथिता आश्रमास्तत्र एवहि ॥

ब्रह्मचर्यश्च गार्हस्थ्यमाश्रमद्वितयं विशः ॥ ४ ॥

गार्हस्थ्यमुचितन्त्वेकं शूद्रस्य क्षणमाचरेदिति ॥

( वामनपुराणे पञ्चदशाऽध्याये )

गार्हस्थ्यं ब्रह्मचर्यश्च वानप्रस्थं त्रयाश्रमः ॥

क्षत्रियस्यापि गदितो य आचारो द्विजस्य हि ॥ ५ ॥

दशांगो राक्षसश्रेष्ठ धर्मोऽसौ सार्ववर्णिकः ॥

ब्राह्मणस्यापि विहिता चतुराश्रम कल्पना ॥ ६ ॥

( क्षत्रिय वैश्ययोर्लिंगधारणे निषिद्धवचनमाह )

( शाढ्यायनीयोपनिषदि ॥ )

विष्णुलिंगं द्विधा प्रोक्तं व्यक्तमव्यक्तमेव च ॥

तयोरेकमपि त्यक्त्वा पतत्येव न संशयः ॥ ७ ॥

त्रिदण्डं वैष्णवं लिंगं विप्राणां मुक्तिसाधनं ॥

निर्वर्णं सर्वधर्माणामिति वेदानुशासनं ॥ ८ ॥

॥ विष्णु पुराणे ॥ मुखजानामयं धर्मो वैष्णवं लिंगधारणं ।

बाहुजातोरुजातानां नायं धर्मो विधीयते ॥ ९ ॥

॥ दत्तात्रेयः ॥ मुखजानामयं धर्मो यद्विष्णोर्लिंगधारणं ॥

राजन्य वैश्ययोर्नेति दत्तात्रेय मुनेर्वचः ॥ १० ॥

आत्मपुराणेऽपि ॥ नाना योगाश्रमे तुर्ये लिंगधारणं निष्यते

वैष्णवं धारये लिंगं विप्र एव न चापरः ॥ ११ ॥

॥ शान्ति पर्वणि ॥ ब्राह्मणस्य तु चत्वारस्त्वाश्रमा विहिताः

प्रभो । वर्णास्तान्नानुवर्तन्ते त्रयो भरतसत्तम ॥ १२ ॥ नि-

त्यं धर्मं क्षत्रियो ब्रह्मचारी चरेदेको ह्याश्रमं धर्मकामः ।

चातुराश्रम्यधर्माश्च वेदधर्माश्च पार्थिवः ॥ १३ ॥

ब्राह्मणेनानुगन्तव्या नान्यो विद्यात् कदाचन ॥

त्यागं श्रेष्ठं मुनयो वै वदन्ति सर्वश्रेष्ठं यच्छरीरं त्यजेत ॥

नित्यं युक्ता राजधर्मेषु सर्वे प्रत्यक्षन्ते भूमिपाला यथैव १४

॥ शान्तिपर्वणि युधिष्ठिरवाक्यं ॥

तपसा महदाप्नोति बुद्ध्या वै विन्दते महत् ॥ १५ ॥

त्यागेन सुखमाप्नोति सदा कौन्तेय तत्त्ववित् ॥

चातुरस्य हितं वाक्यं शृणु धर्मज्ञ सत्तम ॥

दण्ड एवहि राजेन्द्र क्षत्रधर्मो न मुण्डनं ॥ १६ ॥

चरितब्रह्मचर्यस्य ब्राह्मणस्य विशांपते ॥

भैक्षचर्यास्वधिकारः प्रशस्त इह मोक्षिणः ॥ १७ ॥

क्षत्रियस्यापि यो धर्मस्तन्ते वक्ष्यामि भारत ॥

दद्याद्राजन् न याचेत यजेत न च याजयेत् ॥ १८ ॥

नाभ्यापयेदधीयात् प्रजाश्च परिपालयेत् ॥

क्षत्रियो नास्य तत् कर्म प्रशंसन्ति पुराविदः ॥ १९ ॥

॥ क्षत्रियस्य भिक्षाटनं निषिद्धमाह । शान्तिपर्वणि

भीष्मवाक्यं ॥ चातुराश्रम्य धर्माश्च यतिधर्माश्च पा-

ण्डवः ॥ लोकवेदोत्तराश्चैव क्षात्रधर्मे समाहिताः ॥ २० ॥

चातुर्वर्ण्यं चातुराश्रम्यधर्माः सर्वे न स्युर्ब्राह्मणानां वि-

नाशात् ॥ भूसंस्कारं राजसंस्कारयोगमभैक्ष्यचर्यं पालनं

च प्रजानां ॥ २१ ॥ चातुर्वर्ण्यस्थापनात्पालनाच्च तै

स्तै र्योगै र्नियमै रौरसैश्च ॥ सर्वोद्व्यागैराश्रमं धर्मं

माहुः क्षत्रं श्रेष्ठं सर्वधर्मोपपन्नं ॥ २२ ॥ स्वंस्वं धर्मं

ये न चरन्ति वर्णां स्तां स्तान् धर्मानन्यथार्थान् वदन्ति ॥  
 अन्यथा वर्तमानस्य नासौ वृत्तिः प्रकल्प्यते । कर्मणा व-  
 र्द्धते धर्मो यथा धर्मस्तथैवसः ॥ २३ ॥ मातापित्रो हि  
 शुश्रूषा कर्त्तव्या सर्वदस्युभिः ॥ आचार्यगुरुशुश्रूषा त-  
 थैवाश्रमवासिनां ॥ २४ ॥ यदा न भावं कुरुते सर्वभूतेषु  
 पापकं ॥ कर्मणा मनसा वाचा ब्रह्म संपद्यते तदा इति २५-

॥ देवी भागवते हरिश्चन्द्रराजवाक्यमाह ॥

नाहं प्रतिग्रहं काङ्क्षे क्षत्रियोऽहं सुमध्यमे ॥

याचनं खलु विप्राणां क्षत्रियाणां न विद्यते ॥ २६ ॥

गुरुर्हि विप्रो वर्णानां पूजनीयोऽस्ति सर्वदा ॥

तस्माद्गुरुर्न याच्यः स्यात् क्षत्रियाणां विशेषतः ॥ २७ ॥

यजनाध्ययनं दानं क्षत्रियस्य विधीयते ॥

शरणागतानामभयं प्रजानां प्रतिपालनम् ॥ २८ ॥

न चाप्येवं तु कर्त्तव्यं देहीति कृपणं वचः ॥

( इति क्षत्रियवैश्ययोर्भिक्षादनं लिंगादिधारणंच निषिद्ध-  
 मुक्तं ॥ ) [ अथेदानीं रघुनन्दन भट्टाचार्येण मल्मासतत्त्वे  
 पराशरभाष्यं यदुक्तं तदाह ]

( ब्रह्मपुराणे ) चत्वार आश्रमाश्चैव ब्राह्मणस्य प्रकीर्तिताः ॥

गार्हस्थ्यं ब्रह्मचर्यञ्च वानप्रस्थं त्रयोमताः ॥ १ ॥

क्षत्रियस्यापि कथिता आश्रमा स्त्रयएवहि ॥

ब्रह्मचर्यञ्च गार्हस्थ्यं माश्रमद्वितयं विशः ॥ २ ॥

गार्हस्थ्यं मुचितं त्वेकं शूद्रस्य क्षणमाचरेत् ॥

क्षणमुत् सवरूपं । ५ तु प्रवज्यावसिता यत्र त्रयोवर्णाद्विजातयः ॥

निर्व्वासं कारयेद्विप्रं दासत्वं क्षत्रवैश्ययोः ॥ ३ (इति का-  
त्यायनेनोक्तं तद्युगभेदादविरुद्धं । प्रब्रज्यावसिताः प्रब्रज्या  
च्युताः ॥ अतएव अश्वमेधं गवालंभं संन्यासपलपैतृकं ।  
देवरेण सुतोत्पत्तिं कलौ पञ्च विवर्जयेत् ॥ ४ ॥

(इति कलौ संन्यास निषेधकं क्षत्रियवैश्यविषयमिति ॥  
कलौ विप्रस्यैवाधिकारः । ब्राह्मणाः प्रव्रजन्तीति जावालश्रुतिः  
एवञ्च आत्मन्यग्नीन् समाधाय ब्राह्मणः प्रव्रजेद्गृहात् ।  
मनूक्तेष्वेति विज्ञानेश्वरादयः । वृद्धयाज्ञवल्क्योपि ॥ ) चत्वारो  
ब्राह्मणस्योक्ता आश्रमाः श्रुतिचोदिताः । क्षत्रियस्य त्रयः  
प्रोक्ता द्वावेको वैश्यशूद्रयोः ॥ ५ ॥ इति । माधवस्तु मनु  
वचनस्य ब्राह्मणः क्षत्रियो वापि वैश्योऽपि प्रव्रजेद्गृहात् ।  
इति विश्वरूपलिखितस्य च युगभेदादविरोधः संभवति ।

शूलपाणे याज्ञवल्क्य टीकायां शेषवचनानामनाकर-  
त्वाभिधानं हेयं ॥ तत् कृतं प्रायश्चित्तविवेकधृतपूर्वोक्तं  
कात्यायनवचनाविरोधः स्यात् । मिताक्षरायान्तु ब्राह्मणाः  
प्रव्रजन्तीति श्रुतेः । अप्रजन्मन एवाधिकारो न द्विजातिमात्र-  
स्य । अन्येतु त्रैवर्णिकानां प्रकृतत्वात् । त्रयाणां वर्णानां  
वेदानधीत्यचत्वार आश्रमा इति सूत्रकारवचनात् । द्विजाति-  
मात्रस्यावृत्तिरितिलिखितं । कौर्माश्रुतेः । वर्णत्रयस्याप्य-  
धिकारः ॥ पूर्ववाक्यन्तु कात्यायवस्त्र दण्डादिनिषेधार्थं  
ब्राह्मणपरं वेति ॥

॥ इति रघुनन्दन भट्टाचार्येण यदुक्तं तत् समाप्तं ॥

अथ निर्णयसिन्धो संन्यासविधौ यदुक्तं तदाह ।

(याज्ञवल्क्यः) वनाद्गृहाद्वा कृत्वेष्टिं साव्वेदं सदाक्षिणां ॥

प्राजापत्यां तदन्तेतानग्नीनारोप्य चात्मनि ॥ १ ॥

अधीतवेदो जयकृत् पुत्रवानन्नादो ऽग्निमान् ॥

शक्त्याच यज्ञकृत् मोक्षे मनः कुर्यात्तु नान्यथा ॥ २ ॥

(एतदाश्रम समुच्चयपक्षे) जावालश्रुतौ त्वन्ये ऽपि पक्षा  
उक्ताः ॥ यदि चेतस्था ब्रह्मचर्यादेव प्रव्रजेद्गृहाद्वनाद्वा ।

अथ पुनरव्रती वा स्नातको वा ऽस्नातको वोत् सन्नाग्निको वा  
यदहरेव विरजेत्तदहरेष प्रव्रजेदिति ॥ अंगिराः ॥

प्रव्रजेद्ब्रह्मचर्याद्वा प्रव्रजेद्वा गृहादपि ॥

वनाद्वा प्रव्रजे द्विद्वानातुरो वाय दुःखितः ॥ ३ ॥

आतुरो मुमूर्षुः दुःखितश्चौरव्याघ्रादिभीतः ॥

(महाभारते) आतुराणाञ्च संन्यासे न विधिर्नैव च क्रियाः ॥

प्रेषमात्रं समुच्चार्य संन्यासं तत्र पूरयेत् ॥ ४ ॥

( जावाल श्रुतिरपि ) यथातुरः स्पात् मनसा वाचा

संन्यसेदिति ॥ अत्र विप्रस्यैवाधिकारः ॥ ब्राह्मणाः प्रव्रजन्तीति

जावाल श्रुतेः । आत्मन्यग्नीन् समारोप्य इति पूर्वमुक्तं ।

मनूक्तेष्वेति विज्ञानेश्वरादयः । वृद्धयाज्ञवल्क्योऽपि चत्वारो

ब्राह्मणस्योक्ता इत्युक्तवान् । ( माघवस्तु ) ब्राह्मणः क्षत्रियो

वाथ वैश्यो वा प्रव्रजेद्गृहादिति कौर्माश्रुक्ते वर्णत्रयस्याप्य

धिकारः । पूर्वं वाक्यन्तु कापायवस्त्र दण्डादिनिषेधार्थं ॥

कृत्वाकन्थां वहिर्वासो धारयेद्वातु रञ्जितं ॥

कापायं ब्राह्मणस्योक्तं धातुरक्तन्तु योगिनां ॥ १ ॥

इति मुखजानामयं धर्म इति पूर्वोक्तेः ॥

तत्त्वन्तु कुटीचकादि परमेतदिति । योऽपि संन्यासं पलपैतृक  
मिति कलौनिषेधः सोऽपि दण्डादि पर इत्युक्तं प्राक् ।

( निर्णयसिन्धौ यदुक्तं तत्समाप्तम् )

( आत्मपुराणेऽपि यदुक्तं तदाह )

क्षत्रियो वापि वैश्यो वा संन्यसेत्तु यदातदा ॥  
अनावृत्तिं व्रजेदेष दण्डादि परिवर्जितः ॥ १ ॥  
कौपीनादीन् गृह्णीयाद् ध्वर्युं प्रार्थनां विना ॥  
संन्यासे तत एवस्याद् नावृत्तिं द्वयोरपि ॥ २ ॥  
क्षत्रियो वापि वैश्यो वा संन्यासी ऋषभादिवत् ॥  
वीरमार्गेण देहं स्वं त्यजेदेवाऽविचारयन् ॥ ३ ॥

इति ॥ अस्यार्थमाह ॥ ( जावालाक्षी वीराध्वना देहत्यागो  
य उक्तः स क्षत्रियादि संन्यासाभिप्रायेणैव । इति दर्शयति ॥  
यदि क्षत्रियो वैश्यो वा यदा संन्यासं लिंगवर्जितः सन्ननावृत्तिं  
पुनरावृत्तिहीनमध्वानं गच्छेदित्यर्थः ॥ यद्यपि तुर्ये पारिव्राज्य-  
रूपे योगप्रधाने आश्रमे नानाविधलिंगानां धारणमिष्टं प्रच्छन्न-  
त्वाय तथापि वैष्णवस्य लिंगस्य धारणोविप्र एवाधिकारी-  
त्यर्थः । ( तदुक्तं ) मुखजानामयं धर्म इत्यादि । यति लिंगं  
दण्ड कौपीनादि पार्थिवलिंगं छत्रचामरादि उक्तम् तयोरना-  
वृत्ति पथगतौ हेतुमाह । ततोदयोः क्षत्रिय वैश्ययो रनावृत्तिः  
फलितेत्यर्थः । तथा च क्षत्रियादिः संन्यास ऋषभदेवादि  
वहीरमार्गेणशीघ्रं देहं त्यजेदित्याह ॥ क्षत्रियादि पदेन पाण्ड-  
वादिग्रहः ॥ वीरमार्गं लक्षयति । अभीत इति शब्दः  
सिंहनादादि दंष्ट्रिणो व्याघ्रादयस्तेभ्यो भयरहितस्य शरीरप-



तनपर्यंतं यद्गमनमेतद्द्वारमार्गपदेनोक्तमित्यर्थः ॥ ( एतेषा  
मभिप्रायमाह ) पूर्वोक्तं श्रुतिस्मृतिमते क्षत्रियवैश्ययोः  
तुर्ग्याश्रमे गतिर्नास्तीत्युक्तं ॥ पौराणिकमतेऽपि विधिनिषेधौ  
प्रतीयेते परन्तु स्मार्त्तभट्टमते अश्वमेधंगवालम्भमित्यादि  
वचनेन कलौ क्षत्रियवैश्ययोर्निषेध उक्त एव ॥ किन्तु नि-  
र्णयसिन्धु मते क्षत्रियवैश्ययोः संन्यासग्रहणमस्ति तत्  
कुटीचकपरं ॥ नतु बहूदकं हंसपरमहंस परं ॥ पुत्रादिना  
कुटीकारयित्वा तत्रगृहे वा वसन् बन्धुषु स्वगृहे वा भुञ्जानः  
आत्मज्ञो भवेदिति ॥ संन्यासोपनिषदि कुटीचकलक्षणमाह ॥  
शिखा यज्ञोपवीति दण्डकमण्डलुधरः कौपीनं शाटी कन्था-  
धरः पितृमातृ गुर्वाराधनपरः पिठरखनित्रशिक्ष्यादिमात्र  
साधनपर एकप्रान्नादपरः श्वेतोर्ध्वपुण्ड्रधारी त्रिदण्डः ॥ इति  
कुटीचकलक्षणमुक्तं ब्राह्मणस्य पक्षे न तु क्षत्रियवैश्ययोः  
पक्षे यतो लिंगधारण निषेधात् एतत् पूर्वोक्तं मिति ।

### ( स्कंदपुराणे )

कुटीचकश्च संन्यस्य स संयततिनित्यशः ॥

भिक्षामादाय भुञ्जीत स्वबंधूनां गृहेऽथवा ॥ १ ॥

शिखायज्ञोपवीती स्यात् त्रिदण्डी सकमण्डलुः ॥ इति  
एव मात्मपुराणे मते क्षत्रियवैश्ययोः तुर्ग्याश्रमग्रहणं वी-  
राध्वानपरं । ऋषभादिवत् इति पूर्वोक्तम् ॥ महानिर्वाणतन्त्रे  
अवधूताश्रमधारणं लिंगदण्डादिधारणं पृथक् पृथक् रूपेण  
निर्दिष्टं इति पूर्वमुक्तम् ॥

॥ लिंगधारणे दोषमाह । मनुसंहितायां ॥

अलिङ्गी लिंगिवेषेण यो वृत्तिमुपजीवति ॥  
स लिंगिनां हरत्येन स्तिर्यग् योनौ चजायते ॥ २ ॥

( विष्णु संहितायां त्रिनवतितमाऽध्याये )

अलिङ्गी लिंगिवेषेण यो वृत्तिमुपजीवति  
सालिङ्गिनां हरत्येन स्तिर्यग् योनौ प्रजायते  
इति लिङ्गाविधारणं निषिद्धमुक्तम् ननु पूर्वोक्तवृद्धयाज्ञवल्क्य  
मते क्षत्रियस्याश्रमास्त्रयः ब्रह्मचारी गृहस्थः वानप्रस्थइति  
कथिता वैश्यस्याश्रमद्वयम् ब्रह्मचर्यगार्हस्थं च शूद्रस्यैको  
गार्हस्थाश्रमइति एवं ब्रह्मपुराणेपि क्षत्रियस्यत्रयो वैश्यस्यद्वौ  
शूद्रस्यैकआश्रमइति महाभारतेपि शान्तिपर्वण्यपि त्रयो-  
द्वावेकआश्रमइति दत्तात्रेयोपि गतिस्तुर्याश्रमेनास्तिबाहुजो  
रुजयोः कचिविति ।

क्षत्रियवैश्ययोर्लिंगधारणेपिनिषेधउक्तः तदाह विष्णुपुराणे  
मुखजानामयंधर्म्मइति दत्तात्रेयेपि मुखजानामयंधर्म्म इति  
शाठ्यायनीयोपनिषदि त्रिदण्डवैष्णवं लिंगं विप्राणां मुक्ति  
साधनमिति आत्मपुराणेपि नानायोगाश्रमेतुर्ग्ये लिंग-  
धारणमिष्यते इति त्रिदण्डग्रहणादेवप्रेतत्वंनैवजायतेइत्यादि  
प्रमाणेषु पूर्वोक्त लिखितवचनेषु क्षत्रियवैश्ययोश्चतुर्षुयुगे-  
ष्वपि युगान्तरेचएवंयुगभेदेष्वपि परिव्राजकधर्मो नास्ति इति  
पूर्वोक्तवचनेश्रुतिस्मृतीतिहासपुराणेपि निषिद्धप्रतीयते कुत्र-  
क्षत्रियवैश्ययोः संन्यासग्रहणमस्ति इतितदाह माधवेन तु व-

णत्रयस्याप्यधिकारउक्तो ब्राह्मणः क्षत्रियो वैश्यो वा प्रव्रजेद्  
 गृहात् इतिवचनेन क्षत्रियवैश्ययोः संन्यासग्रहणविधानादि-  
 ति एतद्वचनस्यसार्थकताकुत्र स्यात् यतः पूर्वोक्तनिषेधकवचने  
 गतिस्तुर्याश्रमेनास्तीत्युक्तत्वात् सत्यम् यद्यपितीव्रवैराग्यः  
 स्यात्तदाद्यकुटीचकसंन्यासग्रहणपरत्वमेव नतुबहूदकहंस-  
 संन्यासपरत्वम् यतः पूर्वोक्तवचनेलिंगधारणादेर्निषिद्धत्वात्  
 यद्यप्याद्यकुटीचकस्य संन्यासेऽधिकारोऽस्ति तथापि अश्व-  
 मेधं गवालम्भमित्यादिवचनेन कलौ संन्यासग्रहणनिषिद्धं प्र-  
 तीयते एतद्विषये स्मार्त्तभट्टाचार्योपि क्षत्रियवैश्ययोः पक्षे  
 निषेधमुक्तवान् एवं निर्णयसिन्धुकारोपि काषायवस्त्रदण्डादि  
 लिंगधारणं निषिद्धमित्युक्तवान् परन्तु आत्मपुराणेपि वीर-  
 मार्गगमनं यत्क्षत्रियवैश्ययोः पक्षे संन्यासग्रहणमुक्तम् तदाह  
 क्षत्रियो वापि वैश्यो वा संन्यासीऋषभादिवत् वीरमार्गेण देहं स्व-  
 त्यजे देवाविचारयन् इतिवचनेन क्षत्रियवैश्ययोर्वीरमार्गरूपं  
 संन्यासलक्षणं प्रसिद्धमेव इति वीरमार्गश्च पूर्वमुक्तः स्मृत्यन्तरात्  
 जडभरताद्युपाख्यानाच्चक्षत्रादेर्विरक्तस्य संन्यासो भवत्येव पर-  
 न्तु दण्डादिलिंगनास्ति प्रागुक्तवचने तस्यैव निषेधादिति  
 पुनरपि क्षत्रियवैश्ययोर्वीरमार्गे गमनं यदुक्तं तदपि निषिद्धं दर्श-  
 यति । बृहन्नारदीयपुराणे समुद्रयात्रास्वीकारो महाप्रस्थानादि  
 गमनपर्यन्तमिमान्धर्मान्कलियुगे वज्र्यानाहुर्मनीषिणः इत्या-  
 द्युक्तेः कलौ वीरमार्गादिगमनं प्रतिषिद्धं प्रतीयत इति द्र-  
 ष्यम् । यस्मात्तुर्याश्रमे गतिर्नास्तीति निषेधवचनात् एवं क्षत्रि-  
 यस्य त्रयः प्रोक्ताद्वावेको वैश्यशूद्रयोरिति वचनाच्च श्रुतिस्मृती

तिहासपुराणेषु क्षत्रियवैश्ययोः संन्यासग्रहणे कलौनिषेधः  
प्रतीयतइत्यभिप्रायः । अथवा श्रुतिस्मृत्योर्विरोधेतु श्रुतिरेव  
गरीयसीतिप्रासिद्धम् तथापि व्याससंहितायां प्रथमाध्याये  
श्रुतिस्मृतिपुराणानां विरोधोयत्रदृश्यते तत्र श्रौतं प्रमाणं तु  
तयोद्वैधेस्मृतिर्वरा ।

अतएव श्रुतिस्मृतिप्रमाणेन तुर्याश्रमेगतौ क्षत्रिय वैश्ययो  
रनधिकारः सिद्ध एव । यद्यपि पौराणिकोक्तवचनेऽपि आरो  
ऽस्ति तदपि आद्य कुटीचकसंन्यासपरं । इति निर्णयनि-  
न्धावप्युक्तं न तु बहुदक हंस परमहंसपरं ॥ तदपि कलौ  
निषिद्धमेव ॥ अश्वमेधं गवालम्भ मित्यादिवचनेन । वीरमार्गे  
यः संन्यासउक्तः सोऽपि कलौ निषिद्धः स्पष्टएव बृहन्नारदीय  
पुराणे । इति भावः ॥

( ननु क्षत्रियवैश्ययोः संन्यासग्रहणे ऽनधिकारोऽस्तु ।  
कथंस्त्रीशूद्रयोः संन्यासग्रहणं न स्यात् । इति न च वाच्यं ॥  
असंस्कारत्वात् एवं वेदमार्गे कर्मणि अनधिकारत्वाच्च ॥  
एवमपि पुराणादिकर्ममार्गे प्रणवादे रुच्चारणेऽनर्हत्वात्

( तदुक्तं व्याससंहितायां )

शूद्रोवर्णश्चतुर्थो ऽपि वर्णत्वाद्धर्मं मर्हति ॥  
वेदमंत्रस्वधास्वाहावपद् कारादिभिर्विना ॥ १ ॥  
ब्राह्मण क्षत्रिय विज्ञ स्त्रयोवर्णा द्विजातयः ॥  
श्रुतिस्मृति पुराणोक्त धर्मयोग्यास्तु नेतरे ॥ २ ॥

णत्रयस्याप्यधिकारउक्तो ब्राह्मणः क्षत्रियोवाथ वैश्योवाप्रव्रजेद्  
 गृहात् इतिवचनेन क्षत्रियवैश्ययोः संन्यासग्रहणविधानादि-  
 ति एतद्वचनस्यसार्थकताकुत्र स्यात् यतः पूर्वोक्तनिषेधकवचने  
 गतिस्तुयथाश्रमेनास्तीत्युक्तत्वात् सत्यम् यद्यपितीव्रवैराग्यः  
 स्यात्तदाद्यकुटीचकसंन्यासग्रहणपरत्वमेव नतुबहूदकहंस-  
 संन्यासपरत्वम् यतः पूर्वोक्तवचनेलिंगधारणादेर्निषिद्धत्वात्  
 यद्यप्याद्यकुटीचकस्य संन्यासेऽधिकारोऽस्ति तथापि अश्व-  
 मेधं गवालम्भमित्यादिवचनेन कलौसंन्यासग्रहणनिषिद्धं प्र-  
 तीयते एतद्विषये स्मार्तभट्टाचार्य्योपिक्षत्रियवैश्ययोः पक्षे  
 निषेधमुक्तवान् एवं निर्णयसिन्धुकारोपि काषायवस्त्रदण्डादि  
 लिंगधारणं निषिद्धमित्युक्तवान् परन्तु आत्मपुराणेपि वीर-  
 मार्गगमनं यत्क्षत्रियवैश्ययोः पक्षेसंन्यासग्रहणमुक्तम् तदाह  
 क्षत्रियोवापि वैश्योवा संन्यासीकूपभादिवत् वीरमार्गेणदेहं स्वं  
 त्यजेदेवाविचारयन् इतिवचनेन क्षत्रियवैश्ययोर्वीरमार्गरूपं  
 संन्यासलक्षणंप्रतिष्ठमेव इतिवीरमार्गश्चपूर्वमुक्तः स्मृत्यन्तरात्  
 जडभरताद्युपाख्यानाच्चक्षत्रादेर्विरक्तस्यसंन्यासोभवत्येव पर-  
 न्तु दण्डादिलिंगनास्ति प्रागुक्तवचने तस्यैव निषेधादिति  
 पुनरपिक्षत्रियवैश्ययोर्वीरमार्गेगमनंयदुक्तं तदपि निषिद्धं दर्श-  
 यति । बृहन्नारदीयपुराणे समुद्रयात्रास्वीकारो महाप्रस्थानादि  
 गमनपर्य्यन्तमिमान्धर्मान्कलियुगेवर्ज्यानाहुर्मनीषिणः इत्या-  
 द्युक्तेः कलौ वीरमार्गादिगमनंप्रतिषिद्धं प्रतीयतइति द्र-  
 ष्यम् । यस्मात्तुयथाश्रमेगतिर्नास्तीतिनिषेधवचनात् एवंक्षत्रि-  
 यस्य त्रयः प्रोक्ताद्वावेकोवैश्यशूद्रयोरितिवचनाच्च श्रुतिस्मृती

निहासपुराणेषु क्षत्रियवैश्ययोः संन्यासग्रहणे कलौनिषेधः  
प्रतीयतइत्यभिप्रायः । अथवा श्रुतिस्मृत्योर्विरोधेतु श्रुतिरेव  
गरीयसीतिप्रासिद्धम् तथापि व्याससंहितायां प्रथमाध्याये  
श्रुतिस्मृतिपुराणानां विरोधोयत्रदृश्यते तत्र श्रौतं प्रमाणं तु  
तयोद्वैधेस्मृतिर्वरा ।

अतएव श्रुतिस्मृतिप्रमाणेन तुर्याश्रमेगतौ क्षत्रिय वैश्ययो  
रनधिकारः सिद्ध एव । यद्यपि पौराणिकोक्तवचनेऽधिकारो  
ऽस्ति तदपि आद्य कुटीचकसंन्यासपरं । इति निर्णयनि-  
न्धावप्युक्तं न तु बहुदक हंस परमहंसपरं ॥ तदपि कलौ  
निषिद्धमेव ॥ अश्वमेधं गवालम्भ मित्याविवचनेन । वीरमार्गे  
यः संन्यासउक्तः सोऽपि कलौ निषिद्धः स्पष्टएव बृहन्नारदीय  
पुराणे । इति भावः ॥

। ( ननु क्षत्रियवैश्ययोः संन्यासग्रहणे ऽनधिकारोऽस्तु ।  
क्रथंस्त्रीशूद्रयोः संन्यासग्रहणं न स्यात् । इति न च वाच्यं ॥  
असंस्कारत्वात् एवं वेदमार्गे कर्मणि अनधिकारत्वाच्च ॥  
एवमपि पुराणादिकर्ममार्गे प्रणवादे रुच्यारणेऽनर्हत्वात्

( तदुक्तं व्याससंहितायां )

शूद्रोवर्णश्चतुर्थो ऽपि वर्णत्वाद्धर्मं मर्हति ॥  
वेदमंत्रस्वधास्वाहावपद् कारादिभिर्विना ॥ १ ॥  
ब्राह्मण क्षत्रिय विश सत्रयोवर्णा द्विजातयः ॥ ...  
श्रुतिस्मृति पुराणोक्त धर्मयोग्यास्तु नेतरे ॥ २ ॥

( एतद्वचनेन संन्यासग्रहणे ऽयोग्यो भवति )

यद्यापि स्त्रीशूद्रयोः स्तीव्रवैराग्यं स्यात् तदाद्यकुटीचक  
संन्यासः । किंवा वीरमार्गो विधीयते । यथा मैत्रेयी गार्गी  
प्रभृतीनां यथाविदुरादीनां च तत्त्वत्रिदां श्रुतिस्मृतीतिहास  
पुराणेषूपलंभात् ॥ किन्तु स्त्रीशूद्रयोः संन्यासादि ग्रहणं  
कुत्रापि शास्त्रे न दृष्टं एवं लिंगादिधारणं च निषिद्धमेव शास्त्रे  
प्रतीयते । तत् प्रमाणमाह ॥

( अत्रिसंहितायां ) जपस्तप स्तीर्ययात्रा प्रव्रज्या मंत्र-  
साधनं । देवताराधनं चैव स्त्रीशूद्रपतनानिपद । )

( नृसिंह पूर्वतापिन्युपनिषदि )

सावित्रीं प्रणवं यजुर्लक्ष्मीं स्त्रीशूद्राय नेच्छन्ति । द्वात्रिं-  
शदक्षरं साम जानीयाद् योजानीते सो ऽमृतत्वं च गच्छति  
सावित्रीं लक्ष्मीं यजुः प्रणवं यदि जानीयात् स्त्रीशूद्रः स मृतो  
ऽधोगच्छति ॥ इति ॥ तस्मात् सर्वदा नाचष्टे यथाचष्टे स  
आचार्य्य स्तेनैव मृतो ऽधोगच्छति ॥ इति ॥ ( छान्दो-  
ग्योपनिषदि चतुर्धाध्याये शूद्रशब्दो यउक्तः स शूद्र वाचको  
न ॥ तत् दर्शयति ॥ )

तमुह परः प्रत्युवाचाह हारेत्वा शूद्र इति ॥ ( अस्यार्थः )  
हारेत्वा हारेण युक्ता इत्वा गंत्रीसेयं हारेत्वा गोभिः सह तवैवा  
स्तु तवैव तिष्ठतु न ममापय्याप्तेन कर्मार्थमनेन प्रयोजन  
मित्यभिप्रायो हे शूद्र इति ॥ ननु राजा ऽसौक्षन्तुसंबन्धात्

सह क्षत्तारमुवाचयुक्तं । विद्याग्रहणाय च ब्राह्मणसमीपो  
 पगमात् । शूद्रस्य चानधिकारात् । कथमिदमननुरूपं रैक्केणो  
 व्यते हे शूद्रेति । तत्राहुराचार्याः ॥ हंसवनश्रवणात् शुगेन  
 माविवेश । तेनासौ शुचाश्रुत्वा रैक्कस्य महिमानं वा द्रवती  
 ति प्रहापिरात्मनः परोक्षज्ञतां दर्शयन् शूद्र इत्याहेति । शूद्र  
 वद्वा धनेनैवैनं विद्याग्रहणायोपजगाम न च शुश्रूषया । न  
 तु जात्यैव शूद्र इति अपरे पुनराहुरल्पं धनमाहृतमिति रुपैवेन  
 मुक्तवाञ्छुद्र इति । आजहारे माः शूद्र इति श्रुतेः ॥ शूद्रेति पूर्वो  
 क्तानुष्ठातिमात्रं न तु कारणान्तरापेक्षया इति ॥ एवं शारीरकसूत्रे  
 प्रमाणमाह ॥ (शुगस्य तदनादरश्रवणात्तदाद्रवणात् सूच्यतेहि)  
 अस्यार्थः । शारीरकभाष्यं तदभिप्रायमाह ॥ यथामनुष्याधिकार  
 नियममपोद्य देवादीनामपि विद्यास्वधिकार उक्तस्तथैव द्विजात्य  
 धिकार नियमापवादेन शूद्रस्याप्यधिकारः स्यादित्येतामाशंकां  
 निवर्त्तयितुं इदमधिकरणमारभ्यते । तत्र शूद्रस्याप्यधिकारः  
 स्यादिति तावत् प्राप्तं । अर्थित्वसामर्थ्ययोः संभवात् तस्मा-  
 ञ्छूद्रो यज्ञे ऽनवकृत इतिवत् शूद्रो विद्यायामनवकृत इति  
 निषेधश्रवणात् । यच्च कर्मस्वनधिकारकरणं शूद्रस्यानग्नित्वं  
 न तद्विद्यास्वधिकारस्यापवादकं । न ह्यावहनीयादिरहितेन  
 विद्यावेदितुं न शक्यते । भवति च लिंगं शूद्राधिकारस्योपोद्ग-  
 लकं संवर्गविद्यायां हि जानश्रुतिं पौत्रायणं शुश्रूपुं शूद्रशब्दे-  
 न परामृशति । आजहारेत्वाशूद्र तवैव सहगोभिरस्तु इति  
 श्रुतिः । विदुरप्रभृतयश्च शूद्रयोनिप्रभवा अपि विशिष्टवि-  
 ज्ञानसंपन्नाः स्मर्यन्ते तस्मादधिक्रियते शूद्रो विद्यास्वित्येवं



प्राप्तेब्रूमः । न शूद्रस्याधिकारो वेदाध्ययनाभावात् । अधीतवेदो  
 हि विदित वेदार्थो वेदार्थेष्वधिक्रियते न च शूद्रस्य वेदाध्ययन  
 मस्ति, उपनयनपूर्वकत्वाद्वेदाध्ययनस्य, उपनयनस्य च वर्ण  
 त्रयविषयत्वात् । यत्त्वं ऽर्थित्वं न तदसति सामर्थ्ये ऽधिकारकारणं  
 भवति । सामर्थ्यमपि न लौकिकं केवलमधिकारकरणं भवति  
 शास्त्रीये ऽर्थे शास्त्रीयस्य सामर्थ्यस्यापेक्षितत्वात् । शास्त्रीयस्य  
 च सामर्थ्यस्याध्ययननिराकरणेन निराकृतत्वात् । यच्च शूद्रो  
 यज्ञे ऽनवकलस इति तत् न्यायपूर्वकत्वाद्विद्यायामप्यन  
 वकलसं द्योतयति न्यायस्य साधारणत्वात् यत्पुनः संवर्गवि-  
 द्यायां शूद्रशब्दश्रवणं लिंगमन्यसे न तल्लिंगं न्यायाभावात्  
 न्यायोक्तेर्हि लिंगदर्शनं द्योतकं भवति, न चात्र न्यायो ऽस्ति  
 कामंचायं शूद्रशब्दः संवर्गविद्यायामेवैकस्यां शूद्रमधिक्रु-  
 र्यात् तद्विषयत्वात् न सर्वसुविद्यासु, अर्थवादस्थत्वात् न तु  
 कचिदप्ययं शूद्रमधिकर्तुमुत्सहते शक्यतेचायं शूद्रशब्दो  
 ऽधिकृतविषये योजयितुं । कथमित्युच्यते । कंवर एनमेतत्  
 सन्तं च युग्वानमिव रैकमात्येत्यस्माद्धंसवाक्यादात्मनो ऽना-  
 दंश्रुतवत्तो जानश्रुतेः पौत्रायणस्य शुश्रुत् पेदेतामृषी रैकः  
 शूद्रशब्देनानेन सूच्यां वभूवात्मनः परोक्षज्ञानस्य ख्यापनायेति  
 गम्यते । जातिशूद्रस्या नधिकारात् । कथं पुनः शूद्रश-  
 ब्देन शुश्रुत्पत्रा सूच्यते इति उच्यते तदाद्रवणाच्छुचम मि-  
 दुद्राव शुचावाभिदुद्रवे शुचावा रैकमभिदुद्रावेति शूद्रावयत्रा  
 र्थसंभवात् रूढार्थस्य चासंभवात् दृश्यते चायमर्थो ऽस्यामा  
 ख्यायिकायां ॥ इतश्च न जातिशूद्रौ जानश्रुतिः ॥

## (संस्कारपरामर्शात् तदभावाभिलाषाच्च)

(टीका) इतश्च न शूद्रस्याधिकारो यद्विद्या प्रदेशोऽप्यनयनादयः संस्काराः परामृश्यन्ते तं होपनिन्ये अधीहि भगव इति होपसस्ताद ब्रह्मनिष्ठाः परंब्रह्मान्वेषमाणा एष ह वै तत्सर्वं वक्ष्यतीति ते ह समित्पाणयो भगवन्तं पिप्पलादमुपसन्ना इति च तान् हानुपनीयैवेत्यपि प्रदर्शितै वोपनयन प्राप्तिर्भवति शूद्रस्य च संस्काराभावो ऽभिलप्यते शूद्रश्चतुर्थोऽवर्ण एकजातिरित्येकजातित्व स्मरणेन, न शूद्रेपातकं किञ्चित् च संस्कार मर्हतीत्यादिभिश्च ॥

## (श्रवणाध्ययनार्थ प्रतिषेधात् स्मृतेश्च ॥)

इतश्च न शूद्रस्याधिकारो यदस्य स्मृतेः श्रवणाध्ययनार्थ प्रतिषेधोभवति वेदश्रवण प्रतिषेधो वेदाध्ययन प्रतिषेधः तदर्थं ज्ञानानुष्ठानयोश्च प्रतिषेधः शूद्रस्य स्मर्यते । श्रवणप्रतिषेध स्तावदथास्य वेदमुपशृण्वत स्त्रपुञ्जतुभ्यां श्रोत्रप्रतिपूरणमिति पद्यु ह वा एतत् द्रमशानं यच्छूद्र स्तस्मात् शूद्रसमीपे नाध्येतव्यमिति च । अतएवाध्ययन प्रतिषेधो यस्य हि समीपे ऽपि नाध्येतव्यं भवति स कथं श्रुति मधीयीत भवति चोच्चारणे जिह्वाच्छेदो धारणे शरीरभेद इति ॥ अतएव चार्थादर्थज्ञानानुष्ठानयोः प्रतिषेधोभवति न शूद्रायमर्ति दद्यादिति द्विजातीनामध्ययनमिज्यादान मिति च । येषांपुनः पूर्वकृत संस्कारवशात् विदुरधर्मव्याधप्रभृतीनां ज्ञानोत्पत्ति स्तेषां न शक्यते फलप्राप्तिः प्रतिबन्धुं ज्ञानस्यैकान्तिक फलत्वात् ॥

श्रावयेच्चतुरोवर्णानिति चेतिहास पुराणाधिगमे चातुर्वर्ण्याधिकार स्मरणात् । वेदपूर्वकं स्तु नास्त्यधिकारः शूद्राणामिति स्थितं ॥

स्मृत्या श्रवणादि निषेधाच्च नाधिकार इत्याह । श्रवणोति अस्य शूद्रस्य द्विजैः पठ्यमानं वेदप्रमादाच्छृण्वतः सीसला क्षाम्यां तताभ्यां श्रोत्रद्वय पूरणं प्रायश्चित्तं कार्यमित्यर्थः ॥ पशुपादयुक्तं संचरिष्णुरूपमिति यावत्भवति च स्मृतिरिति शेषः ॥

( अधिकरणमालायां यत्रिदिष्टं तदाह )

प्रथमाध्यायस्य तृतीयपादे दशमाधिकरणे ॥

शूद्रो ऽधिक्रियते वेदविद्याया मथवा नहि ॥

अत्रैवर्णिकदेवाद्या इव शूद्रो ऽधिकारवान् ॥ १ ॥

देवाः स्वयं भातवेदाः शूद्रो ऽध्ययनवर्जनात् ॥

जानश्रुतिर्नाम कश्चित्शिष्यो गोसहस्रं दुहितरं मुक्ताहारं रथं कांश्चिद्ग्रामांश्च उपायनत्वेनानीय रैक्कनामकं गुरुमुपससाद । तत्र रैक्कवचनमेतत् हे शूद्रजानश्रुते इमा गोसहस्राद्या आहूतवानासि इति । अत्र शूद्रो ऽपि वेदविद्यायामधिकारवानिति । प्राप्तं अत्रैवर्णिक देवदृष्टान्तात् शूद्रस्याप्यत्रैवर्णिकस्य तत् संभवादिति पूर्वपक्षः । एवंप्राप्तेऽब्रूमः देवा इति अस्ति देवशूद्रयो र्वैपभ्यं । उपनयनाध्ययनाभावेऽपि स्वयं प्रतिभातवेदा देवा स्तादृशस्य सुकृतस्य पूर्वमुपाजितत्वात्, शूद्रस्तु तादृश सुकृतराहित्यात् न स्वयं प्रतिभातवेदः नापि तस्य वेदाध्ययनमस्ति उपनयनाभावात् । अतो

विद्वत्त्वस्याधिकारहेतो रभावात्त श्रौतविद्यायां शूद्रोऽधिकारी ।  
 कथं तर्हि उदाहृते वाक्ये जानश्रुतिविषयः शूद्रशब्दः यौ-  
 गिको ऽयं न रूढ इति ब्रूमः । विद्याराहित्यजनितया शुधा  
 गुरुदुद्राव इति शूद्रः । नच रूढयायोगापहारः रूढेरत्रासंभवात्  
 अस्मिन्नुपाख्याने क्षत्तृप्रेरणाद्यैश्वर्य्योपन्यासेन जानश्रुतेः  
 क्षत्रियत्वावगमात् ॥

ननु शूद्रस्य वेदविद्या नधिकारे सति मुमुक्षायां सत्यामपि  
 मुक्तिर्न सिध्येदिति चेन्न स्मृतिपुराणादिमुखेन ब्रह्मविद्योव-  
 ये सति मुक्तिसिद्धेः तस्मात् न शूद्रो वेदविद्यायामधिक्रियते ॥

( मनुः ) न शूद्रायमर्तिं दद्यात् नोच्छिष्टं न हविष्कृतं ॥

न चास्योपदिशेद्धर्मं न चास्य व्रतमादिशेत् ॥ १ ॥

( बृहन्नारदीयपुराणे ) स्त्रीशूद्राणां समीपेतु वेदाध्ययनकृन्नरः ॥

कल्पकोटिसहस्रेषु प्राप्नोति नरकान् क्रमात् ॥ २ ॥

प्रणवाद्यं न दातव्यं मंत्रं शूद्राय सर्वथा ॥

शूद्रो निरय माप्नोति ब्राह्मणो यात्यधोगतिम् ॥ ३ ॥

यः स्वकर्मपरित्यागी पापण्डीत्युच्यते बुधैः ॥

तत् संगुरुत्तत्समश्च तावुभावतिपापिनौ ॥ ४ ॥

कल्पकोटि सहस्राणि कल्पकोटि शतानि च ॥

सहस्र वंशसंयुक्तो नरके वासमश्नुते ॥ ५ ॥

( गौतमसंहितायां द्वादशाध्याये )

वेदमुपशृण्वत स्त्रपुजतुभ्यां श्रोत्रप्रतिपूरण ॥

मुदाहरणे जिह्वाच्छेदो धारणे शरीर भेदः ॥ ६ ॥ इति

( मनुः पंचमाध्याये ) नास्तिस्त्रीणां पृथक्यज्ञो न व्रतं नाप्यु

पोषितं ॥ पतिशुश्रूषते येन तेन स्वर्गे महीयते ॥ ७ ॥  
 ( ब्रह्मवैवर्तपुराणे ) ओंकारोच्चारणाद्दोमाच्छालाग्रामशिला-  
 र्चनात् ॥ मह्यं पक्वान्नदानाच्च विप्रादन्योव्रजेदधः ॥ ८ ॥  
 ( पराशरसंहितायां ) कपिलाक्षीरपानेन ब्राह्मणीगमनेन च ।  
 वेदाक्षरविचारेण शूद्रश्चाण्डालतां व्रजेदिति ॥ ९ ॥  
 शूद्राणां द्विजशुश्रूषा परोधर्मः प्रकीर्तितः ॥  
 अन्यथा कुरुते किञ्चित् तद्भवेत् तस्य निष्फलं ॥ १० ॥  
 दानमध्यपनं वापि यजनंचेति वै विशः ॥  
 शूद्रस्य वार्त्ता शुश्रूषाद्विजानां कारुकर्म च ॥ ११ ॥  
 शूद्रान्नं शूद्रसंपर्कं शूद्रेण च सहाशनम् ॥  
 ते यांति नरकं घोरं यावच्चन्द्रदिवाकरो ॥ १२ ॥  
 उदासीनादुराचारादन्नं न गृह्णीयात् सुधीः ॥  
 वैवाद्पवि च गृह्णीयाद्धनहीनो भवेद्भुवम् ॥ १३ ॥  
 (अंगिराः) योभुंक्ते हि च शूद्रान्नं मांसमेकं निरन्तरम् ॥  
 इहजन्मनि शूद्रत्वं मृतः श्वा चानिजायते ॥ १४ ॥  
 शूद्रान्नं शूद्रसंपर्कं शूद्रेण च सहारानं ॥  
 शूद्राज्ज्ञानागमः कश्चित् जुलन्तमपि पातयेत् ॥ १५ ॥  
 अप्रणामे तु शूद्रेऽपिस्वस्ति यो वदति द्विजः ॥  
 शूद्रोऽपि नरकं याति ब्राह्मणोऽपि तथैव च ॥ १६ ॥  
 अग्निहोत्री च यो विप्रः शूद्रान्नं चैव भोजयेत् ॥  
 पञ्चतस्य प्रणश्यन्ति आत्मवेदास्त्रयोऽनयः ॥ १७ ॥  
 शूद्रान्नेन तु भुक्तेन योद्विजो जनयेत् सुतान् ॥  
 यस्यान्नं तस्य ते पुत्रा अब्राह्मणं प्रवर्त्तते ॥ १८ ॥

शूद्रेण स्पृष्टमुच्छिष्टं प्रमादादथ पापिना ॥  
 तद्विजेभ्यो न दातव्यमापस्तंबोऽब्रवीन्मुनिः ॥ १९ ॥  
 ब्राह्मणस्य सदा भुंक्ते क्षत्रियस्य च पर्वसु ॥  
 वैश्येष्वपि भुञ्जीत न शूद्रेऽपि कदाचन ॥ २० ॥  
 ब्राह्मणात्रे वरिदत्त्वं क्षत्रियात्रे पशुस्तथा ॥  
 वैश्यात्रे तु शूद्रत्वं शूद्रात्रे नरकं ध्रुवं ॥ २१ ॥  
 (मनुसंहितायां) एक मेव तु शूद्रस्य प्रभुः कर्म समादिशत् ॥  
 एतेषा मेव वर्णानां शुश्रूषा मनुसूयया ॥ २२ ॥  
 इव चर्मणि यथा क्षीरमपेयं धर्मवादिभिः ॥  
 तथा शूद्रमुखाद्वाक्यं न श्रोतव्यं कदाचन ॥ २३ ॥  
 पण्डितस्यापि शूद्रस्य शास्त्रज्ञानरतस्य वै ॥  
 वचनं तस्य न ग्राह्यं शुनोच्छिष्टं हविर्यथा ॥ २४ ॥  
 (भविष्यत् पुराणे) विदुषा ब्राह्मणेनेव मध्येतव्यं प्रयत्नतः ॥  
 शिष्येभ्य इवैव वक्तव्यं चातुर्वर्णेभ्य एव हि ॥ २५ ॥  
 अध्येतव्यं न चान्येन ब्राह्मणं क्षत्रियं विना ॥  
 श्रोतव्यमेव शूद्रेण नाध्येतव्यं कदाचन ॥ २६ ॥  
 (शिव पुराणे) शूश्रूषा मात्रासारा हि शूद्राः श्रुतिवहिष्कृताः ॥

( अत्रिसंहितायां १ अध्याये )

वध्योराज्ञः सर्वे शूद्रो जपहोमपरश्चयः ॥  
 ततो राष्ट्रस्यहन्तासौ यथा वहे इव वै जलं ॥ २७ ॥  
 ( त्रिष्णुसंहितायां ५ अध्याये ) शूद्रप्रजतानां दैवे पित्र्ये  
 भोजकश्च ॥ इति ॥ (टीका) यदैवपित्र्ये कार्ये शूद्रः परि-

ब्राजकश्च भोजनं कारयति स्वकीयं अयोग्यकर्म करोति ।

शूद्रवेदाध्ययनं वत् इति ॥

अयोग्यं कर्मचारीच इति विष्णुः ॥ (पुनरपि विष्णुः) ॥ ७१ ॥

अध्याये ) न शूद्राय मर्तिदद्यात् ॥ नोच्छिष्टहविषी ॥ न तिलान् ॥ न चास्योपदिशेद्धर्मं ॥ न व्रतं ॥ न संहताभ्यां पाणिभ्यां शिर उदरश्च कण्डूयेत् ॥ न दधिसुमनसी प्रस्था चक्षीत इति ॥ १४ ॥

( मनु ११ अध्याये ) न यज्ञार्थं धनं शूद्राद्विप्रो भिक्षेत कर्हिंचित् । यजमानो हि भिक्षित्वा चण्डालं प्रेत्यजायते ॥

( यम १ अध्याये ) अन्नं शूद्रस्य भोज्यं वा ये भुञ्जन्त्यवधानराः । प्रायश्चित्तं नयाप्राप्तं चरेच्चान्द्रयणव्रतं ॥ २ ॥

आपस्तम्ब ९ अध्याये ) ब्राह्मणस्य सदाकालं शूद्रप्रेषणकारिणः । भूमावन्नं प्रदातव्यं यथैव इवा तथैव सः ॥ ३ ॥

( मंत्रर्त १ अध्याये ) शूद्रहस्तेन यो ऽश्नीयात् पानीयं वा पिबेत्कचित् । अहोरात्रोपिनोभूत्वा पञ्चगव्येन शुद्ध्यति ॥ ४ ॥

शूद्राणां भाजने भुक्त्वा भुक्त्वावा भिन्नभाजने । अहोरात्रोपितोभूत्वा पञ्चगव्येन शुद्ध्यति ॥ ५ ॥

( विष्णुः ) न धर्मस्योपदेशेन पापं कृत्वा व्रतंचरेत् ॥

घृतेन पापं प्रच्छाद्य कुर्वन्नीशूद्रदंभनं ॥ ६ ॥

( व्यासः ) शूद्रान्नरसपुष्टस्याप्यधीयानस्य नित्यशः ॥

जपतो जुह्वतो वापि गतिरुक्ता न विद्यते ॥ ७ ॥

शूद्रान्नेनोदरस्थेन यदि कश्चिन्म्रियेत यः ॥

स भवेत् शकरो नूनं तस्य वा जायते कुलं ॥ ८ ॥

मृतसूतकपुष्टांगो द्विजः शूद्रान्नभोजने ॥

अहमेव नजानामि कां योनिं स गमिष्यति ॥ ९ ॥

गृध्रोद्वादशजन्मानि सप्तजन्मानि शूकरः ॥

श्वानश्च सप्तजन्मानि इत्येवं मनुरब्रवीत् ॥ १० ॥

( वसिष्ठः ) ६ अध्याये ॥ किञ्चिद्देदमयं पात्रं किञ्चित् पात्रं  
तपोमयं । पात्राणामपितत् पात्रं शूद्राङ्गं यस्यनोदरे ॥ ११ ॥

( अष्टावशाऽध्याये ) ( टीका ) शूद्रायां पारशवः पारायन्नेव  
जीवन्नेव शवो भवतीत्याहुः ॥ शव इति मृताख्या एतच्छब्दं  
यच्छूद्रं तस्माच्छूद्रसमीपं तु नाध्येतव्यं । तथापि यम-  
गीतान् श्लोकानुदाहरन्ति ॥ श्मशानं मेतत् प्रत्यक्षं येशूद्राः  
पापचारिणः तस्माच्छूद्रसमीपे च नाध्येतव्यं कदाचन ॥ १२ ॥

न शूद्राय मतिं दद्यात् इति पूर्वोक्तं ॥

यश्चास्योपदिशेद्धर्मं यश्चास्य व्रतमादिशेत् ॥

सोऽसंव्रतं तमो घोरं सहतेन प्रपद्यते ॥ इति ॥ १३ ॥

व्रणद्वारे कृमिर्यस्य संभवेत कदाचन ॥

प्राजापत्येन शुध्येत हिरण्यं गौर्वीसो दक्षिणेति ॥ १४ ॥

( यमसंहितायां अंगहीनस्या नधिकारित्वं दर्शयति )

दिवत्रीकुष्टी तथाचैव कुनखी श्यावदन्तकः ॥

रोग हीनातिरिक्ताङ्गः पिशुनो मत्तमस्तथा ॥ १५ ॥

दुर्भगो हि तथापण्डः पापण्डीवेदनिन्दकः ॥

हैतकः शूद्रयाजी च अयाज्यानाञ्चयाजकः ॥ १६ ॥

नित्यं प्रतिग्रहे लुब्धो याचको विषयात्मकः ॥

श्यावदन्तोऽयं वैद्यश्च असदालापकस्तथा ॥ १७ ॥



एतेश्राद्धे च दाने च वर्जनीयाः प्रयत्नतः ॥

ततो देवलकश्चैव मृतको वेदविक्रयी ॥ १८ ॥

एते वर्ज्याः प्रयत्नेन एतद्वास्वति रववीत् ॥

( संन्यासोपनिषदि ) न शूद्रस्त्रीपतितोदक्या संभाषणं ॥

( इति श्रुतिस्मृतिपुराणेषु प्रमाणेषु पतितस्त्रीशूद्रादीनां दै-  
वादिकर्मणि अनर्हत्वादित्युक्तं । एवं वाचाभिरपिसंभाषणं  
निषिद्धं प्रतीयते कथं संन्यासग्रहणं संभवति न च वाक्य  
मिति वाक्यशेषः ॥

( यथोक्तसाधनसंपन्नस्य संन्यासाधिकारो भवति ॥ तत्  
दर्शयति मुण्डकोपनिषदि ॥ )

परीक्ष्यलोकान् कर्मचितान् ब्राह्मणो निर्व्वेदमायात्रास्य  
कृत कृतेन तद्विज्ञानार्थं स गुरुमेवाभिगच्छेत् समित्पाणिः  
श्रोत्रियं ब्रह्मनिष्ठमिति ॥

तस्मै स विद्वानुपसन्नाय सम्यक्प्रशान्तचित्ताय शमान्वि-  
य येनाक्षरं पुरुषं वेदसत्यं प्रोवाचतां तत्त्वतो ब्रह्मविद्यां वदेत् ।  
कश्चिच्छीरः प्रत्यगात्मानमैक्षत् आवृतचक्षु रमृतत्वमिच्छन् ।  
शान्तोदान्त उपरतस्ति तिक्षुः समाहितो भूत्वा आत्मन्यात्मानं  
पश्यतीत्यादि श्रुतिभ्यः ॥ विहितानां कर्मणां विधिनापरित्यागः  
संन्यास इति ॥ तच्च वैराग्यहेतुः । वैराग्यं परमेतस्येति श्रुतिः  
स्मृतेश्च । स संन्यासो वैराग्यन्यूनाधिक्येन चतुर्विधः  
। कुटीचक बहूदक हंसा परमहंसाः । इति भेदात् । वैराग्यं  
द्विविधं परमपरञ्चेति तच्चापरं चतुर्विधं यत्तमान व्यतिरेकै  
केन्द्रियत्ववशीकारभेदात् । अस्मिन् संसारे इदंसारं इदंमसा

रमिति सारासारविवेको यत्तमानवैराग्यं ॥  
चित्तगतदोषाणां मध्ये एतावन्तः पक्षादिति त्रिविध्यापक्षदोष  
निरोधयत्नोऽव्यतिरेकवैराग्यं । विषयेच्छासत्वेऽपि मनसीन्द्रि-  
यनिरोधावस्थानं एकेन्द्रियत्ववैराग्यं वशीकारवैराग्यं ॥ ऐ-  
हिकामुष्मिकविषयजिहासा तदुक्तं । दृष्टानुश्रविकविषय-  
वितृष्णस्य वशीकारसंज्ञावैराग्यमिति ॥ तत् त्रिविधं मन्दं  
तीव्रं तीव्रतरंचेति । पुत्रदारादि विद्योगेधिकं संसारमिति  
बुद्ध्याविषयजिहासा मन्दवैराग्यं । अस्मिन् मन्दवैराग्ये  
संन्यासाधिकार एव नास्ति ॥ तीव्रवैराग्यमाह । अस्मिन्  
जन्मनि पुत्रदारादिमास्त्विति स्थिरबुद्ध्या विषय जिहासा-  
तीव्रं । तीव्रवैराग्येऽसति यदा मनसि वैराग्यं जायते सर्व-  
वस्तुषु । तदैव संन्यसेद्विद्वानन्यथा पतितो भवेदिति स्मर-  
णात् । यात्राद्यशक्तौ चेत् कुटीचकादि संन्यासाधिकारः ।  
तीव्रवैराग्ये हंससंन्यासाधिकारः । तीव्रतरस्तु पुनरावृत्ति स-  
हित ब्रह्मलोकादिपर्यन्तं मास्त्विति स्थिरबुद्ध्याविषयजिहा-  
सा तीव्रतरं वैराग्यं ॥

तीव्रतरवैराग्येऽसति मुमुक्षोः परमहंससंन्यासो विद्वत्  
संन्यासश्चेति परमहंससंन्यासाधिकारः । स च परमहंसो  
द्विविधः । विविदिषा संन्यासो विद्वत् संन्यासश्चेति ॥ त-  
त्त्वज्ञानमुद्दिश्य साधनसंपन्नेन क्रियमाणः संन्यासः स विवि-  
दिषा संन्यासः । इति ।

एवमेव प्रव्राजिनो लोकमिच्छन्तः ॥ इति प्रमाणं ॥  
॥ विद्वत् संन्यासलक्षणमाह ॥ गृहस्याश्रमादौ कृतश्रवणा

दिमि रुत्पन्नब्रह्मसाक्षात्कारेण गृहस्थादिना चित्तविश्रान्तिलक्षणजीवन्मुक्तिमुद्दिश्य क्रियमाणः संन्यासो विद्वत्संन्यासः । तत्रप्रमाणमाह ॥ एतमेव विदित्वा मुनिर्भवति । अथ योगिनां परमहंसानामित्यादि परमहंसोपनिषत् ॥ यदा तु विदितं तत्त्वं परब्रह्मसनातनं । तदैकदण्डसंगृह्य सोपवीतां शिखां त्यजेदित्यादि श्रुतिस्मृतिवचनानि प्रमाणानि । सच संन्यासो द्विविधः । जन्मापादककर्मत्यागात्मकः प्रेयोच्चारणपूर्वकं दण्डधारणाद्याश्रमरूपश्चेति । न कर्मणा न प्रजया धनेन त्यागेनैकेन अमृतत्व मानश्रुतित्यादि श्रुतिराद्ये मानं विरक्तस्य गृहस्थादेः प्रवलनिमित्तवशेन संन्यास प्रतिबन्धे आद्यसंन्यासकुटीचकाधिकारः । अत्र प्रथममधिकारः । द्वितीये तु दण्डमाच्छादनं कौपीनं कमण्डलुं परिग्रहेच्छेयं विस्तृजेत् ॥ संसारमेव निःसारं दृष्टासारं दिवृक्षया । प्रव्रजन्त्यकृतोद्वाहाः परंवैराग्यमाश्रिता इत्यादि वचनानि प्रमाणानि । तत्राद्य कुटीचकसंन्यासो जन्मान्तरीयोऽपिविज्ञान उपकरोति जनकादिनां तत्त्वज्ञानोपलभात् श्रुत्यादिषु यद्यातुरः स्यान्मनसा वाचा वा सन्यसेदित्यांतुरसंन्यासविधानाच्च । आतुरेऽपिविरक्तस्यैवाधिकारात् न संन्यासान्तरं अन्यथा प्रकरणविरोधप्रसंगात् । इति भावः ॥ लिखितसंहितायां ॥ त्रिदण्डग्रहणादेव श्रेयस्त्वं नैव जायते । अहन्येकादशे प्राप्ते पार्वणं तु विधीयते ॥ १ ॥ ॥ शिवपुराणे ८ अध्याये ॥ त्रैवर्णिकानां सवर्षां स्वस्वाश्रमरतानां । श्रुतिस्मृत्युदितो धर्मोऽनुष्ठेयो नापरः कचित् २

श्रुतिस्मृत्युदितं कर्म कुर्वन् सिद्धिमपाप्स्यति ॥

वर्णाश्रमाचारपुष्पैरभ्यर्ज्य परमेश्वरं ॥ ३ ॥

तत्सायुज्यंगताः सर्वे बहवो मुनिसत्तमाः ॥

॥ अथनारदपरिव्राजकोपनिषदि प्रमाणमाह । अधिकारवि-  
षयं दर्शयति ॥ अथकदाचित् परिव्राजकाभरणोनारदः ।

सर्वलोकसंचारं कुर्वन्नपूर्वपुण्यस्थलानि । पुण्यतीर्थानि  
तीर्थिकुर्वन्नवलोक्य चित्तशुद्धिं प्राप्य निर्वेदः शान्तोदान्तः

सर्वतो निर्वेदमासाद्य स्वरूपानुसन्धानमनुसन्धाय निय-  
मानन्दविशेषगण्यं मुनिजनैरुपसंकीर्णं नैमिषारण्यं पुण्य-

स्थलमवलोक्य तरिगमपथनितसंज्ञै र्वैराग्यबोधकरैः स्वर-  
विशेषैः प्रपंचिकपराङ्मुखै र्हरिकथालापैः स्थावरजंगमनामकै

र्भगवद्भक्तिविशेषै र्नरमृगकिंपुरुषामरकिंनराप्सरोगणान् सं-  
सोह्यव्रागतं ब्रह्मात्मजं भगवद्भक्तं नारदमवलोक्य द्वादश

वर्षसत्रयागोपस्थिताः । श्रुत्यध्ययनसंपन्नाः सर्वज्ञा स्तपोनि-  
ष्ठापराश्च ज्ञानवैराग्यसंपन्नाः शौनकादिमहर्षयः प्रत्युत्थानं

कृत्वा नत्वा यथोचितातिथ्यपूर्वकमुपवेशयित्वा स्वयं सर्वे  
ऽप्युपविष्टा भो भगवन् ब्रह्मपुत्र कथं मुत्स्युपायो ऽस्माकं

वक्तव्यमित्युक्तं स्तान् त होवाच नारदः । सत्कुलभवापनीतः  
सम्यगुपनयनपूर्वकंचतुश्चत्वारिंशत्संस्कारसंपन्नः स्वाभि-  
म-

तैकगुरुसमीपे स्वशाखाध्ययनपूर्वकं सर्वविद्याभ्यासं कृत्वा  
द्वादशवर्षशुश्रूषापूर्वकं ब्रह्मचर्यं । पंचविंशतिवत्सरं गार्ह-

स्थ्यं पंचविंशतिवत्सरं वानप्रस्थाश्रमं । तद्विधिवत् क्रमान्-  
निवर्त्य चतुर्विधंब्रह्मचर्यं । षड्विधंगार्हस्थ्यं । चातुर्विध्यवा-

नप्रस्थधर्मं सम्यग्भ्यस्य तदुचितं कर्म सर्वनिर्वृत्यसाधन-  
चतुष्टयसपन्नः सर्वसंसारोपरिमनोवाक्कायकर्मभिर्यथाशा-  
निवृत्तस्तथावासनैषणोपर्यपि निर्व्वरः शान्तोदान्तः सं-  
न्यासी परमहंसाश्रमेणास्वलितस्वरूपध्यानेन देहत्यागं  
करोति । समुक्तोभवति समुक्तोभवतीत्युपनिषत् । प्रथमो-  
पदेशः ॥ अथ हैनं भगवन्तं नारदं सर्वेशानिकादयः पप्रच्छ  
भो भगवन् संन्यासविधिं नो ब्रूहीति । तानवलोक्य नारद-  
स्तत् स्वरूपं सर्वं पितामहमुखेनैव ज्ञातुमुचितमित्यु-  
क्त्वा सत्रयागपूर्य्यनन्तरं तैः सह सत्यलोकं गत्वा विधि-  
वद्ब्रह्मनिष्ठापरं परमोष्ठिनं नत्वा स्तुत्वा यथोचितं तदाज्ञया  
तैः सहोपविश्य नारदः पितामहमुवाच गुरुस्त्वं जनकस्त्वं  
सर्वविद्यारहस्यज्ञः सर्वज्ञत्वमतो मत्तो मादिष्टं रहस्यमेकं  
वक्तव्यं त्वद्विना मदभिमतं रहस्यं वक्तुं कः समर्थः कि-  
मिति चेत् परित्राज्यस्वरूपकर्म नो ब्रूहीति । नारदेन प्रार्थितः  
परमेष्ठी सर्वतः सर्वानवलोक्य मुहूर्तमात्रं समाधिनिष्ठो  
भूत्वा संसारार्तिनिवृत्यन्वेपण इति निश्चित्य नारदमवलोक्य  
तमाह पितामहः । पुरामंतपुत्र पुरुषसूक्तोपनिषद्ब्रह्मस्य  
प्रकारं निरतिशयाकारावलंबिनाविराट्पुरुषेणोपदिष्टं रहस्यं  
ते विविच्योच्यते ॥ तत्क्रममतिरहस्यं बाढमवहितो भूत्वा  
श्रूयतां भो नारद विधिवदादावनुपनीतोपनयनानन्तरं तत्  
सत्कुलप्रसूतः । पितृमातृविधेयः पितृसमीपादन्यत्र सत्  
संप्रदायस्य श्रद्धावंतं सत्कुलोद्भवं श्रोत्रियं शास्त्रवात्सल्यं  
गुणवंतमकुटिलं सद्गुरुमासाद्य नत्वा यथोपयोगशुश्रूषा

पूर्वकं स्वाभिमतं विज्ञाप्य द्वादशवर्षसेवापुरःसरं सर्वं  
विद्याभ्यासं कृत्वा तदनुज्ञया स्वकुलानुरूपामभिमतकन्यां  
विवाह्य पंचविंशतिवत्सरं गुरुकुलवासं कृत्वाथगुर्वनुज्ञया  
गृहस्थोचितकर्म कुर्वन् दौर्ब्राह्मण्यनिवृत्तिमेत्य स्ववंश  
वृद्धिकामः पुत्रमेकमासाद्य गार्हस्थ्योचित पंचविंशतिवत्सरं  
तीर्त्वा ततः पंचविंशतिवत्सरपर्यन्तं त्रिपवणमुदकस्पर्शन  
पूर्वकं चतुर्थकालमेकवारमाहारमाहरन्नयमेक एवं वनस्थो  
भूत्वापुरग्रामप्राक्तनसंचारं विहायनिकिरविरहिततदाश्रित क-  
र्मोचितकृत्यं निर्व्वर्त्यदृष्टश्रवणविषयवैतृप्ण्यामेत्य चत्वारिंशत्संस्कारसंपन्नः । सर्वतो विरक्तश्चिन्तशुद्धिमेत्या  
शासूयेष्यहंकारदग्ध्वा साधनचतुष्टयसंपन्नः संन्यस्तुमर्हतीत्यु-  
पनिषत् ॥ द्वितीयोपदेशः ॥

॥ अथ संन्यासाधिकारी निरूप्यते इत्याह ॥

॥ नारदपरिव्राजके तृतीयोपदेशः ॥

अथैहैनं नारदः पितामहं पप्रच्छ भगवन् केन संन्यासः  
संन्यासाधिकारी वेत्येवमादौ संन्यासाधिकारिणं निरूप्य  
पश्चात् संन्यासविधिरूप्यते । अवहितः शृणु ॥ अथ पण्डः  
पतितो गविकल स्रैणोवधिरो भ्रकोमूकः पापण्डश्चकी  
लिङ्गीवेखानसहरद्विजौ भृतकाध्यापकः शिपिविष्टोऽनग्निको ।  
वैराग्यवंतोऽप्येते न संन्यासाहर्हाः संन्यास्ता यद्यपि महावा-  
क्योपदेशो नाधिकारिणः ॥

पूर्वसंन्यासी परमहंसाधिकारी ॥

परेणैवात्मनश्चापि परस्यैवात्मना तथा ।

अभयं समवाप्नोति स परित्राडिति स्मृतिः ॥ १ ॥

पण्डोऽथ विकलोऽप्यंघो बालकश्चापि पातकी ॥

पतितश्च परद्वारी वैखानसहरद्विजौ ॥ २ ॥

चक्रीर्लिङ्गी च पापण्डी क्षिपिविष्टोऽप्यनग्निकः ॥

द्वित्रिवारेण संन्यस्तो भृतकाध्यापकोऽपि च ॥

एतेनार्हन्ति संन्यास मातुरेण विनाक्रमम् ॥ ३ ॥

॥ अथ संन्यासोपनिषदि प्रमाणमाह ॥

( संन्यासानधिकारी निरूप्यते )

अथपण्डः पतितोऽङ्गविकल स्त्रेणोवधिरोऽर्भकोमूकः ।

पापण्डश्चक्री लिंगीकुष्ठी वैखानसहरद्विजौ भृतकाध्यापकः

क्षिपिविष्टोऽनग्निको वैराग्यवंतोऽप्येते न संन्यासाऽर्हाः ।

संन्यस्ता यद्यपि महावाक्योपदेशे नाधिकारिणः ॥ ४ ॥

आरूढपतिताऽपत्यं कुनखीद्रयावदन्तकः ॥

क्षीवस्तथाङ्गविकलो नैव संन्यस्तुमर्हति ॥ ५ ॥

संप्रत्यवसितानां च महापातकिनां तथा ॥

व्रात्यानामभिज्ञस्तानां संन्यासं नैवकारयेत् ॥ ६ ॥

व्रतयज्ञतपोदानहोमस्वाध्यायवर्जितम् ॥

सत्यशौचपरिभ्रष्टं संन्यासं नैवकारयेत् ॥ ७ ॥

एतेनार्हन्ति संन्यास मातुरेण विनाक्रमम् ॥ इति ॥

( विश्वेश्वर पद्धतौ संन्यासनिषेधमाह )

पितृमातृ गुरुद्वेषी निन्दको यतिनिन्दकः ॥

जानीयादन्त्यजं विप्रो नैव संन्यासं मर्हति ॥ १ ॥  
 ( बृहस्पतिः ) अतीतान्न स्मरेद्भोगां स्तथैवनागतानपि ॥  
 प्राप्तांश्च नाभिनन्देद्यः स कैवलयाश्रमेवसेत् ॥ २ ॥  
 श्रद्धाध्यानं तपः शौचं यस्य वित्तंचतुष्टयं ॥  
 रमणं चाद्वितीयस्य स कैवलयाश्रमेवसेत् ॥ ३ ॥  
 अन्तस्थानीन्द्रियाण्यन्त बहिस्थान् विषयान् बहिः ॥  
 सक्तोति यः सदाकर्तुं स कैवलयाश्रमेभवेत् ॥ ४ ॥  
 ( व्यासः ) यावन्तो यानिजन्मानि तेषु नूनं कृतं भवेत् ॥  
 यत्कृतं पुरुषेणह नान्यथा ब्रह्मणः स्थितिः ॥ ५ ॥  
 तामासाद्यतु मुक्तस्य दृष्टार्थस्य विपश्चितः ॥  
 त्रिष्वश्रमेषुकोऽन्यथो भवेत् परमभीप्सितः ॥ ६ ॥  
 ( इत्यादिना विदुषो ब्रह्मस्थितस्य पारिव्राज्यं धर्मं दर्शितं )  
 ( बह्वचपरिशिष्टे )

यथोक्तचारिणंभिक्षुं गुरुमेकं परिग्रहेत् ॥  
 यतिवृन्दैरनुज्ञातो मोक्षाश्रममुपाश्रयेदिति ॥ ७ ॥  
 ( कूर्मपुराणे तृतीयाध्याये ) ( कूर्म उवाच )  
 ब्रह्मचारीगृहस्थश्च वानप्रस्थो यतिस्तथा ॥  
 क्रमेणैवाश्रमाः प्रोक्ताः कारणादन्यथाभवेत् ॥ १ ॥  
 उत्पन्नज्ञानविज्ञानो वैराग्यं परमंगतः ॥  
 प्रव्रजेद्ब्रह्मचर्यात्तु यदीच्छेत् परमांगतिं ॥ २ ॥  
 दारानाहत्य विधिवदन्यथा विविधै र्मखैः ॥  
 यजेदुत्पादेयत् पुत्रान् विरक्तो यदि संन्यसेत् ॥ ३ ॥  
 अनिष्टाविधिवदयज्ञैरनुत्पाद्य तथात्मजान् ॥



न गार्हस्थ्यं गृहीत्यक्त्वा संन्यसेद्वद्विमान् द्विजः ॥ ४ ॥

अथ वैराग्यवेगेन स्थातुं नोत्सहते गृहे ॥

तत्रैव संन्यसेद्विद्वानिष्टापि च द्विजोत्तमः ॥ ५ ॥

तथापि विविधैर्यज्ञै र्निष्ठा वनमयाश्रयन् ॥

तपस्तप्त्वा तपोयोगाद्विरक्तः संन्यसेद्विजः ॥ ६ ॥

वानप्रस्थाश्रमंगत्वा न गृहं प्रविशेत् पुनः ॥

न संन्यासी वनञ्चाथ ब्रह्मचर्यञ्च साधकः ॥ ७ ॥

प्राजापत्या त्रिरूप्येष्टि माग्नेयी मथवा द्विजः ॥

प्रव्रजेत्तु गृहीद्विद्वान् वनाद्वा श्रुतिचोदनात् ॥ ८ ॥

प्रकर्तुं मत्समर्थो ऽपि जुहोति यजतिक्रियाः ॥

अंधः पंगुर्दरिद्रो वा विरक्तः संन्यसेद्विजः ॥ ९ ॥

सर्वेषामेव वैराग्यं संन्यासेतु विधीयते ॥

ननु नारदपरिव्राजकसंन्यासोपनिषदि च अन्धपंगुप्रभृतीनां संन्यासग्रहणस्य निषेध्यत्वमुक्तं एते वैराग्यवन्तो ऽपि संन्यासे ऽनर्हाः । इति कथं संन्यासग्रहणे ऽधिकारीति सत्यमेव यद्यपि एतत् पौराणिकवचने विध्युक्तं ।

तदपि संन्यासोपनिषदि यदुक्तं तदाह । एते संन्यस्ता यद्यपि महावाक्योपदेशो नाधिकारिणः ॥ इति ॥

पतत्येवाविरक्तो वा यः संन्यासं कर्तुमिच्छति ॥ १० ॥

एकस्मिन्नथवा सम्यग् वर्तेतामरणान्तिकं ॥

श्रद्धावानाश्रमे युक्तः सो ऽमृतत्वाय कल्पते ॥ ११ ॥

(अथ एतत् वचनाभिप्रायमाह)

मरणान्तिकमिति शब्देन देहपरित्यागरूपः स संन्यासः

वीरमार्गे विधीयते वीरमार्गादि संन्यास अन्धपंगुप्रमृतीनां  
कर्त्तव्यता किंवा कुटीचकपरः । यतःपुढ्वोक्तसंन्यासोपनिषदि  
नारदपरिव्राजकेऽपि निषेध्यता प्रतीयते किंतु एतेसंन्यस्ता  
यद्यपि महावाक्योपदेशेनाधिकारिणः । अतएव वीरमार्गादि  
कुटीचकसंन्यासः प्रतीयते नतु एते बहूदकहंसपरमहंसादि  
संन्यासेऽधिकारिणः । इति सिद्धान्तः ॥  
न्यायामतघनः शान्तो ब्रह्मविद्यापरायणः ॥

( पुनरपि कूर्मपुराणे दर्शयति )

स्वधर्मपालको नित्यं ब्रह्मभूयाय कल्पते ॥ १२ ॥  
ब्रह्मण्याध्याय कर्म्माणि निःसंगः कामवर्जितः ॥  
प्रसन्नेनैव मनसा कुर्वाणो यातितत्परं ॥ १३ ॥  
ब्रह्मणादीयतेदेयं ब्रह्मणेसंप्रदीयते ॥  
ब्रह्मैव दीयते चेति ब्रह्मार्पणमिदं परम् ॥ १४ ॥  
नाहंकर्त्ता सर्वमेतद्ब्रह्मैव कुरुते तथा ॥  
एतद्ब्रह्मार्पणं प्रोक्तं मृषिभिस्तत्त्वदर्शिभिः ॥ १५ ॥  
प्रीणातु भगवानीशः कर्म्मणानेन शाश्वतः ॥  
करोतिसततं बुद्ध्या ब्रह्मार्पणमिवपरं ॥ १६ ॥  
यदाफलानां संन्यासं प्रकुर्यात् परमेश्वरे ॥  
कर्म्मणामेतदप्याहुर्ब्रह्मार्पणं मनुजमम् ॥ १७ ॥  
कार्यमित्येव यत्कर्म्म नियतं संगवर्जितम् ॥  
क्रियते विदुषाकर्म्म तद्भवेदपि मोक्षदम् ॥ १८ ॥  
अथवायदि कर्म्माणि कुर्यान्नित्यान्यपि द्विजः ॥  
अकृत्वा फलसंन्यासं बध्यते तत्फलेनतु ॥ १९ ॥

तस्मात् सर्वप्रयत्नेन त्यक्त्वा कर्माश्रितंफलम् ॥

अविद्वानपि कुर्वीत कर्माप्नोति चिरात्पदम् ॥ २० ॥

कर्मणाक्षीयते पापमैहिकं पौर्विकं तथा ॥

मनः प्रसादमन्वेति ब्रह्मविज्जायते नरः ॥ २१ ॥

कर्मणा सहिताज्ज्ञानात् सम्यग्योगोऽभिजायते ॥

ज्ञानञ्चकर्मसहितं जायते दोषवर्जितम् ॥ २२ ॥

तस्मात् सर्वप्रयत्नेन यत्र तत्राश्रमेरतः ॥

कर्माणीश्वरतुष्ट्यर्थं कुर्यान्नैष्कर्म्यमाप्नुयात् ॥ २३ ॥

सं प्राप्यपरमं ज्ञानं नैष्कर्म्यं तत् प्रसादतः ॥

एकाकी निर्म्ममः शान्तो जीवन्नेव विमुच्यते ॥ २४ ॥

वीक्षते परमात्मानं परंब्रह्म महेश्वरम् ॥

नित्यानन्दी निराभासःस्तस्मिन्नेव लयं व्रजेत् ॥ २५ ॥

तस्मात् सेवेत सततं कर्मयोगं प्रसन्नधीः ॥

तुप्तये परमेशस्य तत्पदं याति शाश्वतम् ॥ २६ ॥

एतद्वः कथितं सर्वं चातुराश्रम्य मुत्तमम् ॥

न ह्येतत् समतिक्रम्य सिद्धिं विन्दति मानवः ॥ २७ ॥

॥ इति कूर्मपुराणे चातुराश्रम्ये तृतीयोऽध्यायः ॥

( मनुसंहितायां षष्ठाध्याये संन्यासधर्ममाह )

चतुर्थमायुषो भागं त्यक्त्वासंगान् परिव्रजेत् ॥

आश्रमादाश्रमं गत्वा हुतहोमो जितेन्द्रियः ॥ १ ॥

भिक्षावलि परिश्रान्तः प्रव्रजन् प्रेत्यवर्द्धते ॥

ऋणानि त्रीण्यपाकृत्य मनोमोक्षे निवेशयेत् ॥ २ ॥

अनपाकृतमोक्षन्तु सेवमानो ब्रजत्यधः ॥  
 अधीत्य विधिवद्देवान् पुत्रांश्चोत्पाद्य धर्मतः ॥ ३ ॥  
 इष्ट्वा च शक्तितोयज्ञैर्मनोमांसे निवेशयेत् ॥  
 अनधीत्य द्विजोवेदाननुत्पाद्य तथा सुतान् ॥ ४ ॥  
 अनिष्ठाचैव यज्ञैश्च मोक्षमिच्छन् ब्रजत्यधः ॥  
 प्राजापत्यां निरूप्येष्टिं सर्ववेदसदक्षिणां ॥ ५ ॥  
 आत्मन्यग्नीन् समारोप्य ब्राह्मणः प्रब्रजेद्गृहात् ॥  
 यो दत्त्वा सङ्गर्भूतेभ्यः प्रब्रजत्यभयं गृहात् ॥ ६ ॥  
 तस्य तेजोमया लोका भवन्ति ब्रह्मवादिनः ॥  
 यस्मादण्वपि भूतानां द्विजान्नोत् पथते भयम् ॥ ७ ॥  
 तस्य देहादिमुक्तस्य भयं नास्ति कुतश्चन ॥  
 आगाराद भिनिष्क्रान्तः पवित्रोपचितोमुनिः ॥ ८ ॥  
 सामुपोदेषु कामेषु निरपेक्षः परिव्रजेत् ॥  
 एकएव चरेन्नित्यं सिद्धयर्थमतहायवान् ॥ ९ ॥  
 सिद्धिमेकस्य संपश्यन् नजहाति नहीयते ॥  
 अनग्निरनिकेतः स्याद्ग्राममग्नार्थं माश्रयेत् ॥ १० ॥  
 उपेक्षको ऽसंकलुको भुनिर्भावसमाहितः ॥  
 कपालं वृक्षमूलानि कुचेल मतहायता ॥ ११ ॥  
 नाभिनन्देत् मरणं नाभिनन्देत् जीवितं ॥  
 कालमेव प्रतीक्षेत् निर्देशं भृतको यथा ॥ १२ ॥  
 दृष्टिपूतं न्यसेत् पादं वस्त्रपूतं जलं पिबेत् ॥  
 सत्यपूतां वदेद्वाचं मनःपूतं समाचरेत् ॥ १३ ॥  
 अतिवादां स्तितिक्षेत् नावमन्येत कञ्चन ॥

नचमं देहमाश्रित्य वैरं कुर्वीत केनचित् ॥ १४ ॥

क्रुध्यन्तं न प्रतिक्रुध्यदाक्रुष्टः कुशलं वदेत् ॥

सतद्वारावकीर्णाच्च न वाचमनृतां वदेत् ॥ १५ ॥

अध्यात्मरतिरासीनो निरपेक्षो निराशिषः ॥

आत्मनैव सहायेन सुखार्थी विचरेदिह ॥ १६ ॥

नचोत्पातनिमित्ताभ्यां न नक्षत्रांगविद्यया ॥

नानु शासनवादाभ्यां भिक्षां लिप्सेत कर्हिचित् ॥ १७ ॥

न तापसैर्ब्राह्मणैर्वा वयोभिरपि वा श्वभिः ॥

आकीर्णं भिक्षुकैर्वान्यरांगारमुपसंब्रजेत् ॥ १८ ॥

कृतकेशनखश्मश्रुः पात्रीदण्डी कुसुम्भवान् ॥

विचरेन्नियतां नित्यं सर्वभूतान्यपीडयन् ॥ १९ ॥

अनैजमानि पात्राणि तस्य स्युर्निर्व्रणानि च ॥

तेषामद्भिः स्मृतंशौचं चमसानामिवाध्वरे ॥ २० ॥

अलावुदारुपात्रं च मृण्मयं वैदलं तथा ॥

एतानि यतिपात्राणि सनुः स्वायंभुवो ऽब्रवीत् ॥ २१ ॥

( विष्णुसंहितायां यतिधर्मः ९६ अध्याये )

अथ त्रिष्वाश्रमेषु पक्ककषायः प्राजापत्यामिष्टिं ॥

कृत्वा सर्ववेद सदक्षिणां दत्त्वा प्रव्रज्याश्रमी स्यात् ॥ १ ॥

आत्मन्यग्नीनारोप्य भिक्षार्थं ग्राममियात् ॥

दृष्टिपूतं न्यसेत्तपोदं वज्रपूतं जलं पिबेत् ॥

सत्यपूतं वदेत्वाक्यं मनःपूतं समाचरेत् ॥ २ ॥

मरणं नाभिकामयेत् जीवितं च ॥ ४ ॥ अतिवादां स्तितिक्षेत्,

न कञ्चनानमन्येत ॥ इति ॥

( हारीतसंहितायां ६ अध्याये )

अतःपरं प्रवक्ष्यामि चतुर्थाश्रम मुत्तमम् ॥  
 श्रद्धया तदनुष्ठाय तिष्ठन् मुच्येत बन्धनात् ॥ १ ॥  
 एवं वनाश्रमे तिष्ठन् पातयं श्वैव किल्बिषम् ॥  
 चतुर्थमाश्रमं गच्छेत् संन्यासविधिना द्विजः ॥ २ ॥  
 दत्त्वा पितृभ्यो देवेभ्यो मानुषेभ्यश्च यत्नतः ॥  
 दत्त्वाश्राद्धं पितृभ्यश्च मानुषेभ्य स्तथाश्रमः ॥ ३ ॥  
 इष्टिं वैश्वानरीं कृत्वा प्राङ्मुखोदङ्मुखो ऽपि वा ॥  
 अग्निं स्वात्मनि संरोप्य मन्त्रवित् प्रव्रजेत् पुनः ॥ ४ ॥  
 ततःप्रभृति पुत्रादौ स्नेहालापादि वर्जयेत् ॥  
 बन्धूनामभयं वद्यात् सर्वभूताभयं तथा ॥ ५ ॥  
 त्रिवण्डं वैणवं सन्यक्तान्ततं समपठ्वकम् ॥  
 वेष्टितं कृष्णगावालरज्जुमञ्जतुरङ्गुलम् ॥ ६ ॥  
 शौचार्थं मानसार्थञ्च मुनिभिः समुदाहृतं ॥  
 कौपीनाच्छादनं वातः कम्पा इतीतनिवारिणीम् ॥ ७ ॥  
 पादुकेचापि गृह्णीयात् कुर्यान्नान्यस्य संग्रहं ॥  
 एतानि तस्य लिङ्गानि यतेः प्रोक्तानि सर्व्वदा ॥ ८ ॥  
 संगृह्य कृतसंन्यासो गत्वा तीर्थमनुत्तमम् ॥  
 स्नात्वाचम्य च विधिवद्वस्त्रपूतेन वारिणा ॥ ९ ॥  
 तर्पयित्वा तु देवांश्च मन्त्रवद्भास्करं नमेत् ॥  
 आत्मनः प्राङ्मुखोमौनी प्राणायामत्रयं चरेत् ॥ १० ॥  
 गायत्रीं च यथाशक्तिजप्त्वाध्यायेत् परंपदम् ॥  
 स्थित्यर्थमात्मनो नित्यं भिक्षाटन मथाचरेत् ॥ ११ ॥

सायंकाले तु विप्राणां गृहाण्यभ्यवपद्यतु ॥  
 सम्यग् याचेच्च कवलं दक्षिणेन करेण वै ॥ १२ ॥  
 पात्रं वामकरेस्थाप्य दक्षिणेन तु शेषयेत् ॥  
 यावतात्रेन तृप्तिः स्यात्तावद्वेक्षं समाचरेत् इति ॥ १३ ॥  
 ( संवर्त्तः ) चतुर्यमाश्रमं गच्छेद्धुतहोमो जितेन्द्रियः ॥  
 अग्निमात्मनि संस्थाप्य द्विजः प्रव्रजितो भवेत् ॥ १४ ॥  
 वेदाभ्यासरतो नित्यमात्मविद्या परायणः ॥ इति ॥

### ( शङ्ख सहितायां १७ अध्याये )

कृत्वेष्टिं विधिवत् पश्चात् सर्ववेदसदाक्षिणाम् ॥  
 आत्मन्यग्नीन् समारोप्य द्विजो ब्रह्माश्रमी भवेत् ॥ १ ॥  
 विधूमे न्यस्तमुशले व्यह्वारे भुक्तवर्जने ॥  
 अतीतपादसंपाते नित्यं भिक्षां यति श्रेयत् ॥ २ ॥  
 न व्यथेत तथालाभे यथालब्धेन वर्त्तयेत् ॥  
 न पाचयेत्तथैवात्रं नाशनीयात् कस्यचिद्गृहे ॥ ३ ॥  
 मृण्मयालावुपात्राणि यतीनां तु विनिर्दिशेत् ॥  
 तेषां संमार्ज्जनाच्छुद्धि रद्भिश्चैव प्रकीर्त्तिता ॥ ४ ॥  
 कौपीनाच्छादनं वासो विभृपादसस्त्रचरन् ॥  
 शून्यागारनिकेतः स्याद्यत्र सायं गृहो मुनिः ॥ ५ ॥  
 दृष्टिपूतं न्यसेत् प्रादं वस्त्रपूतं जलं पिबेत् ॥  
 सत्यपूतं वेदद्वयं मनः पूतं समाचरेत् ॥ ६ ॥  
 चन्दनैर्लिप्यतेऽङ्गं वा भस्मचूर्णे विगर्हितैः ॥  
 कल्याणं मप्यकल्याणं तयोरेव न संश्रयेत् ॥ ७ ॥

सर्वभूतहितो मैत्रः समलोष्टाश्मकाञ्चनः ॥  
 ध्यानयोगरतो नित्यं भिक्षुर्यायात् परागतिं ॥ ८ ॥  
 जन्मना यस्तु निर्विण्णो मन्यते च तथैवच ॥  
 आधिभिर्व्याधिभिश्चैव तं देवाः ब्राह्मणं विदुः ॥ ९ ॥  
 अशुचित्वं शरीरस्य प्रियस्य च विपर्ययः ॥  
 गर्भवासे च वसति स्तस्मान्मुच्येत नान्यथा ॥ १० ॥  
 जगदेतन्निराक्रन्दं न तु सारमनर्थकम् ॥  
 भोक्तव्यमिति निर्विण्णो मुच्यते नात्र संशयः ॥ ११ ॥  
 प्राणायामैर्देहदोषान् धारणाभिश्च किल्बिषान् ॥  
 प्रत्याहारैस्तत् संगान् ध्यानेनेश्वरान् गुणान् ॥ १२ ॥  
 सव्याहृतिं संप्रणवान् गायत्रीं शिरसा सह ॥  
 त्रिः पठेदायतप्राणाः प्राणायामः स उच्यते ॥ १३ ॥  
 मनसः संयमस्तब्धैर्धारणेति निगद्यते ॥  
 संहारश्चेन्द्रियाणाञ्च प्रत्याहारः प्रकीर्तितः ॥ १४ ॥  
 हृदयस्थस्य योगेन देव देवस्य दर्शनम् ॥  
 ध्यानं प्रोक्तं प्रवक्ष्यामि सर्वस्माद्योगतः शुभम् ॥ १५ ॥  
 हृदिस्थादेवताः सर्वा हृदिप्राणाः प्रतिष्ठिताः ॥  
 हृदिज्योतींषि भूयश्च हृदिसर्वः प्रतिष्ठितम् ॥ १६ ॥  
 स्वदेहमरणं कृत्वा प्रणवं चोत्तरारणिम् ॥  
 ध्याननिर्ममथनाभ्यां तु विष्णुं पश्येद्दृदिस्थितम् ॥ १७ ॥  
 हृदयर्कश्चन्द्रमाः सूर्यः सोमोमध्ये देवताशतः ॥  
 तेजोमध्ये स्थितं तत्त्वं तत्त्वमध्ये स्थितोऽव्युतः ॥ १८ ॥  
 अणोरणीयान् महतो महीयानात्मास्य जन्तोर्निहितो गुहा-



यां । तेजोमयं पश्यति वीतशोको धातुः प्रसादान्महिमान-  
मात्मनः ॥ १९ ॥

वासुदेव स्तमोऽन्धानां प्रत्यक्षं नैवजायते ॥

अज्ञानपटसंवीतै रिन्द्रियै विषये प्सुभिः ॥ २० ॥

एष वै पुरुषो विष्णु र्व्यक्ताव्यक्तःसनातनः ॥

एष धाता विधाता च पुराणो निष्कलः शिवः ॥ २१ ॥

विवेहमेतं पुरुषं महान्तमादित्यवर्णं तमसः परस्तात् ॥

मन्त्रैर्विदित्वा न विभेति मृत्योर्नान्यपन्थाविद्यतेऽयनाय ॥

### ( दक्षसंहितायां ७ अध्याये )

सत्त्वोत्कटाः सुराश्चापि विषयेण वशीकृताः ॥

प्रमादिभिः क्षुद्रसत्त्वै र्मानुषैरन्नका कथा ॥ १ ॥

### ( यतीनां योगसाधनविधिः )

लोकोवशीकृतो येन येन चात्मावशी कृतः ॥

इन्द्रियार्थो जितो येन तं योगं प्रव्रवीम्यहम् ॥ २ ॥

प्राणायाम स्तथाध्यानं प्रत्याहार स्तु धारणा ॥ ३ ॥

तर्कश्चैव समाधिश्च षडंगो योगउच्यते ॥ ३ ॥

नारण्यसंवनाद्योगो नानेकग्रन्थचिन्तनात् ॥

व्रतैर्यज्ञै स्तपोभिश्च नयोगः कस्यचिद्रवेत् ॥ ४ ॥

न च पद्याज्ञानाद्योगो न नासाग्रनिरीक्षणात् ॥

न च शास्त्रातिरिक्तेन शोचेन स भवेत् कचित् ॥ ५ ॥

अभियोगात्तथाभ्यासात्तस्मिन्नेव नु निश्चयात् ॥

पुनः पुनश्च निर्व्वेदाद्योगः सिध्यति नान्यथा ॥ ६ ॥

न मौनमन्त्रकुहकै रनेकैः सुकृतैः स्तथा ॥  
 लोकयात्रा वियुक्तस्य योगो भवति कस्यचित् ॥ ७ ॥  
 आत्मचिन्ता विनोदेन शौचक्रोडनकेनच ॥  
 सर्वभूतसमत्वेन योगः सिद्ध्यति नान्यथा ॥ ८ ॥  
 यश्चात्मनिरतो नित्यमात्म क्रीडस्तथैवच ॥  
 आत्मनिष्ठश्च सतत मात्मन्येव स्वभावतः ॥ ९ ॥  
 रतश्चैव स्वयंतुष्टः सन्तुष्टो नान्यमानसः ॥  
 आत्मन्येव सुतृप्तोऽसौ योगस्तस्य प्रसिध्यति ॥ १० ॥  
 सुतोऽपि योगयुक्तः स्यज्जाग्रच्चापि विशेषतः ॥  
 ईदृक् चेष्टः स्मृतः श्रेष्ठो गरिष्ठो ब्रह्मवादिनाम् ॥ ११ ॥  
 य आत्मव्यतिरेकेण द्वितीयं नैवपश्यति ॥  
 ब्रह्मीभूय स एवं हि दक्षपक्ष उदाहृतः ॥ १२ ॥  
 विषयासक्तचित्तो हि यतिर्मोक्षं न विन्दति ॥  
 यत्नेन विषयासक्तिं तस्माद्योगी विवर्जयेत् ॥ १३ ॥  
 विषयेन्द्रियसंयोगं केचिद्योगं वदन्ति हि ॥  
 अधर्म्मो धर्म्मरूपेण गृहीत स्ते रपण्डितैः ॥ १४ ॥  
 मनसश्चात्मनश्चैव संयोगं च तथापरं ॥  
 उक्तानामधिकाह्येते केवलं योगवञ्चिताः ॥ १५ ॥  
 वृत्तिहीनं मनः कृत्वा क्षेत्रज्ञं परमात्मनि ॥  
 एकी कृत्य विमुच्येत योगोऽयं मुख्य उच्यते ॥ १६ ॥  
 कथायमोहविक्षेप लज्जाशंकादि चेतसः ॥  
 व्यापारास्तु समाख्याता स्तान् जित्वा वशमानयेत् ॥ १७ ॥  
 कुटुम्बैः पञ्चभिर्ग्राम्यैः षष्ठस्तत्र महत्तरः ॥

देवासुर मनुष्यै स्तु स जेतुं नैव शक्यते ॥ १८ ॥

बलेन परराष्ट्राणि गृह्णन् शूरस्तु नोच्यते ॥

जितो येनन्द्रियग्रामः स शूरः कथ्यते बुधैः ॥ १९ ॥

बहिर्मुखानि सर्वाणि कृत्वा चाभिमुखानिवै ॥

सर्वज्ञैवेन्द्रियग्रामं मनश्चात्मनि योजयेत् ॥ २० ॥

सर्वभावविनिर्मुक्तः क्षेत्रज्ञं ब्रह्मणिन्यसेत् ॥

एतद्व्यानञ्च योगश्च शेषाः स्युर्ग्रन्थविस्तराः ॥ २१ ॥

त्यक्त्वा विषय भोगांश्च मनोनिश्चलतां गतम् ॥

आत्मशक्तिस्वरूपेण समाधिः परिकीर्तितः ॥ २२ ॥

चतुर्णां सन्निकर्षेण पदं यत्तदशाश्वतम् ॥

द्वयो स्तु सन्निकर्षेण शाश्वतं ध्रुवमक्षयम् ॥ २३ ॥

यन्नास्ति सर्वलोकस्य तदस्तीति विरुध्यते ॥

कथ्यमानं तथान्यस्य हृदये नावतिष्ठते ॥ २४ ॥

स्वयं वेद्यं हि तद्ब्रह्म कुमारी मैथुनं यथा ॥

अयोगी नैव जानाति जातान्धो हि यथा घटम् ॥ २५ ॥

नित्याभ्यसनशीलस्य सुसंवेद्यं हि तद्भवेत् ॥

तत् सूक्ष्मत्वादर्निर्देश्यं परब्रह्म सनातनम् ॥ २६ ॥

बुधस्त्वाभरणं भावं मनसालोचनं यथा ॥

मन्यते स्त्री च मूर्खश्च तदेव बहुमन्यते ॥ २७ ॥

तस्मात् त्यक्तकषायेण कर्त्तव्यं दण्डधारणम् ॥

इतरस्तु न शक्नोति विषये रभिभूयते ॥ २८ ॥

न स्थिरं क्षणमप्येक मुदकं हि यथोर्मिमभिः ॥

वाताहतं तथाचित्तं तस्मात् तस्य न विश्वसेत् ॥ २९ ॥

त्रिदण्डव्यपदेशेन जीवन्ति बहवो नराः ॥  
 यो हि ब्रह्म न जानाति न त्रिदण्डार्ह एव सः ॥ ३० ॥  
 ब्रह्मचर्यं सदा रक्षेदष्टवा मैथुनं पृथक् ॥  
 स्मरणं कीर्तनं केलिः प्रेक्षणं गुह्यभाषणम् ॥ ३१ ॥  
 संकल्पो ऽध्यवसायश्च क्रियानिष्पत्तिरेव च ॥  
 एतन्मैथुनमष्टांगं प्रवदन्ति मनीषिणः ॥ ३२ ॥  
 न ध्यातव्यं न वक्तव्यं न कर्तव्यं कदाचन ॥  
 एतैः सर्वैः सुसपन्नो यतिर्भवति नेतरः ॥ ३३ ॥  
 पारिव्राज्यं गृहीत्वा च यो धर्मे नावतिष्ठते ॥  
 श्वपदेनांकयित्वा तं राजा शीघ्रं प्रवासयेत् ॥ ३४ ॥  
 एकोभिक्षुर्यथोक्तस्तु द्वौ चैव मिथुनं स्मृतम् ॥  
 त्रयोग्राम स्तथाख्यात ऊर्ध्वन्तु नगरायते ॥ ३५ ॥  
 नगरं हि न कर्तव्यं ग्रामो वा मिथुनं तथा ॥  
 एतत्त्रयं प्रकुर्वाणाः स्वधर्माच्च्यवते यतिः ॥ ३६ ॥  
 राजवार्तादि तेपान्तु भिक्षावार्ता परस्परम् ॥  
 स्नेहपैशुन्य मातृसर्व्यं सन्निकर्षादसंशयम् ॥ ३७ ॥  
 लाभपूजानिमित्तं हि व्याख्यानं शिष्यसंग्रहः ॥  
 एते चान्ये च बहवः प्रपञ्चाः कुतपस्विनाम् ॥ ३८ ॥  
 ध्यानं शौचं तथाभिक्षा नित्यमेकान्तशीलता ॥  
 भिक्षोश्चत्वारि कर्माणि पंचमो नोपपद्यते ॥ ३९ ॥  
 तपोजपैः कृशीभूतो व्याधितो ऽवसथावहः ॥  
 वृद्धो ग्रहगृहीतश्च यश्चान्यो विकलेन्द्रियः ॥ ४० ॥  
 नीरुजश्च युवाचैव भिक्षुर्नावसथावहः ॥

स दूषयति तत् स्थानं बुधान् पीडयतीति च ॥ ४१ ॥

नीरुजश्च युवाचैव ब्रह्मचर्याद्विनश्यति ॥

ब्रह्मचर्याद्विनश्यस्तु कुलञ्चैव तु नाशयेत् ॥ ४२ ॥

वसन्नावसथे मिक्षु मैथुनं यदि सेवते ॥

तस्यावसथनाथस्य मूलान्यपि निकृन्तति ॥ ४३ ॥

आश्रमे तु यतिर्यस्य मुहूर्त्तमपि विश्रमेत् ॥

किं तस्यान्येन धर्मेण कृतकृत्यो ऽभिजायते ॥ ४४ ॥

सञ्चितं यद्गृहस्थेन पापमामरणान्तिकम् ॥

स निर्दहति तत्सर्वमेकरात्रोपितो यतिः ॥ ४५ ॥

योगाश्रमपरिश्रान्तं यस्तु भोजयते यतिम् ॥

निखिलं भोजितं तेन त्रैलोक्यं सचराचरम् ॥ ४६ ॥

यस्मिन्देशे वसेद्योगी ध्यानयोगविचक्षणः ॥

सोऽपिदेशो भवेत्पूतः किंपुनस्तस्य बान्धवाः ॥ ४७ ॥

द्वैतंचैव तथाद्वैतं द्वैताद्वैतं तथैव च ॥

न द्वैतं नापि चाद्वैतमितो तत् परमार्थिकम् ॥ ४८ ॥

नाहं नैवान्यसंबन्धो ब्रह्मभावेन भावितः ॥

ईदृशायामवस्थायामवाप्यं परमं पदम् ॥ ४९ ॥

द्वैतपक्षे समास्था ये अद्वैते तु व्यवस्थिताः ॥

अद्वैतिनां प्रवक्ष्यामि यथा धर्मः सुनिश्चितः ॥ ५० ॥

तत्रात्मव्यतिरेकेण द्वितीयं यदि पश्यति ॥

ततः शास्त्राण्यधीयन्ते श्रूयन्ते ग्रन्थसंचयाः ॥ ५१ ॥

दक्षशास्त्रं यथाप्रोक्तं मशेषाश्रममुत्तमम् ॥

अधीयन्ते तु ये विप्रास्ते यान्त्यमरलोकतां ॥ ५२ ॥

इदंतु यः पठेन्नक्त्या शृणुयादधमो ऽपि वा ॥  
 स पुत्रपौत्रपशुमान् कीर्तिञ्च समवाप्नुयात् ॥ ५३ ॥  
 श्रावयित्वात्विदं शास्त्रं श्राद्धकाले ऽपि वा द्विजः ॥  
 अक्षयं भवति श्राद्धं पितृभ्यश्चोपजायते इति ॥ ५४ ॥

दाक्षे धर्मशास्त्रे सप्तमोऽध्यायः समाप्तः ।

( गौतमसंहितायां तृतीयाऽध्याये )

उत्तरेपाचैतदविरोधी अनिचयो भिक्षुरूढ्वरेताः ॥  
 ध्रुवशीलो वर्षासु भिक्षार्थी ग्राममियात् ॥ १ ॥  
 जघन्यमनिवृत्तं चरेत् निवृत्ताशी वाक्चक्षुःकर्मसंयतः ॥  
 कौपीनाच्छादनार्थं वासो विभृयात् ॥ २ ॥  
 प्रहीणमेके निर्णेजनाधिप्रयुक्तं । ओषधिवनस्पतीनामङ्गमु-  
 पाददीत ॥ न द्वितीयामुपहर्तुं रात्रिं ग्रामे वसेत् ॥ ३ ॥  
 मुण्डः शिखीवा वर्जयेज्जीववधं । समो भूतेषु हिंसानुग्रहयो-  
 रनारंभी ॥ इति ॥

( वसिष्ठसंहितायां दशमाऽध्याये )

( परिव्राजकधर्मः ) परिव्राजकः सर्व्वभूताभयदक्षिणां  
 दत्त्वा प्रतिष्ठेत् ॥ १ ॥ अथाप्नुदाहरन्ति ॥  
 अभयं सर्व्वभूतेभ्यो दत्त्वा चरति यो द्विजः ॥  
 तस्यापि सर्व्वभूतेभ्यो न भयं जातु विद्यते ॥ २ ॥  
 अभयं सर्व्वभूतेभ्यो दत्त्वा यद्भुवि वर्त्तते ॥  
 हन्ति जातानजातांश्च प्रतिगृह्णाति यस्य च ॥ ३ ॥  
 संन्यसेत् सर्व्वकर्माणि वेदमेकं न संन्यसेत् ॥

वेदसंन्यासतः शूद्र स्तस्माद्वेदं न संन्यसेत् ॥ ४ ॥

एकाक्षरं परंब्रह्म प्राणायामः परन्तपः ॥

उपवासात् परंभैक्षं दया दानाद्विशिष्यते ॥ ५ ॥

मुण्डोऽममत्व परिग्रहः सप्तागाराण्यसंकल्पितानि चरेद्भैक्षं विधूमे सन्नमुपले एकशाटीपरिवृतोऽजिनेन वा गोप्र लूनै स्तृणैर्वेष्टितशरीरः ।

स्थण्डिलशाप्यनित्यां वसतिं वसेत् ॥ ६ ॥

ग्रामान्ते देवगृहे शून्यागारे वृक्षमूले वा मनसाज्ञानमधीयानः ॥

अरण्यनित्यो न ग्राम्यपशूनां संदर्शनेविहरेत् ॥ ७ ॥

[ अथाप्युदाहरन्ति ]

अरण्यनित्यस्य जितेन्द्रियस्य सर्वेन्द्रियप्रीतिनिवर्तकस्य ॥

अध्यात्मचिन्ता गतमानसस्य ध्रुवा ह्यनावृत्तिरुपेक्षकस्य ॥ ८ ॥

अव्यक्तलिङ्गोऽव्यक्ताचारोऽनुमत्त उन्मत्तवेशः ॥ ९ ॥

[ अथाप्युदाहरन्ति ]

न शब्दशास्त्राभिरतस्य मोक्षो न चापि लोके ग्रहणे रतस्य ॥

न भोजनाच्छादन तत्परस्य न चापिरम्यावसथप्रियस्य ॥ १० ॥

न चोत्पातनिमित्ताभ्यां न नक्षत्राङ्गविद्यया ॥

अनुशासनवादाभ्यां भिक्षां लिप्सेत कर्हिचित् ॥ ११ ॥

अलाभेन विपादी स्याल्लाभे चैव न हर्षयेत् ॥

प्राणयात्रिकमात्रः स्यात् मात्रासंगाद्विनिर्गतः ॥ १२ ॥

न कुट्यां नोदके संगे न चैले न त्रिपुङ्करे ॥

नागारे नासने नान्ते यस्य वै मोक्षवित्तमः ॥ १३ ॥

ब्राह्मणकुले वा यल्लभेत् तद्बुद्धीत सायं मधुमांससर्पि-  
र्वर्जम् ॥ यतीन् साधून् वा गृहस्थान् सायं प्रातश्चतृप्येत् ।  
ग्रामेवसेद जिह्वोऽशरणोऽसंकसुकः । नचेन्द्रियसंयोगं  
कुर्वीत केनचित् उपेक्षकः सर्वभूतानां हिंसानुग्रहपरिहाण-  
पैशुन्यमत्सराभिमानाहंकाराश्रद्धानार्जवात्मस्तवपरगर्हादंभ-  
लोभमोहक्रोधासूयाविवर्जितः सर्वश्रमिणां धर्मिष्ठो य-  
ज्ञोपवीत्युदककमण्डलुहस्तः शुचिर्ब्राह्मणो वृषलान्नपानवर्जो  
नहीयते ब्रह्मलोकात् ब्रह्मलोकात् ॥ १४ ॥

( वसिष्ठसंहितायां दशमोऽध्यायः समाप्तः )

[ इति ऊनविंशति संहितायामुक्तम् ॥ ]

( अथेदानीं पौराणिकमतं यतिधर्ममाह )

ब्रह्मपुराणं प्रथमं पद्मं वैष्णवमेव च ॥  
शैवं भागवतं चैव भद्रिप्यं नारदादिकम् ॥ १ ॥  
मार्कण्डेयमथारुणं ब्रह्मवैवर्तमेव च ॥  
लैङ्गतथाचवाराहं स्कन्दं वामनमेव च ॥ २ ॥  
कौर्म मत्स्यं गारुडं च वायवीयमनन्तरम् ॥  
अष्टादशं समुद्रिष्टं ब्रह्माण्डमिति संज्ञितम् ॥ ३ ॥

इति अष्टादश महापुराणान्युक्तानि  
( अथाष्टादशोप पुराणान्याह )

सनत्कुमारं प्रथमं नारसिंहं नारदीयम् ॥  
शिवचैव दौर्वाससं कापिलं मानवं ॥  
चौशनसं वारुणं कालिकारुचं साम्बं ॥



नन्दिकृतं सौरं पाराशरंआदित्यं माहेश्वरं ॥

भागवतं वाशिष्ठञ्च शौनकं ॥

एतान्युपपुराणानि कथितानि महात्मभिः ॥ इति ॥

॥ ब्रह्मपुराणे १० अध्याये ॥

यत्पृथिव्यां ब्रीहियवं हिरण्यं पशवः स्त्रियः ॥

नालमेकस्य तत्सर्वमिति कृत्वा नमुह्यति ॥ १ ॥

यदा भावं न कुरुते सर्वभूतेषु पापजम् ॥

कर्मणा मनसा वाचा ब्रह्म संपद्यते तदा ॥ २ ॥

यदान्येभ्यो न विभेति यदाचास्मान्न विभ्यति ॥

यदानेच्छति न द्वेष्टि ब्रह्मसंपद्यते तदा ॥ ३ ॥

[ ब्रह्मपुराणे १८ अध्याये ]

वसन्त्याश्रित्य मुनयः संसिद्धा दैवतैः सह ॥

गृहस्थाजनकाद्याश्च राज्यन्ते योगधर्मिणः ॥ ४ ॥

बालखिल्यादयश्चैव ऋषयो ब्रह्मवांदिनः ॥

वानप्रस्थाश्च व्यासाद्या भिक्षुः पञ्चशिखस्तथा ॥ ५ ॥

योगमास्थाय सर्वे ते प्रविष्टाः सूर्यमण्डलम् ॥

शुको व्याससुतः श्रीमान् योगधर्ममवाप्य सः ॥ ६ ॥

आदित्यकिरणान्गत्वा ह्यपुनर्योगमास्थिताः ॥

शब्दमात्रे श्रुतिसुखा ब्रह्मविष्णुशिवादयः ॥ ७ ॥

प्रत्यक्षोऽयं परोदेवः सूर्यस्तिमिरनाशनः ॥

तस्मादन्यत्र भक्तिर्हि न कार्या शुभमिच्छता ॥ ८ ॥

( ब्रह्मपुराणे १११ अध्याये चतुर्थाश्रमधर्मं दर्शयति ॥ )

चतुर्थश्चाश्रमो भिक्षोः प्रोच्यते च मनीषिभिः ॥

तस्य स्वरूपं वदतो बुध्यध्वं मुनिसत्तमाः ॥ ९ ॥  
 पुत्रद्रव्यकलत्रेषु त्यजेत् स्नेहं द्विजोत्तमाः ॥  
 चतुर्थमाश्रमस्थानं गच्छेत्रिर्दूतमतसरः ॥ १० ॥  
 त्रैवर्णिकां त्यजेत् सर्वानारम्भान् द्विजसत्तमाः ॥  
 मित्रादिषु संसो मैत्रः समस्तेष्वेव जन्तुषु ॥ ११ ॥  
 जरायुजाण्डजादीनां वाङ्मनः कर्मभिः क्वचित् ।  
 युक्तः कुर्वीत नद्रोहं सर्वसंगांश्च वर्जयेत् ॥ १२ ॥  
 एकरात्रिस्थिति ग्रामे पञ्चरात्रिस्थितिःपुरे ॥  
 तथातिष्ठेद्यथा प्रीतिर्दोषोवास्य न जायते ॥ १३ ॥  
 प्राणयात्रानिमित्तं च व्यङ्ग्ये भुक्तिवर्जने ॥  
 काले प्रशस्तग्रामेषु भिक्षार्थं पर्यटद्गृहान् ॥ १४ ॥  
 अलाभेन विपादः स्याल्लाभत्वे न तु हर्षयेत् ॥  
 प्राणयात्रिकमात्रं स्यान्मात्रासङ्गाद्विनिर्गतः ॥ १५ ॥  
 अभिपूजितलाभश्च यतिर्मुक्तोपि बध्यते ॥  
 कामः क्रोधस्तथादर्यो लोभमोहादयश्च ये ॥ १६ ॥  
 तांस्तुदोषान् परित्यज्य परब्रह्ममना भवेत् ॥  
 अभयं सर्वसत्त्वेभ्यो भयमुत्पद्यते क्वचित् ॥ १७ ॥  
 कृत्वाग्निहोत्रं स्वशरीरसंस्थं शरीरमग्निं स्वमुखेजुहोति ॥  
 विप्रास्तुभैक्ष्योपगतैर्हविर्भिश्चित्ताग्निनासत्रजतिस्मलोकान् ॥  
 मोक्षाश्रमं यश्चरते यथोक्तं शुचिश्च संकल्पितबुद्धियुक्तः ॥  
 अनिन्धनं ज्योतिरिव प्रशान्तं स ब्रह्मलोकं जयति द्विजातिः १९  
 इति श्री ब्रह्मपुराणे व्यासार्थि संवादे वर्णाश्रम धर्मवर्णनं नाम  
 द्वादशोत्तरशततमोऽध्यायः ॥

[पद्मपुराणेस्वर्गखण्डे३१अध्याये] संन्यासधर्ममाह

( व्यासउवाच )

एवं वनाश्रमोस्थित्वा तृतीयं भागमायुषः ।  
 चतुर्थं चायुषोभागं संन्यासेन नयेत्कृमात् ॥ १ ॥  
 ज्ञानसंन्यासिनः केचिद्वेदसंन्यासिनोपरे ॥  
 कर्मसंन्यासिनस्त्वन्ये त्रिविधाः परिकीर्तिताः ॥ २ ॥  
 यः सर्वत्र विनिर्मुक्तो निर्द्वन्द्वश्चैव निर्भयः ॥  
 प्रोच्यते ज्ञानसंन्यासी आत्मन्येव व्यवस्थितः ॥ ३ ॥  
 वेदमेवाभ्यसेन्नित्यं निराशी नृष्परिग्रहः ॥  
 प्रोच्यते वेदसंन्यासी मुमुक्षुर्विजितेन्द्रियः ॥ ४ ॥  
 यस्त्वग्निमात्मसात्कृत्वा ब्रह्मार्पणपरोद्विजः ॥  
 ज्ञेयः स कर्मसंन्यासी महायज्ञपरायणः ॥ ५ ॥  
 त्रयाणामपि चैतेषां ज्ञानीत्वभ्यधिकोमतः ॥  
 न तस्य विद्यतेकार्यं न लिङ्गं वा विषदिचतः ॥ ६ ॥  
 निर्म्ममो निर्भयः शान्तो निर्द्वन्द्वः पर्णभोजनः ॥  
 जीर्णकौपीनवासाःस्यान्नग्नौ वा ज्ञानतत्परः ॥ ७ ॥  
 ब्रह्मचारी जिताहारो ग्रामादन्नं समाहरेत् ॥  
 अध्यात्मरतिरासीति निरपेक्षो निरामिषः ॥ ८ ॥  
 आत्मनैव सहायेन सुखार्थं विचरोदिह ॥  
 नाभिनन्देत् मरणं नाभिनन्देत् जीवनम् ॥ ९ ॥  
 कालमेव प्रतीक्षेत निर्देशं भृतको यथा ॥  
 नाध्येतव्यं न वक्तव्यं श्रोतव्यं न कदाचन ॥ १० ॥

एवं ज्ञानपरो योगी ब्रह्मभूयाय कल्पते ॥

एकवासो ऽथवा विद्वान्कौपीनाच्छादनोऽपि वा ॥ ११ ॥

मुण्डी शिखी वाथ भवेत् त्रिदण्डी निष्परिग्रहः ॥

कपायवासाः सततं ध्यान योगपरायणः ॥ १२ ॥

ग्रामान्ते वृक्षमूले वा वसेद्देवालये ऽपि वा ॥

समः झञ्जौ तथामित्रे तथा मानापमानयोः ॥ १३ ॥

भैक्षेण वर्त्तयेन्नित्यं नैकान्नादी भवेत् क्वचित् ॥

य स्तु मोहेन वान्पस्मादेकान्नादी भवेद् यतिः ॥ १४ ॥

न तस्य निष्कृतिः काचिद्धर्मशास्त्रेषु दृश्यते ॥

रागद्वेष वियुक्तात्मा समलोष्टाश्मकाञ्चनः ॥ १५ ॥

प्राणिर्हिंसानिवृत्तश्च मौनीस्यात् सर्वनिस्पृहः ॥

दृष्टिपूतं न्यसेत्पादं वस्त्रपूतं जलं पिबेत् ॥ १६ ॥

सत्यपूतां यदेहार्णीं मनःपूतं समाचरेत् ॥

नैकत्र निवसेद्देशे वर्षाभ्योऽन्यत्र भिक्षुकः ॥ १७ ॥

स्नात्वा शौचवृत्तो नित्यं कमण्डलुकरःशुचिः ॥

ब्रह्मचर्यरतो नित्यं वनवासरतो भवेत् ॥ १८ ॥

मोक्षशास्त्रेषु निरतो ब्रह्मसूत्री जितेन्द्रियः ॥

दम्भाहङ्कारनिर्मुक्तो निर्दोषोऽसत्यऽवर्जितः ॥ १९ ॥

आत्मज्ञानगुणोपेतो यति र्मोक्षमवाप्नुयात् ॥

अभ्यसेत् सततं देवं प्रणवाख्यं सनातनम् ॥ २० ॥

स्नात्वाचम्य विधानेन शुचिर्देवालयादिषु ॥

यज्ञोपवीती शान्तात्मा कुशपाणिः समाहितः ॥ २१ ॥

धौतकापायवसनो भस्माच्छत्र तनुरुहः ॥

अधियज्ञं ब्रह्मजपेदाधिदैविकमेव च ॥ २२ ॥

आध्यात्मिकं च सततं वेदान्ताभिहितं च यत् ॥

पुत्रेषु वाथ निवसन् ब्रह्मचारी यतिर्मुनिः ॥ २३ ॥

वेदमेवाभ्यसेन्नित्यं स याति परमांगतिम् ॥

अहिंसा सत्यमस्तेयं ब्रह्मचर्यं तपः परम् ॥ २४ ॥

क्षमादया च सन्तोषो व्रतान्यस्य विशेषतः ॥

वेदान्तज्ञाननिष्ठो वा पञ्चयज्ञान् समाहितः ॥ २५ ॥

कुर्पादहरहः स्नात्वा भिक्षार्थेनैव तेन हि ॥

होममन्त्राजपेन्नित्यं काले काले समाहितः ॥ २६ ॥

स्वाध्यायं चान्वहं कुर्पात् सावित्रीः सन्ध्ययोज्ज्वलेत् ॥

ध्यायीत सततं देवमेकान्ते परमेश्वरम् ॥ २७ ॥

एकान्नं वर्जयेन्नित्यं कामक्रोधं परिग्रहम् ॥

एकवासा द्विवासा ऽथ शिखीयज्ञोपवीतवान् ॥ २८ ॥

कमण्डलुकरो विद्वांस्त्रिदण्डो याति तत्परम् ॥

एवं त्वाश्रमनिष्ठानां यतीनां नियतात्मनाम् ॥ २९ ॥

अलावुदारुपात्रे च मृण्मयं वैणवं तथा ॥

चत्वारि यतिपात्राणि मनुराह प्रजापतिः ॥ ३० ॥

प्राग्रात्रे मध्यरात्रे च पररात्रे तथैव च ॥

सन्ध्यासूक्तिं विशेषेण चिन्तयेन्नित्यमीश्वरम् ॥ ३१ ॥

कृत्वा हृत्पद्मनिलये विश्वाख्यं विश्वसम्भवम् ॥

आत्मानं सर्वभूतानां परस्तात्तमसः स्थितम् ॥ ३२ ॥

सर्वस्याधारमव्यक्तमानन्दं ज्योतिरव्ययम् ॥

प्रधानपुरुषासीत् माकाशं दहनं शिवम् ॥ ३३ ॥

तदन्तं सर्वभावानामशिवं ब्रह्मरूपिणम् ॥  
 ओङ्कारान्तेऽथ चात्मानं समाप्य परमात्मनि ॥ ३४ ॥  
 आकाशे देवमीशानं ध्यायेदाकाशमध्यगम् ॥  
 कारणं सर्वभावानामानन्दैक समाश्रयम् ॥ ३५ ॥  
 पुराणपुरुषं विष्णुं ध्यायेन्मुच्येतबन्धनात् ॥  
 यद्वा गुहादौ प्रकृतौ जगत् सन्मोहनालये ॥ ३६ ॥  
 विचिन्त्यं परमं व्योम सर्वभूतैककारणम् ॥  
 जीवनं सर्वभूतानां यत्र लोकः प्रलीयते ॥ ३७ ॥  
 आनन्दं ब्रह्मणः सूक्ष्मं यत्पश्यन्ति मुमुक्षवः ॥  
 तन्मध्ये निहितं ब्रह्म केवलं ज्ञानलक्षणम् ॥ ३८ ॥  
 अनन्तं सत्यमीशानं विचिन्त्यासीत वाग्यतः ॥  
 गुह्याद्गुह्यतमं ज्ञानं यतीनामेतदीरितम् ॥ ३९ ॥  
 योऽत्र तिष्ठेत् सदानेन सोऽश्नुते योगमैश्वरम् ॥  
 तस्माज्ज्ञानरतो नित्यमात्मविद्यापरायणः ॥ ४० ॥  
 ज्ञानं समभ्यस्येद्ब्रह्म येन मुच्यते बन्धनात् ॥  
 मत्वा पृथक्त्वात्मानं सर्वस्मादेव केवलम् ॥ ४१ ॥  
 आनन्दमक्षरं ज्ञानं ध्यायेत् च ततः परम् ॥  
 यस्माद्भवन्ति भूतानि यज्ज्ञात्वा नेह जायते ॥ ४२ ॥  
 स तस्मादीश्वरो देवः परस्ताद्व्योऽधितिष्ठति ॥  
 यदन्तरेतद्गमनं शाश्वतं शिवमव्ययम् ॥ ४३ ॥  
 य इदं स्वपरोक्षं स्तु सदेवः स्यान्महेश्वरः ॥  
 व्रतानि यानि भिक्षूणां तथैवार्यं व्रतानि च ॥ ४४ ॥  
 एकैकातिक्रमेतेषां प्रायश्चित्तं विधीयते ॥

अथ ब्रह्मध्यानमाह पद्मपुराणे ॥

यद्ब्रह्मपरमं ज्योतिः प्रतिष्ठाक्षरमव्ययम् ॥ ४५ ॥

यो ऽन्तरात्मा परंब्रह्म स विज्ञेयो महेश्वरः ॥

एष देवो महादेवः केवलः परमः शिवः ॥ ४६ ॥

तदेवाक्षरमद्वैतं तन्नित्यं परमं पदम् ॥

तस्मान्महीयतेदेव स्वधाग्नि ज्ञानसंज्ञिते ॥ ४७ ॥

आत्मयोगात्मके तत्त्वे महादेव स्ततः स्मृतः ॥

नान्यं देवं महादेवाद् व्यतिरिक्तं प्रपश्यति ॥ ४८ ॥

तमेवात्मानमन्वेति यः स याति परंपदम् ॥

मन्यन्ते ये स्वमात्मानं विभिन्नं परमेश्वरात् ॥ ४९ ॥

न ते पश्यन्ति तं देवं वृथा तेषां परिश्रमः ॥

एकमेव परंब्रह्म विज्ञेयं तत्त्वमव्ययम् ॥ ५० ॥

सदेवस्तु महादेवो नैतद्विज्ञाय वध्यते ॥

तस्माद्भ्यतेत नियतं यतिः संयतमानसः ॥ ५१ ॥

ज्ञान योगरतः शान्तो महादेवपरायणः ॥

एषवः कथितो विप्रा यतीनामाश्रमः शुभः ॥ ५२ ॥

पितामहेन मुनिना विभुना पूर्व्वमीरितः ॥

नापुत्र शिष्ययोगीभ्यो दद्यादिदमनुत्तमम् ॥ ५३ ॥

ज्ञानं स्वयम्भुवा प्रोक्तं याति धर्माश्रयं शिवम् ॥

इति यति नियमानामेतदुक्तं विधानं सुरवरपरितोषे

यद्भवेदेकहेतुः ॥ न भवति पुनरेषामुद्भवो या विनाशः ।

प्रणिहित मनसो ये नित्यमंया चरन्ति ॥ ५४ ॥

(इति पद्मे स्वर्गखण्डे यतिनियमवर्णनं नाम एकत्रिंशो ऽध्यायः)

विष्णुपुराणे यतिधर्ममाह ९ अध्याये

यस्त्वेतां निहितश्चर्यां वानप्रस्थश्चरेन्मुनिः ॥

स दहत्यग्निचदोपान् जयेल्लोकांश्च शाश्वतान् ॥ १ ॥

चतुर्थश्चाश्रमो भिक्षोः प्रोच्यते यो मनीषीभिः ॥

तस्य स्वरूपं गदतो मम श्रोतुं नृपार्हसि ॥ २ ॥

पुत्रद्रव्यकलत्रेषु त्यक्तस्नेहो नराधिप ॥

चतुर्थमाश्रमं स्थानं गच्छेन्निर्धूत मत्सरः ॥ ३ ॥

त्रैवर्गिकांस्त्यजेत् सर्वानारम्भान वनीपते ॥

मित्रादिषु समो मैत्रः समस्तेष्वेव जन्तुषु ॥ ४ ॥

जरायुजाण्डजादीनां बालूमनः कर्मभिः क्वचित् ॥

युक्तः कुर्वीत न ब्रोहं सर्वसङ्गांश्च वर्जयेत् ॥ ५ ॥

एकरात्रस्थितिर्ग्रामे पञ्चरात्र स्थितिःपुरे ॥

तथातिष्ठेद्यथा प्रीतिर्हेपो वास्य न जायते ॥ ६ ॥

कामःक्रोधतथादर्प मोहलोभादयश्च ये ॥

तांस्तु दोषान् परित्यज्य परिव्राट् निर्म्ममो भवेत् ॥ ७ ॥

अभयं सर्वसत्त्वेभ्यो दत्त्वा यश्चरते मुनिः ॥

न तस्य सर्वं सत्त्वेभ्यो भयमुत् पथते क्वचित् ॥ ८ ॥

कृत्वाग्निहोत्रं स्वशरीर संस्थं शरीरमग्निं स्वमुखेजुहोति ॥

विप्रस्तुभिक्षोपगतैर्हविर्भिश्चित्ताग्निना स ब्रजति स्म लोकान् ॥

मोक्षाश्रमं यश्चरते यथोक्तं शुचिः स्व संकल्पित बुद्धियुक्तः ॥

अनिन्धनं ज्योतिरिव प्रशान्तं स ब्रह्मलोकं जयति द्विजातिः ॥ १० ॥

इति श्री विष्णुपुराणे तृतीयांशे यतिधर्मो नाम

नवमोऽध्यायः ॥



श्रीशिवमहापुराणे कैलाससंहितायामुत्तरभागे ऽष्टमाध्याये

सन्यासप्रकरणमाह

( श्रीसुब्रह्मण्य उवाच )

साधुसाधु महाभाग वामदेव मुनीश्वर ॥

त्वमतीव शिवेभक्तः शिवज्ञानवतांवर ॥ १ ॥

मन्त्रादि पदविधार्थानामर्थोपन्यासमार्गतः ॥

समष्टिव्यष्टि भावार्थं वक्ष्यामि प्रणवात्मकम् ॥ २ ॥

उपदेशक्रमो ह्यादौ वक्तव्यः श्रुयतामयम् ॥

चातुर्वर्ण्यं हि लोकेऽस्मिन् प्रसिद्धं मानुषे मुने ॥ ३ ॥

त्रैवर्णिकानामेवात्र श्रुत्याचार समन्वयः ॥

शुश्रूपामात्रताराहि शूद्राः श्रुतिबहिष्कृताः ॥ ४ ॥

त्रैवर्णिकानां सर्वेषां स्वस्वाश्रमरतात्मनाम् ॥

श्रुतिस्मृत्युदितो धर्मोऽनुष्ठेयो नापरः क्वचित् ॥ ५ ॥

श्रुतिस्मृत्युदितं कर्म कुर्वन् सिद्धिमवाप्स्यति ॥

वर्णाश्रमाचार पुष्पैरभ्यर्च्य परमेश्वरम् ॥

तत् सायुज्यंगताः सर्वे बहवो मुनिसत्तमाः ॥

“ब्रह्मचर्येण ऋषयो देवयज्ञक्रियाध्वना ॥ ७ ॥

पितरः स्वधयातृप्ता इति हि श्रुतिरब्रवीत् ॥

एवं ऋणत्रयान्मुक्तो वानप्रस्थाश्रमं गतः ॥ ८ ॥

शीतोष्णसुखदुःखादि सहिष्णु विजितेन्द्रियः ॥

तपस्वी विजिताहारो यमाद्यं योगमभ्यसेत् ॥ ९ ॥

यथा दृढतराबुद्धिरविचाल्या भवेत्तथा ॥

एवं क्रमेणशुद्धात्मा सर्वकर्माणि विन्यसेत् ॥ १० ॥  
 संन्यस्य सर्वकर्माणि ज्ञानपूजापरो भवेत् ॥  
 सा हि साक्षाच्छिवैक्येन जीवन्मुक्तिफलप्रदा ॥ ११ ॥  
 सर्वशास्त्रार्थतत्त्वज्ञं वेदान्तज्ञानपारगम् ॥  
 आचार्यमुपसंगम्य यतिं मतिमतां वरम् ॥ १२ ॥  
 दीर्घदण्डप्रणामाद्यै स्तोपयेद्यत्नः सुधीः ॥  
 यो गुरुः स शिवः प्रोक्तोयः शिवः स गुरुः स्मृतः ॥ १३ ॥  
 इतिनिश्चित्यमनसा स्वविचारं निवेद्य च ॥  
 लब्धानुज्ञस्तु गुरुणा द्वादशाहं पयोव्रती ॥ १४ ॥  
 शुक्लपक्षे चतुर्थ्या वा दशम्यां वा विधानतः ॥  
 प्रातःस्नात्वा विशुद्धात्मा कृतनित्यक्रियः सुधीः ॥ १५ ॥ इति

( भागवते एकादशस्कन्धेऽष्टावशाध्याये )

[ यतिधर्मनिरूपणमाह ]

॥ श्रीभगवानुवाच ॥

अग्निहोत्रञ्च दर्शञ्च पूर्णमासञ्च पूर्ववत् ॥  
 चातुर्मास्यानि च मुनेराम्नातानि च नैगमैः ॥ १ ॥  
 एवं चीर्णतप्तपसा मुनिर्धर्मनि संयतः ॥  
 मां तपोमयमाराध्य ऋषिलोकादुपैति माम् ॥ २ ॥  
 यदासौ नियमे कल्पो जरया जातवेष्युः ॥  
 आत्मन्यग्नीन् समारोप्य मच्चित्तोऽग्निं समाविशेत् ॥ ३ ॥  
 यदा कर्मविपाकेषु लोकेषु निरयात्मसु ॥  
 विरागो जायते सम्यक् न्यस्ताग्निः प्रव्रजेत्ततः ॥ ४ ॥

इष्टयाथोपदेशं मां दत्त्वा सर्वस्वमृत्विजे ॥  
 अग्नीन् स्वप्राणआवेश्य निरपेक्षः परिव्रजेत् ॥ ५ ॥  
 विप्रस्य वै संन्यसतो देवा दारादि रूपिणः ॥  
 विघ्नान् कुर्व्वत्ययं ह्यस्मान्नाक्रम्य समियात् परम् ॥ ६ ॥  
 विभृयाच्चेन्मुनिर्वासः कौपीनाच्छादनं परम् ॥  
 त्यक्तं न दण्डपात्राभ्यामन्यत् किञ्चिदनापदि ॥ ७ ॥  
 दृष्टिपूतं न्यसेत्पादं वस्त्रपूतं पिवेज्जलम् ॥  
 सत्यपूतां वदेद्वाचं मनःपूतं समाचरेत् ॥ ८ ॥  
 मौनानीहानिलायामा दण्डावागुद्देहचेतसाम् ॥  
 न ह्येते यस्य संत्याग वेणुभिर्न भवेद् यतिः ॥ ९ ॥  
 एकदचरेन्महीमेतां निःसङ्गः संयतेन्द्रियः ॥  
 आत्मक्रीडु आत्मरत आत्मवान् समदर्शनः ॥ १० ॥  
 विविक्तक्षेम झरणो मद्गाव विमलाशयः ॥  
 आत्मानं चिन्तयेदेक सभेदेन मया मुनिः ॥ ११ ॥  
 अन्वीक्षेतात्मनो बन्धं मोक्षश्च ज्ञाननिष्ठया ॥  
 बन्धइन्द्रिय विक्षेपो मोक्ष एषां च संयमः ॥ १२ ॥  
 तस्माभियम्य पडवर्गं मद्गावेन चरेन्मुनिः ॥  
 विरक्तः क्षुल्लकामेभ्यो लब्धात्मनि सुखं महत् ॥ १३ ॥  
 पुरग्राम व्रजान् सार्थान् भिक्षार्थं प्रविशंश्चरेत् ॥  
 पुण्यदेशं सरिच्छैल वनाश्रमवर्ती महिम् ॥ १४ ॥  
 वानप्रस्थाश्रमपदेऽप्य भीक्षणं भैक्ष्यमाचरेत् ॥  
 संसिध्यत्याश्रमसंमोहः शुद्धसत्त्वः शिलान्धस्ता ॥ १५ ॥  
 नैतद्वस्तु तयापश्येद् दृश्यमानं विनश्यति ॥

असक्तचित्तो विरमेदिहामुत्र चिकीर्षितात् ॥  
 यदेतदात्मनि जगन्मनो वाक्प्राणसंहतम् ॥  
 सर्वं मायेति तर्केण स्वस्थस्त्यक्त्वा न तत् स्मरेत् ॥ १७ ॥  
 ज्ञाननिष्ठो विरक्तो वा मद्भक्तो वा नपेक्षकः ॥  
 स लिङ्गानाश्रमां स्त्यक्त्वा चरेदविधिगोचरः ॥ १८ ॥  
 बुधो बालकवत् क्रीडेत् कुशलो जडवच्चरेत् ॥  
 वदेदुन्मत्तवद्विद्वान् गोचर्यां नैगमश्चरेत् ॥ १९ ॥  
 वेदवादरतो न स्यान्न पाषण्डी न हेतुकः ॥  
 शुष्कवादविवादे न कञ्चित् पक्षं समाश्रयेत् ॥ २० ॥  
 नोद्विजेत जनाङ्गीरो जनं चोद्वेजयेन्नतु ॥  
 अतिवादांस्तितिक्षेत नावमन्येत कञ्चन ॥ २१ ॥  
 देहमुद्दिश्य पशुवद्वैरं कुर्यान्न केनचित् ॥  
 एक एव परोह्यात्मा भूतेष्व्वात्मन्यवस्थितः ॥ २२ ॥  
 यथेन्दुरुदपात्रेषु भूतान्येकात्मकानि च ॥  
 अलब्ध्वा न विपीदेत् काले काले ऽशनं कचित् ॥ २३ ॥  
 लब्ध्वा न हृष्येद्धृतिमानुभयं दैवतन्त्रितम् ॥  
 आहारार्थं तर्मीहेत युक्तं तत् प्राणधारणम् ॥ २४ ॥  
 तत्त्वं विमृश्यते तेन तद्विज्ञाय विमुच्यते ॥  
 यदृच्छयोपपन्नान्नमद्याच्छ्रेष्ठमुतापरम् ॥ २५ ॥  
 तथा वासस्तथा शय्यां प्राप्तं प्राप्तं भजेन्मुनिः ॥  
 शौचमाचमनं स्नानं न तु चोदनया चरेत् ॥ २६ ॥  
 अन्यांश्च नियमान्जज्ञानी यथाहं लीलयेन्धरः ॥  
 न हि तस्य विकल्पाख्या याचमद्वीक्षया हता ॥ २७ ॥

आदेहान्तात् क्वचित् ख्याति स्ततः संपद्यते मया ॥  
 दुःखोदकेषु कामेषु जातनिर्व्वेद आत्मवान् ॥ २८ ॥  
 अजिज्ञासित मद्धर्मो गुरुं मुनिमुपाव्रजेत् ॥  
 तावत् परिचरेद्भक्तः श्रद्धावाननसूयकः ॥ २९ ॥  
 यावद्ब्रह्म विजानीयान्मात्रेव गुरुमादृतः ॥  
 यस्त्वंसंयतपद्बर्गः प्रचण्डेन्द्रियसारथिः ॥ ३० ॥  
 ज्ञानवैराग्यरहित स्त्रिदण्ड मुपजीवति ॥  
 सुरानात्मनामात्मस्थं निहुते माञ्चधर्महा ॥ ३१ ॥  
 अविपक्वकपायोऽस्मादमुष्माच्च विहीयते ।  
 भिक्षोर्धर्मः शमोऽहिंसा तप ईक्षा वनौकसः ॥ ३२ ॥  
 शृङ्गिणो भूतरक्षेज्याद्विजस्याचार्य्यसेवनम् ॥  
 ब्रह्मचर्य्यं तपः शौचं सन्तोषो भूतसौहृदम् ॥ ३३ ॥  
 गृहस्थस्याप्युतौगन्तुः सवर्षेषां मदुपासनम् ॥  
 इति मां यः स्वधर्मेण भजन्नित्य मनन्यभाक् ॥ ३४ ॥  
 सवर्षभूतेषु मद्भावो मद्भक्तिं विन्दते ऽचिरात् ॥  
 भक्तयोद्धवानपायिन्या सवर्षलोकमहेश्वरम् ॥ ३५ ॥  
 सवर्षोत्पत्यप्ययं ब्रह्म कारण मुपयाति सः ॥  
 इति स्वधर्मनिर्णितसत्त्वो निर्ज्ञातमद्गतिः ॥ ३६ ॥  
 ज्ञानविज्ञानसंपन्नो न चिरात् समुपैति माम् ॥  
 वर्णाश्रमरतां धर्म एव आचारलक्षणः ॥ ३७ ॥  
 स एव मद्भक्ति युतो निःश्रेयसकरः परः ॥  
 एतन्नेऽभिहितं साधो भवान् पृच्छति यच्च माम् ॥ ३८ ॥  
 यथा स्वधर्मसंयुक्तो भक्तो मां नमियात् परम् ॥  
 इति श्रीभागवते महापुराणेऽष्टादशाध्याये यतिधर्मो वर्णितः ।

# अथ बृहन्नारदीयपुराणे यत्याश्रम निर्णयमाह पञ्चविंशाध्याये ।

यदा मनसि वैराग्यं जातं सर्वेषु जन्तुषु ॥  
तदैव संन्यसे द्विद्वान् अन्यथा पतितो भवेत् ॥ १ ॥  
वेदान्ताभ्यासनिरतः शान्तो दान्तो जितेन्द्रियः ॥  
निर्द्वन्द्वो निरहंकारो निर्म्ममः सर्वदा भवेत् ॥ २ ॥  
समादिगुणनिर्युक्तः कामक्रोधविवर्जितः ॥  
नग्नो वा जीर्णकौपीनो भवेन्मुण्डी यती द्विजः ॥ ३ ॥  
समः शत्रौ च मित्रे च तथा मानापमानयोः ॥  
एकरात्रं वसेद्ग्रामे त्रिरात्रं नगरे वसेत् ॥ ४ ॥  
भैक्ष्येण वर्तयेन्नित्यं त्रैकान्नाशी भवेद् यतिः ॥  
अनिन्दित द्विजगृहे व्यङ्गारे भुक्तिवर्जिते ॥ ५ ॥  
विवादराहिते चैव भिक्षार्थं पर्यटेद्यतिः ॥  
भवेत्त्रिपवणस्नायी नारायणपरायणः ॥ ६ ॥  
जपेच्च प्रणवं नित्यं यतात्मा विजितेन्द्रियः ॥  
एकान्नाशी भवेद्यस्तु कदाचिल्लुम्पटो यतिः ॥ ७ ॥  
तस्य वै निष्कृतिर्नास्ति प्रायश्चित्तशतैरपि ॥  
विप्रा यदि यतिर्लिप्सुः प्रवृत्तदम्भको भवेत् ॥ ८ ॥  
स चण्डालसमोज्ञयो वर्णाश्रमविगर्हितः ॥  
आत्मानं चिन्तयेद्देवं नारायणमनामयम् ॥ ९ ॥  
निर्द्वन्द्वं निर्म्ममं शान्तं मायातीतममत्सरम् ॥  
अव्ययं परिपूर्णञ्च सदानन्दैकविग्रहम् ॥ १० ॥

ज्ञानस्वरूपममलं परज्योतिः सनातनम् ॥

अविकारमनाद्यन्तं जगच्चैतन्यकारणम् ॥ ११ ॥

निर्गुणं परमं ध्यायेदात्मानं परमात् परम् ॥

पठेदुपनिषद्वाक्यं वेदार्थांश्चैव चिन्तयेत् ॥ १२ ॥

सहस्रशीर्षं देवेदं सदाध्याये जितेन्द्रियः ॥

एवं ध्यानपरो यस्तु यतिर्विगतमत्सरः ॥ १३ ॥

स याति परमानन्दं परंब्रह्मसनातनम् ॥

इत्येव माश्रमाचारान् यः करोति द्विजः क्रमात् ॥ १४ ॥

स याति परमं स्थानं यत्र गत्वा न शोचति ॥

वर्णाश्रमाचाररताः सर्व्वपापविमोचिताः ॥ १५ ॥

नारायणपरा यान्ति तद्विष्णोः परमं पदम् ॥

इति बृहन्नारदीये पुराणे सदाचार वर्णनं नाम पञ्चविंशो  
ऽध्यायः समाप्तः ॥

[ अथ मार्कण्डेयपुराणे ऽष्टाविंशाध्याये ]

यतिधर्म कथनम् ॥

वानप्रस्थाश्रम स्तस्माद्रिक्षोस्तु चरमोऽपरः ॥

चतुर्थस्य स्वरूपन्तु श्रूयतामाश्रमस्य मे ॥ १ ॥

यः स्वधर्मोऽस्य धर्मज्ञैः प्रोक्तस्तात महारमभिः ॥

सर्व्वसंगपरित्यागो ब्रह्मचर्य्यं मकोपिता ॥ २ ॥

यतेन्द्रियत्वमावासे नैकस्मिन् वसति श्रिरम् ॥

अनारम्भ स्तथाहारो भैक्ष्यान्नेनैककालिना ॥ ३ ॥

आत्मज्ञानावबोधेच्छा तथा चात्मावलोकनम् ॥

चतुर्थे त्वाश्रमो धर्मो मयायं ते निवेदितः ॥ ४ ॥

सामान्य मन्यवर्णानां माश्रमाणाञ्च मे शृणु ॥  
 सत्यं शौचमहिंसा च अनसूया तथा क्षमा ॥ ५ ॥  
 आनृणां स्यमकार्पण्यं सन्तोषश्चाष्टमोगुणः ॥  
 एते संक्षेपतः प्रोक्ता धर्माविर्णाश्रमेषु ते ॥ ६ ॥  
 एतेषु च स्वधर्मेषु स्वेषु तिष्ठेत् समन्ततः ॥  
 यत्र चोद्धुष्यस्वकं धर्मं स्ववर्णाश्रमसंज्ञितम् ॥ ७ ॥  
 नरोऽन्यथा प्रवर्त्तेत स वण्ड्यो भूयतो भवेत् ॥  
 ये च स्वधर्मं संत्यागात् पापं कुर्वन्ति मानवाः ॥ ८ ॥  
 उपेक्षत स्तान् नृपते रिष्टापूर्त्तं प्रणश्यति ॥  
 तस्माद्वाङ्मा प्रयत्नेन सर्ववर्णाः स्वधर्मतः ॥ ९ ॥  
 प्रवर्त्तन्तोऽन्यथा वण्ड्याः स्थाप्याश्चैव स्वकर्मषु ।

इति मार्कण्डेयं महापुराणे अष्टाविंशोऽध्यायः ।

अग्नि पुराणे एकषष्ठ्यधिकशत तमा  
 अध्याये यतिधर्मं निरूपयति ।

पुष्कर उवाच ।

यति धर्मं प्रवक्ष्यामि ज्ञानमोक्षादिदर्शकम् ।  
 चतुर्थमायुषो भागं प्राप्य संगत् परिब्रजेत् ॥ १ ॥  
 यदहि विरजेद्दीर स्तदाहि च परिब्रजेत् ।  
 प्राजापत्यां निरूप्येष्टिं सर्ववेदसदक्षिणाम् ॥ २ ॥  
 आत्मन्यग्नीन् समारोप्य प्रव्रजेद्ब्राह्मणो गृहात् ।  
 एक एव चरेन्नित्यं ग्राममन्नार्थमाश्रयेत् ॥ ३ ॥  
 उपेक्षको ऽसञ्चयिको मुनिर्ज्ञानसमन्वितः ॥



कपालं वृक्षमूलञ्च कुचेलमसहायता ॥ ४ ॥  
 समता चैव सर्वस्मिन्नेतन्मुक्तस्य लक्षणम् ॥  
 नाभिनन्देतमरणं नाभिनन्देत जीवनम् ॥ ५ ॥  
 कालमेव प्रतीक्षेत निर्देशं भृतको यथा ॥  
 दृष्टिपूतं न्यसेत् पादं वस्त्रपूतं जलं पिवेत् ॥ ६ ॥  
 सत्यपूतां वदेद्वाचं मनः पूतं समाचरेत् ॥  
 अलाबुदारुपात्राणि मृण्मयं वैणवं यतेः ॥ ७ ॥  
 शुद्धभाव इचरेद्धर्मं यत्र तत्राश्रमेरतः ॥  
 समः सर्वेषु भूतेषु न लिङ्गं धर्मकारणम् ॥ ८ ॥  
 फलं कतकवृक्षस्य यद्यप्यम्बु प्रसादकम् ।  
 न नामग्रहणादेव तस्य वारिप्रसीदति ॥ ९ ॥  
 अजिह्वः पण्डकः पङ्कुरन्धो वधिर एव च ॥  
 सान्निश्च मुच्यते सान्नि रज्ञानात् संवृतो द्विजः ॥ १० ॥  
 अहिराज्याञ्च यान् जन्तून् हिनस्त्य ज्ञानतो यतिः ।  
 तेषां स्नात्वा विशुद्ध्यर्थं प्राणायामान् पढा चरेत् ॥ ११ ॥  
 अस्थिस्थूणं स्नायु युतं मांसशोणितलेपनम् ॥  
 चर्मविनष्टं दुर्गन्धं पूर्णं मूत्र पुरीषयोः ॥ १२ ॥  
 जराशोक समाविष्टं रोगाय तनुमातुरम् ।  
 रजस्वलमनित्यं च भूतावासमिमं त्यजेत् ॥ १३ ॥  
 यमा पञ्चाथ नियमाः शौचं सन्तोषणं तपः ।  
 स्वाध्यायेश्वरपूजा च पद्मकाद्यासनं यतेः ॥ १४ ॥  
 प्राणायाम स्तु द्विविधः सगर्भोऽगर्भ एव च ।  
 जपध्यानयुतो गर्भो विपरीत स्वगर्भकः ॥ १५ ॥

प्रत्येकं त्रिविधः सोऽपि पूरकुम्भकरेचकैः ।  
 पूरणात् पूरको वायो निश्चलत्वाच्च कुम्भकः ॥ १६ ॥  
 रेचनाद्रेचकः प्रोक्तो मात्राभेदेन च त्रिधा ।  
 द्वादशात् तु चतुर्विंशः षट्त्रिंशन्मात्रिको परः ॥ १७ ॥  
 तालोलध्वक्षरोमात्रा प्रणवादि चरेच्छनैः ॥  
 प्रत्याहारो जापकानां ध्यानमीश्वरचिन्तनम् ॥ १८ ॥  
 मनोधृति धारणा स्यात् समाधिर्व्रह्माणि स्थितिः ।  
 अयमात्मा परंब्रह्म सत्यं ज्ञानमनन्तकम् ॥ १९ ॥  
 विज्ञानमानन्दं ब्रह्म तत्त्वमस्य हमस्मि तत् ।  
 परंब्रह्मज्योतिरात्मा वासुदेवो विमुक्तोऽर्थः ॥ २० ॥  
 देहेन्द्रियमनोबुद्धि प्राणाहङ्कारवर्जितम् ॥  
 जाग्रत्स्वप्नसुषुप्तादि मुक्तं ब्रह्मतुरीयकम् ॥ २१ ॥  
 नित्यशुद्धबुद्धमुक्त सत्यमानन्दमद्वयम् ॥  
 अहंब्रह्मपरंज्योति रक्षरं सर्व्वगं हरिः ॥ २२ ॥  
 यो ऽसावादित्य पुरुषः सोऽसावहमखण्डोऽर्थः ॥  
 सर्व्वारम्भ परित्यागी सम दुःखसुखः क्षमी ॥ २३ ॥  
 भावशुद्धश्च ब्रह्माण्डं मित्वा ब्रह्म भवेन्नरः ॥  
 आपाढ्यां पौर्णमास्याश्च चातुर्मास्यं व्रतं चरेत् ॥ २४ ॥  
 ततो ब्रजेन्नवम्यादौ हृतुसन्धिषु वापयेत् ॥  
 प्रायश्चित्तं यतीनां ध्यानं वायुर्यम स्तथा ॥ २५ ॥  
 इत्याग्नेये महापुराणे यतिधर्म नामैक षष्ठ्यधिक  
 शततमोऽध्यायः समाप्तः ॥

ब्रह्मवैवर्तपुराणे श्रीकृष्णजन्मखण्डे ८३ अध्याये

संन्यासधर्ममाह ॥

संन्यासिनाश्च योधर्मो मन्मुखाच्च निशामय ॥

दण्डग्रहणमात्रेण नरोनारायणो भवेत् ॥ १ ॥

पूर्वकर्माणि दग्ध्वाच परकर्म निकृन्तनम् ॥

कुरुते चिन्तयेन्माश्च यायात् तु मम मन्दिरम् ॥ २ ॥

संन्यासिनः पदस्पर्शात् सद्यः पूतावसुन्धरा ॥

सद्यः पूतानि तीर्थानि वैष्णवस्य यथाव्रज ॥ ३ ॥

संन्यासिनश्च स्पर्शने निष्पापो जायते नरः ॥

भुक्त्वा संन्यासिनं लोकश्चाश्वमेधफलं लभेत् ॥ ४ ॥

नत्वा च कामतो दृष्ट्वा राजसूयफलं लभेत् ॥

फलं संन्यासिनां तुल्यं यतीनां ब्रह्मचारिणाम् ॥ ५ ॥

संन्यासी यदि सायाह्ने क्षुधितो गृहिणां गृहम् ॥

सद्वन्नं वा कदन्नं वा तदन्नं नैव वर्जयेत् ॥ ६ ॥

न धनग्रहणं कुर्यादेकवासा निरीहितः ॥

शीतेग्रीष्मे समानश्च लोभमोह विवर्जितः ॥ ७ ॥

तत्र स्थित्वैकरात्रञ्च प्रातरन्य स्थलं व्रजेत् ॥

यानमारोहणं कृत्वा गृहीत्वा गृहिणो घनम् ॥ ८ ॥

गृहं कृत्वा गृहीव स्यात् सधर्मात् पतितो भवेत् ॥

कृत्वा च कृपिवाणिज्यं कुवृत्तिं कुरुते च यः ॥ ९ ॥

स संन्यासी दुराचारः स्वधर्मात् पतितो भवेत् ॥

अशुभञ्च शुभंवापि अकर्म कुरुते यदि ॥ १० ॥

वहिष्कृतः सधर्म्मा ज्ञाप्युपहास्यश्च तद्भवेत् ॥

इति ब्रह्मवैवर्तपुराणे यतिधर्मोक्तः ॥

स्कन्दपुराणे काशीखण्डे एकचत्वारिंशत्तमाध्याये  
संन्यासधर्मं दर्शयति ॥

स्कन्दउवाच ।

अतिवाह्यायुषोभागं तृतीयमिति कानने ॥

आयुषस्तु तुरीयांशे त्यक्त्वा सङ्गान् परिव्रजेत् ॥ १ ॥

ऋणत्रयमसंशोध्य त्वनुत्पाद्यसुतानपि ॥

तथा यज्ञाननिष्ठा च मोक्षमिच्छन् व्रजत्यथः ॥ २ ॥

मनागपि न भूतानां यस्मादुत्पद्यते भयम् ॥

सर्वभूतानि तस्येह प्रयच्छन्त्यभयं सदा ॥ ३ ॥

एकएव चरे त्रित्यं अनग्निरनिकेतनः ॥

सिद्धयर्थमसहायः स्याद्ग्राममन्त्रार्थमाश्रयेत् ॥ ४ ॥

जीवितं मरणं वाथ नाभिकाङ्क्षेत् क्वचिन्मतिः ॥

कालमेव प्रतीक्षेत निर्देशं भृतको यथा ॥ ५ ॥

सर्वत्र ममतागून्यः सर्वत्र समतायुतः ॥

वृक्षमूलनिकेतश्च मुमुक्षुरिह शस्यते ॥ ६ ॥

ध्यानं शौचं तथा भिक्षा नित्यमेकान्तशीलता ॥

यतेश्चत्वारि कर्माणि प्रथमं नोपपद्यते ॥ ७ ॥

वार्षिकांश्चतुरो मांसान् विहरेन्न यतिः क्वचित् ॥

वीजाङ्कुराणां जन्तूनां हिंसा तत्र यतो भवेत् ॥ ८ ॥

गच्छेत् परिहरन् जन्तून् पिवेत् कं वस्त्रशोधितम् ॥

वाचं वदेदनुद्वेगां न क्रुद्धेत् केनचित् क्वचित् ॥ ६ ॥

चरेदात्मसहायश्च निरपेक्षो निराश्रयः ॥

नित्यमध्यात्मनिरतो नीचकेशनखो वशी ॥ १० ॥

कुसुम्भवासा दण्डाढ्यो भिक्षाशी ख्यातिवर्जितः ॥

अलावुदारुमृद्रेण पात्रं शस्तं न पञ्चमम् ॥ ११ ॥

न ग्राह्यं तैजसं पात्रं भिक्षुकेन कदाचन ॥

वराटके संगृहीते तत्र तत्र दिने दिने ॥ १२ ॥

गोसहस्रवधं पापं श्रुतिरेषा सनातनी ॥

हृदि सस्नेहभावेन चेद्रक्षेत् स्त्रियमेकदा ॥ १३ ॥

कोटिद्वयं ब्राह्मकल्पं कुम्भीपाकी न संशयः ॥

एककालं चरेद्रैक्षं न कुर्यात्तत्र विस्तरम् ॥ १४ ॥

आश्रमे तु यतिर्यस्य मुहुर्तमपि विश्रमेत् ॥

किं तस्यानेक तन्त्रेण कृतकृत्यः स जायते ॥ १५ ॥

सञ्चितं यद्ग्रहस्थेन पापमामरणान्तिकम् ॥

निर्द्धक्षयति हि तत् सर्वमेकरात्रोपितो यतिः ॥ १६ ॥

दृष्ट्वा जराभिभवनमसह्यं रोगपीडितम् ॥

देहत्यागं पुनर्गर्भं गर्भक्लेशश्च दारुणम् ॥ १७ ॥

नानायोनिनिवासश्च वियोगश्चप्रियैः सह ॥

अप्रियैः सह संयोग मधर्मात् दुःखसंभवम् ॥ १८ ॥

पुनर्निरयसंवासं नाना नरकयातना ॥

कर्मदोष समुद्रता नृणां गति रनेकधा ॥ १९ ॥

देहेष्व नित्यतां दृष्ट्वा नित्यतां परमात्मनः ॥

कुर्वीत मुक्तये यत्नं यत्र यत्राश्रमेरतः ॥ २० ॥

करपात्रीति विख्याता भिक्षापात्रविवर्जिताः ॥

तेषां शतगुणं पुण्यं भवत्येव दिने दिने ॥ २१ ॥

आश्रमां श्वतुरस्त्वेवं क्रमादासेव्य पण्डितः ॥

निर्द्वन्द्वस्त्यक्तसंगश्च ब्रह्मभूयाय कल्पते ॥ २२ ॥

असंयतः कुबुद्धीनामात्मबन्धाय कल्पते ॥

धीमद्भिः संयतः सोऽपि पवं दद्यादनामयम् ॥ २३ ॥

श्रुतिस्मृति पुराणंच विद्योपनिषद स्तथा ॥

श्लोकाः सूत्राणि भाष्यानि य चान्यद्वाङ्मयं काचित् ॥ २४ ॥

वेदानुवचनं यज्ञा ब्रह्मचर्यं तपो दमः ॥

श्रद्धोपवासः स्वातन्त्र्य मात्मनो ज्ञानहेतवः ॥ २५ ॥

स हि सर्वैर्विजिज्ञास्य आत्मैवाश्रमवर्तिभिः ॥

श्रोतव्यस्त्वथ मन्तव्यो द्रष्टव्यश्च प्रयत्नतः ॥ २६ ॥

आत्मज्ञानेन मुक्तिः स्यात्तच्चयोगादृते न हि ॥

स च योग शिचरं कालमभ्यासादेव सिद्धति ॥ २७ ॥

इति स्कन्दपुराणे काशीखण्डे एकचत्वारिंशत्तमाध्याये  
यतिधर्मनिरूपणमुक्तम् ॥

बृहद्धर्मपुराणे उत्तरखण्डे सप्तमाध्याये

यतिधर्मः स्मर्यते ॥

तृतीयमायुषो भागं बहत्येव वनेषु तु ॥

चतुर्थमायुषोभागं ज्ञात्वा संगं परित्यजेत् ॥ १ ॥

आश्रमादाश्रमं गच्छेद्भुतहोमो जितेन्द्रियः ॥

ऋणानित्रीण्यपाकृत्य मनो मोक्षे निवेशयेत् ॥ २ ॥

अधीत्य वेदानुत्पाद्य पुत्रान् कृतवनाश्रमः ॥  
 [इष्ट्वा च शक्तितो यज्ञैर्मनोमोक्षे निवेशयेत् ॥ ३ ॥  
 अनधीत्य द्विजो वेदाननुत्पाद्य सुतानपि ॥  
 अनिष्टा चैव यज्ञैश्च मोक्षमिच्छन् ब्रजत्यघः ॥ ४ ॥  
 प्राजापत्यां निरूप्येष्टिं सर्ववेद सदक्षिणाम् ॥  
 आत्मन्यग्निं समारोप्य ब्राह्मणः प्रव्रजेद् गृहात् ॥ ५ ॥  
 एक एव चरोन्नित्यं सिद्धिमेकस्य लक्षयन् ॥  
 कपालं वृक्षमूलानि कुचेलमसहायता ॥ ६ ॥  
 समताचैव सर्वत्र एतन्मुक्तस्य लक्षणम् ॥  
 मृत्युं वा जीवितं वापि नाभिनन्देत् कदाचन ॥ ७ ॥  
 सत्यपूतां ववेद्वाचं दृष्टिपूतं न्यसेत् पदम् ॥  
 वस्त्रं पूतं पिवेदम्भो मनः पूतं समाचरेत् ॥ ८ ॥  
 अतिवादां स्तितिह्येत नावमन्येत कंचन ॥  
 न चैनं देहमाश्रित्य वैरं कुर्वीत केनचित् ॥ ९ ॥  
 अतैजसानि पात्राणि तस्य स्युरव्रणानिच ॥  
 अलावुंदारुपात्रश्च मृण्मयं वैणवं तथा ॥ १० ॥  
 यतानि यतिपात्राणि मनुः स्थायंभुवोऽब्रवीत् ॥  
 जराशोकसमाविष्टं रोगायतनमातुरम् ॥ ११ ॥  
 रजस्वलमानित्यश्च भूतावासमिमं त्यजेत् ॥  
 प्रियेषु स्वेषु सुकृतमप्रियेषु च दुष्कृतम् ॥ १२ ॥  
 विसृज्य ध्यानयोगेन ब्रह्माभ्येति सनातनम् ॥  
 गृहस्थस्य गृहे तिष्ठेद्गोदोहमात्रकालतम् ॥ १३ ॥  
 तेन दत्तं च मुञ्जीत मधुमांसविनर्जितम् ॥

यथा नद्यो नदाश्चापि सागरं यान्ति संस्थितिम् ॥ १४ ॥  
 एवमाश्रमिणः सर्वे गृहस्थं यान्ति संस्थितिम् ॥  
 यथा समुद्रमाश्रित्य सर्वे जीवन्ति जन्तवः ॥ १५ ॥  
 तथा गृहस्थमाश्रित्य सर्वे जीवन्ति भिक्षुकाः ।  
 धृतिः क्षमादमोऽस्तेयं शौचमिन्द्रियनिग्रहः ॥ १६ ॥  
 ह्री विद्या सत्यमक्रोधो दशमं धर्मलक्षणम् ॥  
 एष ते कथिता धर्मा यतीनां द्विजपुंगव ॥ १७ ॥  
 श्रोतु मिच्छसि जावाले किमन्यद्गदतो मम ॥  
 इति बृहद्धर्मपुराणे यतिधर्मकथनमुक्तम् ॥

कूर्मपुराणे २८ अध्याये संन्यास धर्ममाह ।

( व्यासउवाच )

एवं वनाश्रमे स्थित्वा तृतीयं भागमायुषः ॥  
 चतुर्थमायुषोभागं संन्यासेन नयेत् क्रमात् ॥ १ ॥  
 अग्नीनात्मनि संस्थाप्य द्विजः प्रव्रजितो भवेत् ॥  
 योगाभ्यासरतः शान्तो ब्रह्मविद्या परायणः ॥ २ ॥  
 यदा मनसि सञ्जातं वैतृष्णं सर्व्ववस्तुषु ॥  
 तदा संन्यास मिच्छन्ति पतितः स्याद्विपर्य्यये ॥ ३ ॥  
 प्राजापत्या त्रिरूप्येष्टि माग्नेयी मथ वा पुनः ॥  
 दान्तः पक्ककषायोऽसौ ब्रह्माश्रम मुपाश्रयेत् ॥ ४ ॥  
 ज्ञानसंन्यासिनः केचिद्देद संन्यासिनः परे ॥  
 कर्म संन्यासिन स्त्वन्ये त्रिविधाः परिकीर्त्तिताः ॥ ५ ॥  
 यः सर्व्वसङ्गनिर्मुक्तो निर्द्वन्द्वश्चैव निर्भयः ॥



प्रोच्यते ज्ञान संन्यासी स्वात्मन्येव व्यवस्थितः ॥ ६ ॥

वेदमेवाभ्यसेन्नित्यं निर्द्वन्द्वो निष्परिग्रहः ॥

प्रोच्यते वेद संन्यासी मुमुक्षु विजितेन्द्रियः ॥ ७ ॥

यस्त्वग्नीनात्मसात् कृत्वा ब्रह्मार्पणपरोद्विजः ॥

स ज्ञेयः कर्मसंन्यासी महायज्ञपरायणः ॥ ८ ॥

त्रयाणामपि चैतेषां योगी त्वभ्यधिकोमतः ॥

न तस्य विद्यते कार्यं न लिङ्गं वा विपरिच्यतः ॥ ९ ॥

निर्ममो निर्भयः शान्तो निर्द्वन्द्वो निष्परिग्रहः ॥

जीर्णकौपीन वासा स्यान्नग्नोष्णं ध्यानतत्परः ॥ १० ॥

ब्रह्मचारी मितग्राशी ग्रामात्स्वन्नं समाहरेत् ॥

अव्यात्ममतिरासीत् निरपेक्षो निराशिषः ॥ ११ ॥

आत्मनैव सहायेन सुखार्थी विचरेदिह ॥

नाभिनन्देत् मरणं नाभिनन्देत् जीवितम् ॥ १२ ॥

कालमेव प्रतीक्षेत् निर्देशं भृतको यथा ॥

नाध्येतव्यं न वक्तव्यं न श्रोतव्यं कदाचन ॥ १३ ॥

एवं ज्ञात्वा परो योगी ब्रह्मभूयाय कल्पते ॥

एकवासोऽथवा विद्वान् कौपीनाच्छादनं स्तथा ॥ १४ ॥

मुण्डी शिखी वापि भवेत् त्रिदण्डी निष्परिग्रहः ॥

काषायवासाः सततं ध्यानयोगपरायणः ॥ १५ ॥

ग्रामान्ते वृक्षमूले वा वसेद्देवालयेऽपि वा ॥

समः शत्रौ च मित्रे च तथा मानापमानयोः ॥ १६ ॥

भैक्ष्येण वर्तयेन्नित्यं नैकाज्ञाशी भवेत् क्वचित् ॥

यस्तु मोहेन वान्यस्मादेकाज्ञादी मवेद्रयतिः ॥ १७ ॥

न तस्य निष्कृतिः काचिद्धर्म शास्त्रेषु कथ्यते ॥  
 रागद्वेष विमुक्तात्मा समलोष्टादमकाञ्चनः ॥ १८ ॥  
 प्राणिहिंसानिवृत्तश्च मौनी स्यात् सर्वनिस्पृहः ॥  
 दृष्टि पूतं न्यसेत्पादं वस्त्रपूतं जलं पिबेत् ॥ १९ ॥  
 शास्त्र पूतां वदेद्वर्णा मनः पूतं समाचरेत् ॥  
 नैकत्र निवसेद्देशे वर्षाभ्योऽन्यत्र भिक्षुकः ॥ २० ॥  
 स्नानशौचरतो नित्यं कमण्डलु करः शुचिः ॥  
 ब्रह्मचर्यगतो नित्यं वनवासरतो भवेत् ॥ २१ ॥  
 मोक्षशास्त्रेषु निरतो ब्रह्मचारी जितेन्द्रियः ॥  
 वृम्भाहङ्कार निर्मुक्तो निन्दापैशुन्य वर्जितः ॥ २२ ॥  
 आत्मज्ञानगुणोपेतो यतिस्मोक्षमवाप्नुयात् ॥  
 अभ्यसेत् सततं देवं प्रणवाख्यं सनातनम् ॥ २३ ॥  
 स्नात्वा चम्य विधानेन शुचिर्देवालयादिषु ॥  
 यज्ञोपवीती शान्तात्मा कुशपाणिः समाहितः ॥ २४ ॥  
 धौतकाषायवसनो भस्मच्छन्न तनूरुहः ॥  
 अधियज्ञं ब्रह्मजपेदाधिदैविकमेव वा ॥ २५ ॥  
 अध्यात्मिकञ्च सततं वेदान्ताभिहितञ्च यत् ॥  
 पुत्रेषु चाथ निवसन् ब्रह्मचारी यतिर्मुनिः ॥ २६ ॥  
 वेदमेवाभ्यसेन्नित्यं स याति परमाङ्गतिम् ॥  
 अहिंसा सत्यमस्तेयं ब्रह्मचर्यं ततः परम् ॥ २७ ॥  
 क्षमादया च सन्तोषो व्रतान्यस्य विशेषतः ॥  
 वेदान्तज्ञान निष्णातान् पञ्चयज्ञान् समाहितान् ॥ २८ ॥  
 कुर्यादहरहः स्नात्वा भिक्षान्ते नैव तेन हि ॥

तमेवात्मानमास्मेति यः स याति परंपदम् ॥ १८ ॥

मन्यन्ते ये स्वमात्मानं विभिन्नं परमेश्वरात् ॥

तेन पश्यन्ति तं देवं वृथा तेषां परिश्रमः ॥ १९ ॥

एकं ब्रह्मपरंब्रह्म ज्ञेयं तत्तत्त्वमव्ययम् ॥

स देव स्तु महादेवो नैतद्विज्ञाय वाध्यते ॥ २० ॥

तस्माद्यजेत नियतं यतिः संयतमानसः ॥

ज्ञानयोगरतः शान्तो महादेवपरायणः ॥ २१ ॥

एषवः कथितो विप्रा यतीनामाश्रमःशुभः ॥

पितामहेन विभुना मुनीनां पूर्वमीरितम् ॥ २२ ॥

नात्र शिष्यस्य योगिभ्यो वद्यादिदमनुत्तमम् ॥

प्रोक्तं स्वयम्भुवाज्ञानं यतिधर्माश्रयं शुभम् ॥ २३ ॥

इतियतिनियमानामेतदुक्तं विधानम् ॥

पशुपति परितोपे यज्ञवेदेकहेतुः ॥

न भवति पुनरेषा मुद्गलो वा विनाशः ।

प्रणिहितमनसा ये नित्यमेवा चरन्ति ॥ २४ ॥

इति श्री कूर्मपुराणे उपविभागे व्यासगीतासु

तनत्रिशोऽध्यायः ।

[ पुनरपि कूर्मपुराणे स्मर्यते ]

कूर्मत्वाच ।

साक्षात् प्रजापते भूर्तिर्निसृष्टा ब्रह्मणो द्विजाः ॥

भृग्वावय स्तद्वदनाच्छ्रुत्वा धर्मानथोचिरे ॥ २५ ॥

यजनं याजनं दानं ब्राह्मणस्य प्रतिग्रहः ॥

अध्यापनं चाध्ययनं षट्कर्मणि द्विजोत्तमाः ॥ २६ ॥  
 दानमध्ययनं यज्ञो धर्मः क्षत्रिय वैश्ययोः ॥  
 दण्डोयुद्धं क्षत्रियस्य कृपिवैश्यस्य शस्यते ॥ २७ ॥  
 शुश्रूषैव द्विजातीनां शूद्राणां धर्म साधनम् ॥  
 कारुकर्म तथा जीवः पाकयज्ञादि धर्मतः ॥ २८ ॥  
 ततः स्थितेषु वर्णेषु स्थापयामास चाश्रमान् ॥  
 गृहस्थं च वनस्थञ्च भिक्षुकं ब्रह्मचारिणम् ॥ २९ ॥  
 अग्नयोऽतिथि शुश्रूषा यज्ञोदानं सुरार्चनम् ॥  
 गृहस्थस्य समासेन धर्मोऽयं मुनिपुङ्गवाः ॥ ३० ॥  
 होमोमूल फलाशित्वं स्वाध्याय स्तप एव च ॥  
 संविभागो यथान्यायं धर्मोऽयं वनवासिनाम् ॥ ३१ ॥  
 भैक्षाशनञ्च मौनित्वं तपोध्यानं विशेषतः ॥  
 सम्पग् ज्ञानञ्च वैराग्यं धर्मोऽयं भिक्षुके मतः ॥ ३२ ॥  
 भिक्षाचर्या च शुश्रूषा गुरोः स्वाध्याय एव च ॥  
 सन्यासकर्मणि कार्यञ्च धर्मोऽयं ब्रह्मचारिणाम् ॥ ३३ ॥  
 ब्रह्मचारि वनस्थानां भिक्षुकाणां द्विजोत्तमाः ॥  
 साधारणं ब्रह्मचर्यं प्रोवाच कमलोद्भवः ॥ ३४ ॥  
 ऋतुकालाभिगामित्वं स्वदारेषु न चान्यतः ॥  
 पूर्ववर्जं गृहस्थस्य ब्रह्मचर्यं मुदाहृतम् ॥ ३५ ॥  
 आगर्भधारणादाज्ञा कार्या तेनाप्रमादतः ॥  
 अकुर्वाणस्तु विप्रेन्द्रा भ्रूणहातूपजायते ॥ ३६ ॥  
 प्रयाणामाश्रमाणान्तु गृहस्थो योनिरुच्यते ॥  
 अन्ये तमुपजीवन्ति तस्माच्छ्रेयान् गृहाश्रमी ॥ ३७ ॥

ऐकाग्र्यं गृहस्थस्य चतुर्णां श्रुतिदर्शनात् ॥  
 तस्माद्गार्हस्थ्यमेवैकं विज्ञेयं धर्मसाधनम् ॥ ३८ ॥  
 कर्मणा प्राप्यते धर्मो ज्ञानेन च न संशयः ॥  
 तस्माज्ज्ञानेन सहितं कर्मयोगं समाश्रयेत् ॥ ३९ ॥  
 प्रवृत्तञ्च निवृत्तञ्च द्विविधं कर्म वैदिकम् ॥  
 ज्ञानपूर्वं निवृत्तं स्यात् प्रवृत्तं यदतोऽन्यथा ॥ ४० ॥  
 निवृत्तं सेवमानस्तु याति तत् परमं पदम् ॥  
 तस्मान्निवृत्तं संसेव्यमन्यथा संसरेत् पुनः ॥ ४१ ॥  
 क्षमादमोदयादानमलोभस्त्याग एव च ॥  
 आर्जवं चानसूया च तीर्थानुस्मरणं तथा ॥ ४२ ॥  
 सत्यं सन्तोषमास्तिक्यं श्रद्धा चेन्द्रियनिग्रहः ॥  
 देवताभ्यर्चनं पूजा ब्राह्मणानां विशेषतः ॥ ४३ ॥  
 अहिंसा प्रियवादित्वमपैशून्यमकल्कता ॥  
 सामासिकमिमं धर्मं चातुर्वर्ण्येऽब्रवीन्मनुः ॥ ४४ ॥  
 प्राजापत्यं ब्राह्मणानां स्मृतं स्थानं क्रियावताम् ॥  
 स्थानमैन्द्रं क्षत्रियाणां संग्रामेष्वपलायिनाम् ॥ ४५ ॥  
 वैश्यानां मारुतं स्थानं स्वधर्ममनुवर्त्तताम् ॥  
 गन्धर्वं शूद्रजातीनां परिचारेण वर्त्तताम् ॥ ४६ ॥  
 अष्टाशीति सहस्राणां मृषीणां मूर्द्धरेतसाम् ॥  
 स्मृतं तेषान्तु यत् स्थानं तदेव गुरुवासिनाम् ॥ ४७ ॥  
 सप्तर्षीणान्तु यत् स्थानं स्मृतं तद्वै वनौकसाम् ॥  
 प्राजापत्यं गृहस्थानां स्थानमुक्तं स्वयंभुवा ॥ ४८ ॥  
 यतीनां जितचित्तानां न्यासिनामूर्द्धरेतसाम् ॥

हैरण्यगर्भं तत्स्थानं यस्मान्नावर्त्तते पुनः ॥ ४९ ॥  
योगिनाममृतं स्थानं व्योमाख्यं परमक्षरम् ॥  
आनन्द मैश्वरं धाम साकाशा सापरागतिः ॥ ५० ॥

ऋषयउचुः ।

भगवन् देवता विघ्न हिरण्याक्षनिस्सूदन ॥  
चत्वारो ह्याश्रमाः प्रोक्ता योगिनामेक उच्यते ॥ ५१ ॥

कूर्मउवाच ।

सर्ष्वर्कमार्गाणि संन्यस्य समाधि मचलं श्रितः ॥  
य आस्ते निश्चलो योगी स संन्यासी च पञ्चमः ॥ ५२ ॥  
सर्वेषामाश्रमाणान्तु द्वैविध्यं श्रुति दर्शितम् ॥  
ब्रह्मचार्युपकुर्वाणो नैष्ठिको ब्रह्म तत् परः ॥ ५३ ॥  
योऽधीत विधिवद्देवान् गृहस्थाश्रममाव्रजेत् ॥  
उपकुर्वाणको ज्ञेयो नैष्ठिको मरणान्तिकः ॥ ५४ ॥  
उदासीनः साधकश्च हस्तो द्विविधो भवेत् ॥  
कुटुम्ब भरणायत्तः साधको ऽसौ गृही भवेत् ॥ ५५ ॥  
ऋणानि श्रेण्यपाकृत्य त्यक्त्वा भार्याधनादिकम् ॥  
एकाकी यस्तु विचरेदुदासीनः स मौक्षिकः ॥ ५६ ॥  
तपस्तप्यति योऽरण्ये यजेद्देवान् जुहोति च ॥  
स्वाध्याये चैव निरतो वनस्थ स्तापसो मतः ॥ ५७ ॥  
तपसा कर्षितोऽत्यर्थं यस्तु ध्यानपरो भवेत् ॥  
संन्यासिकः सविज्ञेयो वानप्रस्थाश्रमे स्थितः ॥ ५८ ॥  
योगाभ्यासरतो नित्य मारुक्षु र्जितेन्द्रियः ॥  
ज्ञानाय वर्त्तते मिक्षुः प्रोच्यते पारमेष्ठिकः ॥ ५९ ॥

यस्त्वात्मरतिरेव स्यान्नित्य तृप्तो महामुनिः ॥  
 सम्यग्दर्शन संपन्नः सयोगी भिक्षुरुच्यते ॥ ६० ॥  
 ज्ञानसंन्यासिनः केचिद्वद संन्यासिनोऽपरे ॥  
 कर्मसंन्यासिनः केचित् त्रिविधाः परमेष्ठिकाः ॥ ६१ ॥  
 योगी च त्रिविधो ज्ञेयो भौतिकः सङ्ख एव च ॥  
 तृतीयो ह्याश्रमी प्रोक्तो योगमुत्तममाश्रितः ॥ ६२ ॥  
 प्रथमा भावना पूर्वे साङ्ख्योत्पक्षर भावना ॥  
 तृतीये चान्तिमा प्रोक्ता भावना परमेश्वरी ॥ ६३ ॥  
 तस्मादेताद्विजानीध्वं आश्रमाणां चतुष्टयम् ॥  
 सर्वेषु वेदशास्त्रेषु पञ्चमो नोपपद्यते ॥ ६४ ॥  
 एवंवर्णाभिमान् सृष्ट्वा देवदेवो निरञ्जनः ॥  
 दक्षादीन् प्राह विश्वात्मा सृजध्वं विविधाः प्रजाः ॥ ६५ ॥  
 ब्राह्मणो वचनात् पुत्रा दक्षाद्या मुनि सत्तमाः ॥  
 असृजन्त प्रजाः सर्वे देवमानुष पूर्वकाः ॥ ६६ ॥  
 इत्येवं भगवान् ब्रह्मा स्रष्टृत्वे संव्यवस्थितः ॥  
 अहं वै-पालयामीदं संहरिष्यति शूलभृत् ॥ ६७ ॥  
 तिस्रस्तु मूर्त्तयः प्रोक्ता ब्रह्मविष्णु महेश्वराः ॥  
 रजः सत्यतमो योगात् परमात्मन उत्तमाः ॥ ६८ ॥  
 अन्योन्यमनुरक्ता स्ते ह्यन्यो न्यमुपजीविनः ॥  
 अन्योऽन्यप्रणता श्रैव लीलया परमेश्वराः ॥ ६९ ॥  
 ब्राह्मी माहेश्वरी चैव तथैवाक्षर भावना ॥  
 तिस्रस्तु भावना रुद्रे वर्त्तन्ते सततं द्विजाः ॥ ७० ॥  
 प्रवर्त्तते मय्यजस्रमाद्या त्वक्षर भावना ॥

द्वितीया ब्रह्मणः प्रोक्ता देवस्याक्षर भावना ॥ ७१ ॥

अहं चैवमहादेवो न भिन्नः परमार्थतः ॥

विभज्य स्वेच्छयात्मानं सोऽन्तर्ध्यामीश्वरः स्थितः ॥ ७२ ॥ -

त्रैलोक्यमखिलं स्रष्टुं सवेवा सुरमानुषम् ॥

पुरुषः परतोऽव्यक्तो ब्रह्मत्वं समुपागमत् ॥ ७३ ॥

तस्माद्ब्रह्मामहादेव विष्णु विश्वेश्वरः परः ॥

एकस्यैव स्मृतस्तिस्त्र स्तद्वत् कार्य्यवशात् प्रभोः ॥ ७४ ॥

तस्मात् सर्वप्रयत्नेन वन्द्याः पूज्याः विशेषतः ॥

यदीच्छेदचिरात् स्थानं यत्तन्मोक्षाख्यमव्ययम् ॥ ७५ ॥

वर्णाश्रम प्रयुक्तेन धर्मेण प्रीतिसंयुतः ॥

पूजयेद्भाव युक्तेन यावज्जीवं प्रतिज्ञया ॥ ७६ ॥

चतुर्णामाश्रमाणान्तु प्रोक्तोऽयं विधिवद्द्विजाः ॥

आश्रमो वैष्णवो ब्राह्मो हराश्रम इति त्रयः ॥ ७७ ॥

तद्धिहधारी नियतं तद्भक्तजनवत् तलः ॥

ध्यायेदथार्चयेदेतान् ब्रह्मविद्या परायणः ॥ ७८ ॥

सर्वेषामेव भक्तानां शम्भो लिंगमनुत्तमम् ॥

सितेन भस्मना कार्य्यं ललाटे तु त्रिपुण्ड्रकम् ॥ ७९ ॥

यस्तु नारायणं देवं प्रपन्नः परमं पदम् ॥

धारयेत् सर्वदा शूलं ललाटे गन्धवारिभिः ॥ ८० ॥

प्रपन्ना ये जगद्बीजं ब्रह्माणं परमेष्ठिनम् ॥

तेषां ललाटे तिलकं धारणीयन्तु सर्वदा ॥ ८१ ॥

योऽसावनादिर्मुक्ताविः कालात्मा सौ धृतोभवेत् ॥

उपर्य्यधोभावयोग त्रिपुण्ड्रस्य तु धारणात् ॥ ८२ ॥



यत्तत् प्रधारणं त्रिगुणं ब्रह्मविष्णु शिवात्मकम् ॥  
 धृतन्तु शूलधरणाद्भवत्येव न संशयः ॥ ८३ ॥  
 ब्रह्मतेजमयं शुल्कं यदेतन्मण्डलरवेः ॥  
 भवत्येव धृतस्थानमैश्वरं तिलके कृते ॥ ८४ ॥  
 तस्मात् कार्यं त्रिशूलांगं तथा च तिलकं शुभम् ॥  
 आयुष्यश्चापि भक्तानां त्रयाणां विधिपूर्वकम् ॥ ८५ ॥  
 यजेत जुहुयादग्नौ जपेद्ब्रह्माज्जितेन्द्रियः ॥  
 दान्तो दान्तो जितक्रोधो वर्णाश्रम विधानवित् ॥ ८६ ॥  
 एवं परिचरेद्देवान् यावज्जीवं समाहितः ॥  
 तेषां स्वस्थानमचलं सोऽचिरादधिगच्छति ॥ ८७ ॥

इति श्री कूर्मपुराणे वर्णाश्रम वर्णन नाम  
 द्वितीयोऽध्याय उक्तः ।

गरुडपुराणे त्र्यधिकशतमाध्याये  
 ॥ याज्ञवल्क्य उवाच ॥

भिक्षोर्धर्मं प्रवक्ष्यामि तं निबोधत सत्तमाः ॥  
 वनात् प्रावृत्य कृत्वेष्टिं सर्ववेदसदक्षिणाम् ॥ १ ॥  
 प्राजापत्यं तदन्तेऽपि अग्निमारोप्य चारमनि ॥  
 सर्वभूत हितः शान्तं छिदण्डी सकमण्डलुः ॥ २ ॥  
 सर्वारामः परिव्रज्य भिक्षार्थी ग्राममाश्रयेत् ॥  
 अप्रमत्तश्चरेद्भैक्ष्यं सायाह्ने नाभिलक्षितः ॥ ३ ॥  
 रहिते भिक्षुकैर्ग्रामे यात्रामात्र मलोलुप ॥  
 भवेत् परमहंसा वा एकदण्डी यमाविरुत् ॥ ४ ॥

सिद्धयोगं स्तुजन् देहममृतत्वमिहाप्नुयात् ॥  
योगमभ्यस्य मितभुक् परांसिद्धिं मवाप्नुयात् ॥  
दातातिथिप्रियोज्ञानी गृहीभ्राद्धेऽपि मुच्यते ॥ ५ ॥

इति श्रीगारुडे महापुराणे यतिधर्म उक्तः ॥

वायुपुराणे सप्तदशाध्याये परमाश्रमप्राप्ति-  
कथनमाह ॥

आश्रमत्रयमुत्सृज्य प्राप्तस्तु परमाश्रमम् ॥  
अतः संवत्सरस्यान्ते प्राप्य ज्ञानमनुत्तमम् ॥ १ ॥  
अनुज्ञाप्य गुरुञ्चैव विचरेत् पृथिवीमिमाम् ॥  
सारभूतमुपासीत ज्ञानं यज्ज्ञेयसाधकम् ॥ २ ॥  
इदं ज्ञानमिदं ज्ञेयमितियस्तूपितश्चरेत् ॥  
अपि कल्पसहस्रायुर्नैव ज्ञेयमवाप्नुयात् ॥ ३ ॥  
त्यक्तसंगो जितक्रोधो लब्धाहारो जितेन्द्रियः ॥  
पिषाय बुद्ध्याद्वाराणि ध्याने ह्येवं मनोदधे ॥ ४ ॥  
शून्येष्वेवावकाशेषु गुहासु च वने तथा ॥  
नदीनां पुलिने चैव नित्यं युक्तः सदा भवेत् ॥ ५ ॥  
बाग्दण्डः कर्मदण्डश्च मनोदण्डश्च ते त्रयः ॥  
यस्यैते नियतादण्डाः स त्रिदण्डी व्यवस्थितः ॥ ६ ॥  
अवस्थितो ध्यानरतिर्जितेन्द्रियः शुभाशुभे हित्य च कर्मणि  
उभे ॥ इदं शरीरं प्रविमुच्य शास्त्रतो न जायते म्रियते वा  
कदाचित् ॥ ७ ॥ इति ॥

॥ आत्मपुराणे १८ अध्याये यतिधर्मं दर्शयति ॥

एतज्जिज्ञासवः सर्वे ब्राह्मणाद्याः शरीरिणः ॥

कुर्वन्ति विहितं कर्म निषिद्धं वर्जयन्ति च ॥ १ ॥

सत्यंतपो दयादानं ब्रह्मचर्यमहिंसनम् ॥

इत्यादीन्यपि कर्माणि कुर्वन्ति च विवेकिनः ॥ २ ॥

ब्राह्मणा एतमिच्छन्ति एषणात्रयवर्जिताः ॥

भिक्षाचर्यं चरन्त्यत्र व्युत्थायांश्रमकर्मतः ॥ ३ ॥

एतं विज्ञाय विद्वांसो ह्यन्धवन्मूकवन्महीम् ॥

विहरन्त्यपि सर्वज्ञा अविज्ञाता जनैरिह ॥ ४ ॥

संवर्तकादिवत् सर्वे लोकातीता महाधियः ॥

॥ आत्मपुराणे १९ अध्याये ॥

एवं नानाविधोपाया विरक्तौ तेषु कञ्चनम् ॥ ५ ॥

आस्थाय तां विधायाथ कुर्यात् संन्यासमात्मवान् ॥

इतिते काल आख्यातः संन्यासे च वदामिते ॥ ६ ॥

अधिकारिणमत्रोक्तं मोक्षशास्त्रेषु सर्वतः ॥

तासां सत्त्वे भवेत् पूर्वं ब्रह्मचारी ततो गृही ॥ ७ ॥

ततोवनी ततो न्यासी हंसोऽतो न चतुर्थकः ॥

चतुर्थः परमोहंसो लोकद्वयगतस्पृहः ॥ ८ ॥

यः कश्चित् स तु विज्ञेयो मायापाशवशं गतः ॥

ब्रह्मचर्यादृष्टहाद्यापि वनाद्वा प्रव्रजेदयम् ॥ ९ ॥

सर्वैषणाविनिर्मुक्तो नैष्कर्म्यप्राप्तसंस्पृहः ॥

वर्णाश्रमादिसंयुक्तः सर्वेन्द्रियगुणैर्युतः ॥ १० ॥

विपरीतोऽथवा यस्मान्निराशोत्राधिकारवान् ॥

वेदव्रतैर्विहीनो वा सहितस्तैश्च वा पुमान् ॥ ११ ॥  
 अधीत्य वेदं वेदौ वा वेदान् वा स्नानमागतः ॥  
 एतदध्ययनाभावादथवा स्नानवर्जितः ॥ १२ ॥  
 उत्पन्नाग्निर्निमित्तेन केनचिद्वाप्य नाग्निकः ॥  
 श्रौतस्मार्त्ताग्निवित्तेषु स्वीकाराभावतश्चतौ ॥ १३ ॥  
 वैराग्यं परमं प्राप्तो ह्यथ वा पि कुटीचकः ॥  
 बहूदकोऽथवा हंसः परोहंसो भवेदिह ॥ १४ ॥  
 विधानं तत्र वक्ष्यामि परहंसाश्रमगृहे ॥  
 संन्यासग्रहणात् पूर्वं दिवसे संगलैर्युतः ॥ १५ ॥

॥ इति आत्मपुराणे संन्यासाधिकाणि विषयाउक्ताः ॥  
 अथेदानीं वामन पुराणे चतुर्थाश्रमधर्माणां ब्राह्मण-  
 कर्त्तव्यतां दर्शयति ।

वानप्रस्थाश्रमं गच्छेदात्मनः शुद्धिकारणम् ॥  
 तत्रारण्योपभोगैश्च तपोभिश्चात्मकर्षणम् ॥ १ ॥  
 भूमौशय्या ब्रह्मचर्यं पितृदेवातिथिक्रिया ॥  
 होमस्त्रिसवनं स्नानं जटावल्कलधारणम् ॥ २ ॥  
 वन्यस्नेहनिपेवित्यं वानप्रस्थविधिस्त्वयम् ॥  
 सर्वसङ्गपरित्यागो ब्रह्मचर्यममानिता ॥ ३ ॥  
 जितेन्द्रियत्वमावासे नैकस्मिन् वसते चिरम् ॥  
 अनारम्भस्तथाहारे भैक्षान्ने नातिकोपिता ॥ ४ ॥  
 आत्मज्ञानावबोधेच्छा तथा चात्मविशोधनम् ॥  
 चतुर्थस्त्वाश्रमो धर्मो अस्माभिः परिकीर्तितः ॥ ५ ॥  
 वर्णधर्माणि चान्यानि निशामय निशाचर ॥

गार्हस्थ्यं ब्रह्मचर्यञ्च वानप्रस्थं त्रयाश्रमाः ॥ ६ ॥

क्षत्रियस्यापि गदितो य आचारो द्विजस्य हि ॥

वैखानसत्वं गार्हस्थ्यमाश्रमद्वितीयं विशः ॥ ७ ॥

गार्हस्थ्यं चरितं त्वेकं शूद्रस्य क्षणदाचर ॥

स्वानिवर्णाश्रमोक्तानि धर्म्मणिहि न हापयेत् ॥ ८ ॥

यो हापयति तस्यासौ परिकुप्यति भास्करः ॥

कुपितः कुलनाशाय देहरोगविवृद्धये ॥ ९ ॥

भानु वै यतते तस्य नरस्य क्षणदाचर ॥

तस्मात् स्वधर्म्मं न हिसन्त्यजेत न हापयेच्चापिहि चात्मवंशम्

यः संत्यजेच्चापि निजं हि धर्म्मं तस्यैव कुप्येत दिवाकरश्च ॥ १० ॥

॥ वामन पुराणे इत्युक्तः ॥

॥ श्रीमद्भागवते महापुराणे सप्तमस्कन्धे ॥

॥ युधिष्ठिर नारदसंवादे यतिधर्म्मनिरूपणमाह ॥

॥ त्रयोदशाध्याये ॥

॥ नारद उवाच ॥

कल्पस्त्वेवं परिव्राज्य देहमात्रावशेषितः ॥

ग्रामैकरात्रविधिना निरपेक्षश्चरेन्महीम् ॥ १ ॥

विभृयाद्यद्यसौवासः कौपीनाच्छादनं परम् ॥

त्यक्तं न दण्डलिंगादेरन्यत् किञ्चिदनापदि ॥ २ ॥

एक एव चरेद्विक्षुरात्मारामोऽनपाश्रयः ॥

सर्वभूतसुहृच्छान्तो नारायणपरायणः ॥ ३ ॥

पश्येदात्मन्यदोविश्वं परे सदसतोऽन्यथे ॥

आत्मानञ्च परंब्रह्म सर्वत्र सदसन्मये ॥ ४ ॥  
 सुप्तप्रबोधयोः सन्धावात्मनो गतिमात्मदृक् ॥  
 पश्यन् वन्धश्च मोक्षश्च मायामात्रं न वस्तुतः ॥ ५ ॥  
 नाभिनन्देद्भुवंमृत्युमध्रुवंवास्य जीवितम् ॥  
 कालं परं प्रतीक्षेत भूतानां प्रभवाप्ययम् ॥ ६ ॥  
 नासच्छास्त्रेषु सज्जेत नोपजीवेत जीविकाम् ॥  
 वादवादां स्तयजेत्तर्कान् पक्षं कश्च न संश्रयेत् ॥ ७ ॥  
 न शिष्यान्नुवन्हीत ग्रन्थान्नैवाभ्यसेद्बहून् ॥  
 न व्याख्यामुपयुञ्जीत नारम्भानारभेत् कवित् ॥ ८ ॥  
 न यतेराश्रमः प्रायो धर्महेतुर्महात्मनः ॥  
 शान्तस्य समचित्तस्य विभ्रयादुत वा त्यजेत् ॥ ९ ॥  
 अव्यक्तलिङ्गो व्यक्तार्थो मनीष्युन्मत्तबालवत् ॥  
 कविर्मूकवदात्मानं सदृष्ट्यादर्शयेन्नृणाम् ॥ १० ॥  
 अत्राप्युदाहरन्तीममितिहासं पुरातनम् ॥  
 प्रह्लादस्य च सम्बादं मुनेराजगरस्य च ॥ ११ ॥  
 तं शयानं धरोपस्थे कावेर्य्यां सह्यसानुनि ॥  
 रजस्वलैस्तनूदेशैर्निगूढामलतेजसम् ॥ १२ ॥  
 ददर्श लोकान्विचरं लोकं तत्त्वविवित्सया ॥  
 वृतोऽमात्यैः कतिपयैः प्रह्लादो भगवत्प्रियः ॥ १३ ॥  
 कर्मणा कृतिभिर्वाचा लिङ्गैर्वर्णाश्रमादिभिः ॥  
 न विदन्ति जनायं वै सोऽस्ताविति न वेति च ॥ १४ ॥  
 तं नत्वाभ्यर्च्य विधिवत् पादयोः शिरसास्पृशन् ॥  
 विवित्सुरिदमप्राक्षीन्महाभागवतोऽसुरः ॥ १५ ॥

विभर्षिं कायं पीवानं सोद्यमो भोगवान् यथा ॥  
 वित्तं चैवोद्यमवतां भोगो वित्तवतामिह ॥  
 भोगिनां खलुदेहो ऽयं पीवा भवति नान्यथा ॥  
 न ते शयानस्य निरुद्यमस्य ब्रह्मब्रुहार्थो यतएव भोगः ॥१७॥  
 अभोगिनोऽयं तव विप्रदेहः पीवायतस्तद्वद नः क्षमश्चेत् ॥  
 कविः कल्पोनिपुणदृक् चित्रप्रियकथः समः ॥  
 लोकस्य कुर्वतः कर्म शेषे तद्वीक्षिता पिवा ॥ १८ ॥

नारदउवाच ।

त इत्थं दैत्यपतिना परिपृष्टो महामुनिः ॥  
 स्मयमान स्तमभ्याहं तद्वागमृतयन्त्रितः ॥ १९ ॥

ब्राह्मणउवाच ।

वेदेवमसुरश्रेष्ठ भवाश्रन्वार्य्य सम्मतः ॥  
 इहोपरमयो नृणां पदान्यध्वात्मचक्षुषा ॥ २० ॥  
 यस्य नारायणो देवो भगवान् हृद्गतः सदा ॥  
 भक्त्या केवलया ज्ञानं धुनोति ध्वान्तमर्कवत् ॥ २१ ॥  
 अथापि ब्रूमहे प्रदनां स्तवराजन् यथा श्रुतम् ॥  
 संभावनीयो हि भवानात्मनः शुद्धिमिच्छताम् ॥२२॥  
 तृष्णाया भववाहिन्या योग्यैः कामैरपूरया ॥  
 कर्माणि कार्यमाणोऽहं नानायोनिषु योजितः ॥ २३ ॥  
 यदृच्छया लोकमिमं प्रापितः कर्मभिर्धर्मन् ॥  
 स्वर्गपवर्गयो द्वारं तिरश्चां पुनरस्य च ॥ २४ ॥  
 अत्रापि दंपतीनाञ्च सुखायान्यापनुत्तये ॥

कर्माणि कुर्वतां दृष्टानिवृत्तोऽस्मि विपर्ययम् ॥ २५ ॥

सुखमस्यात्मनो रूपं सर्व्वेहोपरति स्तनुः ॥

मनः संस्पर्शजान् दृष्ट्वा भोगान् स्वप्स्यामि संविशन् ॥ २६ ॥

इत्येतदात्मनः स्वार्थं सन्तं विस्मृत्य वै पुमान् ॥

विचित्रामसति द्वेते घोराभाप्नोति संसृतिम् ॥ २७ ॥

जलं तदुद्भवैश्छन्नं हित्वाद्गो जलकाम्यया ॥

मृगतृष्णामुपाधावेदूयथा न्यत्रार्थदृक्स्वतः ॥ २८ ॥

देहादिभिर्देवतत्रैरात्मनः सुखमाहतः ॥

दुःखात्ययञ्चानीशस्य क्रियामोघाः कृताः कृताः ॥ २९ ॥

आध्यात्मिकादिभिर्दुःखैरविमुक्तस्य कर्हिचित् ॥

मर्त्यस्य कृच्छ्रापनतैरथैः कामैः क्रियेति किम् ॥

पश्यामि धनिनां क्लेशं लुब्धानामजितात्मनाम् ॥

भयादलब्धनिद्राणां सर्व्वतोऽभिविशंकिनाम् ॥ ३१ ॥

राजतश्चोरतः शत्रोः स्वजनात् पशुपक्षितः ॥

अर्थिभ्यः कालतः स्वस्मान्नित्यं प्राणार्थवद्वयम् ॥ ३२ ॥

शोकमोहभयक्रोधरागक्लेब्यश्रमादयः ॥

यन्मूलाः स्युर्नृणां जह्यात् स्पृहां प्राणार्थयोर्बुधः ॥ ३३ ॥

मधुकारमहासर्पौ लोकेऽस्मिन्नो गुरुत्तमौ ॥

वैराग्यं परितोषञ्च प्राप्ता यच्छिक्षयावयम् ॥ ३४ ॥

विरागः सर्व्वकामेभ्यः शिक्षितो मे मधुव्रतान् ॥

कृच्छ्राप्तं मधुवद्वित्तं हत्वाऽप्यन्यो हरेत्पतिम् ॥ ३५ ॥

अनीहः परितुष्टात्मा यदृच्छोपनतादहम् ॥

नोचेच्छये बहूहानिमहाहिरिवसत्त्ववान् ॥ ३६ ॥



कचिदल्पं कचिद्भूरि भुञ्जेऽन्नं स्वादस्वादु वा ॥  
 कचिद्भूरिगुणोपेतं गुणहीनमुत क्वचित् ॥ ३७ ॥  
 श्रद्धयोपाहतं क्वापि कदाचिन्मानवर्जितम् ॥  
 भुञ्जे भुक्त्वाऽथ कस्मिंश्चिद्विवा नक्तं यदृच्छया ॥ ३८ ॥  
 क्षौमदुकूलमजिनं चीरं वल्कलमेव वा ॥  
 वस्तेऽन्यदपि संप्राप्तं दिष्टभुक्तुष्टधीरहम् ॥ ३९ ॥  
 कचिच्छ्वेधरोपस्थे तृणपर्णाश्मभस्मसु ॥  
 कचित् प्रसादपर्यङ्के कशिपौ वा परेच्छया ॥ ४० ॥  
 कचित् स्नातोऽनुलिप्ताङ्गः सुवांसाः स्रग्बलंकृतः ॥  
 रथेभाश्वैश्चरेक्वापि दिग्वासाग्रहवद्भिर्भो ॥ ४१ ॥  
 नाहं निन्दे न च स्तोमि स्वभावविषमं जनम् ॥  
 एतेषां श्रेयआज्ञासे उत्तैकात्म्यं महात्मनि ॥ ४२ ॥  
 विकल्पं जुहुयाच्चित्तौ तां मनस्यर्थविभ्रमे ॥  
 मनोवैकारिके हुत्वा तन्मायायां जुहोत्यनु ॥ ४३ ॥  
 आत्मानुभूतौ तां मायां जुहुयात् सत्यदृङ्मुनिः ॥  
 ततो निरीहो विरमेत् स्वानुभूत्यात्मनि स्थितः ॥ ४४ ॥  
 स्वात्मवृत्तं मयेत्यन्ते सुयुक्तमपि वर्णितम् ॥  
 व्यपेतं लोकशास्त्राभ्यां भवान् हि भगवत् प्रियः ॥

॥ नारद उवाच ॥

धर्मं पारमहंस्यं वै मुनेः श्रुत्वाऽसुरेन्द्रवरः ॥ ४५ ॥  
 पूजयित्वा ततः प्रीतिं आमन्त्र्य प्रययौ गृहम् ॥  
 इति श्री भागवते महापुराणे सप्तमस्कन्धे त्रयोदशोऽध्यायः  
 समाप्तः ।

श्रीभागवतेमहापुराणेकादशस्कंधे

भगवदुद्धवसंवादेएकोनविंशाध्याये ॥

श्रीभगवानुवाच ॥

यो विद्याश्रुतसंपन्न आत्मवानानुमानिकः ॥

मायामात्रमिदं ज्ञात्वा ज्ञानं च मयि संन्यसेत् ॥ १ ॥

ज्ञानेन स्वहमेवेष्टः स्वार्थो हेतुश्च संमतः ॥

स्वर्गश्चैवापवर्गश्च नान्योऽर्थो महते प्रियः ॥ २ ॥

ज्ञानविज्ञानसंसिद्धाः पदं श्रेष्ठं विदुर्मम ॥

ज्ञानीप्रियतमोऽतो मे ज्ञानेनासौ विभर्ति माम् ॥ ३ ॥

तपस्तीर्थं जपोदानं पवित्राणीतराणि च ॥

नालं कुर्वन्ति तां सिद्धिं या ज्ञानकलयाकृता ॥ ४ ॥

तस्माज्ज्ञानेन सहितं ज्ञात्वा स्वात्मानमुद्धव ॥

ज्ञानविज्ञानसंपन्नो भज मां भक्तिभावितः ॥ ५ ॥

ज्ञानविज्ञानयज्ञेन मामिष्ट्वात्मानमात्मनि ॥

सर्वयज्ञपतिं मां वै संसिद्धिं मुनयोऽगमन् ॥ ६ ॥

त्वय्युद्धवाश्रयतियस्त्रिविधो विकारो मायांऽतरापतति  
नाद्यपवर्गयोर्यत् ॥ जन्मादयोऽस्य यदमी तव तस्य किं

स्युराद्यं तयो र्यदसतोऽस्ति तदेव मध्ये ॥ ७ ॥

॥ उद्धव उवाच ॥ ज्ञानं विशुद्धं त्रिपुलं यद्यैतद्वैराग्यविज्ञान  
युतं पुराणं ॥ आख्याहिविश्वेश्वर विश्वमूर्ते त्वद्भक्ति योगञ्च  
महद्भिर्मृग्यम् ॥ ८ ॥

तापत्रयेणाभिहतस्य घेरे सन्तप्यमानस्य भवाध्वनीश ॥

पश्यामि नान्यच्छरणं तवां धिद्वन्हातपत्रादमृताभिरर्पितं ॥ ९ ॥

दष्टं जनं संपतितं विलेऽस्मिन् कालाहिना क्षुद्र सुखोरुतर्पम् ॥  
 समुद्धरैनं कृपयाऽपवर्गैर्वचोभिरासिञ्च महानुभाव ॥ १० ॥  
 श्रीभगवानुवाच ॥ इदं मे तत् पुराराजा भीष्मं धर्मभृताम्बरम् ॥  
 अजातशत्रुः पप्रच्छ सर्व्वेषां नोऽनुशृण्वताम् ॥ ११ ॥  
 निवृत्ते भारते युद्धे सुहृन्निधनविद्वलः ॥  
 श्रुत्वा धर्म्मान् बहून् पश्चान्मोक्षधर्म्मान् पृच्छत ॥ १२ ॥  
 तानहं तेऽभिधास्यामि देवव्रतमुखाच्छ्रुतान् ॥  
 ज्ञानवैराग्यविज्ञानश्रद्धाभक्त्युपवृत्तं हितान् ॥ १३ ॥  
 नवैकादश पञ्च त्रीन् भावान् भूतेषु येन वै ॥  
 ईक्षेताथैकमप्येषु तज्ज्ञानं मम निश्चितम् ॥ १४ ॥  
 एतदेव हि विज्ञानं न तथैकेन येन यत् ॥  
 स्थित्युत्पत्त्यप्ययान् पश्येद्भावानां त्रिगुणात्मनाम् ॥ १५ ॥  
 आदावन्ते च मध्ये च सृज्यात् सृज्यं यदन्वियात् ॥  
 पुनस्तत् प्रति संक्रामे यच्छिष्येत तदेव सत् ॥ १६ ॥  
 श्रुतिः प्रत्यक्षमैतिह्यमनुमानं चतुष्टयम् ॥  
 प्रमाणेष्वनवस्थानाद्विकल्पात् स विरज्यते ॥ १७ ॥  
 कर्मणां परिणामित्वादाविरिञ्ज्यादमङ्गलम् ॥  
 विपश्चिन्नश्वरं पश्येददृष्टमपि दृष्टवत् ॥ १८ ॥  
 भक्तियोगः पुरैवोक्तः प्रीयमाणाय तेऽनघ ॥  
 पुनश्च कथयिष्यामि भद्रक्तेः कारणां परम् ॥ १९ ॥  
 श्रद्धाऽमृतकथायां मे शश्वन्मदनुकीर्तनम् ॥  
 परिनिष्ठा च पूजायां स्तुतिभिः स्तवनं मम ॥ २० ॥  
 आदरः परिचर्यायां सर्वाङ्गैरभिवन्दनम् ॥

मद्भक्तपूजाभ्यऽधिका सर्वभूतेषु मन्मतिः ॥ २१ ॥  
 मदर्थेष्वङ्गचेष्टा च वचसा मद्गुणोरणम् ॥  
 मय्यर्पणञ्च मनसः सर्वकामविवर्जनम् ॥ २२ ॥  
 मदर्थेऽर्थपरित्यागो भोगस्य च सुखस्य च ॥  
 इष्टं दत्तं हुतं जप्तं मदर्थं यद्वत्तं तपः ॥ २३ ॥  
 एवं धर्मे मनुष्याणां मुद्धवात्मनि वेदिनाम् ॥  
 मयि संजायते भक्तिः कोऽन्योऽर्थोऽस्याविशिष्यते ॥ २४ ॥  
 यदात्मन्यर्पितं चित्तं शान्तं सत्त्वोपबृंहितम् ॥  
 धर्मं ज्ञातं स वैराग्यमैश्वर्यञ्चाभिपद्यते ॥ २५ ॥  
 यदर्पितं तद्विकल्पे इन्द्रियैः परिधावति ॥  
 रजस्वल्गञ्चासिन्निष्टं चित्तं विद्धि विपर्ययम् ॥ २६ ॥  
 धर्मो मद्भक्तिकृत् प्रोक्तो ज्ञानश्चेकात्म्यदर्शनम् ॥  
 गुणेष्वसंगो वैराग्यमैश्वर्यश्चाणिमादयः ॥ २७ ॥

॥ उद्धव उवाच ॥

यमः कतिविधः प्रोक्तो नियमो वाऽरिकर्षण ॥  
 कः शमः कोदमः कृष्ण का तितिक्षाधृतिः प्रभो ॥ २८ ॥  
 किं दानं किं तपः शौच्यं किं सत्यमृतमुच्यते ॥  
 कस्त्यागः किं धनं चेष्टं को यज्ञः का च दक्षिणा ॥ २९ ॥  
 पुंसः किं स्विद्वलं श्रीमान् भगोन्नाभश्च केशव ॥  
 का विद्या ह्रीः परा काश्रीः किं सुखं दुःखमेव च ॥ ३० ॥  
 कः परिहृतः कश्चमूर्खः कः पन्था उत्पथश्च कः ॥  
 कः स्वर्गो नरकः कः स्वित् को बन्धुस्त किं गृहम् ॥ ३१ ॥

क आद्यः को दरिद्रोवा रुपणः कः क ईश्वरः ॥  
एतान् प्रश्नान् मम ब्रूहि विपरीतांश्च सत्पते ॥ ३२ ॥

श्रीभगवानुवाच ।

अहिंसा सत्यमस्तेय मसंगो हीरसञ्चयः ॥  
आस्तिक्यं ब्रह्मचर्यञ्च मौनं स्थैर्यं क्षमाऽभयम् ॥ ३२ ॥  
शौचं जपस्तपोहोमः श्रद्धातिथ्यं मदर्चनम् ॥  
तीर्थाटनं परार्थेहा तुष्टिराचार्यं सेवनम् ॥ ३३ ॥  
एते यमाः सनियमा उभयोर्द्वादशस्मृताः ॥  
पुंतामुवासिता स्तात यथाकामं दुहन्ति हि ॥ ३४ ॥  
शमो मन्निष्ठता बुद्धेर्दम इन्द्रियसंगमः ॥  
तितिक्षा दुःखसंसर्पो जिह्वोपस्थजयोधृतिः ॥ ३५ ॥  
दण्डन्यासः परंदानं कामत्याग स्तपः स्मृतम् ॥  
स्वभावविजयः शौर्यं सत्यञ्च समदर्शनम् ॥ ३७ ॥  
ऋतञ्च सूनृतावाणी कविभिः परिकीर्तिता ॥  
कर्मस्वसंगमः शौचं त्यागः सन्यास उच्यते ॥ ३८ ॥  
धर्मइष्टं धनं नृणां यज्ञोऽहं भगवन्तमः ॥  
दक्षिणा ज्ञानसन्देशः प्राणायामः परं वलम् ॥ ३९ ॥  
भगो म ऐश्वरो भावो लाभो मद्भक्तिरुत्तमः ॥  
विद्यात्मनि भिदाबाधो जुगुप्सा हीरकर्मसु ॥ ४० ॥  
श्रीर्गुणा नैरपेक्ष्याद्याः सुखदुःखसुखात्ययः ॥  
दुःखं कामसुखापेक्षा परिहृतो बन्धमोक्षवित् ॥ ४१ ॥  
मूर्खो देहायहं बुद्धिः पन्था मन्निगमः स्मृतः ॥  
उत्पथं शिचत्तविक्षेपः स्वर्गः सत्त्वगुणोदयः ॥ ४२ ॥

नरकस्तम उन्नाहो बन्धुर्गुरुहं सखे ।  
 गृहं शरीरं मानुष्यं गुणाढ्यो ह्याढ्य उच्यते ॥ ४३ ॥  
 दरिद्रो यस्त्वं सन्तुष्टः कृपणो योऽजितेन्द्रियः ॥  
 गुणेष्वसक्तधीरीशो गुणसङ्गो विपर्ययः ॥ ४४ ॥  
 एत उद्धव ते प्रश्नाः सर्वे साधुनिरूपिताः ॥  
 किं वशिंतेन बहुना लक्षणं गुणदोषयोः ॥ ४५ ॥  
 गुणदोषद्वशिर्दोषो गुणास्तूभयवर्जितः ॥

इति श्रीमहाभागवते महापुराणे उद्धव कृष्ण संवादे  
 ज्ञानादे स्त्यागे एकादशस्कन्धे एकोनविंशोऽध्यायः ॥  
 यदारंभेषु निर्विण्यो विरक्तः संयतेन्द्रियः ॥  
 अभ्यासेनात्मनो योगी धारयेदचलं मनः ॥ १ ॥

### आत्मपुराणे ८ अध्याये ॥

कारणं कार्यजनकं नियतं संस्थितं यतः ॥  
 संन्यासोऽध्यात्मविज्ञानजनकः संप्रकीर्तितः ॥ १ ॥  
 संन्यस्यापि ततो नैव श्रवणादिकृतिर्हि या ॥  
 सोपादानाभिधा ध्यातुरालस्यादेव जायते ॥ २ ॥  
 कालतो जायते विश्वं कालाज्ज्ञानं भविष्यति ॥  
 श्रवणादौ ततो व्यग्रं चित्तं कुर्वन् न चोचितम् ॥ ३ ॥  
 शान्तिदान्यादि हीनाय विषयासक्तचेतसे ॥  
 अर्थिनेऽपि न दातव्यं गुरुणापि कृपालुना ॥ ४ ॥  
 अपुत्रायाप्यशिष्याय वक्तव्यं नाधिकारिणो ॥  
 उक्ते सत्यपि तत्सारो वक्तव्यः सर्वथा न हि ॥ ५ ॥  
 गुरुभक्त्या विहीनाय सर्वदा प्यधिकारिणो ॥

## आत्मपुराणे षष्ठाऽध्याये ॥

अगृहीत्वैव दाराणां पाणिं परमनिर्वृताः ॥ ६ ॥  
 पुत्राणामपि वित्तानां लोकानां चोभयात्मनाम् ॥  
 इहामुत्रसुखार्थानां परित्यज्यैषणात्रयम् ॥ ७ ॥  
 भिक्षाचर्यं चरन्ति स्म संन्यासाश्रममागताः ॥  
 पुत्रैषणात्रया प्रोक्ता सैव वित्तैषणा स्मृता ॥ ८ ॥  
 पुत्राणामपि वित्तत्वं पितुः स्याद्गोधनादिवत् ॥  
 वित्तैषणा तु या प्रोक्ता सा स्याल्लोकैषणा सदा ॥ ९ ॥  
 वित्तं हि सुखहेतुः स्याल्लोको नाकादिको यथा ॥  
 उभेएव ततो ज्ञेये एषणो वेदवादिभिः ॥ १० ॥  
 एषणात्रयनिर्मुक्ता भिक्षाचर्यपरायणाः ॥  
 धंजानन्ति महात्मान स्तं को वेत्ति पुमान् सुधीः ॥ ११ ॥  
 तस्यैव ब्राह्मणस्यायं महिमा ब्राह्मणो भवेत् ॥  
 पदनीयात्मविज्ञानादयो द्वयात्मवपुः स्थितः ॥ १२ ॥  
 को नामान्यस्तरेदेते दुस्तरे पुण्यपातके ॥  
 यस्मात् पूर्वेषु विद्वांसः पुण्यपापविवर्जिताः ॥ १३ ॥  
 एषणात्रयनिर्मुक्ता जाता भिक्षाटने रताः ॥  
 आत्मलोकेन संपन्नाः परिव्राज्या जितेन्द्रियाः ॥ १४ ॥  
 पश्चात् संन्यासजायायै ब्रह्मविद्यासमर्प्य च ॥

## आत्मपुराणे १० अध्याये ॥

वेदान्तजात्मविज्ञानमुनिश्रितपदार्थकाः ॥ १५ ॥  
 संन्यासयोगतः शुद्धचित्तः शान्त्यादि संयुताः ॥

यतयो यत्र जीवन्तः साक्षान्नैव विजानते ॥ १६ ॥

इदं सुदुर्लभं ज्ञानं जन्मकोटिशतायुतैः ॥

प्राप्यते पुरुषव्याघ्रैर्गुरु श्रुश्रूषणादिना ॥ १७ ॥

क्रमप्राप्तश्च संन्यासः सप्तत्याः स्यादनन्तरम् ॥

युवानः सर्व्व एवैते आत्मज्ञानविवर्जिताः ॥ १८ ॥

आत्मावलोकनार्थाय शान्तिदान्त्यादिसंयुतः ॥

सन्न्यसेत् सर्व्वकर्म्मणि श्रुतिस्त्वेवमुवाच ह ॥ १९ ॥

सन्न्यस्य सर्व्वकर्म्मणि वेदान्तार्थविचारणा ॥

गुरुपदेशतः कार्या तर्केण ध्यानतोऽपि च ॥ २० ॥

एवं ममाऽद्वितीयस्य चिदानन्दात्मरूपिणः ॥

साक्षात्कृतिर्भवेद्यस्य दुःखं नैतत् समाप्नुयात् ॥ २१ ॥

वक्तव्यं साधुना युक्त मन्त्र्यजे वाथ वैरिणि ॥

पतितेऽपि दुराचारे तात्पर्य्येणोह पृच्छति ॥ २२ ॥

मया पृष्टा इमे सर्व्व एवं मौनं समाश्रिताः ॥

इमे न कर्म्म योग्याः स्युः सन्न्यस्तत्वाद्धि दुर्व्वियः ॥ २३ ॥

विरक्तिं नैव चापन्नाः कोपे सति कुतो हि सा ॥

जन्मकष्टं नृणामेतत् कामः कष्टतरस्ततः ॥ २४ ॥

क्रोधः कष्टतम स्तस्मात् स एतेषु समाश्रितः ॥

अविरक्तेषु किं नाम न्यासात् स्यात् फलमेषु हि ॥ २५ ॥

आत्मपुराणे द्वितीयाऽध्याये ॥

प्रत्युतानेन पतनं भवेद्धि तनुमानिनाम् ॥

गुरुनेते न गच्छन्ति मूर्खाः परिहृतमानिनः ॥ २६ ॥

स्वयञ्च न विजानन्ति मम सन्न्याससंभवम् ॥



कामक्रोधादिरिणां सम्यक् संच्छिद्य सर्वदा ॥ २७ ॥  
 सकारणमहं ब्रह्मेतीत्यं विज्ञानहेतुना ॥  
 नितरामासनं स्वस्य पुनरावृत्तिवर्जितम् ॥ २८ ॥  
 यदेतत् सहि सन्न्यास स्तर्हि नैतेषु विद्यते ॥  
 अथवा संधियागम्यं फलजातं ससाधनम् ॥ २९ ॥  
 इहामुत्र च संत्यज्य नितरामासनं गुरौ ॥  
 आत्मविज्ञानसंतत्यै तदप्येषु न विद्यते ॥ ३० ॥  
 न हि सन्न्यासतो मुक्तिर्नटानां सा कुतो न हि ॥  
 किन्तु सर्वाभिलाषस्य क्रोपस्य च विवर्जनात् ॥ ३१ ॥  
 सर्वात्मनाप्यशक्यत्वे साधुशास्त्रसमाश्रयात् ॥  
 कालुष्यं हि यथा हन्यान्नीराणां हि शरच्छूनैः ॥ ३२ ॥  
 कामक्रोधौ तथा दीप्तौ साधुशास्त्रे हतः शनैः ॥  
 दुर्दान्तो हि यथा बाजी कालेन दममाव्रजेत् ॥ ३३ ॥  
 शिद्यमाणो नरैस्तज्ज्ञैः शिक्षाभेदैरनेकशः ॥  
 दुर्दान्तं मन एव हि कामक्रोधवशद्भ्रतम् ॥ ३४ ॥  
 गुरुशास्त्रैः शिद्यमाणां दान्तं भवति कालतः ॥  
 आशानैतेषु साप्यस्ति नित्यं परिहृतमानिषु ॥ ३५ ॥  
 अनादृतवचः स्वात्मबोधशून्येषु कर्मिषु ॥

आत्मपुराणे तृतीयाऽध्याये ॥

याजनाध्यायनं चैव विशुद्धाच्च प्रतिग्रहः ॥ ३६ ॥  
 ब्राह्मणस्यैव कर्मैतत् क्षत्रियस्य न कर्हिचित् ॥  
 सुखदुःखेषु निषते सशरीरस्य देहिनः ॥ ३७ ॥

इतिविज्ञानसंपन्नो मुमुक्षुर्देहदोषवित् ॥

सशिखं वपनं कृत्वा परित्यज्यान्यमाश्रमम् ॥ ३८ ॥

सपरिष्करमादाय तुरीयं मोक्षसाधनम् ॥

आश्रमं ज्ञानसंपन्नं गुरुमेत्य विधानतः ॥ ३९ ॥

वेदवाक्यानि श्रुत्वाथ गुरुवक्त्रारविन्दतः ॥

सार्थानि मनसा तेषामुपपत्तिं विचार्य च ॥ ४० ॥

परित्यज्य च पाण्डित्यं तत्त्वमस्यादिवोधने ।

एकाग्रं मन आपाद्य जडबालपिशाचवत् ॥

अहं ब्रह्मेति वाक्यार्थं साक्षात् कृति मुपेयिवान् इति ॥ ४१ ॥

अस्यार्थः । मोक्षसाधनं ज्ञानमेव दृष्ट्वा तत्साधन-

संन्यासपूर्वकं श्रवणादि कर्तुं त्याह ॥

सशिखमिति ॥ शास्त्रोक्तविधिना सशिखमुण्डनं कृत्वा  
ऽन्यं त्रयाणां वानप्रस्थान्तानामन्यतममाश्रमं ( मोक्षसा-  
धनमादाय ) विहाय परिष्करैर्दण्डाद्युपकरणैः सहितं तुरी-  
यमाश्रमं मोक्षसाधनमादाय गृहीत्वा अथ ब्रह्मनिष्ठं गुरुं विधि-  
बद्धुपेत्याद्य तस्य गुरोर्मुखाभ्युजात् सार्थानि वेदवाक्यानि  
श्रुत्वा तेषां वाक्यानां स्वार्थपरत्वे उपपत्तिञ्च शारीरकेप्रपञ्चि-  
तां मनसा विचार्य एतादृशं श्रवणं संपाद्येति यावत् । अथ  
तत्त्वमस्यादिवाक्यार्थं बोधे पाण्डित्यं श्रवणाभ्यासं परित्यज्य  
रागद्वेषराहित्येन जडबालपिशाचवद्भाव रूपं मननं संपाद्याथ  
मनस एकाग्रता लक्षणां निदिध्यासनं श्रुतौ मौनं शब्दोदितं  
संपाद्य तथा च श्रुतिः तस्माद्ब्राह्मणाः पाण्डित्यं निर्विद्य-

वाल्मेन तिष्ठासेद्वाल्यं पाण्डित्यं निर्विद्याथ मुनिरिति  
 तिष्ठासेत् स्यातुमिच्छेत् । अथोक्तसाधनफलभूतामहं ब्रह्म  
 इत्याकारं वाक्यार्थं साक्षात् कृति मुपेयिवान्मास इति  
 घतुर्णामर्थः ॥

आत्मपुराणे चतुर्थाऽध्याये ॥

अधिकारं विना तद्वद्विफलं ब्रह्मवोधनम् ॥

एवं यदन्मुनि नित्यमिच्छतामधिकारिणाम् ॥ १ ॥

कामक्रोधौ महाशत्रू देहिनां सहजावुभौ ॥

तौ विहाय परंशत्रुं योजयेत् स तु मन्दधीः ॥ २ ॥

युवयो र्यदि सामर्थ्यं जेतुं शत्रून् हि विद्यते ॥

जयत्वं दुर्जयौ शत्रू कामक्रोधौ महाबलौ ॥ ३ ॥

कामेन विजितो ब्रह्माकामेन विजितो हरः ॥

कामेन विजितो विष्णुः शक्रः कामेन निर्जितः ॥ ४ ॥

अपरे त्वमराः किन्तु नारीक्रीडामृगा हि ये ॥

पञ्चवाणा स्ततो जेयः शत्रुरस्ति हि देहिनाम् ॥ ५ ॥

युवाभ्यां च जितो नायं किन्तु तेन युवां जितौ ॥

जयन्ति मुनयः केचित् पञ्चवाणां कथञ्चन ॥ ६ ॥

तदीयं तनयं क्रोधं शक्ताजेतुं न ते पि हि ॥

पितृपुत्रौ महावीर्यौ कामक्रोधौ दुरासदौ ॥ ७ ॥

विजित्य सकलं विश्वं वर्तेते जयकाशिनौ ॥

एकमेवाद्वितीयं यत् सोऽयमात्माशरीरिणाम् ॥ ८ ॥

अहंब्रह्मेति वाक्येन विज्ञेयो ब्रह्मरूपभूत् ।

आत्मपुराणो सप्तमाऽध्याये ॥

सतु संजातविज्ञानः संन्यासाय समुद्यते ॥ ९ ॥

ब्रह्मचर्याश्रमादेव निस्पृहोदारसंग्रहे ।

विरक्तवीक्ष्य शिष्यन्तं भगवान् रविस्त्रवीत् ॥ १० ॥

याज्ञवल्क्यात्र विद्यायाः प्रयच्छ गुरुदक्षिणाम् ।

संप्रदाय प्रवृत्त्याख्यां वेदानध्यापयस्त्रिलान् ॥ ११ ॥

त्रैवर्णिकान् गृहस्थः सन् पश्चात् संन्यासमाव्रज ।

ब्रह्मविद्याञ्चसन्न्यस्य वेद वा पूर्वमेव वा ॥ १२ ॥

इत्युक्तो याज्ञवल्क्योऽपि तथेपि गुरुशासनम् ।

गृहीत्वा शिरसा भूमिं समागाद्भास्करो यथा ॥ १३ ॥

ऋषीणां ब्रह्मचर्येण ऋणं दत्तं यथामुना ।

देवानाञ्च पितॄणाञ्च दत्तवान् स तथैव तत् ॥ १४ ॥

अग्निष्टोमादिकान् यज्ञान् कृतवान् बहुदक्षिणान् ॥

स्वात्मनः सदृशान् पुत्रान् कन्यकाश्चोदपादयत् ॥ १५ ॥

ऋणं यद्यपि नैवास्ति विरक्तस्यास्य किञ्चन ॥

तथाप्याश्रमसंबन्धादृणमस्मिन्नुपागतम् ॥ १६ ॥

ब्रह्मचर्याश्रमी यद्वदृषीणां हि भवेदृणी ॥

ऋणगृहस्थश्च तथा देवपित्रोः सदाभवेत् ॥ १७ ॥

संन्यासे तु कृते न स्याद्यत् स्यात् पूर्वाश्रमेऋणम् ॥

लौकिकञ्च यथा न स्यादृणं तद्वद्धि वैदिकम् ॥ १८ ॥

संन्यासिनामतः पूर्वं विदुषोऽपिभवेद्वित्तम् ॥

नैमित्तिकं निमित्ते स्यान्नियतं लोकवेदयोः ॥ १९ ॥

वाक्येन तिष्ठासेद्वात्यं पारिडत्यं निर्विद्याय मुनिरिति  
 तिष्ठासेत् स्यातुमिच्छेत् । अथोक्तसाधनफलभूतामहं ब्रह्म  
 इत्याकारां वाक्यार्थं साक्षात् कृति मुपेयिवान्प्राप्त इति  
 चतुर्णामर्थः ॥

आत्मपुराणे चतुर्थाऽध्याये ॥

अधिकारं विना तद्वद्विफलं ब्रह्मबोधनम् ॥

एवं वदन्मुनि नित्यमिच्छतामधिकारिणाम् ॥ १ ॥

कामक्रोधौ महाशत्रू देहिनां सहजाबुभौ ॥

तौ विहाय परंशत्रुं योजयेत् स तु मन्दधीः ॥ २ ॥

युवयो र्यदि सामर्थ्यं जेतुं शत्रून् हि विद्यते ॥

जयत्वं दुर्जयौ शत्रू कामक्रोधौ महाबलौ ॥ ३ ॥

कामेन विजितो ब्रह्माकामेन विजितो हरः ॥

कामेन विजितो विष्णुः शक्रः कामेन निर्जितः ॥ ४ ॥

अपरे त्वमराः किन्तु नारीक्रीडामृगा हि ये ॥

पञ्चवाणस्ततो जेयः शत्रुरस्ति हि देहिनाम् ॥ ५ ॥

युवाभ्यां जितो नार्यं किन्तु तेन युवां जितौ ॥

जयन्ति मुनयः केचित् पञ्चवाणां कथञ्चन ॥ ६ ॥

तदीयं तनयं क्रोधं शक्ताजेतुं न ते पि हि ॥

पितृपुत्रौ महावीर्यौ कामक्रोधौ दुरासदौ ॥ ७ ॥

विजित्य सकलं विश्वं वर्तेते जयकाशिनौ ॥

एकमेवाद्वितीयं यत् सोऽयमात्माशरीरिणाम् ॥ ८ ॥

अहंब्रह्मेति वाक्येन विज्ञेयो ब्रह्मरूपभूत् ।

आत्मपुराणे सप्तमाऽध्याये ॥

सतु संजातविज्ञानः सन्यासाय समुद्यते ॥ ६ ॥

ब्रह्मचर्य्याश्रमादेव निस्पृहोदारसंग्रहे ।

विरक्तवीक्ष्य शिष्यन्तं भगवान् रविरब्रवीत् ॥ १० ॥

याज्ञवल्क्यात्र विद्यायाः प्रयच्छ गुरुदक्षिणाम् ।

संप्रदाय प्रवृत्त्याख्यां वेदानध्यापयाखिलान् ॥ ११ ॥

त्रैविणिकान् गृहस्थः सन् पश्चात् सन्यासमाव्रज ।

ब्रह्मविद्याञ्चसन्यस्य वेद वा पूर्वमेव वा ॥ १२ ॥

इत्युक्तो याज्ञवल्क्योऽपि तथेपि गुरुशासनम् ।

गृहीत्वा शिरसा भूमिं समागाद्रास्करो यथा ॥ १३ ॥

ऋषीणां ब्रह्मचर्य्येण ऋणं दत्तं यथामुना ।

देवानाञ्च पितॄणाञ्च दत्तवान् स तथैव तत् ॥ १४ ॥

अग्निष्टोमादिकान् यज्ञान् कृतवान् बहुदक्षिणान् ॥

स्वात्मनः सदृशान् पुत्रान् कन्यकाश्चोदपादयत् ॥ १५ ॥

ऋणं यद्यपि नैवास्ति विरक्तस्यास्य किञ्चन ॥

तथाप्याश्रमसंबन्धाद्व्यामस्मिन्नुपागतम् ॥ १६ ॥

ब्रह्मचर्य्याश्रमी यद्वद्वृषीणां हि भवेद्वृणी ॥

ऋणीगृहस्थश्च तथा देवपित्रोः सदाभवेत् ॥ १७ ॥

सन्यासे तु कृते न स्याद्यत् स्यात् पूर्वाश्रमेऋणम् ॥

लौकिकञ्च यथा न स्याद्वृणां तद्वद्धि वैदिकम् ॥ १८ ॥

सन्यासिनामतः पूर्वं विदुषोऽपि भवेद्वित्तम् ॥

नैमित्तिकं निमित्ते स्थात्रियतं लोकवेदयोः ॥ १९ ॥

ऋणत्रये निमित्तं स्यात् पूर्वोक्तं ह्याश्रमद्वयम् ॥  
 द्विजानामाश्रमाभावो न प्रशस्तः कदाचन ॥ २० ॥  
 वनवासस्य नियतः काल उक्तो मनीषिभिः ॥  
 गृहस्थश्च यदा पश्येद्वलीपलित मात्मनः ॥ २१ ॥  
 अपत्यस्य तथापत्यं तदारण्यं समाश्रयेत् ॥  
 ब्रह्मचर्याद्गृहाद्वापिवनाद्वा प्रव्रजेद्वयथा ॥ २२ ॥  
 न तथा ब्रह्मचर्यादि वनवासः श्रुतौ श्रुतः ॥  
 आनिपाताच्छरीरस्य होकमाश्रममाश्रितः ॥ २३ ॥  
 तिष्ठेदित्यादि वचनं न क्रमं विनिवारयेत् ॥  
 ऋषीणामृणामत्यर्थमनायासान् मयार्पितम् ॥ २४ ॥  
 समर्प्यैव ततःशेषं प्राणिनां तद्व्याख्यम् ॥  
 सन्न्यस्य मित्यतोऽ र्मीयां पक्तिभेदो न संभवेत् ॥ २५ ॥  
 याज्ञवल्क्यो यथा तद्वन्मैत्रेय्यपि चचारह ॥  
 सन्न्यासलिङ्गरहिता भुवमात्मस्वरूपिणी ॥ २६ ॥  
 द्विजोत्तम सलिङ्गस्याच्चतुर्थाश्रम वासिनः ॥  
 वर्णिनामपि नान्येषां कुत एतत् स्त्रिया भवेत् ॥ २७ ॥  
 ब्रह्मचर्यादिकं धर्मं चतुर्थाश्रमवासिनाम् ॥  
 योपितश्च न कुर्वन्तु आश्रमस्य विधारणम् ॥ २८ ॥  
 विटादि वेपयुक्तोऽ पि चरेद्धर्मं मनिन्दितम् ॥  
 आश्रमेऽ नधिकारो य उक्तमाश्रमिणाः सदा ॥ २९ ॥  
 कामं त्रैवर्णिकस्त्रीणां तथा क्षत्रियवैश्ययोः ॥  
 विज्ञानं वेदवाक्येन कारयेद्ब्राह्मणः स्वयम् ॥ ३० ॥

चतुर्थमाश्रमं नैव कारयेत्तु कदाचन ॥  
 लिङ्गधारणरूपं तमलिङ्गं धर्मतः समम् ॥ ३१ ॥  
 कारयेत् केऽपि कुर्युर्वा न धर्मकरणेन हि ॥  
 विरोधो विद्यते यद्वद्व्योगे शूद्रस्य कीर्तितः ॥ ३२ ॥  
 क्षत्रियाश्च तथा वैश्यास्तद्वैवर्णिकाः स्त्रियः ॥  
 विद्यावन्तोऽपि नान्येभ्यः कुर्युरात्मेोपदेशनम् ॥ ३३ ॥  
 उपदेशेऽपि विप्रस्य केऽपि नैवाधिकारिणः ॥  
 क्षत्रियः क्षत्रियं वापि वैश्यंवापि द्वयोः स्त्रियः ॥ ३४ ॥  
 विप्राद्यभावतः कामं शिष्यं कुर्वीत धर्मवित् ॥  
 वैश्यं वैश्यस्तथा वैश्यस्त्रियो वा धर्मसंयुताः ॥ ३५ ॥  
 शिष्यत्वेन प्रगृहीयात् कामं नोत्तमवर्णागाः ॥  
 स्त्रिय स्त्रैवर्णिकानां स्युर्गुरवो नैव कर्हिंचित् ॥ ३६ ॥  
 अनधीता यतस्त्वेता वेदवाक्याविचक्षणाः ॥  
 संप्रदायस्य विच्छेदे कामं त्रैवर्णिकस्त्रियः ॥ ३७ ॥  
 उपदेशान् प्रकुर्वन्तु समानान् धर्मान् प्रति ॥  
 त्रैवर्णिकास्तु विज्ञाय संप्रदायं स्वयं धिया ॥ ३८ ॥  
 वेदेभ्योऽप्यवगच्छन्तु वक्रभावे स्थिते सति ॥  
 ब्राह्मणानां स्त्रियो विप्रो गुरुरुक्तो न चापरः ॥ ३९ ॥  
 अन्यस्यापि भवेदेष गुरुः सर्वशरीरिणः ॥  
 अत्रापि कुलविद्यादि सपन्नः पितृतस्तथा ॥ ४० ॥  
 मातृतश्चापि संबद्धः प्रशस्तो गुरुरीरितः ॥  
 पतिः सर्वत्र नारिणां प्रथमः प्रोच्यते गुरुः ॥ ४१ ॥



तदभावाद्भवेदन्य उत्तमोऽपि समोऽपि वा ॥

वर्णा नैव निरुष्टः स्यादधमः कस्यचिद्गुरुः ॥ ४२ ॥

कस्यां चिदपि विद्यायामापद्यपि च कर्हिचित् ॥

शूद्रादयस्तदीयाया योपितो यदि धर्मतः ॥ ४३ ॥

वर्तन्ते तत्र विज्ञेयं पुराणादेश्च वाक्यतः ॥

उपदेशनमन्त्रं स्याद्देव वाक्यान् कर्हिचित् ॥ ४४ ॥

यदाधमो गुरुर्नृपात् कदाचित् संकटे सति ॥

वर्णिनो विक्रयादेव विद्यामस्मात् समाप्नुयात् ॥ ४५ ॥

निःस्पृहो यदि तत्रापि तदान्य विद्या प्नुयात् ॥

विद्या गुरुश्च नो तस्मादधिकं कारयेत् क्वचित् ॥ ४६ ॥

॥ इति आत्मपुराणउक्तं ॥

अस्यार्थः । अत्राभिप्रायमाह ॥ चतुर्थमिति स ब्राह्मण उक्ताधिकारिणां लिंगधारणरूपं क्षत्रियवैश्ययोः चतुर्थमाश्रमन्तु न कारयेत् लिंगधारणादि निषेधात् यदि तं चतुर्थाश्रमं कारयेत्तदा कुटीचकपरं पूर्वमुक्तं । अलिंगं दण्डादिलिङ्गरहितं ब्रह्मचर्यादिधर्मैः समवेतं कारयेत् । न वा केऽपि विप्रभिन्ना स्तं लिङ्गधारणरूपं चतुर्थाश्रमं कुर्युः । यदि कुर्युस्तदाऽलिङ्गं धर्मतः समं कुर्युः हि यतो धर्ममात्रानुष्ठानेन कोऽपि श्रुत्यादि विरोधो विद्यते । विशेषानुष्ठाने तु स विद्यते । अत्रोदाहरणं शूद्रः यथा शूद्रस्य श्रौतस्मार्तयागेषु शूद्रो यज्ञेऽनवहृत् इत्यादि वाक्यैः पर्युदासस्तत्तुल्य दानादि साधारणं धर्मेष्व-

नुमतिर्नमस्कारेण पञ्चयज्ञान् न हापयेदिति वाक्यैरिति  
द्वयोरर्थः । ब्राह्मणादितरे तु दण्डधारणादिकमकृत्वा  
ऽहिंसा सत्यादिकं यतिधर्मं कुर्वीरन् तेषां साधारण धर्म  
त्वेनापि पुराणादिषु विधानादित्याशयेनाह । अब्रह्मचर्या  
दिकमिति चतुर्थाश्रमवासिनां योब्रह्मचर्यादिरूपो धर्मस्तद  
नुष्ठान रूपमुत्तमाश्रमधारणं योपि च त्रियाद्याश्च कुर्वन्ति  
ति सम्बन्धः ब्रह्मचर्यमुपस्थसंयमः ॥ ५ ॥ १-६ ॥

वर्णो नैव इति ॥ निकृष्टोऽवमो विप्रापेक्षया अधमानां  
क्षत्रियादीनां मध्ये निकृष्टो वर्णः शूद्रस्तु कदाचिदाप्यपि  
कस्यामपि विद्यायां गुरुं स्यात् इत्यर्थः । एतेनापदिक्षत्रियादे  
र्गुरुत्वमनुमतमिति ॥ शूद्रादय इति । आदिपदेन संकर-  
जातयः । तदीयाः शूद्रजातीयाः । एतेषामात्मजिज्ञासायां  
सत्यां पुराणवाक्यादिकाव्यादि वाक्यश्रवणेन ज्ञानं संपाद्यं  
अत्र शूद्रादिषु वेदवाक्ये नोपदेशनं तु कदाचित् न कर्तव्य  
मित्यर्थः । तथाच श्रुतिः । पद्युवा एतत् शमशानं यच्छूद्र  
स्तस्मात्तत् समीपे नाध्येतव्यमिति । पद्यु पादयुक्त मिति ॥

(योगवासिष्ठे मुमुक्षुप्रकरणे वैराग्यदर्शयति १३ स्वर्गः)

परस्परविनाशोक्तेः श्रेयास्थो न कदाचन ॥

सुखदुःखदशे राम तडित् प्रासर भङ्गुरे ॥ १

ये विरक्ता महात्मानः सुविविक्ता भवादृशाः ॥

पुरुषान् विद्धि तान् वन्द्यान् भोगमोक्षैकभाजनान् ॥ २ ॥

विवेकं परमाश्रित्य वैराग्याभ्यासयोगतः ॥

संसारसरितं घोराभिमामापदमुत्तरेत् ॥ ३ ॥  
 न स्वप्नव्यञ्च संसारमायास्विह विजानता ॥  
 विषमूर्च्छन सन्मोहदायिनीषु विवेकिना ॥ ४ ॥  
 संसारमिममासाद्य य स्तिष्ठत्यवहेलया ॥  
 ज्वलितस्य गृहस्पोच्चैः शेते तार्णस्य संस्तरे ॥ ५ ॥  
 यत् प्राप्य न निवर्तन्ते यदासाद्य न शोचते ॥  
 तत्पदं शेमुशीलभ्य मस्त्येवात्र न संशयः ॥ ६ ॥  
 तत् प्राप्तावुत्तम प्राप्तौ न क्लेश उपजायते ॥  
 न धनान्युपकुर्वन्ति न मित्राणि न वान्धवाः ॥ ७ ॥  
 न हस्तगदचलनं न देशान्तरसंगमः ॥  
 न कायक्लेशवैधुर्यं न तीर्षायतनश्रियाः ॥ ८ ॥  
 पुरुरार्यैक साध्येन वासनैकार्थकर्मणा ॥  
 केवलं तन्मनोमात्रजयेनासाद्यते पदम् ॥ ९ ॥  
 विवेकमात्रसाध्यं तद्विचारैकान्तनिश्चयम् ॥  
 त्यजतादुःखजालानि नरेणैतदवाप्यते ॥ १० ॥  
 सुखासेव्वासनस्थेन तद्विचारयता स्वयम् ।  
 न शोष्यते पदं प्राप्य न संभूयोहि जायते ॥ ११ ॥  
 श्रुत्वा स्मृष्ट्वा च दृष्ट्वाच भुक्त्वा स्नात्वा शुभाशुभम् ।  
 न हृष्यति ग्लायति यः स शान्त इति कथ्यते ॥ १२ ॥  
 यः समः सर्वभूतेषु भावि काङ्क्षति नोज्झति ।  
 जित्वेन्द्रियाणि यत्नेन स शान्त इति कथ्यते ॥ १३ ॥  
 स्मृष्ट्वा वदातया बुद्ध्या यथैवान्त स्तथावहिः ॥

दृश्यन्ते यत्र कार्याणि स शान्त इति कथ्यते ॥ १४ ॥

तुषारकरविम्बाभं मनो यस्य निराकुलम् ।

मरणोत्सवयुद्धेषु स शान्त इति कथ्यते ॥ १५ ॥

स्थितोऽपि न स्थित इव न हृष्यति न कुप्यति ।

यः सुपुप्तसमः स्वस्थः स शान्त इति कथ्यते ॥ १६ ॥

अमृतस्यन्दसुभगा यस्य सर्वजनं प्रति ।

दृष्टिः प्रसरति प्रीता स शान्त इति कथ्यते ॥ १७ ॥

योऽन्तः शतिलतां यातो यो भावेषु न सज्जति ।

व्यवहारी न संमूढः स शान्त इति कथ्यते ॥ १८ ॥

अप्यापत्सु दुरन्तासु कल्पान्तेषु महत्स्वपि ।

तुच्छेऽहं न मनो यस्य स शान्त इति कथ्यते ॥ १९ ॥

आकाशसदृशी यस्य पुंसः संव्यवहारिणः ।

कलङ्गमेति न मतिः स शान्त इति कथ्यते ॥ २० ॥

तपस्विषु बहुज्ञेषु याजकेषु नृपेषु च ।

वलवत्सु गुणाब्धेषु शमवानेव राजते ॥ इति ॥ २१ ॥

योगवासिष्ठे मुमुक्षु प्रशंसा १४ सर्गः ॥

न विचारंविना कश्चिदुपायोऽस्ति विपश्चिताम् ।

विचाराद् शुभं त्यक्त्वा शुभमायाति धीः सताम् ॥ २२ ॥

या विवेक विकासिन्यो मतयो महतामिह ॥

न ता विपदि मज्जन्ति तुम्बकानीव वारिणि ॥ २३ ॥

विवेकितोदितादेहे सर्वं शीतलयत्यक्षम् ।

अलं करोति चात्यन्तं ज्योत्स्नेव भुवनं यथा ॥ २४ ॥

न च शाम्यति नाप्यन्तर्नापि बाह्येऽधतिष्ठति ॥

न च नैष्कर्म्यमादत्ते न च कर्मणि मज्जति ॥ २५ ॥  
 उपेक्षते गतं वस्तु संप्राप्तमनुवर्तते ॥  
 न क्षुब्धो न च वाक्षुब्धो भाति पूर्ण इवार्णवः ॥ २६ ॥  
 एवं पूर्णेन मनसा महात्मानो महाशयाः ॥  
 जीवन्मुक्ता जगत्पस्मिन् विहरन्तीह योगिनः ॥ २७ ॥  
 वेद वेदान्त सिद्धान्त स्थितयः स्थितिकारणम् ॥  
 निर्णीयन्ते विचारेण दीपेन च भुवोनिशि ॥ २८ ॥  
 विवेकान्यो हि जात्यन्धः शोच्यः सर्वस्य दुर्मतिः ॥  
 दिव्यचक्षुर्विवेकात्मा जयत्यखिलवस्तुषु ॥ २९ ॥

### मुमुक्षुप्रकरणे १५ सर्गः ॥

सन्तोषोहि परं श्रेयः सन्तोषः सुखमुच्यते ॥  
 सन्तुष्टः परमभ्येति विश्राममरिसूदन ॥ ३० ॥  
 आत्मनात्मनि सन्तोषं यावदयाति न मानसम् ॥  
 उद्भवन्त्यापदस्तावहता इव मनोविलात् ॥ ३१ ॥  
 सन्तोषशीतलं चेतः शुद्ध विज्ञान दृष्टिभिः ॥  
 भृशं विकाशमायाति सूर्याशुभिरिवाम्बुजम् ॥ ३२ ॥

### योगवासिष्ठे मुमुक्षुप्रकरणे १६ सर्गः ॥

विशेषेण महाबुद्धे संसारोत्तरणे नृणाम् ॥  
 साधुसङ्गतरोज्जितं विवेककुसुमं सितम् ॥ ३३ ॥  
 रक्षन्ति ये महात्मानो भाजनं ते फलश्रियः ॥  
 विवेकः परमो दीपो जायते साधुसङ्गमात् ॥ ३४ ॥  
 मनोहरोज्ज्वलो नूनमासेकादिवगुच्छकः ॥

यः स्नातः शीतसितया साधुसङ्गतिगङ्गया ॥ ३५ ॥  
 किं तस्य दानैः किं तीर्थैः किं तपोभिः किमध्वरैः ॥  
 सन्तोषः परमोजाभः सत्सङ्गः परमागतिः ॥ ३६ ॥  
 विचारः परमंज्ञानं शमो हि परमं सुखम् ॥  
 मोक्षोपायावबोधेन शुद्धान्तःकरणं जनम् ॥ ३७ ॥  
 न खेदयति भोगौघो न चानन्दयति क्वचित् ॥  
 दिने दिने च वेदान्तश्रवणाद्भक्तिसंयुतात् ॥ ३८ ॥  
 गुरुशुश्रूषया युक्तात् कृच्छ्राशीतिफलं लभेत् ॥  
 तुर्ये विश्रान्तियुक्तस्य प्रतीपस्य भवार्णवात् ॥ ३९ ॥  
 जीवितोऽजीवितश्चैव गृहस्थस्य तथा यतेः ॥  
 न कृते नाकृते नार्थो न श्रुतिस्मृतिविभ्रमैः ॥ ४० ॥  
 निर्म्मन्त्र इवाम्भोधिः स तिष्ठति यथा स्थितम् ॥  
 योगवासिष्ठे १२ सर्गे वैराग्यखण्डे ॥

### श्रीराम उवाच

किं नामेदं भवसुखं येयं संसारसन्ततिः ॥ ४१ ॥  
 जायते मृतये लोको म्रियते जननाय च ॥  
 अस्थिराः सर्वे एवेमे सचराचरचेष्टिताः ॥ ४२ ॥  
 आपदां पतयः पापा भावा विभवभूमयः ॥  
 असदेव वयं कष्टं विकृष्टा मूढबुद्धयः ॥ ४३ ॥  
 मृगतृष्णाम्भस्तादूरे वने मुग्धमृगाइव ॥  
 जरा मरण मापञ्च जननं सम्पद स्तथा ॥ ४४ ॥  
 आविर्भाव तिरोभावैर्विवर्द्धन्ते पुनः पुनः ॥

खलाः काले काले निशि निशित मोहैक मिहिका ।

गता लोके लोके विषयशतचोराः सुचतुराः ॥

प्रवृत्ताः प्रोद्युक्तादिशिदिशि विवेकैकहरणे ॥

रगेशक्ता स्तेपां क इव विदुषः प्रोज्ज्म्य सुभटाः ॥ ४५ ॥

अस्यार्यः । खला इति । अज्ञान लक्षणायां निशि लोके  
जनेमोहोऽविचार स्तल्लक्षणाभिर्मिहिकाभि स्तुपार-  
धूमैर्गतालोके विनष्टशास्त्रज्योतिषि सति खलाः परदुः-  
खदा दिशिदिशि सर्वदिक्षु विवेक लक्षण मुख्य रत्नहरणे  
प्रोद्युक्ताः प्रकृष्टोद्योग युक्ताः सन्तः प्रवृत्ता वर्तन्त इति शेषः ॥

रणे युद्धे तेषां वधाय विदुषः प्रोज्ज्म्य तत्त्वज्ञानं विहाय  
अन्ये के सुभटाः शक्ता न केऽपीत्यर्थः । इवकारस्तरात्  
सदृशानामपि दौर्लभ्य द्योतनार्थः । विना तमोनाशं तद्वधा-  
सम्भवादिति भावः ॥ ४५ ॥

( अथेदानीं प्रायः परमहंसमेव प्रचरतीति तदेव  
प्रस्तूपते ) बहुचपरिशिष्टे ॥ यथोक्तचारिणं भिक्षुं गुरुमेकं  
परिग्रहेत् । यतिवृन्दैरनुज्ञातो मोक्षाश्रममुपाश्रयेदिति ॥  
( संन्यासारम्भकालीनं प्रथमं प्रायश्चित्तं कर्तव्यमित्याह । )  
॥ कात्यायनः ॥ कुर्यात् कृच्छ्राणि चत्वारिसन्न्यसेत् यस्त्वं  
नाश्रमी । आश्रमी कृच्छ्रमेकन्तु कृत्वा सन्न्यासं मर्हतीति ॥  
एतल्लक्षणमाह ॥ याज्ञवल्क्यः ॥

एक भुक्तेन नक्तेन तथैवायाचितेन च ॥

उपवासेन चैवायं पादकृच्छ्रः प्रकीर्तितः ॥ २ ॥

यथा कथंचित् त्रिगुणः प्राजापत्योऽयमुच्यते ॥

अथ ग्रासनियममाह । पाराशरसंहितायां ॥

सायन्तु द्वादश ग्रासाः प्रातः पञ्चदश स्मृताः ॥

चतुर्विंशतिरायाच्याः परं निरशनं स्मृतम् ॥ ३ ॥

( प्राजापत्याशक्तौ धेनुं दातव्यं तत् प्रमाणमाह मनुः । )

प्राजापत्य क्रिया शक्तौ धेनुं दद्याद्द्विजोत्तम ॥

धेनोरभावेदातव्यं मूल्यं तुल्यं न संशयः ॥ ४ ॥

मूल्येऽप्यनुकल्पमाह । गवाभावे तु निष्कं स्यात्त-

दर्द्धं पादमेव च ॥ इति ॥ निष्कमिति चत्वारिंशन्मास-

परिमितसुवर्णादिः संज्ञा । तत्र प्रथमं सुवर्णनिष्कं तद-

भावेरजंतनिष्कं । अशक्तौ निष्कार्धं तत् पादमात्रं वा ॥

अंत्यन्तमशक्तौ पादस्यार्धमपि मूल्यमित्यपि केचित् ॥

॥ पुनरपि कात्यायनः ॥ कृच्छ्रां स्तु चतुरः कृत्वा पावनार्थं

मनाश्रमी आश्रमीचेत्तप्तकृच्छ्रं तेनासौ योग्यतां व्रजेत्

॥ इति ॥ विश्वेश्वरपद्धतौ स्मृत्यन्तरेऽपि ॥

( संन्यासविधौ प्रायश्चित्तं प्रथमं कर्त्तव्यं वौघायनमतमाह )

अनाश्रमी चतुरः कृच्छ्रानात्मशुद्धयर्थं विदध्यादाश्रमी

तप्तकृच्छ्रमेकमिति । कृच्छ्रानिति प्राजापत्य कृच्छ्रान् ॥

तथा च वृचपरिशिष्टे ॥ मुमुक्षुरात्मशुद्धये एकं तप्त-

कृच्छ्रं कृत्वा अनाश्रमी च प्राजापत्यानिति ॥ अनेन

कृच्छ्राचरणेनात्मशुद्धिद्वारा संन्यास योग्यता भवति । तथा

च स्मृत्यर्पसारे ॥ कृच्छ्रां स्तु चतुरः कृत्वा इति पूर्वोक्तं ॥

तथा च सूत संहितायां ॥ क्रोधपैशून्यनिद्रादि दूरतः परि-

वर्जयेत् ॥ कृच्छ्रं चान्द्रायणं कुर्यान्मासि मासिवने स्थितः



कृच्छ्रं चान्द्रायणमिति कृच्छ्रं लक्षणानि प्राजापत्यलक्षणा-  
 नि मनुनोक्तानि ॥ ज्यहं प्रातः स्यहं सायं ज्यहमद्यादया-  
 चितम् ॥ ज्यहंपरन्तु नाशनीयात् प्राजापत्यं चरन् द्विजः ॥  
 यथाकथञ्चित् त्रिगुणः प्राजापत्योऽयमुच्यते ॥ वसिष्ठः ॥  
 अहः प्रातरहर्नक्तमहरेकमयाचितम् । अहः पराकं तत्रैव  
 मेवं चतुरहौपरौ ॥ इति ॥ पराक उपवासः । एकभक्त  
 नक्तमयाचित उपवास इति त्रिरावृत्त्याद्वादश दिनसाध्य इति  
 तत्प्रमाणमपि एक भुक्तादिषु ग्राससंख्या ॥ आपस्तम्बः  
 सायं द्वाविंशति ग्रासाः प्रातः षड्विंशतिः स्मृताः ॥ चतुर्विंशति  
 रयाव्याः परं निरशनं स्मृतमिति । एवमपि पाराशरेनो-  
 क्तं ॥ ग्रास प्रमाणमाह ॥ कुकुटाण्ड प्रमाणञ्चयावांश्चप्रवि-  
 शेन्मुखं ॥ विशेत् सुखमिति वापाठः ॥ प्रायश्चित्तवानन्तरं पञ्च-  
 गव्यभक्षणं तत् शोधनप्रमाणमाह ॥  
 गायत्र्या गृह्य गौमूत्रं गन्धद्वारेति गोमयम् ॥  
 आप्यायस्वेति क्षीरं च दधिक्रोमेति वै दधि ॥ १ ॥  
 तेजोति शुक्रमित्याज्यं देवस्यत्वा कुशोदकम् ॥  
 पञ्चगव्यमृचा पूतं स्थापयेदग्निसान्निधौ ॥ २ ॥  
 आपोहिष्ठेति चालोढ्य मानस्तोकेति मन्त्रयेत् ॥  
 सप्तावरास्तु ये दर्भा अच्छिन्नाग्राः शुकत्वियः ॥ ३ ॥  
 एभिरुद्धृत्य होतव्यं पञ्चगव्यं यथा विधि ॥  
 इरावती इदं विष्णुर्मानस्तोके च शंवती ॥ ४ ॥  
 एतै रुद्धृत्य होतव्यं हुतशेषं स्वयं पिबेत् ॥  
 आलोढ्य प्रणवेनैव निर्मथ्य प्रणवेन तु ॥ ५ ॥

उद्धृत्य प्रणावेनैव पिवेच्च प्रणावेनतु ॥

सर्वेषामेव पापानां सङ्करेसमुपस्थिते ॥

शतसाहस्रमेभ्यस्ता गायत्री शोधनं परम् ॥ ६ ॥

॥ मनुः ॥ सावित्रीञ्च जपेन्नित्यं पवित्राणि च शक्तिः ॥

सर्वेष्वेव व्रतेष्वेवं प्रायश्चित्तार्थं मादृतः ॥ ७ ॥

। याज्ञवल्क्यः । कुर्यात् त्रिपवणस्नायी कृच्छ्रं चान्द्रायणं  
तथा । पवित्राणि जपेत् पिरडान् गायत्र्याघ्राभिमन्त्रयेत् ॥ ८ ॥

अस्यार्थः ॥ मिताक्षरायां स्मर्यते ॥

अथ कृच्छ्रचान्द्रायणव्रत साधारणीय मिति कर्तव्यतामाह ॥

कृच्छ्रं प्राजापत्यादिकं चान्द्रायणं वा त्रिपवणस्नानमुक्तः  
कुर्यात् एतच्च तप्तकृच्छ्रव्यतिरेकेण तत्र सकृत्स्नायी-

समाहित इति मनुना विशेषाभिधानात् । यत् पुनस्तप्त-

कृच्छ्रेषु त्रिपवणस्नानमभिहितं त्रिरन्धि त्रिनिशायान्तु सवा-

साजलमाविशेदिति तदशक्तविषयं । यत्पुनर्वैशंपाय-

नेन द्वैकालिकं स्नानमुक्तं । स्नानं द्विकालमेव स्यात् त्रिकालं

वा द्विजन्मन इति तत्त्रिपवणस्नानाशक्तस्य वेदितव्यं ।

यत्पुनर्गाग्येण एकवासाश्चरेद्भैक्ष्यं स्नात्वा वासो न

पीडयेत् तदपि शक्तस्यैव एकवासा आर्द्रवासा लघ्वाशी

स्थण्डिलेशय इत्येकवस्त्रतया अपि शंखेन पाक्षिकत्वा-

भिधानात् । स्नाने च हारीतेनविशेष उक्तः उपवरं शुद्ध-

वतीभिः स्नात्वाऽधमर्षणमन्तर्जलेजपित्वाधौतमहृतं वासः

परिधाय साम्ना सौम्येनादित्यमुपतिष्ठेदिति । स्नानान्तर-

ञ्च पवित्राणि जपेत् पवित्राणि च अधमर्षणं देवकृतं

शुद्धवत्यस्तरत्समा इत्यादि वशिष्ठादिप्रतिपादिताना—

मन्यतमान्यर्था विरुद्धेषु कालेषु जपेत् सावित्रीं वा ॥

सावित्रीं वा जपेन्नित्यं पवित्राणि च शक्ति इति ॥

ऋषिभं विरुज्ज्वैव तथा चैवाधमर्षणं ॥

गायत्रीं वा जपेद्देवीं पवित्रां वेदमातरम् ॥ १ ॥

शतमष्टशतं वापि सहस्रमथवा परम् ।

उपांशुमनसा वापि तर्पयेत् पितृदेवताः ॥

मनुष्यांश्चैवभूतानि प्रणम्य शिरसा तत इति ॥

तथा पिरुडांश्च प्रत्येकं गायत्र्याचाभिमन्त्रयेत् । यमेनापि

विशेष उक्तः ॥ अङ्गुल्यग्रे स्थितं पिरुडं गायत्र्याचाभिमन्त्रितम्

प्राध्याचम्य पुनः कुर्प्याद न्यस्याप्यभि मन्त्रणमिति ॥ कृच्छ्रा-

तिकृच्छ्रमाह ॥ एक विंशतिरात्रं पयसा वर्त्तनं कृच्छ्राति कृच्छ्रा-

ख्यं व्रतं विज्ञेयं गातमेन तु द्वाशरात्रमुदकेन वर्त्तनं कृच्छ्राति

कृच्छ्र इत्युक्तं ॥ अब्रह्म स्तृतीयः स कृच्छ्राति कृच्छ्र इति

अतश्च शक्त्य पेक्षया तयोर्व्यवस्था ॥ सम्पूर्णादानाशक्ता

वापि अनुकल्पमाह ॥ गवामभावे निष्कं स्यात् तदर्द्धं पाद

मेवच इति स्मरणात् मूल्यदानस्याप्य शक्तौ तावन्तो वो

पवासाः कार्याः तत्राप्य शक्तौ गायत्रीजपः पट् त्रिंशल्लक्षसंख्य

का कार्याः ॥ कृच्छ्रे युतन्तु गायत्र्या उपवासास्तथैवच ।

धेनुप्रदानं विप्राय सममेतच्चतुष्टयमिति । यत्तु चतुर्विंशति

मतेऽभिहितं ॥

गायत्र्या स्तु जपन् कोटिं ब्रह्महत्यां व्यपोहति ॥

अक्षाशीतिं जपेद्यस्तु सुरापानादिमुच्यते ॥ १ ॥

पुनाति हेमहर्तारिं गायत्र्या लक्षसप्ततिः ॥

गायत्र्याः पंष्टिभिर्लक्षैर्मुच्यते गुरुतल्पंग-इति ॥ ॥

द्वादशवार्षिकतुल्यविधानतयोक्तं न पुनरशक्तविषयमिति न दोषः ॥ एवमन्येऽपि ॥

कृच्छ्रोदेव्यायुतञ्चैव प्राणायामशतद्वयम् ॥

तिलहोम सहस्रन्तुवेदपारायणां तथेत्यादयः

प्रत्याम्नायाश्चतुर्विंशति मतादिशास्त्राभिहिताः ॥

पट्यधिक त्रिशत गुणित महापातकेषु बोद्धव्याः ॥

अति पातकेषु सप्तत्यधिक शतद्वयं प्राजापत्यानां कर्त्तव्यं तावन्तो वा धेन्वादयः प्रत्याम्नायाः पातकेषु साशीतिशतं प्राजापत्याः प्रत्याम्नायाः धेन्वादयः स्तावन्त एव वा तथा चतुर्विंशति मतेऽभिहितं जन्मप्रभृतिपापानिवहूनिविविधानि च । कृत्वा वागब्रह्महत्यायाः पडब्दं व्रतं वाचरेत् ॥ प्रत्याम्नाये गवां देयं साशीतिधनिनाशतं तथाष्टादशलक्षाणि गायत्र्या वा जपेद्बुधः ॥ इति ॥

इदमेव च द्वादशवार्षिके व्रते द्वादशदिनैरेकैकप्राजापत्यं कल्पनायां लिङ्गं । एवमुपपातकेषु त्रैवार्षिकप्रायश्चित्तविषयभूतेषु नवति प्राजापत्या स्तावन्तो धेन्वादयः प्रत्याम्नायाः त्रैमासिकविषयेषु पुनः सार्द्धसप्त प्राजापत्याः प्रत्याम्नायाश्च धेनून्वासादयः स्तावन्त एव ॥

मासिकव्रतविषयेषु सार्द्धप्राजापत्यद्वयं तावानेव प्रत्याम्नायश्चान्द्रायणविषयभूतेषु पुनरुपपातकेषु प्राजापत्यत्रयं ॥ तदशक्तस्य प्रत्याम्नाय स्तावानेव यत् पुनश्चतु-

विंशतिमतेऽभिहितं ॥ अष्टौचान्द्रायणे देया प्रत्याम्नायविधौ  
 सदेति तदपि धनिनः पिपीलिकामध्यादि चान्द्रायणप्रत्या  
 म्नाय विषयं । मासातिकृच्छ्रविषय भूतेषु पुनरुपपातकेषु सार्द्ध-  
 सप्तप्राजापत्याम्नायाश्च घेन्वादयस्तावन्त एव ॥ प्राजापत्ये  
 तु गामेकां दद्यात् सान्तपने द्वयं । पराकतप्तकृच्छ्रातिकृच्छ्रे  
 तिस्रस्तु गास्तथेति चतुर्विंशतिमतेऽभिधानात् ॥ एतच्चैकैकं  
 ग्रासमश्नीयादित्यामलकपरिमितैकैकग्रासपक्षे वेदितव्यं  
 पाणि पूरान्न भोजन पक्षे पुनर्घेनुद्वयमेव प्राजापत्यस्य षडुप-  
 वास तुल्यत्वात् द्विगुणत्वाच्चातिकृच्छ्रस्य यद्यपि नवसुदिवसे-  
 पुपाणि पूरान्नं भोजनं तथापिनैरन्तर्येण द्वादशदिवसानुष्ठा-  
 नेऽप्येति शयः । षडहोपवाससमानप्राजापत्यद्वयतुल्यमेव  
 प्राजापत्यस्य षडुपवासतुल्यत्वं युक्तमेव ॥ तथाहि प्रथमेऽयहे  
 सायन्तनभोजनत्रयनिवृत्तावेकोपवाससंपत्तिः । द्वितीयेऽयहे  
 प्रातःकाल भोजनत्रयवर्जने परस्य तथा अयाचितऽयहेऽ  
 पि सायन्तनभोजनत्रयवर्जनेऽन्यस्येत्येवं नवभिर्दिनैरुपवास-  
 त्रयं । ततश्चान्त्यऽयहोपवास त्रयमिति युक्तं षडुपवास तुल्यत्वं ॥  
 ऋषभैकादशगोदानसहित त्रिरात्रोपवासात्मकगोवधव्रते  
 तु सार्द्धैकादशप्राजापत्यास्तावत् संख्यकाश्चोपवासादयः  
 प्रत्याम्नायाः । मासपयोव्रते तु सार्द्धप्राजापत्यद्वयम् ॥  
 पराकात्मके तूपपातक व्रते प्राजापत्यत्रयं पराकतप्तातिकृ-  
 च्छ्रस्थाने कृच्छ्रत्रयं चरेत् ॥ सान्तपनस्य चाप्यर्द्धमशक्तौ  
 व्रतमाचरेदिति । षट् त्रिंशन्मतेऽभिधानात् । चान्द्रायणपराक-  
 कृच्छ्रातिकृच्छ्रास्तु . . प्राजापत्यत्रयात्मकं द्वादशवर्षिक व्रत

स्थाने विंशत्युत्तरशतसंख्यां अनुष्ठेयाः तत् प्रत्यान्मायास्तु  
धेन्वादयस्त्रिगुणाः चतुर्विंशतिमतेऽभिहितमिति ॥

विप्राद्वादश वा भोज्याः पावकेष्टिस्तथैव च ॥

अन्या वा पावनी काचित् समान्यादुर्मनीषिणः ॥ इति ॥  
प्राजापत्यस्थाने द्वादशानां विप्राणां भोजनमुक्तं तन्निर्द्धन-  
विषयं ॥ इति मितान्नरा धृतवचनमुक्तं ॥

अथ विश्वेश्वर पद्धतौ मतमाह ।

कृच्छ्रा युतन्तु गायत्र्या द्वादशविप्रभोजनम् ॥

तिलहोमसहस्रं च वेदाध्ययनमेव च ॥

विप्राद्वादश वा भोज्याः पावकेष्टिस्तथैव च ॥ इति

तप्तकृच्छ्रन्तु प्राजापत्य द्वयं प्रात्याघ्रायकल्पं ॥

ततोऽनन्तरं द्वितीय नित्यपञ्चयज्ञाद्यभावजन्य प्राय-  
श्चित्तं कर्तव्यमाह । पुनः स्नात्वा आर्द्रिवासाः सन् आचम्य  
जलमादाय मासाद्युल्लिख्य ममोपनयनदिवसादारभ्य  
अथदिनपर्यन्तं नित्यपञ्चमहायज्ञाद्यभावजन्यपापनि-  
राशार्थं प्रति संवत्सरे एकैकप्राजापत्यं कृत्वा इयत् संख्य-  
कं प्राजापत्यव्रतानु कल्पधेनुं तत्तमूल्यं दानरूपं वा प्रायश्चित्तं  
कर्तव्यमेव ॥ इति संकल्प्यम् ॥ तृतीय प्रायश्चित्तान्तु । संन्यास  
निमित्त्यर्थं गृहाश्रमिणां एकतप्त कृच्छ्रव्रतं प्रायश्चित्तं कर्तव्यं  
अनाश्रमिस्तु चतुः कृच्छ्रव्रतं कर्तव्यमेवेति ॥ तत् प्रमाण-  
माह कात्यायनः ॥

कृच्छ्रांस्तु चतुरः कृत्वा पावनार्थमनाश्रमी ॥

आश्रमी चेत्तप्त कृच्छ्रं तेनासौ योग्यतां व्रजेत् ॥ इति ॥

मुख्यकल्पे समर्थेन चानुकल्पो न स्वीकर्तव्यः । तथाचमनुः ।  
 प्रभुः प्रथमकल्पस्य योऽनुकल्पेन वर्तते । न सांपरयिकतस्य  
 दुर्मतेर्विद्येत फलमिति ॥ ब्रह्मानन्दीयपद्धत्यनुसृत्य प्रयोगमात्र  
 मुच्यते । संन्यासयोग्यतासिद्ध्यर्थं चतुः कृच्छ्रात्मकं  
 प्रायश्चित्तं प्रति कृच्छ्रमेकैकं घेनु निष्कयद्रव्यद्वारा प्रायश्चित्तं  
 कर्तव्यमिति ॥ उक्तं पुरश्चरणात्मादौ कृत्वा शुद्धेन कायेनाष्टौ  
 श्राद्धानि निर्व्वपेदिति

संन्यासे योग्यता सिद्ध्यर्थं आश्रमिणां एकतप्त कृच्छ्र  
 व्रतानु कल्प एकघेनुः किम्वा तत् मूल्य दानरूपं प्रायश्चित्तं  
 करणीयमिति ॥ अनाश्रमिणान्तु विशेषमाह ॥

संन्यासे योग्यता सिद्ध्यर्थं चतुः कृच्छ्रात्मकं प्रति कृच्छ्र  
 मेकैकघेनु तत् मूल्यं वा निष्कं द्वादश कार्पापणीलभ्य रजत  
 खण्डदानरूपप्रायश्चित्तमहं करिष्ये इति संकल्प्य ॥  
 ततो गवामङ्गेषु तिष्ठन्ति भुवनानि चतुर्दश ।

यस्मात् तस्मात् शिवं मे स्यात् इहलोके परत्रचेति ॥

इमं मन्त्रं पठेत् ॥ ततो दक्षिणोत् सर्गं कुर्यात् ॥

ततः पुनः स्नात्वा घौतवस्त्रादिकं परिधायाचम्य पूर्वोक्त  
 मग्नौ पुनः प्रायश्चित्तहोमं कृत्वा अग्निं विसृज्य दक्षिणोत्-  
 सर्गमच्छिद्रावधारणं नामोच्चारणादिकञ्च विधाय पञ्चगव्यं  
 पिबेदिति एतत् प्रायश्चित्तत्रयं कर्मसंन्यासयोग्यतां  
 करोतीति । ततो गुर्वाज्ञया प्रायश्चित्तधनं ब्राह्मणेभ्यो  
 दद्यात् ॥ इति प्रायश्चित्तकर्म समाप्तम् ॥

अथेदानीं संन्यास विधि निरूपणमाह नारदपरि-

ब्राजकोपनिषदि । अथनारदः पितामहं संन्यासविधिं  
 नो ब्रूहीति पप्रच्छ । पितामहस्तथेत्यङ्गीकृत्या तुरे वाक्रमेवा-  
 पि तुरीयाश्रमस्वीकारार्थं कृच्छ्रं प्रायश्चित्तपूर्वकमेष्ट-  
 श्राद्धं कुर्यात् । श्राद्धदेवता विशपेणाह । नारद परिव्राज-  
 के ॥ देवर्षिं दिव्यं मनुष्यं भूतं पितृमात्रात्मात्मेत्यष्ट-  
 श्राद्धानि कुर्यात् । प्रथमं सत्यवसु संज्ञकान् विश्वान् देवान्  
 देवश्राद्धे ब्रह्मविष्णुमहेश्वरान् ॥ १ ॥ ऋषिं श्राद्धे देवर्षिं  
 क्षत्रियर्षिं मनुष्यर्षिन् ॥ २ ॥ दिव्यश्राद्धे वसु रुद्रादित्य-  
 रूपान् ॥ ३ ॥ मनुष्यश्राद्धे सनकसनन्दनसन्तत्कुमारं  
 सन्तत्सुजातान् ॥ ४ ॥ भूतश्राद्धे पृथिव्यादि पञ्चमहा-  
 भूतानि चक्षुरादि करणानि चतुर्विधभूतग्रामान् ॥ ५ ॥  
 पितृश्राद्धे पितृपितामहप्रपितामहान् ॥ ६ ॥ मातृश्राद्धे  
 मातृपितामहीप्रपितामहीः ॥ ७ ॥ आत्मश्राद्धे आत्म-  
 पितृपितामहान् ॥ ८ ॥ जीवत्पितृकश्वेत् पितरं  
 त्यक्त्वा आत्मपितामहप्रपितामहानिति ॥ सर्वत्र युग्म-  
 कृत्या ब्राह्मणानर्चयेदेकाध्वरपक्षे अष्टाध्वरपक्षे वा  
 स्वशाखानुगतमन्त्रैरष्टश्राद्धान्यष्टदिवसे वा एकदिने वा  
 पितृयागोक्तविधानेन ब्राह्मणानभ्यर्च्यमुत्तयन्तं यथा-  
 विधिं निर्वर्त्य पिण्डप्रदानानि निर्वर्त्य दक्षिणा-  
 ताम्बूलैस्तोषयित्वा ब्राह्मणान् प्रेषयित्वा शेषकर्मसिद्धयर्थं  
 सप्तकेशान् विसृज्य शेषकर्मसिद्धयर्थं केशान् सप्ताष्ट वा  
 द्विजः संक्षिप्य वापयेत् ॥ इति ॥



॥ श्रीशिवमहापुराणे कैलाशसहिताया मुत्तरभागे ॥

अष्टमाऽध्याये सन्यासकर्त्तव्यविधये अष्टश्राद्धं  
कर्त्तव्यं दर्शयति ॥

गुरुमाहूय विधिना नान्दीश्राद्धं समारभेत् ॥

विश्वेदेवाः सत्यवस्तु संज्ञावन्तः प्रकीर्तिताः ॥ १ ॥

देवश्राद्धे ब्रह्मविष्णुमहेश्वराः कथिता स्वयः ॥

ऋषिश्राद्धेतु संप्रोक्ता देवक्षत्रमनुष्यजाः ॥ २ ॥

दिव्यश्राद्धे तु वसुरुद्रादित्याः संप्रकीर्तिताः ॥

चत्वारोमानुष श्राद्धे सनकाद्यामुनीश्वराः ॥ ३ ॥

भूतश्राद्धे पञ्चमहाभूतानि च ततः परम् ॥

चक्षुरादीन्दिग्ग्रामो भूतग्रामश्चतुर्विधः ॥ ४ ॥

पितृश्राद्धे पिता तस्यपिता तस्यपिता त्रयः ॥

मातृश्राद्धे मातृपितामहौ च प्रपितामहौ ॥ ५ ॥

आत्मश्राद्धे तु चत्वार आत्मा पितृपितामहौ ॥

प्रपितामहनामा च सपत्नीकाः प्रकीर्तिताः ॥ ६ ॥

मातामहात्मकश्राद्धे त्रयो मातामहादयः ॥

प्रतिश्राद्धे ब्राह्मणानां युग्मं कृत्वोपकल्पितान् ॥ ७ ॥

आहूयपादौ प्रक्षाल्य स्वयमाचम्य यत्नतः ॥ ८ ॥

समस्त संपत्समवाप्तिहेतवः समुत्थितापत्कुलधूमकेतवः ॥

अपार संसारसमुद्रसेतवः पुनन्तुमांब्राह्मणपादपांशवः ॥ ९ ॥

आपद्घनध्वान्तसहस्रभानवः समहितार्थापणकामधेनवः

समस्ततीर्थाभ्युपवित्रमूर्त्तयो रक्षन्तुमांब्राह्मणपादपांशवः ॥ १० ॥

इति जपानमस्कृत्य साष्टाङ्गं भुविदण्डवत् ॥

स्थित्वाथ प्रांमुखः शम्भोः पादाब्जयुगलं स्मरन् ॥ ११ ॥

सपवित्रकरः शुद्ध उपवीती दृढासनः ॥

प्राप्तायामत्रयं कृत्वा श्रुत्वा तीर्थादिकं पुनः ॥ १२ ॥

मत्सन्न्यासाङ्गं भूतं यद्वैश्वदेवादिकं क्रमात् ॥

श्राद्धमष्टविधं मातामहान्तं पार्व्वणो न वै ॥ १३ ॥

विधानेन करिष्यामि युष्मदाङ्गा पुरः सरम् ॥

एवं विधाय संकल्पं दर्भानुत्तरतस्त्यजेत् ॥ १४ ॥

उपस्पृश्याथ उत्थाय वरणक्रममारभेत् ॥

पवित्रपाणिः संस्पृश्य पाणी ब्राह्मणयोर्वदेत् ॥ १५ ॥

विश्वेदेवार्थ इत्यादि भवद्ग्यांक्षणा इत्यपि ॥

प्रसादनीय इत्यन्तं सर्वत्रैवं विधिक्रमः ॥ १६ ॥

एवं समाप्य वरणां मण्डलानि प्रकल्पयेत् ॥

उदगारभ्य दश च कृत्वाभ्यर्चनमक्षतः ॥ १७ ॥

तेषु क्रमेण संस्थाप्य ब्राह्मणान् पादयोः पुनः ॥

विश्वेदेवस्वरूपस्य ब्राह्मणस्येदमासनम् ॥ १८ ॥

इति दर्भासनं दत्वा दर्भपाणिः स्वयं स्थितः ॥

अस्मिन्नान्दीमुखश्राद्धे विश्वेदेवार्थ इत्यपि ॥ १९ ॥

भवद्ग्यां क्षणा इत्युक्ता क्रियतामिति संवदेत् ॥

प्राप्नुतामिति सं प्रोच्य भवन्ताविति संवदेत् ॥ २० ॥

देवतां प्राप्नुवावेति तौ च ब्राह्मणपुङ्गवौ ॥

संपूर्णमस्तु संकल्प सिद्धिरस्त्विति तान् प्रति ॥ २१ ॥

भवन्तोऽनुगृह्यन् त्विति प्रार्थयेद्ब्रह्मपुङ्गवान् ॥

ततःशुद्ध कदल्यादि पात्रेषुक्षालितेषु च ॥ २२ ॥

अत्रादि भोज्य द्रव्याणि दत्त्वा दधैः पृथक् पृथक् ॥  
 परिस्तीर्य स्वयं तत्र परिषिच्योदकेन च ॥ २३ ॥  
 हस्ताभ्यामवलंब्यार्घ्यं पात्रं प्रत्येकमादरात् ॥  
 पृथिवित पात्रमित्यादि कृत्वा तत्र व्यवस्थितान् ॥ २४ ॥  
 देवादींश्च चतुर्थ्यन्तान् नूद्याक्षत संयुतम् ॥  
 उदं गृहीत्वा स्वाहेति देवायान्नं त्यजेत् पुनः ॥ २५ ॥  
 नममेति वदेदन्ते सर्वत्रायं विधिक्रमः ॥  
 यत् पादपद्म स्मरणादयच्छीनाम जपादपि ॥ २६ ॥  
 न्यूनं कर्म भवेत् पूर्णं तं वन्दे साम्बमीश्वरम् ॥  
 इति जप्त्वा ततो ब्रूयान्मया कृतमिदं पुनः ॥ २७ ॥  
 नान्दीमुख श्राद्धमिति यथोक्तञ्च वदेत्ततः ॥  
 अस्त्विति ब्रूतेति च तान् प्रसाद्य द्विजपुङ्गवान् ॥ २८ ॥  
 विसृज्य स्वकरस्योदं प्रणम्य भुविदण्डवत् ॥  
 उत्थाय च ततो ब्रूयाद् मृतंभवतु द्विजान् ॥ २९ ॥  
 श्रीरुद्रं चमकं सूक्तं पौरुषञ्च यथा विधि ॥  
 चित्ते सदाशिवं ध्यात्वा जपेद् ब्रह्माणि पञ्च च ॥ ३० ॥  
 भोजनान्ते रुद्रसूक्तं समापय्य द्विजान् पुनः ॥  
 तन्मन्त्रेण ततो दद्यादुत्तरापोशनं पुनः ॥ ३१ ॥  
 प्रक्षालिताङ्घ्रिराचम्य पिण्डं स्थानं व्रजेत् स्वयम् ॥  
 आसीनो वाङ्मुखोमौनी प्राणायामत्रयं चरेत् ॥ ३२ ॥  
 नान्दी मुखोक्त श्राद्धाङ्गं करिष्ये पिण्डदानकम् ॥  
 नवरेखाः समालिख्य प्रागग्राह्यदशः क्रमात् ॥ ३३ ॥  
 इति संकल्प्य दक्षादि समारंभ्योदंगन्तकम् ॥

सुस्तोर्घ्यं दधान् दत्तादि देवादिस्थानपञ्चके ॥ ३४ ॥  
 तुष्णीं दद्यात् साक्षतोदं त्रिषु स्थानेषु च क्रमात् ॥  
 स्थानेष्वन्येषु मातृषु माजीर्घ्यन्तां ततः परम् ॥ ३५ ॥  
 अत्रेति पितरः पश्चात् साक्षतोदं समर्घ्यं च ॥  
 दद्यात्ततः क्रमेणैव देवादिस्थान पञ्चके ॥ ३६ ॥  
 तत्तद्देवादि नामानि चतुर्थ्यन्तान्युदीर्य च ॥  
 पिण्डवर्यं ततो दद्यात् प्रत्येकं स्थानपञ्चके ॥  
 तूष्णीं दद्याद् साक्षतोदं पित्रादि स्थानपञ्चके ॥  
 स्वगृहोक्तेन मार्गेण दद्यात् पिण्डान् पृथक् पृथक् ॥ ३७ ॥  
 दद्यादुदं साक्षतञ्च ततः सादृगुणहेतवे ॥  
 ध्यात्वा सदाशिवं देवं हृदयाभोजमभ्यतः ॥ ३८ ॥  
 यत् पादपद्मस्मरणादिति श्लोकं पठेत् पुनः ॥  
 नमस्कृत्य ब्राह्मणेभ्योदक्षिणाञ्च स्वशक्तिः ॥ ४० ॥  
 दत्त्वा क्षमापय्य च तान् विसृज्य च ततः क्रमात् ॥  
 पिण्डानुत्सृज्य गोप्रासं दद्यान्नो चेज्जलेक्षिपेत् ॥ ४१ ॥  
 पुण्याहवाचनं कृत्वा भुञ्जीयादुचितैः सह ॥  
 अन्येषुः प्रातरुत्थाय कृतनित्यक्रियः सुधीः ॥ ४२ ॥

इति श्री शिव पुराणे श्राद्धविध्युक्तं ।

आत्मपुराणे एकादशाध्याये संन्यासग्रहणात् पूर्व दिवसे  
 मङ्गलैर्युतैः नान्दीमुख विधानेन श्राद्धं कर्त्तव्यमाह ॥  
 विधानं तत्र वक्ष्यामि परहंसाश्रमग्रहे ॥  
 संन्यास ग्रहणात् पूर्वं दिवसे मङ्गलैर्युतः ॥ १ ॥  
 विवाहादौ यथा श्राद्धं कुर्यान्नान्दीमुखं तथा ॥

सत्याश्च वसवस्तद्वद्विश्वेदेवा इहेरिताः ॥ २ ॥  
 श्राद्धाष्टकं भवेदत्र नवमं वैश्वदेवकम् ॥  
 मातुर्मतामहानाञ्च विभेदादशमं पुनः ॥ ३ ॥  
 केचिदाहुः परेतैक्यं मुनयः प्रवदन्त्यपि ॥  
 अनयोस्तु कुलाचाराद्भेदाभेदौ व्यवस्थितौ ॥ ४ ॥  
 भेदेक्रमोऽयं विज्ञेयो ह्यनयोः श्राद्धयोः सदा ॥  
 माता पितामही तद्वतृतीया प्रपितामही ॥ ५ ॥  
 मातुः श्राद्धे वदन्त्येके केचिन्मात्रा समन्विते ॥  
 मातामही तृतीया च प्रकृष्टा साचते उभे ॥ ६ ॥  
 श्राद्धे मातामहे प्याहुः पुरुषां स्त्रीन् महाधियः ॥  
 मातामहो द्वितीयः स्यात् प्रमातामहकस्तथा ॥ ७ ॥  
 तृतीयश्च तथा वृद्धप्रमातामहकः स्मृतः ॥  
 इति भेदे समुद्दिष्टं त्रिकं श्राद्धद्वयेऽपि हि ॥ ८ ॥  
 मातृ मातामहश्राद्धे यदा द्वैधं न वियते ॥  
 तदापि त्रिकभेदः स्यात् कुलाचारस्य भेदतः ॥ ९ ॥  
 मातापितामही तद्वतृतीया प्रपितामही ॥  
 एवमेके त्रिकं प्राहुरन्य एवं वदन्ति च ॥ १० ॥  
 माता मातामहस्तद्वत् प्रमातामहकोऽपरः ॥  
 कुलाचारोऽत्र सर्वत्र प्रमाणं कीर्तितो द्विजैः ॥ ११ ॥  
 मातापितामहीत्यादि मातृश्राद्धे त्रिकं भवेत् ॥  
 कुलाचारानभिज्ञात्वावहुर्ल तद्रयतो जने ॥ १२ ॥  
 ब्रह्माविष्णुर्महेशश्च देवश्राद्धे त्रयं स्मृतम् ॥  
 देवत्तत्रमनुष्याश्च ऋषिश्राद्धे मुनीश्वराः ॥ १३ ॥

वसुरुद्रादित्यसंज्ञा दिव्यश्राद्धे प्रकीर्तिताः ॥  
 सनकसनन्दनसनत्कुमाराः मानुषेऽपि च ॥ १४ ॥  
 पृथिव्यादिसंज्ञाभूत पञ्चकं नयनादिकः ॥  
 तथैव करणाग्रामः स्वेदजादि चतुष्टयम् ॥ १५ ॥  
 भूतश्राद्धे त्रिकं प्रोक्त मेतदेवतया सदा ॥  
 पितापितामह स्तद्वचृतीयः प्रपितामहः ॥ १६ ॥  
 पितृश्राद्धे पि संप्रोक्तमत्रेदं देवतात्रयम् ॥  
 मातापितामहीत्यादि मातृश्राद्धे पुरेरितम् ॥ १७ ॥  
 दशमन्तु यदाश्राद्धं पृथङ्मातामहोदितम् ॥  
 मातृश्राद्धात् परस्तात् स्यान्नतु पूर्वं कदाचन ॥ १८ ॥  
 सर्वान्ते त्वात्मनः श्राद्धं कुर्यात् श्रद्धासमन्वितः ॥  
 आत्मनो यस्य यन्नाम तन्नाम परिगृह्य हि ॥ १९ ॥  
 अनन्तरं पितुः स्वस्य पश्चात् पैतामहन्तथा ॥  
 वैश्वदेवं पुरः कृत्वा श्राद्धं देवादिकं क्रमात् ॥ २० ॥  
 अष्टकं नवकं वापि कुर्याच्छ्रद्धा समन्वितः ॥  
 श्राद्धाष्टकेऽपि पिण्डाः स्युश्चतुर्विंशति संख्यकाः ॥ २१ ॥  
 सप्तविंशतिसंख्याः स्युर्नवकं तु यदा भवेत् ॥  
 यावन्त्योदेवताः श्राद्धे विश्वेदेवविवर्जिताः ॥ २२ ॥  
 तावन्तोऽत्र प्रदातव्याः पिण्डाव्राह्मणसन्निधौ ॥  
 दधिलाजाक्षता स्तद्वत् कुबलानि मधूनिच ॥ २३ ॥  
 दुर्वादिमङ्गलद्रव्यं पिण्डान्ते संचिपेत् पुमान् ॥  
 पिण्डान्ते मधुरंभूरि कुर्यान्नान्दीमुखे सदा ॥ २४ ॥  
 युग्मांश्च भोजयेद्विप्रान् सर्वदैवाप्रमादवान् ॥

अष्टादशैव विप्राः स्युर्विंशतिर्वात्र सर्व्वदा ॥ २५ ॥  
 ततोऽन्यूनानाधिकानां स्युःश्राद्धे नान्दीमुखेत्र हि ॥  
 विभवे सति विप्रेभ्यो दुकूलवलययादिकम् ॥ २६ ॥  
 हस्तोपानतं प्रभृत्य न्यतः स्वशक्त्यापरिवेदयेत् ॥  
 अतिश्रीमान् यदा कर्त्ता तदाभूमिः शृङ्गादिकम् ॥ २७ ॥  
 सर्व्वोपकरणैर्युक्तं दद्याद्दारिद्र्यं नाशनम् ॥  
 ब्राह्मणेषु तु भुक्तेषु पिण्डदानादनन्तरम् ॥ २८ ॥  
 दक्षिणासु च दत्तासु त्यक्तोच्छिष्टं ततोऽधनी ॥  
 यथा शक्तिं प्रकुर्व्वीत ह्यन्नदानमनेकधा ॥ २९ ॥  
 अन्यान्यपि च दानानि कुर्यात् स विभवे सति ॥  
 स्वगृहोक्तप्रकारेण श्राद्धं कुर्याद्विचक्षणः ३० ॥  
 नान्दीमुखं हि देवादेः पितृवञ्चाविचारयन् ॥  
 एतस्मिन् दिवसे होतत् कृत्वा निर्व्वृत्तिमागतः ॥ ३१ ॥  
 स्वजनैः सह संभाष्य दारादिसहितैरपि ॥  
 दायं दत्त्वा च पुत्राणां होमार्थं किञ्चिदेव हि ॥  
 संस्थाप्य द्रव्यमात्मीयं कौपीनाच्छादनानि च ॥ ३२ ॥  
 (इति आत्मपूराणे सन्यासनिमित्यर्थं श्राद्धं समाप्तम्)  
 विश्वेश्वरोद्भूतं वचनं स्मर्य्यते । श्राद्धविषयम् ॥ उक्तं  
 पुरश्चरणमादौ कृत्वा शुद्धेन कायेनाष्टौ श्राद्धानि निर्व्व-  
 पेदिति ॥ अत्रिः ॥  
 दैवमार्गं ततो दिव्यं मानुष्यं भौतिकं तथा ॥  
 पितृणां मातृणाञ्चैव मात्मनो वृद्धिमत् पराम् ॥ १ ॥  
 ॥ शौनकाः ॥ दैवञ्चैवार्पकञ्चैव दिव्यं मानुष्यमेव वा ॥

भूतश्राद्धं पितृश्राद्धं मातृश्राद्धमात्मनः स्तथा ॥ ३ ॥

एकैकस्मिन् दिने कुर्यादेकैकं श्राद्धमर्थवित् ॥

नान्दीमुखविधानेन विधिरेषां प्रकीर्तितः ॥ ३ ॥

( स एव देवादि श्राद्धेषु देवतामाह )

वसवोऽष्टौस्मृता स्तत्र रुद्र एकादशापि वा ॥

तथैव द्वादशादित्यो देवश्राद्धेषु देवताः ॥ ४ ॥

मरीचिरप्यङ्गिरसौ पुलस्तः पुलहः क्रतुः ॥

प्रचेताश्च वसिष्ठ आश्विभृगुनारदौ ॥ ५ ॥

दिव्ये हिरण्यगर्भश्च वैराजपतिरेव च ॥

सनकश्च सनन्दश्च तृतीयश्च सनातनः ॥ ६ ॥

कपिलश्चासुरिश्चैव वोढुः पञ्चशिखस्तथा ॥

एतेमानुष्यके श्राद्धे मनुष्यास्तप्तदेवताः ॥ ७ ॥

पृथिव्याप स्तथा तेजो वायुराकाशमेव च ॥

एतानि पञ्चभूतानि भूतश्राद्धे तु देवताः ॥ ८ ॥

पितृ श्राद्धे कश्यपाङ्गानलसोमोऽर्यमा तथा ॥

अग्निताव्व वर्हिपदः सोमपाश्चैव देवताः ॥ ९ ॥

गौरीपद्माशचीमेधा सावित्री विजयाजया ।

देवसेना स्वधास्वाहा मातृश्राद्धेषु देवताः ॥

आत्मश्राद्धे देवता तु परमात्माप्रकीर्तितः । इति ॥ १० ॥

॥ विश्वेश्वरमते श्राद्धदेवता उक्ताः ॥

( अत्रिः ) कर्तानिरग्निश्चेत् लौकिकाग्नौ तदा कुर्यात्

श्राद्धार्थी पचनादिकं पूर्वेषु स्तदहर्वापि श्राद्धे विप्रान्निमन्त्र-

येत् ॥ कृत्वा तु संस्कृतं पाकं हविष्यस्वादुभोजनम् ।



हृदियज्ञेश्वरं ध्यायेद्देवं नारायणंप्रभुम् ॥ ११ ॥  
 आरभेत् सर्वकर्मणि स्नानादीनि विधानतः ॥  
 तर्पयेदम्भसास्नात्वा मन्त्रपूर्वद्विजोत्तमः ॥ १२ ॥  
 देवानृषीन्मनुष्यांश्च भूतानि च यथा क्रमम् ॥  
 तर्पयित्वाऽम्भसासर्वान् पुनः श्राद्धेन तर्पयेत् ॥ १३ ॥  
 पार्वणाञ्च तथा बृहदाश्राद्धं कुर्याद्यथाविधि ॥  
 दत्त्वा नान्दीमुखेभ्यश्च पिण्डानक्षतसंयुतान् ॥ १४ ॥  
 श्राद्धदेवान्नमस्कृत्य यथोक्त श्रुतिसाधनात् ।  
 तत्राप्यसु क्रमाद्देवा वसवोऽथ प्रजापतिः ॥ १५ ॥  
 हिरण्यगर्भोऽथ विण्ण्डात्मा देवसमुख्यतः ॥  
 आर्षेमरीचि प्रमुखा दिव्ये च विनतात्मजाः ॥ १६ ॥  
 स्कन्दः प्रजेशस्तत्रात्मा मानुषे सनकादयः ॥  
 कव्यवाहमुखाः पित्रे मात्रिके दिव्यमातरः ॥ १७ ॥  
 युग्माः स्युर्देव पूर्वेषु ब्राह्मणौ देववद्विधिः ।  
 एकैकोमन्त्रवत्पिण्डोदेयस्तुष्णीमथापरः ॥ १८ ॥  
 सर्वमन्त्रेषु कर्त्तव्यं नान्दीमुखविशेषणम् ॥  
 उरुषाय च ततो विद्वान् हृष्टपुष्टेनचेतसा ॥ १९ ॥  
 प्रदाक्षिणं ततः कृत्वा नमस्कृत्य द्विजोत्तमान् ॥  
 क्षन्तव्यामितितान् ब्रूयात् प्रणम्य शिरसा ततः ॥ २० ॥  
 सन्न्यासार्थमया श्राद्धं कृतमेतद्विजोत्तमाः ॥  
 अनुज्ञां प्राप्ययुग्माकं सिद्धिं यास्यामि शाश्वतीम् ॥ २१ ॥  
 ( दत्तात्रेयोऽपि ) देवर्षिमानुष्यं भूतं पितृमातृस्वयंभुवम् ॥  
 श्राद्धं परात्मनः कृत्वा बृहद्वौ चापि चतुष्टयम् ॥ २२ ॥

ततः परेद्युःपुरायाहवाचनपूर्वकं वपनं कुर्यत् ॥  
 ( तथापि शौनकप्रभृतीनां विश्वेश्वरपद्धतौ मतमुक्तं )  
 निर्णयसिन्धौ धर्मसिन्धौ च मतं आह्वविधिं दर्शयति ॥

॥ वौधायनः ॥

कृत्वा आह्वानि सर्वाणि पित्रादिभ्योऽष्टकं पृथक् ॥  
 वापयित्वा च केशादीन् मार्जयेन्मातृकाङ्गमाः ॥ इति ॥ २३ ॥  
 सर्वाणीति स्वस्य नवश्राद्ध षोडशश्राद्धादि कृतेत्यर्थः ॥  
 स्मृत्यर्थसारेपि एकोद्दिष्टविधानेन कुर्याच्छ्राद्धानि षोडशं  
 अग्निमान् पार्वर्णेनैव विधिना निर्व्वपेत् स्वयमिति ॥ २४ ॥  
 वौधायनमतं स्मर्यते सदैवमार्पकं दिव्यं पित्र्यं मातृकमानुषे ॥  
 भौतिकश्चात्मनश्चान्ते अष्टौ श्राद्धानि निर्व्वपेत् ॥ २५ ॥

अत्रक्रममाह हेमाद्रौ शौनकश्च ॥

देवश्राद्धे ब्रह्माविष्णुमहेश्वरा देवताः आर्पेदेवर्षिं ब्रह्म-  
 पित्र्यत्रर्षयः । देवर्षिस्तत्रर्षिं मनुष्यर्षयो वा ॥ मरीच्यादि  
 ऋषय इति संन्यास पद्धतौ तच्चिन्त्यं । दिव्ये वसुरुद्रादित्याः  
 मानुषे सनक सनन्दनसनातनाः । भूतश्राद्धे पृथिव्यादि  
 पञ्च भूतानि चक्षुरादिकरणानि चतुर्विधो भूतग्रामश्चेति  
 त्रयः पित्र्ये पित्रादित्रयो मातामहाश्च । मातृके मात्रा-  
 दय स्तिस्रः । आत्मश्राद्धे आत्मपितृ पितामहा देवताः ॥

आत्मश्राद्धे आत्मान्तरात्मपरमात्मदैवत्यमिति  
 संन्यास पद्धतौ तच्चिन्त्यं ॥ सर्वत्रनान्दीमुखत्वं  
 विशेषणं ज्ञेयं ॥ सर्वत्र पिण्डदानं युग्मा विप्राः ॥ दत्तकतू  
 सत्ववसु विश्वेदेवौ । अन्यन्नान्दी श्राद्धः वदिति हेमाद्रिः ॥

स्मृत्यर्थसारे पीत्युक्तम् । अत्र यतिधर्म प्रकाश समुच्चये  
 यन्निर्दिष्टं तत् निर्णय सिन्धावपि मतं द्रष्टव्यमिति श्राद्ध-  
 विषयं पृथक्न आलोचनीयमिति ॥ अत्रि शैलक हेमाद्रि-  
 बौधायनप्रभृतीनां मते नान्दीमुखविधानेन श्राद्धं कुर्यात्  
 इत्युक्तं तत् विश्वेश्वरपद्धता वुक्तं एकैको मन्त्रवत् पिण्डो-  
 देय स्तुष्यां तथा परः । सर्वमन्त्रेषु कर्तव्यं नान्दीमुख-  
 विशेषणमिति ॥ अत्र वृद्धि श्राद्धं पृथक् नास्तेष्व ॥ अने  
 नैव पदार्थ सिद्धेरिति जैमिनीयन्यायकुशलाः । अत्र  
 कर्त्ता यदि साग्निक स्तदा स्वाग्नावेव यद्यनग्नि स्तदा  
 लौकिकाग्नावेव पाकं कुर्यात् ॥ तथा च कात्यायनः ॥

श्रौपासनं ह्यावसथ्यं पिष्टादि बीजमेव वा । लौकिका  
 ग्निमितरं वा श्रद्धावान् स यदाभवेदित्यु पक्रम्य तस्मिन्  
 होमं महायज्ञान् कुर्यात् मोक्षादिकर्मच । सन्यासार्थं  
 तथा कुर्यात् पाकयज्ञादिकानपीत्याह ॥ पृष्टोदिवि विधा  
 नापि कात्यायनेनैवोक्तं परिशिष्टे । अनग्निरिति ग्रामा-  
 दग्निमाहृत्य पृष्टोदिवित्य अधिष्ठाश्याममिति द्वाभ्यामु  
 पस्थाय त्रिभिश्च सावित्रैः प्रज्वलितां सवितुस्तत् सवितु  
 र्विंशानि देव सवितरिति सावित्रीदैवतैर्हुत्वा पाकं पचेदिति  
 लौकिकाग्निमितरं वा इत्यस्य परिसमूहान्नादि संस्कारेणो-  
 त्यादित्यमित्यर्थः ॥

( बौधायनोऽपि ) अनग्निरग्निमुत्पाद्य नित्येन विधिना ततः  
 स्वाग्नावेवाग्निमान् कुर्यादपवर्गोक्त मादित इति ॥ २ ॥  
 'अपवर्गोक्तं' सन्यासार्थमुक्तपाकहोमादि ॥ आदितः

आरम्भे समये अत्रिरप्याह ॥  
 लौकिकोग्नौ तदा कुर्यात् श्राद्धार्थं पचनादिकम् ॥  
 पूर्वैद्युस्तदहर्वापि श्राद्धे त्रिपान् निमन्त्रयेत् ॥ ३ ॥  
 कृत्वा तु संस्कृतं पाकं हविषः स्वादुभोजनम् ॥  
 हृदि यज्ञेश्वरं ध्यायेद्देवं नारायणं प्रभुम् ॥ ४ ॥  
 आरभेत् सर्वकर्मणि स्नानादीनि विधानतः ॥  
 तर्पयेद्भस्मा स्नात्वा मन्त्रपूर्वं द्विजोत्तमः ॥ ५ ॥  
 देवान् ऋषीन् मनुष्याञ्च भूतानि च यथाक्रमम् ॥  
 तर्पयित्वा भस्मा सर्वान् पुनः श्राद्धेन तर्पयेत् ॥ ६ ॥  
 पार्वणञ्च तथा वृद्धश्राद्धं कुर्याद्यथा विधि ॥  
 दत्त्वा नान्दीमुखेभ्यश्च पिण्डानक्षतसंयुतान् ॥ ७ ॥  
 श्राद्धदेवान् नमस्कुर्याद्यथोक्तश्रुतिशासनात् ॥  
 इति श्राद्धानन्तरं कर्त्तव्यतां दर्शयति ॥ यतिधर्मप्रका-  
 शोक्तं ॥ अथ विदुषां प्रति संन्यासं कर्त्तुं ब्रह्मानन्दीय-  
 पद्धत्यनुसृत्य प्रयोगमात्रमुच्यते ॥  
 तत्रादौ औपासनाग्निमन्तं यजमानं प्रति तादृशविधुरं प्रति  
 च प्रयोगः । तत्रादौ निस्पृहः सर्वतः शान्त इत्यादित्तत्त्वौ-  
 र्युक्तं भिक्षुं गुरुसंशोध्य तन्निकटे वर्षमेकं परमासं त्रिमासं  
 मासमेकं वा वसन् यतिधर्मान् संवीक्षमाणाः सर्वैरपणा-  
 स्तयजन्निप्रिद्धप्रतिग्रहनिवृत्तो गायत्रीजपद्राध्यायजप-  
 कुष्माण्डहोमरूपपुरश्चरणादौ कृत्वा गुरोराज्ञाञ्च-  
 लब्ध्वा उदगयनादौ प्रशस्तेकाले संन्यासमारभेत ॥ कस्या-  
 ऽचिद्विक्तायां तिथौ न कर्त्तव्यं न रिक्ता सर्वकर्मसु

इति वचनात् ॥ ततः संन्यासे योग्यता सिद्ध्यर्थं चतुः-  
 कृच्छ्रात्मकप्रायश्चित्तं प्रति कृच्छ्रमेकैकगेनिष्क्रय-  
 द्रव्यदानं वा कर्तव्यमेवेति ॥ एकादश्यां द्वादश्यां वा  
 ब्रह्मरात्रिर्यदा भवति तथा श्राद्धानि आरभेत ॥ तत्र संन्यासे  
 अधिकारार्थं स्वस्य नवश्राद्धषोडशश्राद्धानि च, साग्निकः  
 पार्वण विधिना निरग्निकं स्वेकोद्विष्टविधिना कुर्यात् ।  
 सपिराडीकरणमपि केचिन्मते उक्तं । तत् चिकी-  
 र्ष्यां तदपि कार्यं एषां नवश्राद्धादीनां प्रयोगस्तु ब्रह्मा  
 नन्दीय पद्धतौ ज्ञेयः । केचित्तु नवश्राद्धादेः सपिराडीकरणस्य  
 च नावश्यकत्वं ॥ अग्न्युताश्रमीय पद्धतावनुक्तात्वादाचाराभावा-  
 त् ॥ अथाष्टश्राद्धप्रयोगः । तत्रापस्तम्बः ॥ यजमानकर्तृके  
 अग्नौ करणं होममन्त्रे ऊहस्यासंभवात् पिराडदाने विक-  
 ल्पदर्शनात् ॥

संकल्प विधिरेवावतिष्ठते । तत्राश्वलायनानां तु स्वा-  
 हाकारेण वाग्निपूर्वकं यज्ञोपवीतीत्यग्नौकरणो विधिरास्ना-  
 नात् पिराडदाने विकल्पदर्शनात् पार्वणविधिरेव ॥ इति ॥  
 तत्रापस्तम्बानां प्रयोगमाह ॥ श्राद्धपाकादन्येनान्नेन  
 वैश्वदेवं कृत्वा ततो नद्यादौ गत्वा प्राङ्मुखो यज्ञोपवीती  
 यवसहितजलेन श्राद्धदेवतानां तर्पणादि कुर्यात् । तर्पण-  
 प्रकारं न्वाह । ब्रह्माणं तर्पयामि । एवं विष्णुं । महेश्वरं ॥  
 देवर्षीन् । ब्रह्मर्षीन् क्षत्रर्षीन् ॥ वसून् रुद्रान् आदित्यान् ॥  
 सनकं सनन्दनं । सनातनं ॥ पृथिव्यादीनि पञ्चमहा-  
 भूतानि एकादश चक्षुरादीनि करणानि । चतुर्विध भूतग्रामं

पितरं । पितामहं । प्रपितामहं ॥ मातामहं । प्रमातामहं ।  
 वृद्धप्रमातामहं ॥ मातरं । पितामही ॥ प्रपितामही ॥ आत्मानं ।  
 पितरं, पितामह मिति ॥ केचित्तु आत्मानं अन्तरात्मानं  
 परमात्मान मिति विधानात् ॥ एवं तर्पणं विधाय ॥ ततोऽ  
 शेषदुःखनिवृत्तिं निरतिशयानन्दप्राप्तिं परमपुरुषार्थप्राप्तये  
 करिष्यमाणं परमहंससंन्यासस्वीकारार्थं तदङ्गत्वेनाष्टौ  
 श्राद्धानि सदैवानि संकल्पविधिनात्रेनामद्रव्येण वा  
 तन्त्रेण करिष्ये इति संकल्पः । अष्टौ श्राद्धदेवतां पूर्वोक्ता  
 द्रष्टव्याः इति ॥ हारीतसंहितायां संन्यासविधिमाह ॥  
 दत्त्वापितृभ्यो देवेभ्यो मानुषेभ्यश्च यत्नतः ।

दत्त्वा श्राद्धं पितृभ्यश्च मानुषेभ्यस्तथात्मनः ॥  
 अस्य विचार सापेक्षताऽस्ति ॥ अष्टश्राद्धप्रयोगे । नारद  
 परिव्राजकोपनिषदि एवं संन्यासोपनिषदि । एवं अत्रि शैलकं  
 वद्वचपरिशिष्टं बौधायनेषु ब्रह्मानन्दीयपद्धतौ । विश्वेश्वर  
 पद्धतौ च एतेषां मते श्राद्धदेवतादयः पूर्वोक्ताः । एतेषांमते  
 मातामहादिपक्षो नोक्तः ॥ किन्तु नान्दीमुखश्राद्धे माता-  
 मंहादि पक्षं कर्तव्यतास्ति ॥ निर्णयसिन्धौ । एवं शिवम  
 हापुराणेऽपि मातामहपक्षाद्युक्तं । तत्प्रमाणं स्मर्यते ॥  
 मातामहात्मकश्राद्धे त्रयो मातामहादयः ।

प्रति श्राद्धं ब्राह्मणानां युग्मकृत्वोपकल्पितान् ॥ इति ॥  
 किन्तु यद्यपि अन्यत्र प्रमाणं नास्त्येव तथापि यत्र पितृ  
 श्राद्धादिकं कार्यं स्यात् तत्रैव मातामहादि श्राद्धं कर्तव्यं  
 मेव तत्प्रमाणान्तु । यतिधर्म प्रकाशकेऽप्युक्तमेव ॥

पितरो यत्र पूज्यन्ते तत्र मातामहाशुभं ।

अविशेषेण कर्तव्यं विशेषान्नरकं व्रजेत् ॥

इति विशेषव चनान्मातामहादिपक्षोऽवश्यमेव  
कर्तव्यः प्रतीयते इति ॥ आत्मशूद्धपक्षे देवतामतभेदं  
यदुक्तं तद्वर्शयति । नारदपरिव्राजके । शिवमहापुराणे  
निर्णयसिन्धौ । ब्रह्मानन्दीयपद्धतावपि । आत्मश्राद्धे  
देवता आत्म पितृ पितामहा इत्युक्ताः किन्तु अन्येषां  
मते यतिधर्मप्रकाशकपद्धतौ एवं कामरूपमठस्थ-  
संन्यासपद्धतौ च । आत्मश्राद्धं आत्म अन्तरात्म  
परमात्म दैवत्यमित्युक्तं ॥ इति ॥ परस्परविरुद्धं  
प्रतीयते किन्तु प्रामाणिक्य आत्मश्राद्धे देवता आत्म पितृ  
पितामहाः ॥ यन्मते प्रमाणमस्ति तन्मतं ग्राह्यमिति  
सिद्धान्तः ॥

सर्वत्र नान्दीमुखत्वंविशेषणं ज्ञेयं । दत्तकतू । सत्यवसू  
वा विश्वेदेवा इति विशेषः ॥ अन्यन्नान्दीशूद्धवदिति  
हेमाद्रिः ॥ अत्र संन्यास कर्मणि अष्टौश्राद्धे प्रयोगाः नान्दी  
मुख विधानेन श्राद्धं कुर्यादित्युक्तं ॥ परन्तु संन्यस्त-  
कर्मज्ञभूते वृद्धिश्राद्धविषये ऋक् यजुः सामः  
भेदेन पृथक् पृथक् रूपेण निर्देशो नास्ति ॥ अतएव  
सर्वेषां वेदानां संन्यास कर्मणि नान्दीमुखविधानेन  
श्राद्धं कर्तव्यं ॥ किन्तु सामवेदोक्त नान्दीमुखश्राद्धे  
मातृपक्षो नास्ति परन्तु यजुर्वेदमते क्रियाङ्ग आभ्युदयिक-  
श्राद्धे निमित्यर्थं मातृपक्षो गृह्यते इति सर्वशास्त्रसम्मतं ॥

विश्वेश्वरपद्धतौ पितृदेवताः संन्यास कर्माङ्गीभूते ना-  
न्दी श्राद्धे पितृपक्षे । पृथकरूपेण या उक्ताः ता आह पितृपक्षे  
कव्ययाडोवानल सोमोऽर्घ्यमा तथा अग्निज्याता वह्निपदः  
सोमपां श्वेदेवताः इत्युक्तं ॥ एवंमातृपक्षेदेवतास्तु गौरी  
पद्मादिषाडशमातृका देवता उक्ता एव ॥ अन्यान्य  
ग्रन्थे विरुद्धं प्रतीयते तन्मतमाह यथा नारदपरिव्राजके  
अत्रिसंहितायामपि एवं शौनकवृचपरिशिष्ट बौधायनादीनां  
मतानि ॥ एवं निर्णयसिन्धौ ब्रह्मानंदीयपद्धतौ कामरूप मठस्थः  
पद्धतावपि एतेषां ग्रन्थानां परस्परस्य एकवाक्यत्वमस्ति ॥  
तदेकवाक्यत्वमाह ॥ यथा पितृश्राद्धे पितृः पितामह  
प्रपितामहादि देवताः एवं मातृ पक्षे तु मातृ पितामही  
प्रपितामहो देवता उक्ताः ॥ नारदपरिव्राजकादीनां सर्वेषां  
ग्रन्थानां परस्परैकवाक्यता प्रतीयते ॥ अतएव एतेषां मतं  
ग्राह्यं ॥ किन्तु विश्वेश्वरेण यदुक्तं तन्मतं न लिख्यते ॥ इति  
सिद्धान्तः ॥ अष्टविधाभ्युदायिक श्राद्धेः प्रथमं यत्  
कर्तव्यं तदाह ॥ करिष्यमाणपरमहंससंन्यास  
कर्माङ्गीभूत सगणाधिप गौर्ष्यादि षोडशमातृकापूजा-  
पूर्वक वसोधारा सम्पातनायुष्य सूक्त जपादिपूर्वकमष्ट  
विधमाभ्युदायिकश्राद्धं तन्त्रेणानन्दीमुख विधिना हं  
करिष्ये इति संकल्प्य विधानेन श्राद्धं कर्तव्यमेव इति श्राद्धं  
समाप्तम् ॥

( श्राद्धानन्तरं वपनं कर्तव्यं तत्प्रमाणमाह ॥ )

नारद परिव्राजकोपनिषदि ॥



यथा विधि निर्वृत्य पिण्डप्रदानानि निर्वृत्य दक्षिणा  
 ताम्रवैस्तोषयित्वा ब्राह्मणान् प्रेषयित्वा शेषकर्मसिद्ध्यर्थं  
 सप्तकेशान् विसृज्य शेषकर्म सिद्ध्यर्थं केशान् सप्ताष्ट वा  
 द्विजः संक्षिप्य वापयेत् केशश्मश्रुनखानि चेति सप्तकेशान्  
 संरक्ष्य कक्षोपस्थवर्जं क्षौरपूर्वकंस्नात्वा सायं सन्ध्यावन्दनं  
 निर्वृत्य सहस्रगायत्रीं जप्त्वा ब्रह्मयज्ञं निर्वृत्य स्वाधीनाग्निमुप-  
 स्थाप्य स्वशाखोपसंहरणं कृत्वा तदुक्तप्रकारेणाज्याहुतिं  
 माज्यभागान्तं हुत्वा हुतिविधिं समाप्यात्मादिभिस्त्रिवारं  
 सक्तुप्राशनं कृत्वा च मनपूर्वकमग्निं संरक्ष्य स्वयमग्नेरुत्तरतः  
 कृष्णाजिनोपरि स्थित्वा पुराणश्रवणपूर्वकं जागरणं  
 कृत्वा चतुर्थयामान्तेष्वात्वा तदग्नौचरुं श्रापयित्वा पुरुष  
 सूक्तेनात्रं षोडशाहुतीर्हुत्वा विरजाहोमं कृत्वा अथाचम्य  
 सदक्षिणं वस्त्रं सुवर्णं पात्रं धेनुं दत्त्वा समाप्य ब्रह्मोद्वासनं  
 कृत्वा ॥ इति ॥

( शिवमहापुराणे श्राद्धान्ते वपनविधिः स्मर्यते ॥ )

उपोष्य क्षौरकर्मादि कक्षोपस्थं विवर्जितम् ॥

केशश्मश्रु नखान्येव कर्मावधिं विसृज्य च ॥ १ ॥

सप्ताष्टकेशान् विधिवत् कारयित्वा विधानतः ॥

स्नात्वा धौतपटः शुद्धो द्विराचम्याथ वाग्यतः ॥ २ ॥

भस्म संधार्य विधिना कृत्वा पुरायाह वाचनम् ॥

तेन संप्रोक्षणं प्राप्य शुद्धदेहः स्वभावतः इति ॥ ३ ॥

“यति धर्मं प्रकाशकेऽपि श्राद्धानन्तरं वपनं कर्तव्यं  
 माह । माधवीये बौधायनश्च ।”

कृत्वा श्राद्धानि सर्वाणि देवादिभ्योऽष्टकंपृथक् ॥  
 वापयित्वाच केशादीन् मार्जयेन्मातृकाइमा इति ॥ ४ ॥  
 विश्वेश्वरी धृत वचने श्राद्धान्ते केशवपनं प्रमाणमाह ॥  
 पूर्वैद्युर्नान्दीमुखं कृत्वा ब्राह्मणान् भोजयित्वा पुण्याहं  
 वाचयित्वा केशश्मश्रुलोमनखानि वापयित्वा । यथाविधि  
 स्नात्वा होमादिद्रव्य व्यतिरिक्तं द्रव्यजातं पुत्रादिभ्यो दत्त्वा  
 दण्डादीन् सन्निधाय देवायतने ग्रामे वा पुलिने वा अरण्ये  
 वा स्थित्वा । ब्रह्मणेनमः । इन्द्राय । एवंसूर्याय । सोमाय ।  
 आत्मने । अन्तरात्मने । परमात्मने ब्रह्माञ्जलिं  
 कृत्वा । मानसं जपित्वा । उपस्पृश्य दर्भाञ्जलिं कृत्वा  
 वेदादीन् जपित्वा सक्तुमुष्टित्रयंप्राश्य आचम्येति । अत्र  
 विशेषमाह ॥ बौधायनः ॥ ब्राह्मणान्ते आवेश्य पुण्याहं  
 स्वस्ति । रिद्धिरिति वाचयित्वेति । अन्तरे समीपे आवेश्य  
 ततो वपनं कुर्यात् । कात्यायनः ॥  
 आपोहिष्टेति द्वाभ्यां श्मश्रुरोम नखानिच ॥  
 गौदानिक विधानेन सर्वमन्त्रान्नियोजयेत् ॥ ५ ॥  
 सप्ताष्टकेशान् शिखार्थं स्थापयेत् ॥ तथा च सप्रदायविदः ॥  
 शेषस्य कर्मणाः सिद्धयौ केशान् सप्ताष्ट वा द्विजः ॥  
 संरक्ष्य वापयेत् सर्वं केशश्मश्रुनखानि चेति ॥ ६ ॥  
 गोभिलोक्तमाह । ततः समाचरेत् स्नानं हेमरौप्य कुशाम्भसा ॥  
 कृत्वा तु वपनं विद्वान् भवेन्मुण्डोऽथवा शिखीति ॥ ७ ॥  
 ब्रह्मानन्दीय पद्धतावप्याह ॥ एवमष्ट श्राद्धोत्तरं ब्रह्म  
 राज्यनुरोधेन तस्मिन् दिने द्वितीये वा शिखार्थं मूर्ध्नि

पञ्चपट् वा केशान् स्थापयित्वा कक्षोपस्थं वर्ज्जं केशश्मश्रु-  
लोमादिवपनं विधाय नखानि निकृन्त्य यथा विधि-  
स्नात्वा कौपीनाच्छादनाद्युपयुक्तं स्वात्मन आचार्याय  
दक्षिणार्थं होमार्घ्यञ्च द्रव्यं पृथक् कृत्य सति विभवे  
पुत्रदाराश्रितादिभ्यो घनादि विभज्य संतर्प्य स्वीयं  
धनं सन्न्यासदातृभ्यो विप्रेभ्यो यतिभ्यश्च विभज्य  
तदाज्ञया शेषं सर्वमर्थिभ्योदद्यात् । असति विभवे स्वात्मान-  
मेव तेभ्यो निवेदयेदिति ॥

आत्मपुराणे एकादशाध्यायेऽपि ॥

तस्मिन्नेव दिने नोचेद्द्वितीये दिवसे सुधीः ॥

पिण्डदानं दिने तस्मिन्नुपवासः परेहनि ॥ ८ ॥

मुख्यं मे तज्जघन्यं स्यादेकस्मिन् दिवसे द्वयम् ॥

उपवासं दिने प्राप्ते कक्षोपस्थं शिखात्रयम् ॥ ९ ॥

वर्ज्जयित्वा तु वयनं कुर्वीत मतिमान्नरः ॥

स्नातः शुचिस्ततो भूत्वा परिधायान्यदम्बरम् ॥ १० ॥

यावत् संन्यासयोग्यं स्याद्धोमद्रव्यविवर्जितम् ॥

शालग्रामादिकं तद्वदसनं कम्बलादि च ॥ ११ ॥

संवत्सरादिकं कालं गुरुं सर्वगुणैर्युतम् ॥

ब्रह्मनिष्ठाय गुरवे बहुशोऽपि परीक्ष्य च ॥ १२ ॥

अङ्गीकृतेऽथ तेनायमर्पयेदप्यपेक्षितम् ॥

आत्मनश्च विधायैव पृथक् शीतादिवारणम् ॥

प्रक्षालितं ततो दण्डमब्रह्मं सौम्यदर्शनमिति ॥ १३ ॥

( निर्णयसिन्धावपि स्मृत्यर्थं सारे ॥ )

केशश्मश्रु लोमनखं वापयित्वापकल्पयेत् ॥  
 दण्डंजलं पवित्रं च शिष्यं पात्रं कमण्डलुमिति ॥ १४ ॥  
 अथ वपनान्तरं सक्तुमुष्ट्यादिग्रहणमाह । शिवपुराणे  
 कैलास संहितायां ॥  
 होमद्रव्यार्थमाचार्य्य दक्षिणार्थं विहाय च ॥  
 द्रव्यजातं महेशाय द्विजेभ्यश्च विशेषतः ॥ १५ ॥  
 भक्तेभ्यश्च प्रदत्वाथ शिवाय गुरुरूपिणे ॥  
 वस्त्रादि दक्षिणां दत्त्वा प्रणम्य भुवि दण्डवत् ॥ १६ ॥  
 दोरकौपीनवसनं दण्डायं क्षालितं शुचि ॥  
 आदाय होमद्रव्यादि समिदादीनि च क्रमात् ॥ १७ ॥  
 समुद्रतीरे नद्यां वा पर्वते वा शिवालये ॥  
 अरण्ये वाथ गोष्ठे वा विचार्य्य स्थानमुत्तमम् ॥ १८ ॥  
 स्थित्वा चम्य ततः पूर्वं कृत्वा मानसमञ्जरीम् ॥  
 ब्राह्ममोक्षारसहितं नमो ब्रह्मण इत्यपि ॥ १९ ॥  
 जपित्वा त्रि स्तुतो ब्रूयाद् ग्निमीले पुरोहितम् ॥  
 अथ महाव्रतमित्यग्नि र्वै देवानामवमः ॥ २० ॥  
 अथैतस्य समाम्नाय मिषेत्वोर्जेत्वा चेत्तितत् ॥  
 अग्न आयाहि वीतये शत्रो देवी रभीष्टये ॥ २१ ॥  
 पश्चात् प्रोज्यमय रसतजभनगलैः सह ॥  
 संमितञ्च ततः पञ्च संवत्सरमयं ततः ॥ २२ ॥  
 समाम्नायः समान्मातः अथाशिक्षां वदेत् पुनः ॥  
 भवक्ष्यामीत्युदीर्याथ वृद्धिरदैच्च संवेदेत् ॥ २३ ॥  
 अथातो धर्मं जिज्ञासेत्यु च्चार्य्य पुनरञ्जसा ॥

अथातो ब्रह्म जिज्ञासा सामादीन पि संजपेत् ॥ २४ ॥  
 ब्रह्माणमिन्द्रं सूर्यञ्च सोमञ्चैव प्रजापतिम् ॥  
 आत्मानमन्तरात्मानं ज्ञानात्मानमतः परम् ॥ २५ ॥  
 परमात्मानमपि च प्रणवायं नमोऽन्तकम् ॥  
 चतुर्थ्यन्तं नमित्वाथ सक्तुमुष्टिं प्रगृह्य च ॥ २६ ॥  
 प्राश्याथ प्रणवेनैव द्विराचम्याथ संस्पृशन् ॥  
 नार्भे मन्त्रान् वक्ष्यमाणान् प्रणवाद्यान्नमोऽन्तकान् ॥ २७ ॥  
 आत्मानं अन्तरात्मानं ज्ञानात्मानं परं पुनः ॥  
 आत्मानञ्च समुच्चार्य प्रजापति मतः परम् ॥ २८ ॥  
 स्वाहान्तान् प्रजपेत् पश्चात् पयोदधिघृतं पृथक् ॥  
 त्रिवारं प्रणवेनैव प्राश्याचम्य द्विधा पुनः ॥ २९ ॥  
 ग्रामास्य उपविश्याथ प्राणायामत्रयं चरेत् ॥ ३० ॥

इति श्री शिवमहापुराणे कैलास संहितायामुत्तर  
 भागेऽष्टमोऽध्यायः ॥

( विश्वेश्वरपद्धतौ वपनान्तेयत् कर्त्तव्यं सक्तु भक्षणं  
 तदाह । ) वपनान्तरं स्नानं कृत्वा तर्पयेत् । देवताः पितृन्  
 ऋषीन् छन्दांसि वेदांश्च यथाविधीति ॥ ततो आगत्य  
 देवतायतनादौ उपविश्य दक्षिण जानुन्युत्थानं वामहस्तं  
 कृत्वा तत्रेव पवित्रे निधाय तदुपरि उच्चानेन दक्षिण हस्ते-  
 नापि दद्यादिति ब्राह्माञ्जलिः । तं ब्रह्माञ्जलिं कुर्यात् ॥  
 जपेच्च ब्रह्मणोनमः । इत्यादि मन्त्राः । तत आचम्य वेदादीन्  
 जपेत् । अपस्पृश्य दर्भाञ्जलिं कृत्वा वेदादीन् जपित्वेति ।  
 शौनकवचनात् । ततः सक्तुमुष्टिं प्रणवेन प्राश्याचम्य मन्त्रै-

नभिमभिमन्त्रयेत् । आत्मने स्वाहा अन्तरात्मने स्वाहा  
प्रजापतये स्वाहा । ततः पयोदधिघृतानि त्रिवृत् कृतानि  
त्रिवृद सीति मन्त्रेण प्रथमं प्राश्नीयात् । प्रवृदसीति द्वितीयं  
विवृदसीति तृतीयं । ततः आपः पुनन्तु पृथिवी मित्युदकं  
प्राश्नीयात् । तदुक्तं बह्वचपरिशिष्टे ॥ अथ पयोदधि सर्पिः  
त्रिवृत् प्राश्याचामेदप स्तद लाभ इति ॥

निर्णयसिन्धौयदुक्तं तदाह ॥ पयोदधि सर्पिरेकी  
कृत्वात्रिवृदसीति प्रथममिति पूर्व्वणोक्तं ॥ यतिधर्म  
प्रकाशके । माघवीये । दण्डप्रमाणमाह ॥

त्रिदण्डानंगुलिस्थूलान् वैष्णवान् मूर्धसंमितान् ॥

एकादश नवद्वित्रिचतुः सप्तानपर्व्वकान् ॥ १ ॥

सत्त्वचानव्रणान् सौम्यान् समसन्नतपर्व्वकान् ॥

वेष्टितान् कृष्णगोवालै रज्ज्वातु चतुरंगुलान् ॥ २ ॥

एको वा तादृशोदण्डो गोवालरहितोभवेत् ॥

कुशैः कार्पास सूत्रैर्वा क्षौमसूत्रै रद्यापिवा ॥ ३ ॥

कुशलै र्ग्रथितं शिख्यं रम्याकरसमन्वितम् ॥

पद् पदं पञ्चपादं वा मुष्टिद्वयविदारितम् ॥ ४ ॥

विकेशं सितस्पृष्टन्तु उभयं द्वादशांगुलम् ॥

द्विगुणं त्रिगुणं वापि सर्व्वतोऽष्टांगुलन्तु वा ॥ ५ ॥

प्रादेशमात्रं सूत्रन्तु कार्पासैः कृतमव्रणम् ॥

चारुण्डालाद्य कृतञ्चैतं स्मृतं जलपवित्रकम् ॥ ६ ॥

गृहीत मन्त्रवत् सम्यक् सच्छिक्कश्च कमण्डलुम् ॥

दारवं वैष्णवं वापि मृदलावूमयन्तु वा ॥ ७ ॥

पात्रं शिलामयंताघ्रं पर्णादि भवमेव वा ॥  
 चतुरस्रं वर्धुलं वाप्यायसंदारवं शुभम् ॥ ८ ॥  
 कौपीनाच्छादनं वासः कन्या शीतनिवारिणी ॥  
 पादुके चापि शौचार्ये दशमात्रा उदाहृताः ॥ ९ ॥  
 छत्रं पवित्रं सूची वा त्रिविष्ट्वं तथा जिनम् ॥  
 पक्षाणि वासो सूत्रञ्च मृत् खनित्री च पाणिका ॥ १० ॥  
 योगपट्टवहिर्वास इत्येता एकविंशतिः ॥  
 तासां पञ्चादिका नित्या दशवा सर्वशोऽपिवा ॥ ११ ॥  
 गृहीत्वेमा अथागत्य देवगो बह्विवेश्मनि ॥  
 ग्रामान्ते ग्रामसीमान्ते यद्वा शुचिमनोहरे ॥ १२ ॥  
 आज्यदधि पयोत्येतत् त्रिवृद्धा जलमेववा ॥  
 ॐ भूरित्यादिना प्राश्य रात्रिञ्चोपविशेत्ततः ॥ १३ ॥  
 एतावतैव विधिना भिक्षुः स्यादापदि द्विजः ॥  
 अथादित्यस्यास्तमयात् पूर्वमग्नीम् विहृत्यतः ॥ १४ ॥  
 आज्यञ्च गार्हपत्ये तु संस्कृत्य तेन सर्पिषा ॥  
 पूर्णमाहवनीयेतु जुहुयात् प्रणवेन तु ॥ १५ ॥  
 ब्रह्मन्वाधान मेतत्स्यादग्निहोत्रेहुते ततः ॥  
 आस्तीर्ष्य गार्हपत्यस्य दर्भानुत्तरतो यदि ॥ १६ ॥  
 पात्राणि सादयित्वा तु ब्रह्मायतन एव तु ॥  
 संस्तीर्णेषु च दर्भेषु त्वजिनान्तरितेषु वा ॥ १७ ॥  
 जागृयात् रात्रि मेता न्तु यावद्वाह्य मुहूर्तकम् ॥  
 एतामवस्थां संप्राप्य मृदुत्वफलमश्नुते ॥ १८ ॥  
 अग्निहोत्रं स्वकाले तु हुत्वा प्रातस्तनन्ततः ॥

इष्टिं वैश्वानरीं कुर्यात् प्राजापत्या मयापि वेति ॥ १६ ॥

अत्र वौधायन वाक्ये संदर्भे एतामवस्थां संप्रा—

प्येत्यनेन एतावतैव विधिना इति प्रागुक्तस्यार्थः  
स्पष्टीकृतः ॥ ब्राह्मणन्दीयपद्धतौ आह ॥ अथ वपनं  
कृत्वा यथाविधि स्नात्वा देवायतनादौ समागत्य ब्रह्म  
यज्ञवद्ब्रह्माञ्जलिं कृत्वा यथाशक्ति वेदादिकं जपित्वा ततः  
सक्तुमुष्टिजयं प्रणवेन प्राश्याचम्य ॥ आत्मने नमः परमात्मने  
नमः प्राजापतये नम इति मन्त्रैर्नाभिमभिस्पृश्य ततः  
पयोदधिघृतं त्रिवृत् कृतमथवाजलमेव त्रिवृदसीति मन्त्रेण  
प्रथमं प्राशनीयात् त्रिवृदसीति द्वितीयम् त्रिवृदसीति तृतीयम्  
ततश्चापः पुनन्तु इति ॥ मन्त्रेण जलं प्राश्य ॥ ततः प्रागुक्त  
विधिना सावित्री प्रवेशं कृत्वोपवासं सकल्पयेदित्युक्तं ।  
तस्मादयथारुच्यनुष्ठेयम् ॥

नारदपरिव्राजकोपनिषदि सावित्री प्रवेशं दर्शयति

ब्रह्मोद्वासनं कृत्वा ॥ समासिञ्चन्तु मरुतः समिन्द्रः  
संवृहस्पतिं संमायमग्निः सिञ्चत्वायुषा च धनेन च वलेन  
चायुष्मन्तः करोतु मेति ॥ यत्ते अग्ने यज्ञिया तनूस्तमे  
ह्यारोहात्मानम् ॥ अञ्छावसूनि कृण्वन्नस्मेनर्प्या पुरुषाणि यज्ञो  
भूत्वा यज्ञमासीद स्वांयोनिं जातवेदो भुव आजायमानः  
सः क्षय एहीत्यनेनाग्निमात्मन्यारोप्य ध्यात्वाग्निं प्रदक्षिण  
नमस्कार पूर्वकमुद्वास्य प्रातः सन्ध्यामुपास्य सहस्रगायत्री  
पूर्वकं सूर्योपस्थानं कृत्वा नाभिदध्नोदकमुपाविश्यादिकं



पालकार्घ्यपूर्वकं गायत्र्युद्गासनं कृत्वा सावित्रीं व्याहृतिपु  
 प्रवेशयित्वा अहं वृक्षस्यरेरिवा कीर्तिः पृष्ठंगिरेरिव ।  
 ऊर्ध्वं पवित्रो वाजिनीव स्वमृतमस्मि ॥ द्रविणं सुवर्चसं  
 सुमेधा अमृतोक्षितः ॥ इति त्रिशंकोर्वेदानुवचनं ॥ यश्छ  
 न्दसा मृषभो विश्वरूपः छन्दोभ्योऽध्यमृतात् संवभूव ॥  
 समेन्द्रो मेधया स्पृणोतु अमृतस्य देवधारणो भूयासं शरीरं  
 मे विचर्षणं जिह्वा मे मधुमत्तमा कर्णाभ्यां भूरिविश्रवं  
 ब्रह्मणः कोशोऽसि मेधया पिहितः श्रुतं मे गोपाय ॥ दारेप  
 णायाश्च धनेपणायाश्च लोकेपणायाश्च व्युत्थितोऽहं ॐ भूः  
 संन्यस्तं मया ॐ भुवः संन्यस्तं मया ॐ सुवः संन्यस्तं मया ॐ  
 भूर्भुवः सुवः संन्यस्तं मयेति मन्द मध्यम तालजध्वनिभिर्म  
 नसा वाचोच्चार्याभयं सर्वभूतेभ्यो मत्तः सर्वं प्रवर्त्तते स्वा-  
 हेत्यनेन जलं प्राश्य प्राच्यांदिशि पूर्णाञ्जलिं प्रक्षिप्य ॐ  
 स्वाहेति शिखामुत्पाद्ययज्ञोपवीतं परमं पवित्रं प्रजापते  
 र्यत् सहजं पुरस्तात् ॥ आयुष्यमग्रं प्रतिमुञ्च शुभ्रं यज्ञो  
 पवीतं वलम स्तु तेजः ॥ यज्ञोपवीतं वह्निर्न निवसेत्त्वमन्तः  
 प्रविश्य मध्येह्यजस्रं परमं पवित्रं यशोवलं ज्ञान वैराग्यं  
 मेधां प्रयच्छेति यज्ञोपवीतं छित्वा उदकाञ्जलिना सह ॐ  
 भूः समुद्रं गच्छ स्वाहेत्यप्सु जुहुयात् ॐ भूः संन्यस्तं  
 मयेति पूर्वमुक्तं ॥ ॐ भूः स्वाहेत्यप्सु वल्लं कटि  
 सूत्रमपि विसृज्य सर्वकर्मनिर्वर्त्तकोऽहमिति स्मृत्वा  
 जातरूपधरो भूत्वा स्वरूपानुसन्धानपूर्वकं मूर्ध्वबाहु  
 रुदाचीं गच्छेत् पूर्ववद्विद्वत् संन्यासी चेद्गुरोः सकाशात्

प्रणवमहावाङ्मयोपदेशं प्राप्य यथा सुखं विहरन्  
 मत्तः किञ्चिन्नान्योव्यतिरिक्त इति फलपत्रोदकाहारः पर्व  
 तवन देवतालयेषु सञ्चरेत् संन्यस्याथ दिग्गत्रः सकल-  
 संचारकं सर्वदानन्दस्वानुभवैकपूर्णहृदयः कर्माति-  
 दूरलाभः प्राणधारणपरायणः फलरसत्वकूपत्रमूलोद-  
 कैर्मोक्षार्थी गिरिकन्दरेषु विसृजेद्देहं स्मरं स्तारकं विवि-  
 दिपासंन्यासी चेच्छतपथं गत्वा चार्प्यादिभि विप्रै स्तिष्ठ  
 तिष्ठ भूभागा दण्डं वत्सं कमण्डलुं गृहाण प्रणवमहावा-  
 क्यग्रहणार्थं गुरुनिकटमागच्छेत्याचार्यैर् दण्डं कटि-  
 सूत्रं कौपीनं शाटीमेकां कमण्डलुं पादादिमंसंतकंप्रमाणं  
 मन्त्रं समं सौम्यमकाकपृष्ठं सलक्षणं वैष्णवं दण्डमेकमां  
 चमनपूर्वकं सखामागोपायोजः सखायोऽसीन्द्रस्य वज्रोऽ-  
 स्ति वार्त्रघ्नः शर्म मेभव यत् पापं तन्निवारयेति दण्डं परि-  
 ग्रहेज्जगज्जीवनं जीवना धारभूतमातेमामन्त्रय स्वसर्वदा सर्व  
 सौम्येति । प्रणवपूर्वकं कमण्डलुं परिगृह्य कौपीनाधारं कटि-  
 सूत्रमोमिति गृह्याच्छादकं कौपीनमोमिति शीतवातोष्ण  
 त्राणकरं देहैकरक्षणमोमिति कटिसूत्रकौपीनवस्त्र  
 माचनपूर्वकं योगपट्टाभिषिक्तो भूत्वा कृतार्थोऽहमिति  
 मत्वा स्वाश्रमाचारपरो भवेदित्युपनिषत् ॥ चतुर्योपदेशः ॥  
 आत्मपुराणे ११ अध्याये ॥ दण्डादि बक्षणं एवं सक्तु  
 मुष्टि ग्रहणञ्चतत् प्रमाणमाह ॥  
 आत्मनश्च विधायैव पृथक् शीतादि वारणम् ॥  
 प्रक्षालितं ततो दण्डमन्त्रणं सौम्यं दर्शनेम् ॥ १ ॥

वैष्णवं संस्कृतं तद्वत् स्वात्मना संमितं तथा ॥  
 कौपीनादि युतं धीमान् स्थापयेदग्निसन्निधौ ॥ २ ॥  
 रात्रौजागरणे होमे देशाः शस्ता इमेसदा ॥  
 महानद्या स्तटं तद्वदेवतायतनं पुनः ॥ ३ ॥  
 अरण्यं वापि गोष्ठं वा गृहंवा जनवर्जितम् ॥  
 ब्रह्मेन्द्र सोमसूर्यात्म चतुर्व्यूहस्वरूपिणम् ॥ ४ ॥  
 अन्तरं परमं तद्वद्विज्ञानं च विशेषणम् ॥  
 आत्मनो निर्विशेषञ्च चतुर्व्यूहः प्रकीर्तितः ॥ ५ ॥  
 ब्रह्मादि नामकान् मन्त्रानष्टौतान् प्रणवादिकान् ॥  
 नमोऽन्तांश्च चतुर्थ्यां च संयुतान् मनसाजपेत् ॥ ६ ॥  
 बद्धाञ्जलिञ्च संविश्य स्वासने विजितेन्द्रियः ॥

सक्तुमुष्टिं ततः प्राश्य त्रिराचम्य च मन्त्रयेत् ॥ ७ ॥  
 आत्मने च तथैवायं प्रवदेदं तदात्मने ॥  
 प्राजापतय इत्येतं तृतीयं मन्त्रमीरयेत् ॥ ८ ॥

स्वाहान्तं प्रणवादिस्था त्रयं नाभेस्तु मन्त्रणो ॥  
 पयोदधि तथासर्पि स्त्रिवारं प्राशयेत् क्रमात् ॥ ९ ॥  
 सक्तूनाञ्च त्रयस्योस्य प्राशने प्रणवेरणम् ॥  
 आचम्य च जपेत् पश्चात् संविश्य प्राङ्मुखः शुचिः ॥ १० ॥  
 प्रणवं सह गायत्र्या यथा शक्तिं द्विजोत्तमः ॥  
 ॐ कारं सर्वं वेदादिं वेदादीनं यथा खिलान् ॥ ११ ॥  
 उच्चार्य्य प्रविशेद्दीमान् सावित्रीं विधिनामुना ॥  
 भूर्भुवः स्वरिति प्रोच्य व्याहृती स्तिस्र आत्मवान् ॥ १२ ॥  
 सावित्रीं प्रविशामीति द्विर्मन्त्राः षट् समीरिताः ॥

त्रिपदामात्रं गायत्रीप्रच्छो मन्त्रद्वये पठेत् ॥ १३ ॥  
 अर्धतः पादतस्तद्वत् समग्रां चक्रमात् सुधीः ॥  
 आदित्यास्तमयात् पूर्वं स्वगृहोक्तप्रकारतः ॥ १४ ॥  
 श्रौतं स्मार्त्तं तथैवाग्निं लौकिकं वापि निर्व्वपेत् ॥  
 कुण्डे वा स्थण्डिले वापि सावधानमनाः पुमान् ॥ १५ ॥  
 यथा शास्त्रं ततः सायं होमं सम्यग् विधाय हि ॥  
 आज्यभागान्तकं कर्म स्वगृहोक्तप्रकारतः ॥ १६ ॥  
 कृत्वा तस्मिन् स्ततः कुर्यादग्रावाज्याहुतिं पुमान् ॥  
 भूः स्वाहेति च संपूर्णा पूर्णाहुतिरितीरितम् ॥ १७ ॥  
 सायं संन्यासुपास्याय वहेरुत्तरतस्ततः  
 आस्तीर्ष्य दर्भानासीनः कुर्याज्जागरणं ततः ॥  
 तस्यां रात्रौ जपन् ब्रह्म गायत्र्याख्यं सनातनम् ॥ १८ ॥  
 ( इति आत्मपुराणे सक्तुभक्षणादि रात्रि )

### जागरान्तमुक्तम्

ततो गोभिलमतं स्मर्य्यते ॥ बहुचपरिशिष्टबौधायनौ ॥  
 ॐ भूः सावित्रीं प्रविशामि । इति पूर्व्वोक्तं । किन्तु बहुच  
 परिशिष्टे बौधायनमते निर्णयसिन्धौ ब्रह्मानन्दीयपद्धतौ  
 एवं विश्वेश्वरीधृतवचने एवं नारदपरिव्राजकोपनिषद्यपि  
 एतेषां ग्रन्थानां मते सक्तुभक्षणापयोदधिसर्पिषां  
 त्रिवृत् प्राश्यानन्तरं गायत्रीप्रवेशनमुक्तं । परन्तु शिवमहा  
 पुराणे कामरूपमठस्थपद्धतौ च अग्न्याधानादिसर्व्व  
 कर्म्मन्ते सावित्रीप्रवेशनमुक्तम् ॥ तत् प्रमाणमाह परमहं

सोपनिषदि च ॥ आत्मश्राद्धं विरजाहोमं कृत्वा अग्निं  
 मात्मन्यारोप्य लौकिकवैदिकस्मार्तकर्मणि समाप्य  
 गायत्रीप्रवेशनमुक्तं ॥ शिवमहापुराणेऽपिप्रमाणमाह ॥  
 श्रौते वैश्वानरे सम्यक् सर्ववेद सदक्षिणाम् ॥  
 तथाग्निमात्मन्यारोप्य ब्राह्मणः प्रव्रजेद् गृहात् ॥ १ ॥  
 सावित्रीप्रथमं पादं सावित्रीमित्युदीर्य च ॥  
 प्रवेशयामि शब्दान्तं भूरोमिति च संवेदेत् ॥ २ ॥

इति मतद्वयं तयोर्मध्ये अग्न्याधानादिकर्मन्ते  
 सावित्रीप्रवेशनं युक्तं । कुतः सावित्री प्रवेशनान्तरं अग्नि-  
 होत्रादिकर्म तस्मिन् दिवसे सायं समयेऽग्निस्था  
 पनादिकार्यविशेषोऽस्ति तदन्ते गायत्रीजपादिकं कर्म  
 प्रतीयते । एवं पूर्वद्यु ब्राह्ममुहूर्ते प्रातः कृत्यादिसन्ध्यो  
 प्रातनादिकं च विरजाहोमादिकार्याणां तदन्ते अनर्ह-  
 त्वात् ॥ अतएव सक्तुभक्षणान्तरं सावित्रीप्रवेशनमयुक्तं ॥  
 किन्तु सर्वकर्मन्ते सावित्रीप्रवेशनं युक्तमेव ॥ परन्तु  
 दक्षिणस्थपद्धतौ आद्यन्ते गायत्रीप्रवेशनं यदुक्तं तद  
 'पुक्तयुक्त्या अग्राह्यमिति ॥ ततः प्रागुक्तविधिना सावित्री प्रवेशं  
 कृत्वोपवासं सङ्कल्पयेदित्युक्तं । तस्मादयधारुण्यनुष्ठे  
 यमिति । अथोपवाससंकल्पानन्तरं ब्रह्मान्वाधानंविधिः ।  
 तत्र वैधायनोक्तप्रकारमाह ॥ यतिधर्मप्रकाशके ॥  
 पुरा दित्यस्यास्तमंयाद्गार्हपत्यमुपसमाधायान्वाहार्यपत्न  
 माहृत्य जुलंतमाहवनीयमुद्धृत्य गार्हपत्ये आज्यं विला-  
 प्योत्पूय शुचिचतुर्गृहीतं गृहीत्वा समिद्धेत्याहवनीये

पूर्णाहुतिं जुहोति । ॐ स्वाहेति एतद्ब्रह्मान्वाधानं ॥

एकाग्निस्त्वावसथ्याग्नौ निरग्निकस्तु पृष्ठोदिवि-  
विधानेनोत्पादितेऽग्नौ लौकिकाग्नावेवोक्तप्रकारेण पूर्णा-  
हुतिं जुहुयादिति ॥ अथ याज्ञवल्क्योपनिषदि प्रमाणमाह ॥  
तदेकं प्राजापत्यमेवेष्टिं कुर्वन्ति अथवा न कुर्यादा-  
ग्नेयामेव कुर्यात् ॥ अग्निर्हिप्राणः प्राणमेवैतयो-  
करोति । त्रैधातवीयामेव कुर्यात् एतैव त्रयोधातवो यदुत-  
सत्त्वं रजस्तम इति अयन्ते योनि ऋत्विजो यतो जातो-  
अरोचथाः । तं जानन्नग्निं आरोह्याऽथानोवर्धया रयिमित्यं-  
तेन मन्त्रेणाग्निमाजिघ्रेत् । एष वा अग्नेर्योनिजः प्राणो-  
गच्छ स्वां योनिं गच्छ स्वाहेत्येवमेव तदा ग्रामादग्निमाहृत्य  
पूर्ववदग्निमाजिघ्रेत् । यदग्निं न विन्देदप्सु जुहुयादापो-  
वै सर्वादेवताः सर्वाभ्यो देवताभ्यो जुहोमि स्वाहेति  
स्वाज्यं हविरनामयं । मोक्षमन्त्रस्येवं वेद तद्ब्रह्म तदुपासि-  
तव्यं ॥ शिखां यज्ञोपवीतं च छित्वा सन्न्यस्तं मयेति त्रिवारं  
मुञ्चरेत् ॥ एवमेवैतद्भगवन्निति वै याज्ञवल्क्येनेत्युक्तम् ॥

( विश्वेश्वरपद्धतौ यदग्न्याधानोक्तं तदाह )

अतः सावित्रीप्रवेशानन्तरं सूर्यास्तमयात् पूर्वं आ-  
हिताग्निश्चेदाहवनीये एकाग्निश्चेदौपासनाग्नौ । ब्रह्म-  
चारी चेत् लौकिकेऽग्नौ विधुरश्चेत् पूर्वोक्तेन पृष्ठोदिवि-  
विधानेनोत्पादितेऽग्नौ सुवेण सुचि आज्यं चतुर्गृहीत्वा सुचा  
ॐ स्वाहेति जुहुयात् । एतद्ब्रह्मान्वाधानं ॥ तत्र यौधायनः ॥

पुरादित्यस्यास्तमयाद् गार्हपत्यं मुपसमायान्वाहार्यं पचन-  
माहृत्य ज्वलन्तमाहवनीयमुद्धृत्यगार्हपत्यमाज्यं विलाप्यो-  
त्पूयस्त्रुचि चतुर्गृहीत्वा समिद्धेह्याहवनीये पूर्णाहुतिं जुहोति  
ॐ स्वाहेत्येतद्रवह्यान्वाधानमिति विज्ञापयत इति ॥ (तथा  
कात्यायनः) औपासनमावसथ्यं पृष्ठोदिवि जपेन वा  
लौकिकाग्निमितरं चापि श्रद्धावान् स यदा भवेत् ।  
इत्युपक्रम्य तस्मिन् होमं महायज्ञान् कुर्यात् । पक्षादि  
कर्म च संन्यासार्थं तथा कुर्यात् । पाकयज्ञादिकान्  
अपीत्युक्तत्वात् ॥ ततः सन्ध्यावन्दनपूर्वकमस्तमित  
आदित्ये स्वाहाग्नौ होमं कुर्यात् (तत्र वैधायनः) ।  
अथ सायंहुतेऽग्निहोत्र उत्तरेण गार्हपत्यं तृणानि संस्तीर्य-  
द्वन्द्वं पात्राण्यासादयित्वा यष्ट्यादीनि कन्यावासोदक्षिणेनाह-  
वनीयं ब्रह्मायतने दर्शनास्तीर्य कृष्णाजिनञ्चान्तर्धाय तां  
रात्रिं जागर्तीति ॥ तथा दत्तात्रेयः ॥

होमं दत्त्वा तथासायं कुशान् कृष्णाजिनं ततः ॥

ब्रह्मस्थाने समास्तीर्य ब्रह्मभावेन संस्थितः ॥ १ ॥

ब्रह्मरात्रिं ततो दत्त्वा विष्णौ सन्न्यस्य मानसः ॥

समभ्यर्च्य हृषीकेशं जपत्रेकाक्षरं परमिति ॥ २ ॥

य एवं विद्वान् ब्रह्मरात्रिमुपोष्य ब्रह्मणोऽग्नीन्  
समारोप्य प्रमीयते । सर्वं पाप्मानं तरति तरति ब्रह्मह-  
त्यामिति ॥ अग्न्याधानमुक्तं ॥

दक्षिणस्थपद्धत्यां यदुक्तं तदाह ॥

अथ येनानन्तरं स्नानादि कृत्वा देवागारे अग्न्यागारे

नदीतीरे गोष्ठे अरण्ये वा शुचौदेशे स्वकौपीनादि विवरणं  
कृत्वा वैशाखमकल्मषं ग्रन्थिपुक्तं योनिरहितं अदग्धं  
सत्त्वचं शिरः प्रमाणां ललाटान्तं भ्रूप्रमाणां वा दण्डं  
अकृशमस्थूलं समूलोत्पाटितं विप्रानीतं सपर्वग्रन्थि  
पुक्तं समुद्रादिकं संपाद्य शंखोदकेन १०८ अष्टोत्तरशत-  
प्रणवेन पुरुषसूक्तेन च केशवादिनाममन्त्रैरभिविध्यं  
संस्थाप्य ॥ स्मृत्यर्घसारे ॥

दण्डं जलपवित्रञ्च शिष्यं पात्रं कमण्डलुम् ॥  
कौपीनमासनं कन्याञ्छादनं पादुकादश ॥ १ ॥

यष्टिं जलं पवित्रञ्च शिष्यं पात्रं कमण्डलुमिति  
वा ॥ पञ्च संस्थाप्योपविश्य उदगयनादौ एकादश्यां  
द्वादश्यां वा आतुरश्चेत् कस्मिंश्चित्काले वा देशकालौ  
स्मृत्वा परमहंसादिसंन्यास ग्रहणं करिष्ये इति संकल्प्य  
तदङ्गत्वेन विहितमादौ गणेशपूजननान्दीश्राद्धानि  
करिष्ये इति संकल्प्य ॥ तानि कृत्वा आचम्य प्राणानायम्य  
ब्रह्माञ्जलिं विधाय मनसाजपेत् । ॐ ब्रह्मणेनमः  
इत्यादि पूर्वोक्तं ॥

ततोऽह्ममयात् प्राग् औपासनाग्निसमिध्यं विच्छिन्न  
श्चेत् पुनः सन्वानमग्नीत्याङ्गप्रायश्चित्तहोमद्रव्यदानपूर्वकं  
कुर्यात् । अनाहिताग्निर्विधुरेण पृष्ठो दिवि विधानेनाग्नि  
मुत्पादनीयः । स यथा आचम्य प्राणानायम्य देशकालौ  
स्मृत्वा ब्रह्मान्वाधानाद्यर्थं विधुरकल्पोक्तविधिनाऽऽग्निमुत्  
पादयिष्य इति संकल्प्य ॥ स्थण्डिले रेखामुल्लिख्य व्याह



तिभिः प्रणवेन च श्रोत्रियागारादग्निमांदायः ॥ अन्वग्निं  
 रुधसामग्रं मलयदन्वहानिप्रथमोजातवेदाः ॥ अनु-  
 सूर्पस्य पुरुषा च रश्मीननुशावापृथिवी आततानं ।  
 इति मन्त्रेण स्याद्विडलादाग्नेय्यां दिशिनिधाय । पृष्टो  
 दिवि पृष्टो अग्निः पृथिव्यां पृष्टो विश्वा ओषधीराविवेश  
 वैश्वानरः संहस्ता पृष्टो स नो दिवा रिपस्यातु नक्तं । इति  
 मन्त्रे स्याद्विडले लेखासु प्रतिष्ठाप्य तेनैव काष्ठैः समिध्य  
 परि समुह्य । ॐ तत् सवितुर्वरेण्यं । यात् स्वाहा । स  
 पवित्र इदं ॥ तां सवितुर्वरेण्यस्य चित्रामाहं वृणो सुमतिं  
 विश्वेजन्यां । यामस्य कण्वो अदुहत् प्रयीनां सहस्रधारां  
 पयसां महीं गां स्वाहा । सवित्र इदं ॥ विश्वानि देव  
 सवितुर्दुरितानि परासुव । यद्भद्रं तन्न आसुव स्वाहा । स  
 वित्र इदं ॥ इति तिस्रः समिधोऽभ्याघाय पुनः परिसमुह्य  
 यस्य स्मृत्येत्यादि ॥

एवमग्निसिद्धिं कृत्वा विधुरोऽग्निसमिन्धनं कुर्यात्  
 ततो ब्रह्मान्वाधानं । अस्तमनात् पूर्वं प्राणानायम्य  
 देशकालौ स्मृत्वा परमहंस संन्यासं कर्तुं तत्र विहितं  
 ब्रह्मान्वाधानं करिष्ये । इति संकल्प्य ॥ अध्यग्नीन्धनाद्याज्य  
 संस्कारान्ते सुक् सुवौ समृज्याग्निं परिषिष्य सुचि चतुर्गृहीतं  
 गृहीत्वा । ॐ स्वाहेति हुत्वा परमात्मन इदं उत्तरः परिप्रेचनं  
 कृत्वा यस्य स्मृत्येति ॥ एतद्ब्रह्मान्वाधानं ॥ ततः  
 सन्ध्यावन्दनपूर्वकमस्तमित आदित्ये स्वः स्वाहाग्नौ  
 नित्यहोमं वैश्वदेवञ्च कुर्यात् । अथ सायं होमानन्तरं

मुत्तरेऽग्निं तृणानि संस्तीर्य्य तेषु दण्डादीनि दश यष्ट्या-  
दीनि पञ्च वा द्वादश आसाद्य दक्षिणेनाग्निं कुशेषु कृष्णा  
जिनमास्तीर्य्य तस्मिन्पविश्य गायत्रीं जपन् जागरणं  
कुर्यात् ॥ इति ॥

( अथ शिवमहा पुराणे यदब्रह्मान्वाधानमुक्तं तदाह  
नवमाध्याये ॥ श्रीसुब्रह्मण्य उवाच ॥ )

अथमध्याह्न समये स्नात्वा नियत मानसः ॥

गन्धपुष्पाक्षतादीनि पूजा द्रव्याण्युपाहरेत् ॥ १ ॥

नैऋते पूजये देवं विघ्नेशं विधिपूजितम् ॥

गणानान्त्वेति मन्त्रेण समावाह्य विधानतः ॥ २ ॥

रक्तवर्णं महाकायं सर्वाभरण भूषितम् ॥

पाशांकुशाक्षाम्भीष्ठञ्च दधानं करपङ्कजैः ॥ ३ ॥

गंजाननं प्रभुं ध्यात्वा गन्धादिभिरनुक्रमात् ॥

अभ्यर्च्य पायसापूपनारिकेलगुडादिभिः ॥ ४ ॥

परितोष्य नमस्कृत्य निर्विघ्नं प्रार्थयेत्ततः ॥

औपासनाग्नौ कर्त्तव्यं स्वगृहोक्तविधानतः ॥ ५ ॥

आज्यभागान्तमग्रेर्घ्यन्मुखतं क्रमतः परम् ॥

भूःस्वाहेति सुचा पूर्णाहुतिं हुत्वा समाप्य च ॥ ६ ॥

गायत्रीं प्रजपेद्यावद पराङ्मुतन्द्रितः ॥

अथ सायंतनीं संन्यामुपास्य स्नानपूर्वकम् ॥ ७ ॥

सायमौपासनं हुत्वा गुरुं विज्ञाप्य वाग्यतः ॥

श्रंपयित्वा चरुं तस्मिन् समिदन्नाज्यभेदतः ॥ ८ ॥

हुत्वा रौद्रेण सूक्तेन सद्योजाताद्वि पञ्चभिः ॥

तिभिः प्रणवेन च श्रोत्रियागारादग्निमादायं ॥ अन्वग्नि  
रूपसामग्रंमख्यदन्वहानिप्रथमोजातवेदाः ॥ अनु-  
सूर्यस्य पुरुषा च रश्मीननुयावापृथिवी आततानं ।  
इति मन्त्रेण स्थण्डिलादाग्नेय्यां दिशिनिधाय । पृष्ठे  
दिवि पृष्ठे अग्निः पृथिव्यां पृष्ठे विश्वा ओषधीराविवेश  
वैश्वानरः संहस्ता पृष्ठे स नो दिवा रिपस्पातु नक्तं । इति  
मन्त्रे स्थण्डिले लेखासु प्रतिष्ठाप्य तेनैव काष्ठैः समिध्य  
परि समुह्य । ॐ तत् सवितुर्वरेण्यं । यात् स्वाहा । स  
पवित्र इदं ॥ तां सवितुर्वरेण्यस्य चित्रामाहुं वृणे सुमतिं  
विश्वेजन्यां । यामस्य कण्वो अदुहत् प्रवीनां सहस्रधारां  
पयसां महीं गां स्वाहा । सवित्र इदं ॥ विश्वानि देव  
सवितुर्दुरितानि परासुव । यद्गद्रं तत्र आसुव स्वाहा । स  
वित्र इदं ॥ इति तिस्रः समिधोऽभ्याधाय पुनः परिसमुह्य  
यस्य स्मृत्येत्यादि ॥

एवमग्निसिद्धिं कृत्वा विधुरोऽग्निसमिन्वनं कुर्यात्  
ततो ब्रह्मान्वाधानं । अस्तमनात् पूर्वं प्राणानायम्य  
देशकालौ स्मृत्वा परमहंस संन्यासं कर्तुं तत्र विहित  
ब्रह्मान्वाधानं करिष्ये । इति संकल्प्य ॥ अध्यग्नीन्वनाद्याज्य  
संस्कारान्ते सुक् सुवौ समृज्याग्निपरिपिब्य सुचि चतुर्गृहीतं  
गृहीत्वा । ॐ स्याहेति हुत्वा परमात्मन इदं उत्तरः परिप्रेचनं  
कृत्वा यस्य स्मृत्येति ॥ एतद्ब्रह्मान्वाधानं ॥ ततः  
सन्ध्यावन्दनपूर्वकमस्तमित आदित्ये स्वः स्वाहाग्नौ  
नित्यहोमं वैश्वदेवञ्च कुर्यात् । अथ सायं होमानन्तर

मुत्तरेऽग्निं तृणानि संस्तीर्य्य तेषु दण्डादीनि दश यष्ट्या-  
दीनि पञ्च वा द्वादश आसाद्य दक्षिणेनाग्निं कुशेषु कृष्णा  
जिनमास्तीर्य्य तस्मिनुपविश्य गायत्रीं जपन् जागरणं  
कुर्यात् ॥ इति ॥

(अथ शिवमहा पुराणे यदब्रह्मान्वाधानमुक्तं तदाहं

नवमाध्याये ॥ श्रीसुब्रह्मण्य उवाच ॥ )

अथमध्याह्न समये स्नात्वा नियत मानसः ॥

गन्धपुष्पाक्षतादीनि पूजा द्रव्याण्युपाहरेत् ॥ १ ॥

नैर्ऋते पूजये द्वेवं विघ्नेशं विधिपूजितम् ॥

गणानान्वेति मन्त्रेण समावाह्य विधानतः ॥ २ ॥

रक्तवर्णं महाकायं सर्वाभरणं भूषितम् ॥

पाशांकुशाक्षाभीष्टञ्च दधानं करपङ्कजैः ॥ ३ ॥

गंजाननं प्रभुं ध्यात्वा गन्धादिभिरनुक्रमात् ॥

अभ्यर्च्य पायसापूपनारिकेलगुडादिभिः ॥ ४ ॥

परितोष्य नमस्कृत्य निर्विघ्नं प्रार्थयेत्ततः ॥

औपासनाग्नौ कर्त्तव्यं स्वगृहोक्तविधानतः ॥ ५ ॥

आज्यभागान्तमग्नेर्यन्मुखतं क्रमतः परम् ॥

भूस्वाहेति धुत्वा पूर्णाहुतिं हुत्वा समाप्य च ॥ ६ ॥

गायत्रीं प्रजपेद्द्यावद् पराङ्मनसोऽन्यतः ॥

अथ सायंतनीं सन्ध्यामुपास्य स्नानपूर्व्वकम् ॥ ७ ॥

सायमौपासनं हुत्वा गुरुं विज्ञाप्य वाग्यतः ॥

श्रंपयित्वा चरुं तस्मिन् समिदन्नाज्यभेदतः ॥ ८ ॥

हुत्वा रौद्रेण सूक्तेन मद्योजातादि पञ्चभिः ॥

ब्रह्मभिश्च महादेवं साम्बं बह्वौ विभावयेत् ॥ ६ ॥

गौरीमिमांश मन्त्रेण हुत्वा गौरीमनुस्मरन् ॥

ततोऽग्नये स्विष्टकृते स्वाहेति जुहुयात् सकृत् ॥ १० ॥

हुत्वोपरिष्ठात्तन्त्रन्तुततोऽग्नेरुत्तरे वुधः ।

स्थित्वासने जपेन्मौनी चैन्नाजिनं कुशोत्तरे ॥ ११ ॥

यावद्ब्रह्ममुहूर्त्तन्तु गायत्रीं दृढमानसः ॥

ततः स्नात्वा त्वशक्तश्चैद्रस्मना वा विधानतः ॥ १२ ॥

श्रपयित्वा चरुं तस्मिन्नग्नावे वाभिधारितम् ॥

उदगुद्वास्य वर्हिष्या सादूयाज्येन ततश्चरुम् ॥ १३ ॥

अभिधार्य व्याहृतीश्च रौद्रसूक्तञ्च पञ्च च ॥

जपेद्ब्रह्मणि सन्धार्य चित्तं शिवपदाम्बुजे ॥ १४ ॥

प्रजापति मयेन्द्रञ्च विश्वान् देवांस्ततः परः ॥

ब्रह्माणञ्च चतुर्थ्यंतं स्वाहान्तान् प्रणावादिकान् ॥ १५ ॥

संजप्य वाचयित्वाथ पुण्याहं च ततः परम् ॥

परस्तारान्त्रमग्नये स्वाहेत्यग्निं मुखावधि ॥ १६ ॥

निर्व्यर्त्य पश्चात् प्राणाय स्वाहेत्यारभ्य पञ्चभिः ॥

हुत्वा ततश्च रोद्रेण सूक्तेन ब्रह्मभिः क्रमात् ॥ १७ ॥

स्वशाखा क्रमतो हुत्वा समिदन्नाज्य भेदतः ॥

महेशादि चतुर्थ्यहं स्वस्वयूहन मन्त्रतः ॥

सशक्तिकमयो हुत्वा समिदन्नाज्य भेदतः ॥

साज्येन चरुणा पश्चादग्निस्विष्टकृतं हुनेत् ॥ १८ ॥

पुनश्च प्रजपेत् सूक्तं रौद्रं ब्रह्मणि पञ्च च ।

महेशादि चतुर्थ्यहं मन्त्रांश्च प्रजपन् पुनः ॥ २० ॥

हुत्वापरिष्ठातन्त्रन्तु स्वशास्त्रोक्तेन वर्त्मना ॥ २० ॥  
 तत्तदेवान् समुद्दिश्य त्यागं कुर्याद्विचक्षणः ॥ २१ ॥  
 एवमग्निमुखायन्तत् कर्म तन्त्रं प्रवर्तितम् ॥  
 अतः परं प्रजुहुयाद्विरजाहोममात्मनः ॥ २२ ॥  
 पञ्चविंशतस्वरूपेऽस्मिन् देहे लीनस्य शुद्धये ॥  
 तत्त्वान्येतानि मन्त्रेहे शुध्यन्तामित्यनुस्मरन् ॥ २३ ॥  
 तत्रात्मतत्त्वशुद्ध्यर्थं मन्त्रैराक्षुण्णकेतुके ॥  
 पठ्यमानैः पृथिव्यादि पुरुषान्त क्रमान्मुने ॥ २४ ॥  
 साज्येन चरुणा मौनी शिवपादाम्बुजं स्मरन् ॥  
 पृथिव्यादि च शब्दादि वागाद्यं पञ्चकं पुनः ॥ २५ ॥  
 श्रोत्राद्यञ्च शिरः पार्श्वं पृष्ठोदरं चतुष्टयम् ॥  
 जङ्घाञ्च योजयेत् पश्चात्त्वगाद्यं धातुसप्तकम् ॥ २६ ॥  
 प्राणाद्यं पञ्चकं पश्चादन्नाद्यं कोशपञ्चकम् ॥  
 मनो रेतश्च बुद्धिश्चाहंकृतिः ख्यातिरेवच ॥ २७ ॥  
 संकल्पश्च गुणाः पश्चात् प्रकृतिः पुरुषस्य तु ॥  
 भोक्तृत्वं प्रतिपन्नस्य भोजने च प्रयत्नतः ॥ २८ ॥  
 अन्तरङ्गतया तत्त्वपञ्चकं परिकीर्तितम् ॥  
 नियतिः कालरागश्च विद्या च तदनन्तरम् ॥ २९ ॥  
 कला च पञ्चकमिदं मायोत्पन्नं मुनीश्वर ॥  
 भायान्तु प्रकृतिं विद्यान्मायां श्रुतिरितीरिता ॥ ३० ॥  
 तज्ज्ञान्येतानि तत्त्वानि श्रुत्युक्तानि न संशयः ॥  
 कालः स्वभावो नियतिरिति च श्रुतिरब्रवीत् ॥ ३१ ॥  
 एतत् पञ्चकमेवास्य पञ्चकञ्चुकमुच्यते ॥

अजानन् पञ्चतत्त्वानि विद्वानपि विमूढधीः ॥ ३२ ॥  
 नियत्यधस्तात् प्रकृतेरुपरिस्थः पुमानयम् ॥  
 काफाक्षिन्यायमाश्रित्य वर्तते पार्श्वतोऽन्वहम् ॥ ३३ ॥  
 विद्यातत्त्वमिदं प्रोक्तं शुद्धविद्या महेश्वरौ ॥  
 सदाशिवश्च शक्तिश्च शिवश्चेदन्तु पञ्चकम् ॥ ३४ ॥  
 शिवतत्त्वमिदं ब्रह्मन् प्रज्ञानब्रह्मवाक्यतः ॥  
 पृथिव्यादिशिवान्तं यत्तत्त्वजातं मुनीश्वर ॥ ३५ ॥  
 स्वकारणलयद्वारा शुद्धिरस्य विधीयताम् ॥  
 एकादशानां मन्त्राणां परस्मैपदपूर्वकम् ॥ ३६ ॥  
 शिवज्योतिश्चतुर्थ्यन्तमिदं पदमथोच्चरेत् ॥  
 नममेति वदेत् पश्चादुद्देशत्याग ईरितः ॥ ३७ ॥  
 अतः परं विधिटीति कपोत् कायेति मन्त्रयोः ॥  
 व्यापकाय पदस्यान्ते परमात्मन इत्यपि ॥ ३८ ॥  
 शिवज्योतिश्चतुर्थ्यन्तं विश्वभूतपदं पुनः ॥  
 घोसनात् सुकशब्दश्च चतुर्थ्यन्तमथो वदेत् ॥ ३९ ॥  
 लोकत्रयपदस्यान्ते व्यापिने परमात्मने ॥  
 परस्मै पदमुच्चार्य देवाय पदमुच्चरेत् ॥ ४० ॥  
 उतिष्ठस्वेति मन्त्रस्य विश्वरूपायशब्दतः ॥  
 पुरुषायपदं ब्रूयादौ स्वाहेत्यस्य संवेदत् ॥ ४१ ॥  
 लोकत्रय पदस्यान्ते व्यापिने परमात्मने ॥  
 शिवापेदं न मम च पदं ब्रूयादतः परम् ॥ ४२ ॥  
 स्वशाखोक्तप्रकारेण पुरस्तात्तन्त्रकर्मच ॥  
 निर्वर्त्य सर्पिषा मिश्रं चरुं प्राश्य पुरोधसे ॥ ४३ ॥

प्रदद्यादक्षिणान्तरुमै हेमादिपरिवृंहिताम् ॥  
 ब्रह्माणमुदास्य ततः प्रातरौपासनं हुनेत् ॥ ४४ ॥  
 सं मा सिञ्चन्तुमरुत इति मन्त्रं जपन् मुनिः ॥  
 या ते अग्न इत्यनेन मन्त्रेणाग्नौ प्रताप्य च ॥ ४५ ॥  
 हस्तमग्नौ समारोप्य स्वात्मन्यद्वैतधामनि ॥  
 प्राभातिकीं ततः सन्ध्यामुपास्यादित्यमप्यथ ॥ ४६ ॥  
 उपस्थाय प्रविश्याशु नाभिदध्नं प्रवेशयेत् ॥  
 आहिताग्निं स्तु यः कुर्यात् प्राजापत्येष्टिमाहुते ॥ ४७ ॥  
 भौते वैश्वानरे सम्यक् सर्ववेदस दक्षिणाम् ॥  
 अथाग्निमात्मन्यारोप्य ब्राह्मणः प्रगजेदगृहात् ॥ ४८ ॥  
 सावित्री प्रथमं पादं सावित्रीमित्युदीर्य च ॥  
 प्रवेशयामिशब्दान्तं भूरोमिति च संवदेत् ॥ ४९ ॥  
 द्वितीयं पादमुच्चार्य सावित्रीमितिपूर्वकम् ॥  
 प्रवेशयामिशब्दान्ते भूवरोमिति संवदेत् ॥ ५० ॥  
 तृतीयं पादमुच्चार्य सावित्रीमिति पूर्ववत् ॥  
 प्रवेशयामि शब्दान्ते सुवरोमिति संवदेत् ॥ ५१ ॥  
 पादद्वयमथोच्चार्य सावित्रीमित्यतः परम् ॥  
 प्रवेशयामिशब्दान्ते भूरोमिति वदेद्य ॥ ५२ ॥  
 तृतीयं पादमुच्चार्य सावित्रीमित्यतः परम् ॥  
 प्रवेशयामीति वदन् भुवरोमितिसंवदेत् ॥ ५३ ॥  
 त्रिपदमुच्चरेत् पूर्वं सावित्रीमित्यतः परम् ॥  
 प्रवेशयामिशब्दान्ते सुवरोमित्युदीरयेत् ॥ ५४ ॥  
 इयं भगवती साक्षाच्छङ्करार्द्धशरीरिणी ॥



पंचवक्त्रा दशभुजा त्रिपंचनयनोज्ज्वला ॥ ५५ ॥  
 नवरत्न किरीटोद्यच्चन्द्रेलखावतंसिनी ॥  
 शुद्धस्फटिकसंकाशा दशायुधधरा शुभा ॥ ५६ ॥  
 हारकेयूर कटक रशना नूपुरादिभिः ॥  
 भूषितावयवा देवकृपि गन्धर्व्वदानवैः ॥ ५७ ॥  
 मानवैश्च सदा सेव्या सर्वात्मव्यापिका शिवा ॥  
 सदाशिवस्य देवस्य धर्मपत्नी मनोहरा ॥ ५८ ॥  
 यो ह्यन्यथा नयेत् पापी गायत्री शिवरूपिणीम् ॥  
 स पच्यते महाघोरे नरके कल्पसंख्यया ॥ ५९ ॥  
 सा व्याहृतिभ्यः संजाता तास्वेव विलयं गताः ॥  
 ताश्च प्रणवसम्भूताः प्रणवे विलयं गताः ॥ ६० ॥  
 प्रणवः सर्व्ववेदादिः प्रणवः शिववाचकः ॥  
 शिवो वा प्रणवो ह्येव प्रणवो वा शिवः स्मृतः ॥ ६१ ॥  
 वाच्य वाचकयोर्भेदो नात्यन्तं विद्यते यतः ॥  
 तस्मादेकाक्षरं देवं शिवं परमकारणम् ॥ ६२ ॥  
 उपासते यतिश्रेष्ठा हृदयाम्भोजमध्यगम् ॥  
 एवं विलाप्य गायत्रीं प्रणवे शिववाचके ॥ ६३ ॥  
 अहंवृक्षस्य रेखित्यनुवाकं जपेत् पुनः ॥  
 यश्छन्दसामुपभ इत्यनुवाकमुपक्रमात् ॥ ६४ ॥  
 गोपामान्तं जपन् पञ्चादेषणानां त्रयं त्यजेत् ॥  
 पुत्रैषणायाश्च ततो व्युत्थितोऽहमिति क्रमात् ॥ ६५ ॥  
 विधैषणायाश्च तथा व्युत्थितोऽहमिति ध्रुवन् ॥  
 लोकैषणायाश्च तथा व्युत्थितोऽहमितीरयेत् ॥ ६६ ॥

वदेज्जपेत् त्रिधा मन्दमध्येच्छाय क्रमान्मुने ॥  
 प्रणवं पूर्वमुद्धृत्य सृष्टिस्थिति लयक्रमात् ॥ ६७ ॥  
 तेषामथ क्रमादब्रूयाद्भूः संन्यस्तं भुवस्तथा ॥  
 संन्यस्तं सुवरित्युक्ता संन्यस्तं पदमुच्चरन् ॥ ६८ ॥  
 सर्वमन्त्राधः प्रदेशे मयेति च पदं वदेत् ॥  
 प्रणवं पूर्वमुद्धृत्य समष्टि व्याहृतीर्वदेत् ॥ ६९ ॥  
 संन्यस्तमित्यतो ब्रूयान्मयेति च सम व्रदीत् ॥  
 सदाशिवं हृदि ध्यात्वा मन्दादीति ततो मुने ॥ ७० ॥  
 प्रैषमन्त्रांश्च जप्तैवं सावधानेन चेतसा ॥  
 अभयं सर्वभूतेभ्यो मतः स्वाहेति संजपन् ॥ ७१ ॥  
 प्राण्यां दिश्यप उद्धृत्य प्रक्षिपेदजलिं ततः ॥  
 शिखां यज्ञोपवीतं च गायत्र्योत्पाद्य पाणिना ॥ ७२ ॥  
 गृहीत्वा प्रणवं भूश्च समुद्रं गच्छ संवदेत् ॥  
 वह्निजायां समुच्चार्य सोदकाजलिना ततः ॥ ७३ ॥  
 अण्डु दुयादथ प्रैषैरभिमन्त्र्य त्रिधात्वपः ॥  
 प्राश्याचम्य समागम्य भूमौ वस्त्रादिकं त्यजेत् ॥ ७४ ॥  
 उदङ्मुखः प्राङ्मुखो वा गच्छेत् सप्तपदाधिकम् ॥  
 किञ्चिद्दूरमथाचार्यं स्तिष्ठ तिष्ठेति संवदेत् ॥ ७५ ॥  
 लोकस्य व्यवहारार्थं कौपीनं दण्डमेव च ॥  
 भगवन् स्वीकुरुष्वेति दद्यात् स्वेनैव पाणिना ॥ ७६ ॥  
 श्रुत्वा सडोरं कौपीनं कापायवसनं ततः ॥  
 आच्छाद्याचम्य च द्वेधा तं शिष्यमिति संवदेत् ॥ ७७ ॥  
 इन्द्रस्य वज्रोसिं तत इति मन्त्रमुदाहरन् ॥

संपाठ्यदण्डं गृहीयात् सखा मा इति संजपन् ॥ ७८ ॥  
 अथ गत्वा गुरोः पार्श्वं शिवपादाम्बुजं स्मरन् ॥  
 प्रणम्य दण्डवद्भूमौ त्रिवारं पुनरुत्थितः ॥ ७९ ॥  
 कृतांजलिपुटस्तिष्ठेद्गुरुपादसमीपतः ॥  
 कर्म्मरम्भात् पूर्वमेव गृहीत्वा गोमयं शुभम् ॥ ८० ॥  
 स्थूलामलकमात्रेण कृत्वा पिण्डान् विशोष्य च ॥  
 सौरैस्तु किरणैरेव होमारम्भाग्निमध्यगान् ॥ ८१ ॥  
 निलिप्य होमसंपूर्णौ भस्म संगृह्य गोपयेत् ॥  
 ततो गुरुः समादाय विरजानलजं सितम् ॥ ८२ ॥  
 भस्म तेनैव तं शिष्यमग्निरित्यादिभिः क्रमात् ॥  
 मन्त्रैरङ्गानि संस्पृश्य मूर्द्धादिचरणांततः ॥ ८३ ॥  
 ईशानाद्यैः पंचमन्त्रैः शिर आरभ्य सर्वतः ॥  
 समुद्धृत्य विधानेन त्रिपुराङ्गधारये ततः ॥ ८४ ॥  
 उपयायुषैर्यंबकैश्च मुद्गरारभ्य यथा क्रमम् ॥  
 हृत्पङ्कजे समासीनं ध्यात्वा शिवमुमासखम् ॥ ८५ ॥  
 हस्तं निधाय शिरसि शिष्यस्य प्रीतमानसः ॥  
 ऋष्यादिसहितं तस्य दक्षकण्ठं समुच्चरेत् ॥ ८६ ॥  
 प्रणवं त्रिप्रकारन्तु ततस्तस्यार्थमादिशेत् ॥  
 पद्विधार्थपरिज्ञानसहितं गुरुसत्तमः ॥ ८७ ॥  
 द्विपट्टप्रकारं स गुरुं प्रणम्य भुवि दण्डवत् ॥  
 तदधीनो भवेन्नित्यं वेदान्तार्थानुसारतः ॥ ८८ ॥  
 शिवज्ञानपरो भूयाच्छ्रवणाद्यङ्गपूर्वकम् ॥  
 प्राभातिकाद्यनुष्ठानं जपान्तं कारयेद्गुरुः ॥ ८९ ॥

पूजाश्च मण्डले तस्मिन् कैलासप्रस्तराद्वये ॥  
 शिवोदितेन मार्गेण शिष्यस्तत्रैव पूजयेत् ॥ ६० ॥  
 देवं नित्यमशक्तश्चेत् पूजितुं गुरुणा शुभम् ॥  
 स्फाटिकं पीठिकोपेतं गृहीयाल्लिङ्गमैश्वरम् ॥ ६१ ॥  
 वरं प्राणपरित्यागश्चेदनं शिरसोऽपि मे ॥  
 न त्वनभ्यर्च्य भुञ्जीयां भगवन्तं त्रिलोचनम् ॥ ६२ ॥  
 एवं त्रिवारमुच्चार्य शपथं गुरुसन्निधौ ॥  
 तस्मिन्नेव महादेवं नित्यमुदयुक्तमानसः ॥  
 पूजयेत्परया भक्त्या पञ्चावरणमार्गतः ॥ ६३ ॥  
 इति श्री शिव महापुराणे कैलाससंहितायामुत्तरभागे  
 नवमाऽध्याये संन्यासविधिः समाप्तः ॥ इति ॥  
 ( आत्मपुराणे एकादशाध्याये अग्न्याधानविधिमाह ॥ )  
 अग्निहोत्री निजैरेव वङ्गिभिः श्रुतिचोदितैः ॥  
 आग्नेयीं प्रविधायैव कुर्यात् त्रैधातवीं ततः ॥ १ ॥  
 इष्टिमौपातनीं तद्वत् प्राजापत्यां समाचरेत् ॥  
 निजाम्निनापि विधुर स्तामेव विधुराग्निना ॥ २ ॥  
 ब्रह्मचर्यादयः सर्व्वलौकिके जातवेदसि ॥  
 स्थानात् पवित्रादानीते कर्म कुर्य्युरिदं सदा ॥ ३ ॥  
 आहितानाहिताग्नीनामनग्नीनांच केचन ॥  
 प्राजापत्याभिधामिष्टि मिच्छन्ति न परे तथा ॥ ४ ॥  
 इष्टिं कृत्वाथवाऽ कृत्वा साग्निर्वापि निरग्निकः ॥  
 वक्ष्यमाणमिदं कर्म कुर्यात् सर्व्वं द्विजोत्तमः ॥ ५ ॥  
 ब्राह्मेमुहूर्त्त उत्थाय स्नात्वा विप्रो यथा विधि ॥

जलतो मन्त्रतो वापि भस्मना वा स्वशक्तिः ॥ ६ ॥  
अग्नौ ततश्चरुं विद्वान् श्रपयेत् स्वात्मनः सदा ॥  
प्रागुदगूवाथ तं पक्वं चरुमुद्वासयेत्ततः ॥ ७ ॥  
अभिधार्यजपेत् पश्चाद्व्याहृति त्रयमात्मवान् ॥  
तथा पुरुषसूक्तं च मन्त्रानेतांश्च धर्मवित् ॥ ८ ॥  
इन्द्राय प्रवदेत् स्वाहाय प्रजापतयेपि च ॥  
स्वाहा विश्वेभ्य एतेभ्यो देवेभ्यो ब्रह्मणेऽपि च ॥ ९ ॥  
स्वाहान्तद्वयमप्येतदुच्चरेत् पूर्ववद्विजः  
चत्वारः कथिता मन्त्रा एत इन्द्रादिदेवताः ॥ १० ॥  
इदं सर्वजपित्वाथ पुण्याहुं वाचयेत् पुनः  
सूचाज्यं परिगृह्याथ जुहुयाद्धि मुखाहुतिम् ॥ ११ ॥  
स्वाहान्तमभ्ये मन्त्रमुच्चार्येदं समाहितः ॥  
प्राणाहुतिसमुद्दिष्टैर्जुहुयान्मन्त्र पंचकैः ॥ १२ ॥  
पौरुषेणापि सूक्तेन स्वशाखापठितेन हि ॥  
समिदाज्यं चरुं सतद्वज्जुहुयात् क्रमतो द्विजः ॥ १३ ॥  
अग्नये जुहुयादाज्याहुत्यास्विष्टकृते ततः ॥  
जपेच्च पौरुषं सूक्तं स्वशाखोक्तप्रकारतः ॥ १४ ॥  
उपरिष्ठात्ततस्तन्त्रं विरजाहोमसंयुतम् ॥  
पूर्णाहुत्या च संयुक्तं प्रविधाय चरुं ततः ॥ १५ ॥  
प्राशयेत् क्रमण्येव ज्ञातव्यः शास्त्रवेदितः ॥  
आज्येन चरुणासार्द्धं विरजाहोम ईरितः ॥ १६ ॥  
विरजाहोमतः पश्चाच्चरुं संप्राश्य सर्पिषा ॥  
आघम्य जुहुयात् पश्चात् पूर्णाहुति मन्त्रव्रितः ॥ १७ ॥

ॐ स्वाहेति च मन्त्रेण ब्राह्मणो नियतःश्रुचिः ॥  
 इष्टिः सर्वापि साग्नेःस्यान्निरग्नेनैवकाचन ॥ १८ ॥  
 इति केचिद्वदन्तन्ये प्राजापत्या विवर्जितम् ॥  
 औपासनाग्निसंयोगात् प्राजापत्येष्टिरिष्यते ॥ १९ ॥  
 वचनादेव सर्वेषां चतुर्थाश्रमसंग्रहे ॥  
 प्राजापत्येष्टिरुदितानिषादस्थपतीष्टिवत् ॥ २० ॥  
 ततः साग्नेर्निरग्नेः स्यादिष्टिरेपेति केचन ॥  
 एवमेते त्रयः पक्षाःश्रौतेस्मार्त्ते च लौकिके ॥ २१ ॥  
 बद्धाविष्टौ मयोक्ता स्ते विप्राणां मतभेदतः ॥  
 त्रैधातवीतथाग्नेयी इष्टिरुक्ताग्निहोत्रिणः ॥ २२ ॥  
 भवेत् सा परहंसानां नान्यत्रेति च केचन ॥  
 परहंसाश्रमादन्यं न्यासं चेदग्निहोत्रिणः ॥ २ ॥  
 कुर्युस्तत्रप्रकुर्वीरन् प्राजापत्येष्टिमादरात् ॥  
 एवं विषयतः प्राहुर्व्यवस्थां हि द्विजोत्तमाः ॥ २४ ॥  
 पौराणिका आहिताग्नेरन्यत्रेष्टिनिवारकाः ॥  
 त्रैधातवीतथाग्नेयी सर्वथैवाग्निहोत्रिणः ॥ २५ ॥  
 प्राजापत्या कृतेवादो वर्ततेत्र द्विजन्मनाम् ॥  
 मुखाहुति मुखं चैतत् पुर्णाहुत्यंतमीरिति ॥ २६ ॥  
 अविवादं परहंसे सर्वेषाञ्च द्विजन्मनाम् ॥  
 अग्नौश्रौते तथास्मार्त्ते लौकिके वा विधायतत् ॥ २७ ॥  
 कर्मसर्वं ततः कुर्यादौत्तरं परिषेचनम् ॥  
 श्रुत्विग्न्यो दक्षिणां दद्याद्वलीवर्द्धं सकाञ्चनम् ॥ २८ ॥  
 चर्वाज्यै स्तथाशेषमन्यञ्चापि स्वशक्तिः ॥

क्षमाप्यतांस्तथा बन्धूनन्यानापि विसर्ज्य च ॥ २६ ॥  
 पुत्रदारादिकान् सर्वान्निःसङ्गो यतिवद्भवेत् ॥  
 स्वजनाश्च ततः सर्वे स्नेहमात्रविवर्जिताः ॥ २७ ॥  
 स्वस्य स्थानानि गच्छेयुः प्रहृष्टमनसोऽपि वा ॥  
 स्थितिं तत्रैव ते कुर्यात् प्रेक्षका इव कौतुकम् ॥ २८ ॥  
 प्रातर्होमादिकं तत्र कुर्यात् त स्नेहवर्जितः ॥  
 समासिञ्चन्तु मेत्यादि मन्त्रादग्नेरुपस्थितः ॥ २९ ॥  
 कृत्वा यतिहयन्ते वा तयोरन्यतरेण वा ॥  
 त्रिवारं मन्त्रतः स्वीयमग्निमारोपयेद्द्विजः ॥ ३० ॥  
 यदा न विद्यते वह्निः श्रौतः स्मात्तोऽपि लौकिकः ॥  
 अप्स्रवेवात्र तदाहोमं कृत्वा कुर्यात् स्वरोपणम् ॥ ३१ ॥  
 उदरे स्वेसमारोप्य वह्निं श्रित्वा ततो द्विजः ॥  
 पूर्वमारोपिताः तत्र सावित्रीं संस्मरेत् पुनः ॥ ३२ ॥  
 ततो गत्वा जलाभ्यासं प्रातः सन्यामुपास्य च ॥  
 नाभिदग्धे जले स्थित्वा जपेन्मन्त्रानमूस्ततः ॥ ३३ ॥  
 प्राहृतानूर्ध्वबाहुः सन्नहं वृक्षस्य रेखिवा ॥  
 इत्यादिवच इत्यन्तं तद्वद्यश्छन्दसामिति ॥ ३४ ॥  
 नववाक्यान्यथो पुत्रैपणाया इति वा जपेत् ॥  
 एतदन्ते प्रकुर्वीत व्याहृतित्रयतः पुमान् ॥  
 निःसंन्यस्तं मयेत्येवं मन्दमध्योत्तरस्वरैः ॥ ३५ ॥  
 इत्यात्मपुराणे संन्यासविध्युक्तम् ॥  
 विश्वश्वेरमतं स्मर्यते ॥ अतोऽग्न्याधानानन्तरं ब्राह्मे  
 मुहूर्तेयत् कर्तव्यं तदाह ॥ शौनकः ॥ ब्राह्मे मुहूर्ते चोत्थाय

यथाविधि स्नात्वा प्रातरग्निकार्यं कृत्वा व्याहृतीर्जपित्वा  
 तरत् समन्दीधावतीति सूक्तमप्सु जपेत् ॥ इति ॥  
 दत्तात्रेयः ॥ ब्रह्मरात्रं ततो दद्यात् पौर्णमास्यां द्विजोत्तमः ॥  
 प्रातर्हुत्वा स्वकल्पेन कृत्वा स्नानादिकां क्रियां ॥ १ ॥  
 प्राजापत्यां प्रतिपदि कृत्वेष्टिन्तुयथाविधिं ॥  
 ततो विप्राय दद्यात् सर्ववेदसदक्षिणामिति ॥ २ ॥  
 अथवा । अहिताग्निं वैश्वानरीष्टिं कुर्यात् । तथा  
 च श्रुतिः । आग्नीयीमेव कुर्यात् । अग्नये  
 वैश्वानराय द्वादशकपालं पुरोडाशं निर्व्वपति  
 प्राजापत्यं चरुं वैष्णवं नवकपालं चेति । तेन विशेषो  
 वैयायनेनोक्तः ॥ देवतायजनोद्धेखन प्रभृत्यग्निमुखान्तं  
 कृत्वा पङ्क्त्यां जुहोति वैश्वानराय प्रतिवेदयां । इति पुरोऽनुवा-  
 क्यामनूच्य वैश्वानरः पवमानं पवित्रेणोति । अथाज्याहुती-  
 ऽर्जुहोतिः वैश्वानरो न उहुतय इत्यष्टाभिरनुच्छन्दसमग्नये  
 स्वाहेति । अथैनमुपतिष्ठते । सहस्रशीर्षा पुरुष इत्यनेना-  
 नुवाकेन स्विष्टकृत्प्रभृति सिद्धमाधेनुवरप्रादानात् ।  
 अथाग्नेरग्नेर्दग्धस्तम्भेषु हुतशेषं निदधाति । सर्वो वै रुद्रं विश्वं  
 भूतमिति द्वाभ्यामुन्मृष्येत्यग्निं आयुर्दा अग्नेर्हविषोजुपाणा  
 ॥ इति ॥ अथ पक्वादुपादाय प्रक्षाल्य प्राशनाति । सहस्र  
 शीर्षा पुरुष इत्यनुवाकेन प्राश्याचम्यात्मानं प्रत्यभिसृष्यति  
 ॐमिति ब्रह्मेत्येतेनानुवाकेन । अथाग्निद्रव्यमग्नौ  
 प्रक्षिप्यात्मन्यग्नीन् समारोपयेत् । याते अग्ने र्यज्ञिया  
 तनूरिति । तत्रैव विशेषमाह शौनकः ॥ प्राजापतयद्वा



पुनराहवनीयमुद्धृत्य प्राणापनौ समौ कृत्वा सर्वं निदधाति  
यच्च पूर्तं यच्च प्रजापतौ तन्मनसि जुहोमि  
विमुक्तोऽहं देवकिल्बिषात् स्वाहा । अयन्तेयोनिऋत्विष्य  
इत्यात्मन्यग्नीन् समारोपयति । प्राणेनगार्हपत्यं । अपानेन  
दक्षिणाग्निं व्यानेनाहवनीयमुदानेनावसथ्यं समानेन  
सभ्यं पुनराहवनीयं गत्वाद्भ्यःसंभूत इत्यादित्यमुपस्थायो-  
त्तरनारायणेन गृहान्निःक्रमेदिति । पात्रविशेषाणां प्रति-  
पत्तिमाह । दत्तात्रेयः ॥ मृन्मयान्यश्ममयानिचाप्सु  
जुहुयात् । गुरवे तैजसानि पात्राणि दद्यादिति । यमसं-  
हितायां ॥ ततश्चाहवनीयाख्ये हुत्वा पात्राणि मन्त्रतः ॥  
असौ स्वर्गायलोकाय स्वाहेत्येवं निधापयेत् अयन्ते योनि  
रित्येवं समारोप्यात्मनो मुखे । ततो वैश्वानरं ध्यायेत्  
स्वर्गाख्यं विश्वतोमुखं ॥ अथवा गार्हपत्येऽग्नौ जुहुयाद-  
रणिं बुधः । अयमग्निर्गृहपतिमन्त्रेणानेन भावितः अयंते  
योनि रित्येवं समारोप्यात्मनो हृदि ॥ ततो वैश्वानरं  
ध्यायेत् भूसंज्ञं विश्वतोमुखम् जुहुयाद्दक्षिणेऽग्नौ च  
मुशलोलूखलेततः । अयमग्निः पुरीष्येति मन्त्रेणानेन  
यत्नतः । अयंतेयोनिरित्येवं मनस्यारोप्य वेदवित् ।  
ध्यायेत् वैश्वानरं देवमन्तरिक्षाख्यमव्ययं । गत्वाथगार्हपत्यन्तु  
सूक्तं वै पौरुषं जपेत् ॥

वेद्यां मध्ये ततः स्थित्वा ओमिति तु जपेद्द्विज इति ॥  
एकाग्रिरनग्निर्वा शैनकोक्तेन विधिना चरुं श्रापयित्वा  
होमादिकं कुर्यात् । अत्र पुरुषसूक्तेन चर्वाज्यहोमानन्तरं

विरजाहोममपि केचिदाहुः । तदुक्तं शिवगीतायां । जुहुया-  
द्विरजामन्त्रैः प्राणापानादिभिस्तथा । अनुवाकान्तमेकाग्रं  
समिदाज्यं चरुं पृथक् ॥ इति ॥ तदुच्यते ॥ ब्राह्मे सुहूर्ते  
उत्थाय यथा विधिस्नात्वा प्रातरग्निकार्यं कृत्वा व्याहृतीर्ज-  
पित्वा तरत् समंदीधावतीति सूक्तमप्सुजपित्वा स्वगृह्योक्तेन  
विधिना चरुं श्रपयित्वा अग्निमुपसमाधाय प्राणाय  
स्वाहा । अपानाय स्वाहा । समानाय स्वाहा । व्यानाय  
स्वाहा । उदानाय स्वाहा । इत्याज्य होमं कृत्वा । अथ  
पुरुष सूक्तेन प्रतिमन्त्रेण चरुमाज्य होमं च कृत्वा । पुरुष  
सूक्तं जपित्वा प्रणीता पात्रं संमृज्या ऽसौ स्विष्टान्तं हुत्वा  
आचार्यायाज्य पात्रं हिरण्यं धेनुं च दत्वा आचार्य्य पुरतो-  
ऽवस्थितः सन् समासि च्छन्तुमरुतः समिन्द्रः सं बृहस्पतिः  
समायमग्निः सिञ्चत्वायुषा च वलेन चायुष्मन्तं करोतु  
मामिति जपित्वा यां ते अग्ने र्यज्ञिया तनूस्तये ह्यारो  
हात्मनात्मानं अञ्छावसूनि कृण्वन् स्मनर्ष्या पुरुषि यज्ञो  
भूत्वा यज्ञमासीद स्त्वां योनि जातवेदो भुवः । अजायमानः  
संभूयएहीति त्रिरात्मन्यग्निं समारोप्येति । अनग्ने स्तु  
समारोप्य एवनास्ति तत्र बहृचपरिशिष्टे । अथात्मन्यग्नीन्  
समारोपयेदेकाग्निरेकाग्निं अनग्निर्न कञ्चनेति । अनग्नेः  
कपिलप्रोक्तेन विधिना संन्यासकर्तव्यत्वमपि संक्षेपतो दर्श-  
यिष्यामः ॥ नान्दीमुख ब्राह्मणभोजन पुण्याहवाचन  
केशश्मश्रुलोमनखवपन स्नान सर्व्वदण्डदानादि सन्निधाय  
त्रिवृत् प्राशन सावित्री प्रवेशन संन्याराधनानि कृत्वोपास्य-

स्नात्वा सन्ध्याराधनं कृत्वा देवर्षिं पितृतर्पणं कृत्वाच अद्भ्यः  
 स्वाहा ॥ पुत्रैपणायाश्च इति पूर्वोक्तं । व्युत्थितो ऽहं स्वाहेत्यं  
 प्सुः एव अपः पाणिना हुत्वा यथाविधि प्रैपमुक्त्वा अभयं  
 सर्वभूतेभ्यो मत्तः स्वाहेत्यभयदक्षिणां दत्त्वा यथा-  
 धिकारं यथा विधिनमस्कारं कृत्वा यथाविधि दण्डादिगृहीत्वा  
 स्वधर्मनिष्ठोभवेदिति ॥ साग्निं स्तु उक्तेन प्रकारेण विधिना  
 अग्निं समारोपं विधाय जलं गच्छेत् । ततः पुत्रं दृष्ट्वा त्वं ब्रह्म  
 इत्यादि वाक्यत्रयं जपेत् । तथा च शौनकाः । पुत्रं दृष्ट्वा जपति त्वं  
 ब्रह्म त्वं यज्ञं स्वं लोक इति ॥ स पुत्रः प्रत्याह अहं ब्रह्म  
 अहं यज्ञो ऽहं लोक इति । कण्ठ श्रुतिः प्रमाणमाह ॥ सशि-  
 खान् केशान् निष्कृत्य विसृज्य यज्ञोपवीतं निष्क्रम्य पुत्रं  
 दृष्ट्वा त्वं ब्रह्मा त्वं यज्ञं स्वं वषट् कारं स्वं अंकारं स्वं स्वाहा  
 त्वं स्वधा त्वं धाता त्वं विधाता त्वं त्वष्टा त्वं प्रतिष्ठामीति । अथ  
 पुत्रो वदत्यहं ब्रह्माहं यज्ञो इत्यादि पठेत् । तथा च  
 बह्वृच परिशिष्टे । अथ पुत्रान् सुहृदो बन्धून् प्रत्याह । तमे  
 कश्चिद्ब्राह्मं कस्य चिदिति । तत आश्रमात् सन्यासाश्रमं  
 गच्छामीति संकल्पयेत् । ततो ऽग्नस्वेवोदकाहुतिद्वयमाह ॥  
 ॥ कपिलः ॥ अद्भ्यः स्वाहा पुत्रैपणायाश्च इत्यादि पूर्वं  
 शोक्तं ॥ ततो यज्ञोपवीतं द्विहस्ते गृहीत्वा ऽद्विरार्द्राकृत्य  
 वेदान्तं विज्ञानेति मन्त्रेणां प्सु जुहुयात् ॥ तथा च वौधायनः ॥  
 अथ यज्ञोपवीतं विसृज्याद्भिः संस्पृश्याप्सु जुहोतीति ॥  
 आरण्युपनिषदि च ॥ उपवीतं भूमौ चाप्सु वा विसृजेत्  
 इति ततः शिखार्थं रक्षितान् केशानुत्पाद्य भूः स्वाहेति

भूमावपसु वा निक्षिपेत् ॥ तथा च कठश्रुतिः सशिखान् केशा-  
 न्निकृत्य विसृज्य यज्ञोपवीतं भूः स्वाहेति तथा षड्वर्णाश्रुति-  
 रपि सशिखं वपनं कृत्वा वहिः सूत्रं त्यजेद्भुवः ॥ ततः प्रैपोक्ति-  
 प्रकारमाह ॥ आरुणोश्रुतिः ॥ ब्रह्मसूत्रमहमेवेति विद्वान्  
 त्रिवृत् सूत्रं त्यजेद्विद्वान् य एवं वेद सन्यस्तं मया सन्यस्तं  
 मयेति त्रिरुक्ता अभयं सर्वभूतेभ्यो मत्तः सर्वं पूर्वर्त्तते ।  
 सखामागोपायज इत्यादि पूर्वोक्तम् । बहुचपरिशिष्टे ॥ प्राङ्मु-  
 खस्तिष्ठन् उर्ध्वं बाहुर्न्यूयात् ॐ भूः सन्यस्तं मया इति पूर्वोक्तं ॥  
 वौधायन स्वन्यप्रकारमाह ॥ ॐ भूर्भुवः स्वः सन्यस्तं मया  
 सन्यस्तं मयेति त्रिरूपांशुक्तां त्रिरूचै स्त्रि वृत्त्याहि देवा इति  
 विज्ञायते । अभयं सर्वभूतेभ्यो मत्तः इत्यपां पूर्णमजर्णि  
 निनयतीति ॥ ततो विष्णु प्रार्थना प्रकारमाह ॥ यमः ॥  
 दत्त्वा तोयाञ्जलिं विप्रो भक्त्या संप्रार्थयेद्धरिम् ॥  
 सर्वदेवात्मके तोये तोयाहुति महं हरे ॥ १ ॥  
 दत्त्वा सर्वैषणां त्यक्त्वा युष्मच्चरणा मागतः ॥  
 त्राहि मां सर्वलोकेश गतिरन्या न विद्यते ॥ २ ॥  
 सन्यस्तं मे जगन्नाथ मा त्राहि मधुसूदन ॥  
 त्राहि मां सर्व सर्वेश वासुदेव सनातन ॥ ३ ॥  
 सन्यस्तं मे जगद्योने पुण्डरीकाक्ष मोक्षद ॥  
 अहं सर्वाभयं दत्त्वा भूतानां परमेश्वर ॥  
 युष्मच्चरणमापन्न त्राहि मां पुरुषोत्तमेति ॥ ४ ॥  
 ततो दिग्गत्रो भूत्वा किञ्चिदुदङ्मुखो गच्छेत् ततो

विविदिषुर्गुर्वनुज्ञया परावृत्य गुरुसमीपे तिष्ठेत् तदनुशास-  
नात् तथा संप्रदायविदः ॥

ततो दोर कौपीन वह्निर्वासः कन्या दण्डश्च । क्रमेशै-  
कैकं प्रणवेनैव दद्यादिति ॥

॥ तथा बह्वचपरिशिष्टे ॥ अन्यत् सर्व्वं प्रणवेनेति ।  
तत इन्द्रस्यवज्रोऽसि इति पूर्व्वोक्तं ॥ भैत्रायणिश्रुतिः  
इन्द्रस्यवज्रोसीति । त्रीणि वैष्णवान् दक्षिणपाणौ धारयेदेकं  
वा यद्येकं तदा स्वशिवं वपनं कृत्वा विसृज्य यज्ञोपवीतं  
चतुर्षु वर्णेष्वेकागारे भैक्षं समाश्रयेत् । माधुकरीचेति  
कामं मे वैष्णवं दण्डं धारयेदित्यारुणीश्रुतेः ॥

अथदण्डलक्षणमाह ॥

(अत्रिः) धारयेद्वैष्णवं दण्डं न स्थूलं न कुशं तथा ॥

तस्यचाग्रेच मूलेच ग्रन्थित्याकृा च धारयेत् ॥ १ ॥

द्विचत्वारि पडष्टौ वा यज्जुलानि समाहितः ॥

न स्थूलं नातिरिक्तञ्च द्विगुणमूलतोऽग्रके ॥ २ ॥

भविष्यत् पुराणो ॥ दण्डंसुवैष्णवं सौम्यं सत्त्वचं समपर्व्वकं ॥

पुरायस्थानसमुत्पन्नं नानाकल्मषशोभितम् ॥ ३ ॥

अदधमहतं कीटैः पर्व्वग्रन्थि विराजितं ॥

स्वयं भूतन्तु मेदिन्यां शाखा वर्ज्जमृजुं शुभम् ॥ ४ ॥

नासादध्नशिरस्तुल्यं ध्रुवोर्वा विभूयादयतिः ॥ विष्णुपुराणे

एकदण्डी भवेद्वापि त्रिदण्डीचायवा भवेदिति ॥ ५ ॥

एवं कात्यायनः ॥ एकदण्डधरासुराणां ॥ इति ॥

॥ जामदग्नः ॥ दण्डात्मनोस्तु संयोगः सर्वदैव विधीयते ॥

न दण्डेन विनागच्छेदपुच्छेपत्रयं बुधः ॥ ६ ॥

जलान्तरादिषु क्षिप्ते न कश्चिदोपभाग् भवेत् ॥

शिष्यादिभिर्विनीतोऽपि नीत एव स आत्मना ॥ ७ ॥

दस्त्रपादादिवत् शिष्य इति शिष्यं ब्रुवन्ति हि ॥ इति ॥

अथ दण्डस्वरूपादि लक्षणमाह ॥

पालाशं ब्रह्मचर्यस्य वानप्रस्थस्य विल्वकम् ॥ ८ ॥

यतीनां वैष्णवं दण्डं मन्यन्तु नैव धारयेत् ॥

केशमितो ब्राह्मणानां ललाटं क्षत्रियस्य च ॥ ९ ॥

घ्राणं संमितो वैश्यस्य यतीनां ब्रह्मरन्ध्रकम् ॥

एकदण्डी भवेद्वापि त्रिदण्डी वाथ वा भवेत् ॥ १० ॥

क्षत्रियवैश्ययोर्यत्र दण्डधारणमुक्तं तदुपनयन-

कालीनं विधिर्न तु यतिधर्मेऽस्ति ॥ एकदण्डधरा मुण्डा

इति जामदग्न्यवचनात् ॥ दण्डन्तुवैष्णवंरम्यमिति

पूर्वोक्तम् ॥ दण्डस्य निष्पौनित्वं प्रशस्तंमाह ॥

नासादध्नं शिरस्तुल्यं भ्रुवोर्वा विभृयाद्यतिः ॥

ब्रह्मदण्डसमोदण्डो यतीनामेव शस्यते ॥ ११ ॥

धारयेद्वैष्णवं दण्डं न स्थूलं न कृशन्तथा ॥

तस्यचाग्ने च मूलच ग्रन्थि त्यक्त्वा तु धारयेत् ॥ १२ ॥

द्वि चत्वारि पण्डितौ वा ह्यङ्गुल्यश्च समाहिताः ॥

न न्यूनं नातिरिक्तं वा द्विगुणं मूलतोऽग्रके ॥ १३ ॥

अतो न्यूनो न कर्तव्यो नाधिको न प्रशस्यते ॥

कनिष्ठा ब्रह्मदण्डे च तर्जनीविष्णुदण्डके ॥ १४ ॥

मध्यमा रुद्रदण्डे च आसुरेऽङ्गुष्ठकं तथा ॥

उत्तमस्तु कनिष्ठेन तर्जन्या मध्यमः स्मृतः ॥ १५ ॥

मध्यमया कनिष्ठः स्यादङ्गुष्ठेनासुरोत्तमः ॥

दण्डं लक्षणं । मूलस्थूलो भवेन्नारी मध्यस्थूलो नपुंसकं ॥ १६ ॥

समपर्व्वसमाकारः पुरुषो वैणवो मतः ॥

॥ दण्डनामान्याहुः ॥ पद्भिः सुदर्शनं दण्डं नारायण-  
मथाष्टभिः ॥ १७ ॥

गोपालं दशभिर्युक्तं द्वादशै र्वासुदेवकम् ॥

चतुर्द्वै शैरनन्तञ्च अत ऊर्ध्वं न धारयेत् ॥ १८ ॥

पञ्चदण्डा यतीनाञ्च पष्ठञ्च नैवधारयेत् ।

अथ ब्रह्मसुद्रास्थापनमाह ॥

यतीनां वैणवो दण्डो नान्योग्राह्यो कथञ्चन ॥ १९ ॥

पादाङ्गुष्ठप्रमाणेन ब्रह्मरन्ध्रेण सम्मितम् ॥

पञ्चभागञ्च कुरुते ज्ञानवान्नतु मस्करी ॥ २० ॥

दण्डस्य तृतीये भागे ब्रह्मसुद्रा विधीयते ॥

केचिद्भागत्रयं कृत्वा अग्रभागं परित्यजेत् ॥ २१ ॥

वर्ध्नीयान्मध्यभागान्ते ब्रह्मसुद्रा तु मस्करी ॥

भागद्वयं विहायोर्ध्वं चतुरङ्गुलमानतः ॥ २२ ॥

दण्डं कार्पाससूत्रेण वेष्टयेत् संप्रदायतः ॥

यज्ञोपवीतं सूत्रेण नवांकसम्पलाञ्छितः ॥ २३ ॥

पूर्व्वोत्तराभ्यां भागाभ्यां वेष्टयेत्तमखण्डितम् ॥

अकारोकारमकाराऽर्धमात्रा चतुरङ्गुलम् ॥ २४ ॥

दण्डस्य चोर्ध्वलिङ्गस्य वेष्टयेत् संप्रदायतः ॥

ब्रह्म ग्रन्थिः विष्णु ग्रन्थिः रुद्रग्रन्थिस्तथैव च ॥ २९ ॥  
 तस्याग्रे चैकग्रन्थिश्च कल्पनीयो विधानतः ॥  
 ( अथ ब्रह्ममुद्रा संप्रदाय कारिकाः ॥ यति धर्म समुच्चये )  
 आदौ तु यमपाशञ्च कालग्रन्थिः द्वितीयकम् ॥ २६ ॥  
 द्वे सूत्रे वेष्टयेन्मात्रा मात्राः सूत्रेण छादयेत् ॥  
 उभेरञ्जु चलन्मध्ये नागग्रन्थि त्रयं ततः ॥ २७ ॥  
 ग्रन्थिद्वयं ततः पश्चादुभे सूत्रे च पीडयेत् ॥  
 सार्द्धत्रयं ब्रह्मग्रन्थिं मात्रा सन्धान पूर्व्वकम् ॥ २८ ॥  
 ब्रह्ममुद्रा समाख्याता चतुरङ्गुल विभागिका ॥  
 गोशृङ्ग सदृशं ग्रन्थि कारये ह्यङ्गुलसमुत्तमम् ॥ २९ ॥  
 ॥ अन्यच्च ॥ अष्टाङ्गुलं तदर्धञ्च षडङ्गुलं मथापि वा ॥  
 कार्पास सूत्रयुग्मेन वेष्टये ब्रह्ममुद्रिकाम् ॥ ३० ॥  
 ( अङ्गिराः ) द्विर्यज्ञोपवीतञ्च ग्रन्थिं मध्येतु कारयेत् ॥  
 षडङ्गुल प्रमाणं वै यद्धयित्वा तु यत्नतः ॥ ३१ ॥  
 श्वेतसूत्रं भवेद्यत्र ब्रह्ममुद्रा प्रकीर्तिता ॥  
 ( मुद्रान्तराणि ) ब्रह्मधेनुस्तथा शङ्खः परशुर्नाग एव च ॥  
 पञ्चमुद्राः समाख्याताः स दण्डो धारयेद्यतिः ॥ ३२ ॥  
 नागमुद्रा शङ्खमुद्रा धेनुमुद्रा तथैव च ॥  
 ब्रह्मपरशुमुद्रे च पञ्चमुद्राः प्रकीर्तिताः ॥ ३३ ॥  
 नागमुद्रा त्ववोधार्या धेनुमुद्रा च मव्यतः ॥  
 तृतीये दण्डभागे च धार्या परशुमुद्रिका ॥ ३४ ॥  
 परशुमुद्रासंप्रदाय कारिकाः ॥  
 षोडशाङ्गुल वितीर्णा दीर्घश्च षोडश त्रयम् ॥



चतुरङ्गुल प्रमाणेन विस्तीर्णं दीर्घितं कृतम् ॥ ३५ ॥

मध्यपल्लवमाच्छाद्य ततस्तद्विगुणं कृतम् ॥

पुनस्तद्विगुणं कुर्यात् परशुमुद्राविधीयते ॥ ३६ ॥

संप्रदाय विधानेन क्रियते दण्डसूत्रकम् ॥

यज्ञोपवीत सूत्रश्च चतुर्विंशति सङ्ख्यकैः ॥ ३७ ॥

दण्ड प्रशंसा ॥ एतल्लक्षणसंयुक्तो दण्डः सुदर्शनो भवेत् ॥

धारयेद्दृश्यते भक्तैः कालदण्डात् प्रमुच्यते ॥ ३८ ॥

मनो वाक्काय दण्डाश्च बहूदके शुचिस्मृताः ॥

वाग्दण्डो हन्ति वै ज्ञानं मनोदण्डः परागतिम् ॥ ३९ ॥

कर्मदण्ड स्त्रील्लोकांश्च हन्यादपरिरक्षितः ॥

एकश्च ज्ञानदण्डश्च हंसेपि युज्यते बुधैः ॥ ४० ॥

ऊर्ध्वपुण्ड्रश्चोर्ध्वरेता ऊर्ध्वदण्डोर्ध्व योगवित् ॥

स ऊर्ध्व पदमाप्नोति यतिरूर्ध्वचतुष्कवान् ॥ ४१ ॥

दन्ताः श्वेता नखा श्वेताः श्वेताश्च ब्रह्ममुद्रिकाः ॥

कटिपुष्पं दण्डवस्त्रं पञ्चश्वेताः प्रकीर्तिताः ॥ ४२ ॥

गन्धर्वान् मानवा देवाः पितरो दण्ड संस्थिताः ॥

अतस्त्वास्थापयिष्यामि ब्रह्ममुद्रे नमोस्तुते ॥ ४३ ॥

ब्रह्ममुद्राङ्कितो दण्डः सर्वकाले शुचिः स्मृतः ॥

भिक्षापामटनश्चैव न दोषो मनुरववात् ॥ इति ॥ ४४ ॥

\* अथ ब्रह्ममुद्रा सहित दण्ड संस्कारः \*

पुरुष सूक्तेन मन्त्रेण विप्रहस्ते शुभेर्जलैः ॥

प्रतिष्ठांकारयेद्बिद्वान् शङ्खाभिपेचनैः सह ॥ ४५ ॥

( अत्रप्रयोगः ॥ शङ्खोदकेतापोनरशतप्रणवेन पुरुषः

सूक्तेन केशवादिः चतुर्विंशतिं नामभिरभिषिष्य ॥  
ततो ब्राह्मण हस्तस्यंदण्डं प्रति सुरभि मुद्रां प्रदर्श्य ।  
॥ प्रार्थनामन्त्रः ॥ सखामां गोपाय इति पूर्वोक्तः ॥ ४६ ॥

विष्णुहस्ते यथा चक्रं शूलं शिवकरे यथा ॥  
इन्द्रहस्तेयथा वज्रं तथा दण्डो भवोद्यमे ॥ इति ॥ ४७ ॥  
पूर्वाभिमुखः सन् प्रणवेन दण्डग्रहणं कुर्यात् ॥  
अदण्डो नैव तिष्ठेत् यतिः कुत्रचिदात्मवान् ॥ ४८ ॥  
यदि तिष्ठेत् प्रतिदिनं प्राणायामशतं चरेत् ॥  
दण्डत्यागं न कुर्वीत यावत् प्राण विधारणम् ॥ ४९ ॥  
आचार्यं विहितो मार्गस्त्यागी पतितो भवेत् ॥  
दण्डत्यागं न कुर्वीत प्रमादेन यतिः कचित् ॥ ५० ॥  
यदि त्यागश्चैव कुर्यात् पुनर्नैव च धारयेत् ॥  
प्रमादेन च तं धृत्वा यतिर्भ्रष्टो न संशयः ॥ ५१ ॥  
शतजन्म भवेच्छूद्रः संशयं नात्र कारयेत् ॥

॥ कदाचिद्भूमौ पतिते ग्रहणमन्त्रः ॥  
प्रमादाद्यदि क्षीणत्वादण्डः पतति भूतले ॥  
उत्तिष्ठेति च मन्त्रेण गृहीयाद्विधि पूर्व्वकम् ॥ ५२ ॥  
उपप्रयन्तु मरुतः सुदानव इन्द्रप्राश्रुर्मवा स च ।  
उत्तिष्ठ देवदेवेश उत्तिष्ठ दण्ड देवते ।  
ऋषिभिर्मुनिभिर्वाथ गन्धर्वाणां तथैवच ॥ ५३ ॥  
उत्तिष्ठोत्तिष्ठ भगवन् नारायण जगत्पते ।  
दण्डरूपिमहाविष्णो प्रसीद पुरुषोत्तम ॥ ५४ ॥  
हरिमुद्रे ब्रह्ममुद्रे शंखमुद्रे नमोऽस्तुते ॥

अकारोकारमकारमुद्रे तुभ्यं नमो नमः ॥ ५५ ॥  
 दण्डात्मनो स्तु संयोगः सर्वदैव विधीयते ॥  
 न दण्डेन विना गच्छेद्गृहाद्यापि गृहान्तरम् ॥ ५६ ॥  
 इदं वचनं ग्राम्य विषयं । प्रवेश निर्गमे च विशेषः ।  
 माता पित्रा समो दण्डो भ्रात्रा च गुरुणा तथा ।  
 पथि साधनहेतुश्च हरिमुद्रे नमोऽस्तुते ॥ ५७ ॥  
 द्वाराद्वहिर्वा मपादं दण्डमूलं पुरो दधत् ।  
 ततो निर्गत्य विप्रादीन् दृष्ट्वा दक्षिणतो व्रजेत् ॥ ५८ ॥  
 वामपादश्च दण्डाग्रे प्रवेशे पुरतःस्थिते ।  
 सङ्गच्छन्विपरीतश्च इति शौनक आह च ॥ ५९ ॥  
 ( तीर्थे दण्डलोडनाद्याह ॥  
 तीर्थाभिवादको दण्डमूलप्राभ्यामनुक्रमात् ।  
 अथः स्पृशेदभिगमे निर्गमे तद्विपर्ययात् ॥ ६० ॥  
 अग्रे सप्ताङ्गितं कृत्वा दण्ड मूलेन चाङ्गितम् ।  
 एवं त्रिभिस्त्रिभिः कृत्वा तीर्थे वन्द्यादनुक्रमात् ॥ ६१ ॥  
 मूले जलमधः प्रोक्ष्य अग्रे शिरसि धारयेत् ।  
 दण्डञ्च करपात्रञ्च न भूम्यां स्थापयेद्व्यतिः ॥ ६२ ॥  
 आर्द्रमुद्रां ततो बध्वा दण्डमूले तु तर्पयेत् ।  
 ततो दण्डस्य मध्ये तु प्रणवेनैव तर्पयेत् ॥ ६३ ॥  
 द्विषड्वारं तथाग्रे तु तर्पयित्वा समुत्थितः ।  
 ॥ अन्यञ्च ॥ सुरास्तिष्ठन्तिदण्डाग्रे दण्डमूले तु पूर्वजाः ६४  
 प्रतिग्रन्थिषु गन्धर्वा मध्ये तिष्ठन्ति मानवाः ॥  
 अस्माकन्तु कुले जाता नानागोत्र समुद्रवाः ॥ ६५ ॥

ते सर्वे तृप्ति मायान्तु दण्ड संमन्त्रि चारिणः ॥  
 आदौमूले तथाग्रे तु मध्ये द्वादशवारतः ॥ ६६ ॥  
 त्रयंत्रयन्तु ग्रन्थिषु पूर्वमध्ये द्विवारतः ॥  
 दण्डस्याग्रे च तन्मूले द्वादश प्रणवैर्जलैः ॥ ६७ ॥  
 तर्पणञ्च ततः पश्चाल्लोढनं मार्जनं तयोः ॥  
 कृत्वा गुर्वर्कतोयानां वन्दनं प्रणवेन च ॥ ६८ ॥  
 शिर आच्छाद्य कौपीनं मन्दं मन्दं मठं व्रजेत् ॥  
 ( बहिर्गमने ) क्रतुः ॥ विनादण्डेन पात्रेतु न गच्छेदयति-  
 सत्तमः ॥ भिक्षाकाले दण्डमेकं नोदपात्रं कदाचन ॥ ६९ ॥  
 ॥ अत्रिः ॥ दण्डं विहाय गृहानो भिक्षां द्वादश धारयेत् ॥  
 बहिर्दण्डं प्रतिष्ठाप्य गृहानः पोडशैवतु ॥ ७० ॥  
 अदण्डो न गृहं गच्छेदिपुच्छेपत्रयादृते ॥  
 यदि गच्छेत् प्रतिगृहं प्राणायामशतं चरेत् ॥ ७१ ॥  
 संन्यस्ताखिलकर्मापि पितुर्वन्धोहि मस्करी ॥  
 सर्ववन्धेन यतिना प्रसूर्वन्धा प्रयत्नतः ॥ ७२ ॥  
 तामुद्दिश्य गयाक्षेत्रम चिरञ्चावलंब्यताम् ॥  
 ( पुनस्तत्रैववायुपुराणे दण्डव्यवधाने प्रायश्चित्तामाह )  
 दण्डात्मनोस्तु चण्डालैर्व्यवधानेन भिक्षुकः ॥ ७३ ॥  
 प्राणायाम शतं कुर्यात् मुद्राभेद स्तथैवच ॥  
 शूद्रेण व्यवधानेतु प्राणायामा स्तु पोडशः ॥ ७४ ॥  
 द्वादशाष्टौच चत्वारो विट्क्षत्रिय द्विजोत्तमैः ।  
 भग्नदण्डादिकं चैव जलेऽगाधेक्षिपद्यतिः ॥ ७५ ॥  
 मद्यमूत्र पुरीषैश्च शुक्ककश्मल शोणितैः ॥

स्पृष्टं दण्डं त्यजेद्विष्णुः शेषैः संस्कार मर्हतीति ॥ ७६

आत्महस्तेयदादण्ड स्तदादोषो न विद्यते ॥

चण्डालादिभिः स्पृष्टोऽपि दोषभाक् न भवतीति ॥ ७७ ॥

व्यवधाने मतान्तरमाह ॥

शुद्धस्त्रीव्यवधानेन प्राणायामत्रयं चरेत् ॥

श्वखरोष्ट्रान्तर्गमने द्वादश प्राणसंयमाः ॥ ७८ ॥

जलान्तरे च क्षिप्तस्य व्यवधाने न दोषभाक् ॥

तथाकाशेऽपि क्षिप्तस्य व्यवधाने न दोषभाक् ॥ ७९ ॥

कुल्याप्रवाहान्तरितं प्राणायामांश्छन्नश्चरेत् ॥

महानद्यान्तरायेतु मुद्राभेदो विधीयते ॥ ८० ॥

विच्छिन्ने दूषिते वापि वर्धनीयाद्ब्रह्ममुद्रिकाम् ॥

चातुर्मास्यान्तरे ये तु न वर्धनीयादयतिः कश्चित् ॥ ८१ ॥

सिकृष्वर्जं तदास्त्रायात् प्राणयात्रार्थमाहृतः ॥

अनध्याये चापराहे न वर्धनीयात् कदाचन ॥ ८२ ॥

यतीनाञ्च त्रयोदण्डा एकस्थाने न च क्षिपेत् ॥

कदाचित् स्यापिता स्तेरां पुन मुद्रा विधीयते ॥ ८३ ॥

तान् इतिशेषः । अत्रेयं व्यवस्था ॥ हस्तस्थितदण्डे चण्डाला-  
दिभिर्व्यवधानमेव न संभवति । जलाम्बरादिषु क्षिप्ते न कश्चि-  
दोष भाग भवेदित्युक्तत्वात् । जलाम्बरादि स्थापिते तु तद्व्या-  
वहमेव नास्ति । तस्मात् केवल भूमि स्थापितं दण्डस्यैवा-  
त्मनश्चण्डालादि कृतव्यवधानमेव दोषावहं । तत्रैव चोक्तं  
प्रायाश्चन मिति भन्तव्य मिति ॥

पूर्वं भागः समाप्तः ॥

# यतिधर्मनिर्णय संन्यासदर्पण पूर्वभागस्य

## शुद्धाशुद्ध पत्रं

अशुद्धं	शुद्धम्	पृष्ठं	पंक्तिः	अशुद्धं	शुद्धं	पृष्ठं	पंक्तिः
भिक्षु	भिक्षु	१	६	अस्थु	अस्थु	२१	१
मुक्तिः	मुक्तिः	२	१५	तस्थु	तस्थु	२१	४
याश्चयाश्च	याश्च	२	१२	मनि	मुनि	२१	१४
इयि	इय	२	१४	हादि	हादि	२२	२१
शून्यं	शून्यं	२	१७	अस	अस	२३	२१
श्यरे	श्यरे	५	१	अष्ट	अष्ट	२३	१५
भूमन्	भूमन्	५	११	ज्यात्या	जात्या	२३	१५
धम्मा	धर्म्मा	६	१२	श्रूय	श्रूय	२५	१६
भुक्ति	भुक्ति	७	२	चाल्मी	चल्मी	२६	५
नकु	नक्	७	१२	भार	भार	२६	६
सर्वानि	सर्वाणि	८	२१	गारु	गारु	२७	१०
कर्म्म	कर्म्मा	११	७	योगि	योगी	२७	१२
सुत	सूत	११	२०	प्राप्त	प्राप्तु	२७	१६
संन्यासयोगे	संन्यासो	२२	१०	नीय	नीयि	४१	१९
श्रूय	श्रूय	१२	१७	स्तेस्यु	स्तेस्यु	४१	२१
भूत्या	भूत्या	१२	१८	कुल	कुल	४१	२३
पद्	पद्	१३	१२	स्तप्र	स्तप्र	४८	१९
पास्तु	पास्तु	१३	२३	पद्य	पद्ये	४९	५
सूनां	सूनां	१५	१	चूर्क	चूर्क्ये	४९	१०
वैका	वैका	१५	११	राग्य	राग्या	५१	२२
शंकरा	शंकर	१६	१८	त्युनै	त्युनै	५२	२१
सिद्धि	सिद्धि	१७	१५	वेद	वेदमावृत्त	५२	२२
ग्निमहो	ग्निहो	१७	२०	त्युत्वं	त्युत्वं	५३	८
धुनां	धूणां	१८	७	नित्य	निरया	५३	१५
धोत	धोत	१९	२	वजु	वज्जु	५३	१७
दर्शिणो	दर्शिनो	१९	१५	प्राणा	प्राणि	५३	१९
निष्कि	निष्कि	२०	२	वेरा	वेराः	५३	२०
प्राप्तमि	प्राप्तमि	२०	१०	लक	लका	५३	२३
चत्त	चत्त	२०	११	लापि	लापि	५३	२३
सज्य	सज्ज	२०	१३	रति	रति रिति	५६	१४
सज्य	सज्ज	२०	१६	तद	तद्	५८	३

पूर्व भागस्य ।

शुद्धं	शुद्धम्	पृष्ठम्	पंक्तिः	अशुद्धं	शुद्धं	पृष्ठम्	पंक्तिः
प्र	वयु	५९	१२	श्रोत	श्रोते	७०	१६
प्रातः	माप्ता	५९	१८	ध्याय	ध्याप	७०	१७
प्राप्तु	प्राप्तु	६०	१	वैधु	वैधु	७०	१७
प्रातो	तीता	६०	१२	ग्राज्यं	ग्राज्य	७०	१८
प्रात	इवेत	६०	१५	श्रोते	श्रोते	७०	१९
प्राह	गृहे	६०	२०	नाधि	नधि	७०	१९
प्राह	गृह	६०	२३	पह	पहन्	७२	७
शिका	निकाः	६०	२३	चार्य	चार्य	७२	९
शेष	शेष	६१	२	न्यरा	न्यर	७२	२१
शाभात्म	शात्म	६१	२१	मेता	मेत	७३	१
प्राहु	प्राहु	६१	२२	पष्टा	पष्टा	७३	२
दीना	दीनां	६३	४	स्पति	स्पते	७३	९
कास	कानांस	६४	१२	दत	दत	७३	१३
धाना	धानाः	६४	१९	प्रयं	प्रय	७३	१८
रंगु	रंगु	६५	४	कर्म	कर्मा	७४	१४
चका	चक	६५	१२	चका	चक	७५	३
भूवा	कृत्वा	६६	११	वन्धु	वन्धु	७५	४
माप्ता	माप्ता	६७	२	वह	वह	७५	१७
भूवा	कृत्वां	६७	५	करच	करच	७५	१७
भूवा	कृत्वां	६७	१३	मुदा	मुदा	७६	११
क्षीरं	क्षीर	६७	१५	धृते	धृते	७६	१८
युक्त	युक्तः	६७	१६	माधु	माधु	७६	२२
मिक्षु	मिक्षु	६७	२१	सुगो	सुगो	७८	२१
मिक्षु	मिक्षु	६७	२१	विद्या	विद्या	७९	१८
सेत	सेतु	६८	७	दात्मा	दात्मा	८०	६
पयु	पयु	६८	२१	जत	जम्म	८०	१२
श्रमो	श्रमो	६९	४	पेक्ष	पेक्ष	८०	१८
धम्म	धम्म	६९	७	दिना	दिना	८१	७
अधि	अधि	६९	१०	राग्य	राग्य	८२	८
इंग	इंगः	७०	५	यहु	यहु	८२	१८
ना	तायां	७०	७	यहु	यहु	८२	२१
पक्ष	पक्ष	७०	८	धम्म	धर्मान	८३	२
नैष्ठि	नैष्ठि	७०	१५	चाक्षा	चा	८३	७

संज्ञं	सुज्ञं	पृष्ठसं	पंक्ति	अनुज्ञं	संज्ञं	पृष्ठसं	पंक्ति
ध्रुवः	ध्रुवः	८३	९	किञ्चिद्	कृच्छ्रः	११०	२२
धृ	धृ	८५	१३	कामा	कामा	१११	११
धिप्र	धिप्र	८५	१७	हता	हता	१११	१३
हात्म	हात्म	८८	१८	निष्ठा	निष्ठया	१११	१५
हं	रमहं	८९	१४	भाष्यः	भाष्यः	१११	२०
कुर्म	कुर्म	९०	१६	परि	पारि	१११	२१
पूर्व	पूर्व	९१	१४	मुक्तः	मुक्तः	११२	३
नूत	नूतः	९२	३	तृप्ता	तृप्ता	११३	९
पद	पद	९४	१०	वेह	वेह	११४	१५
यजु	यजु	९४	१२	श्यात्मा	श्यात्म	११४	२०
यना	यना	९४	१६	हाप्रा	हाप्रा	११५	१५
मंघ	मंघ	९५	२	हृग	हृग	११५	२३
शुद्रः	शुद्रः	९५	१४	कर्ता	कर्ता	११५	१०
तीया	तय	९५	१६	काटी	कारि	११५	४
भूवि	भूरि	९६	९	सिद्धः	सिद्धः	११५	५
कान्धा	कान्धा	९६	१९	न्याग्य	न्याग	११५	१०
प्रद	प्राद	९७	९	पदा	पाद	११५	१२
क्षया	क्षाय	९७	१३	ष्टयः	ष्टय	११५	१३
म्यक्ते	म्यक्ते	९७	१४	व्यप्रभृतयः	व्याप्यः	११५	१४
पल्या	पाप्या	९७	१८	विरतो	विरतो	११५	२३
पक्षा	रक्षा	९९	१	वैश्यानां	वैश्य	११५	७
यति	याति	९९	४	द्विरः	द्विरा	११५	१४
यंक्ति	यंक्ते	९९	१८	वैरा	वैरा	११५	३
शृयप	शृयप	९९	२१	क्यामा	क्यामा	११५	१६
क्षन्पा	क्षन्पा	९९	२३	कृत	कृत	११५	९
दृष्टे	दृष्टे	१०१	१९	पती	प्रती	११५	१३
न्द्रिय	न्द्रिय	१०२	२	लाय	लया	११५	१४
वहि	वहिः	१०२	११	चार	गर	११५	१७
हेतु	हेतु	१०३	२	शांश्च	शांश्च	११५	१७
चहु	चहु	१०४	२१	नय	नय	११५	३
दि	दित्य	१०५	७	न्याग	न्याग	११५	१४
ष्टामेत्	ष्टामेत्	१०६	२२	मन तत्	मन तत्	११५	४
हेक	तदेक			योद	योद	११५	१५



अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
रोद्ध	रोद्धु	१३४	१७	इदं	इद	१७२	२३
रमन	रमता	१३६	६	निध	निधं	१७५	२३
ग्रह	ग्रह	१३६	८	तृष्या	तृष्याय	१७७	९
धितो	धिते	१३६	१५	संन्या	संन्य	"	२०
विद्याकृ	विद्यावानधिकृ	१३६	१९	घना	वाना	१७९	१
केच	केन	१३७	१६	अन्त	अन्तः	"	६
नापि	ना अपि	१३७	२०	मध्नो	एध्नो	"	७
तिन	तिर्न	१३८	६	न्यर्था	न्यार्था	"	११
परि	पारि	१३८	१४	धर्म	धर्मो	"	१२
कत्त	कत्त	"	१५	रितं	रितः	"	"
परि	पारि	"	१६	प्रमृ	प्रभृ	१८१	१
ब्राज	ब्रज	"	१७	न्यास	न्यासः	"	"
ब्राज	ब्रज	"	२०	भासः	भास	१८२	१९
चित्ता	चिता	१४०	७	कृत	कृत्य	१८३	१
यद्	यन	१४१	१०	सामु	समु	"	१३
जप	जपो	१४२	२	निदं	निदे	"	२०
होम	होमो	"	"	पादं	पादं	१८४	२०
सिना	सिताना	१४४	११	घञ्ज	घञ्ज	१८६	११
धर्म	धर्म	१४५	१६	सुस	सुसं	१९१	८
वद्	वद्	१४६	५	गृस्ये	गृहस्ये	१९२	८
परि	परी	"	१८	राज्य	राज्या	१९६	१३
लोमा	लोम	१४८	८	स्थिता	स्थितः	"	१८
शुधु	शुभ्र	१५०	६	भुकि	भुक्त	१९७	१०-
कृप्युताः	कृप्युताः	१५५	३	घञ्ज	घञ्ज	"	१०
वति	वतीति	"	१२	नृष्य	नृष्य	१९८	९
नापि	नापि	"	१५	निद	निदे	"	२१
मुम्	मुमु	१५६	११	न्नाग्रज	न्नाग्रज	२००	९
गाह	गाहं	१५९	१०	छाना	छानां	"	१५
त्रयो	त्रयं	"	१२	सम्भो	सम्भो	२०१	६
यर्थ	यर्थ	१६४	३	भ्यस्ये	भ्यसे	"	१५
यर्थ	यर्थ	१६९	१४	योगी	योगि	२०२	१८
	शुक्	१७०	२३	नीपि	नीपि	२०३	४
	मीपे	१७१	९	इष्ट्या	इष्ट्या	२०६	१

मशुजं	शुजं	पृष्ठम्	पंक्तिः	मशुदम्	शुदम्	पृष्ठम्	पंक्तिः
व्यंत्य	व्यंत्य	१०१	४	साङ्ख्यो	साङ्ख्ये	"	७
द्यं	द्यं	"	२१	तेज	तेजो	२२०	३
रतां	यतां	२०८	२०	यद्व	यद्वं	"	"
हारो	हारे	२१७	२१	यत	यतत	"	१३
ध्रमो	ध्रमे	"	२३	सुप	सुपः	"	२१
निदं	निदे	२१२	४	हंसा	हंसो	"	२२
मज	मजः	२१४	८	तायं	तयं	२३७	११
राने	रैन	२१४	९	रयैः	रयैः	२३६	२
मञ्ज	मञ्च	"	२२	विषा	विषा	२४१	११
हंयं	वैशं	२१५	१५	सिषि	सजि	२४३	५
निय	यिय	२१७	८	प्रश्ना	प्रश्नाः	"	९
सिद्ध	सिध्य	"	१४	विषो	विषो	"	१०
निष्ठा	निष्ठा	२१८	४	विषयो	विस्मो	२४७	५
वतम्	वतः	"	२२	व्यायः	व्यायः	२५१	२२
मुञ्जी	मुञ्जी	"	२३	नारि	नारि	२५४	३
विषा	विषा	२२९	६	सन्मो	सन्मो	२५९	४
यमं	यकं	"	"	दातव्यं	व्याय	२६०	९
धन्मो	धन्मो	"	७	पद	पद	२६२	१४
मिता	पितो	"	"	इत्य	इत्यु	२६४	२३
मुक्तम्	कपनम्	"	५	वर्षि	वारि	२६५	१७
हंयं	वेयं	२२०	१४	धेनु	धेनु	"	२०
मये	मये	"	२३	शूभि	धमिया	२६६	२
मध्या	माध्या	२२१	१०	यिक	यिक	"	३
यवम	यम	२२२	१२	यत्य	यतिम	"	५
भूना	भूता	"	१३	कैकं	कैक	"	८
सन्म	सन्म	२२३	१	सिध्य	सिध्य	"	११
पुण्यं	पुण्यं	२२५	१९	सिध्य	सिध्य	२६७	५
कथं	कथं	२२६	१२	प्रात्मात्मे	प्रात्मे	२६८	१
गन्ध	गान्ध	"	२८	सहि	संहि	"	२१
धीत	धीत	२२७	१२	सम	समी	२६९	७
हस्यो	गृहस्यो	२२८	५	वभां	वभा	"	१३
सङ्ख	साङ्ख			वतः	वतः	"	

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
रोद्ध	रोद्धु	१३४	१७	इदं	इद	१७२	२३
त्मन	त्मता	१३६	६	निर्व	निर्व	१७५	२३
ग्रह	ग्रह	१३६	८	तृष्या	तृष्य	१७७	९
धितो	धिते	१३६	१५	संन्या	संन्य	"	२०
विद्याकृ	विद्यावानधिकृ	१३६	१९	घना	याना	१७९	२
केच	केन	१३७	१६	अन्त	अन्तः	"	६
नापि	ना अपि	१३७	२०	सक्नो	यक्नो	"	७
तिन	तिने	१३८	६	न्यर्षो	न्यार्षो	"	११
परि	पारि	१३८	१४	धर्म	धर्मो	"	१२
कत	कत्य	"	१५	रितं	रितः	"	"
परि	पारि	"	१६	प्रभृ	प्रभृ	१८१	१
प्राज	प्रज	"	१७	न्यास	न्यासः	"	"
प्राज	प्रज	"	२०	भासः	भास	१८२	१२
चित्ता	चिता	१४०	७	कृत	कृत्य	१८३	१
यद्	यन	१४१	१०	सामु	समु	"	१३
जप	जपो	१४२	२	निर्दे	निर्दे	"	२०
होम	होमो	"	"	पोदं	पादं	१८४	२०
सिताना	सिताना	१४४	११	यज्ज	यज्ज	१८६	११
धर्म	धर्म	१४५	१६	सुस	सुसं	१९१	८
यद्	यद्	१४६	५	गृस्ये	गृहस्ये	१९२	८
परि	परी	"	१८	राज्य	राज्या	१९६	१३
खोमा	खोम	१४८	८	स्थिताः	स्थितः	"	१८
शुधु	शुधू	१५०	६	भुकि	भुक्त	१९७	१०-
कृपुताः	कृपुताः	१५५	३	यज्ज	यज्ज	"	१०
यति	यतीति	"	१२	नृष्य	नृष्य	१९८	९
नापि	नापि	"	१५	निद	निदं	"	२१
मुम्	मुम्	१५६	११	भ्रात्रज	भ्रात्रज	२००	९
गाह	गाहं	१५९	१०	छाना	छानां	"	१५
त्रयो	त्रयं	"	१२	सम्भो	सम्भो	२०१	८
यर्ष	यर्ष्य	१६४	३	भ्यस्ये	भ्यसे	"	१५
यर्ष	यर्ष्ये	१६९	१४	योगी	योगि	२०२	१८
	शुक्र	१७०	२३	नीपो	नीपि	२०३	४
	मीपे	१७१	९	इष्ट्या	इष्ट्या	२०६	१

मशुद्धं	शुद्धं	पृष्ठम्	पंक्तिः	मशुद्धम्	शुद्धम्	पृष्ठम्	पंक्तिः
व्यंत्य	व्यंत्य	२०६	४	साङ्ख्ययो	साङ्ख्ये	२१०	७
द्यं	द्यं	"	२१	तेज	तेजो	"	३
यतां	यतां	२०८	२०	यद्वल	यद्वलं	"	"
हारे	हारे	२१०	२१	यत	यतत	"	१३
धमे	धमे	"	२३	लुप	लुपः	"	२१
निदे	निदे	२१२	४	हंसा	हंसो	"	२२
मज	मजः	२१४	८	साय	तयं	२१४	११
शने	शने	२१४	९	रयैः	रयैः	२१५	२
मञ्ज	मञ्ज	"	२२	विशा	विद्या	२१५	११
हं	हं	२१५	१५	सिधि	सन्धि	२१५	५
निय	निय	२१७	८	मश्ना	मश्नाः	"	९
सिद्ध	सिध्य	"	१४	विशो	विशो	"	१०
निष्ठा	निष्ठा	२१८	४	विद्ययो	विस्मो	२१८	९
वतम्	वतः	"	२२	क्यायैः	क्यायै	२५१	२२
मुञ्जी	मुञ्जी	"	२३	नारि	नारी	२५२	३
विद्या	विद्या	२२५	६	सन्मो	सन्मो	२५२	४
शमं	शकं	"	"	दातव्यं	दयास	२५०	९
धर्मो	धर्मो	"	७	पद	पद	२५२	१४
पिता	पितो	"	"	इत्य	इत्यु	२५४	२३
सुकम्	कपनम्	"	९	वर्षि	वर्षि	२५५	१७
हं	हं	२२०	१४	धेनुं	धेनु	"	२०
मये	भवे	"	२३	शामि	शामि	२५५	२
मश्या	माश्या	२२१	१०	यिक	यिकं	"	३
स्वम	सम	२२२	१२	जत्य	जतिम	"	५
भूना	भूता	"	१३	कैकं	कैक	"	८
सन्म	सन्म	२२३	१	सिध्य	सिध्य	"	११
पुण्यं	पुण्यं	२२५	१५	सिध्य	सिध्य	२५७	५
वर्षं	वर्षं	२२६	१३	आत्मात्मे	आत्मे	२५८	१
गन्ध	गान्ध	"	१८	सहि	सहि	"	२१
धीत	धीत्य	२२७	१४	समी	समी	२५९	७
हृस्वो	हृस्वो	२२८	५	दमा	दमा	"	१३
सङ्ख	साङ्ख			यतः	यतः	"	